

TEXT PROBLEM WITHIN THE BOOK ONLY

UNIVERSAL
LIBRARY

OU_198093

UNIVERSAL
LIBRARY

ನವಜೀವನ ಗ್ರಂಥಭಾಂಡಾರ, ಧಾರವಾಡ.



ಪ್ರಕಟವಾದ ಗ್ರಂಥಗಳು.

೧. ಅಕಾಶದೊಳಗಿನ ಅದ್ಭುತ ಚಮತ್ಕಾರಗಳು.

ಶ್ರೀ. ತಿರುಮಲರಾವ ಪಾಟೀಲ, ಎಂ. ಎ.

ಒಟ್ಟು ಪುಟ ೧೧೭. ಬೆಲೆ ೧—೨—೦.

೨. ಧರ್ಮಸಂಭವ ಅಥವಾ ಧರ್ಮದ ಮೂಲ

ತತ್ವಗಳು. ಸಂಪಿತ ತಾರಾನಾಥರಾಯರು.

ಒಟ್ಟು ಪುಟ ೧೪೮. ಬೆಲೆ ೧—೪—೦.

೩. ಹಿಂದುಸ್ಥಾನದ ಪ್ರಾಚೀನ ರಾಜ್ಯಪದ್ಧತಿಗಳು

ಶ್ರೀ. ವಿಷ್ಣು ಹರಿ ಒಡೆಯರ, ಎಂ.ಎ., ಎಲ್.ಎಲ್.ಬಿ.

ಒಟ್ಟು ಪುಟ ೧೭೬. ಬೆಲೆ ೧—೨—೦.

೪. ಖಾದಿಶಾಸ್ತ್ರ. ಶ್ರೀ. ಮಂಜಪ್ಪ ಹರ್ಡೇಕರ.

ಒಟ್ಟು ಪುಟ ೧೨೦. ಬೆಲೆ ೧—೨—೦.

ನಿಷಿದ್ಧಯಾಖಂಡದ ಚಾಗೃತಿ. ಶ್ರೀ. ಮಂ. ಎ.

ದೊರೆಸ್ವಾಮಿ ಅಯ್ಯಂಗಾರ್ಯ, ಎಂ.ಎ., ಬಿ.ಎಲ್.

ಒಟ್ಟು ಪುಟ ೧೨೮. ಬೆಲೆ ೧—೨—೦.

ಶಾರದೆಯ ಸಂಸಾರ ಅಥವಾ ಭಾಷಾಶಾಸ್ತ್ರ.

ಶ್ರೀ. ರಂಗಾಚಾರ್ಯ ಜಹಗೀರದಾರ. ಎಂ.ಎ.

ಲಂಡನ್ ತೀವ್ರವೇ ಹೊರಡುವುದು

ಮೂರ ನಂಕಟರಾಯ,

ಸಂಪಾದಕ.

ನವಜೀವನ ಗ್ರಂಥ ಭಾಂಡಾರ ಗ್ರಂಥ ೫.

ಏಷಿಯಾ ಖಂಡದ ಜಾಗೃತಿ

ಶ್ರೀ. ಮಂ. ಅ. ದೊರೆಸ್ವಾಮಿ ಐಯ್ಯಂಗಾರ್,
ಎಂ. ಎ., ಬಿ. ಎಲ್., ಅಡ್ವೋಕೇಟ್,
ಮೈಸೂರು.

ಸಂಪಾದಕರು ಮತ್ತು ಪ್ರಕಾಶಕರು

ಶ್ರೀ. ಅಲೂರ ವೆಂಕಟರಾಯರು, ಬಿ. ಎ. ಎಲ್. ಎಲ್. ಬಿ.

ಧಾರವಾಡ

(ಧಾರವಾಡ ನವಜೀವನ ಸಂಘದ ಪರವಾಗಿ).

ಇದರ ಎಲ್ಲ ಹಕ್ಕು ಬಾಧ್ಯತೆಗಳು
ಶ್ರೀ. ಆಲೂರ ವೆಂಕಟರಾಯರಿಗೆ ಸೇರಿವೆ.



ಮುದ್ರಕರು :—ಶ್ರೀ. ವೆಂಕಟೇಶ ಮಾಧವ ಜೋಶಿ.

ಮುದ್ರಣಸ್ಥಳ :—ವಸಂತ ಮುದ್ರಣಾಲಯ, ಧಾರವಾಡ.

ಪ್ರಕಾಶಕರು :—ಶ್ರೀ. ಆಲೂರ ವೆಂಕಟರಾಯರು.

ಪ್ರಕಾಶಸ್ಥಳ :—ನವಜೀವನ ಗ್ರಂಥಭಂಡಾರ, ಧಾರವಾಡ.



೪ನೆಯ ಗ್ರಂಥ ಖಾದಿಶಾಸ್ತ್ರ ಮತ್ತು ೫ನೆಯ ಗ್ರಂಥ

ಏಷಿಯಾಖಂಡದ ಜಾಗೃತಿ ಇವುಗಳ ಬಗ್ಗೆ.

ಸಂಪಾದಕರ ಮುನ್ನುಡಿ.



ನವಜೀವನ ಗ್ರಂಥಭಾಂಡಾರದ ಮೊದಲಿನ ಮೂರು ಗ್ರಂಥಗಳು ಹೊರಟಬಳಿಕ ಮುಂದಿನ ಗ್ರಂಥಗಳು ಈವರೆಗೂ ಹೊರಡದಿರುವದನ್ನು ನೋಡಿ ನಮ್ಮ ಚಂದಾದಾರರು ನಮ್ಮನ್ನು ಪರಿಪರಿಯಾಗಿ ದೂಷಿಸುತ್ತಿರುವುದು ಸಹಜವಿದೆ. ಆದರೆ, ಈ ಮಧ್ಯಂತರದಲ್ಲಿ ನಮಗೊದಗಿದ ಅಪರಿಹಾರ್ಯವಾದ ತೊಂದರೆಗಳು ಅವರಿಗೆ ಗೊತ್ತಾದರೆ ಅವರು ನಮ್ಮನ್ನು ಮನಃಪೂರ್ವಕವಾಗಿ ಕ್ಷಮಿಸುವರೆಂದು ನಮಗೆ ಭರವಸೆಯುಂಟು. ಮೂರು ಗ್ರಂಥಗಳು ಮುದ್ರಿತವಾದ ಬಳಿಕ ೪ನೆಯ ಗ್ರಂಥವಾದ ಖಾದಿಶಾಸ್ತ್ರವನ್ನು ಮುದ್ರಿಸಲಿಕ್ಕೆ ಕೊಟ್ಟೆವು. ಗ್ರಂಥವು ಅರ್ಧ ಮುದ್ರಿತವಾಗಿತ್ತು. ಅಷ್ಟರಲ್ಲಿ ಒಂದು ದಿವಸ ಆಕಸ್ಮಿಕವಾಗಿ, ಅದು ಮುದ್ರಿತವಾಗುತ್ತಿರುವ ವಿಜಯ ಮುದ್ರಣಾಲಯಕ್ಕೆ ಆರ್ಡಿನನ್ಸ್ ಪ್ರಕಾರ ಬೀಗಮೋಹರುಗಳು ಬಿದ್ದವು. ಆಯಿತು; ನಮ್ಮ ಕೆಲಸವು ಅಲ್ಲಿಗೇ ನಿಂತಿತು. ವಿಜಯ ಮುದ್ರಣಾಲಯ ಕೊಡಗಿದ ಆ ಗ್ರಹಣವು ತೀವ್ರ ದೂರಾಗಬಹುದೆಂದು ದಾರಿ ನೋಡಿದ್ದಾಯಿತು. ಆದರೆ ಅದು ದೂರಾಗಲಿಲ್ಲ. ಆಗ ಹೊಸದೊಂದು ಮುದ್ರಣಾಲಯವನ್ನು ಹುಡುಕಿದೆವು. ವಸಂತ ಮುದ್ರಣಾಲಯದವರು ಮುದ್ರಿಸಿ ಕೊಡುವದಕ್ಕೆ ಒಪ್ಪಿಕೊಂಡರು. ಕೆಲಸವು ಪುನಃ ಪ್ರಾರಂಭವಾಯಿತು. ಆದರೆ, ಅಷ್ಟರಲ್ಲಿ ಅಂದರೆ ಈಗ ೭-೮ ತಿಂಗಳ ಹಿಂದೆ ಒಂದು ದಿವಸ ಆಕಸ್ಮಿಕವಾಗಿ ನಾವೂ ಆರ್ಡಿನನ್ಸ್ ಪ್ರಕಾರ ಹಿಡಿಯಲ್ಪಟ್ಟು ಈಗ ಕಲಘಟಗಿಯ ಸೆರೆಯೂರಲ್ಲಿ ಕೆಲವು ನಿರ್ಬಂಧಗಳಿಗೊಳಪಟ್ಟು ಇಡಲ್ಪಟ್ಟಿರುವೆವು. ಈ ಗ್ರಾಮ ಬಿಟ್ಟು ಕದಲಲಿಕ್ಕೆ ನಿರ್ಬಂಧ; ಪತ್ರವ್ಯವಹಾರ ಮಾಡುವದಕ್ಕೆ ತೊಂದರೆ. ಹೀಗಾಗಿ ನವಜೀವನ ಗ್ರಂಥಭಾಂಡಾರದ ಕೆಲಸಕ್ಕೆ ದೊಡ್ಡ ವಿಘ್ನವುಂಟಾಯಿತು. ಆದರೂ ನಾವು ಶಕ್ಯವಾದಷ್ಟು ಅದನ್ನು ಮುಂದೆ

ಸಾಗಿಸುವುದಕ್ಕೆ ಪ್ರಯತ್ನ ಮಾಡಿದ್ದರಿಂದ ಈಗ ಇವೆರಡು ಗ್ರಂಥಗಳು ಹೊರಬೀಳಲಿಕ್ಕೆ ಅವಕಾಶವಾಗಿದೆ. ಒನೆಯ ಗ್ರಂಥವೂ ತೀವ್ರ ಹೊರಡುವದು. ಚಂದಾದಾರರಿಗೆ ತೋರಿಸಲಿಕ್ಕೆ ನಮಗೆ ಮೋರೆ ಇರದ್ದರಿಂದ ಇಷ್ಟು ದಿನವ ಮೊನ ತಾಳಿದ್ದೆವು. ಈಗ ಪುನಃ ತಲೆಯೆತ್ತಲಿಕ್ಕೆ ಧೈರ್ಯವುಂಟಾಗಿದೆ. ಮೊದಲಿನ ವರ್ಷದ ಮಿಕ್ಕ ಮೂರೂ ಗ್ರಂಥಗಳನ್ನು ಚಂದಾದಾರರಿಗೆ ಮುಟ್ಟಿಸಿ, ಅವರ ಋಣದಿಂದ ಮುಕ್ತವಾಗುವುದು ನಮ್ಮ ಎಲ್ಲಕ್ಕೂ ಮೊದಲಿನ ಕೆಲಸ.

ಮುಂದಿನ ವ್ಯವಸ್ಥೆ:—ನವಜೀವನ ಗ್ರಂಥಭಾಂಡಾರದ ಮುಂದಿನ ಗತಿಯೇನೆಂದು ಕನ್ನಡಿಗರು ಕೇಳುವುದು ಸ್ವಾಭಾವಿಕವಿದೆ. ಆದರೆ ಈಗಿನ ನಮ್ಮ ಸ್ಥಿತಿಯಲ್ಲಿ ಸಮರ್ಪಕವಾದ ಉತ್ತರ ಕೊಡುವುದೂ ಕಠಿನ ಕೆಲಸ. ಏಕೆಂದರೆ, ಮೂರು-ನಾಲ್ಕು ವರ್ಷಗಳ ಹಿಂದೆ, ಸಾವಿರಾರು ರೂಪಾಯಿ ಸಾಲ ಮಾಡಿ ಈ ಸಾಹಸದ ಕಾರ್ಯಕ್ಕೆ ನಾವು ಕೈಹಾಕಿದ್ದು. ಸಾಲವು ಬೆಳೆದಾಗ, ಕೆಲವು ಮಿತ್ರರ ಉದಾರಾಶ್ರಯದಿಂದ ಅಂತೂ ಇಂತೂ ಮೊದಲಿನ ವರ್ಷದ ಈ ಆರು ಗ್ರಂಥಗಳನ್ನು ಈಗ ಪೂರ್ಣ ಮುಗಿಸಿದ್ದು, ಈಗಂತೂ ಈ ಸೆರೆಯೊರಲ್ಲಿ ಸಿಕ್ಕುಬಿದ್ದಿರುವೆವು. ಅಂದಬಳಿಕ ಮುಂದಿನದನ್ನು ಹೇಳುವುದು ಹೇಗೆ? ಸಾಲವು ಮಿತಿಮೀರಿ ಬೆಳೆಯಹತ್ತಿದೆ; ಮತ್ತು ಇನ್ನು ಮೇಲೆ ಮಿತ್ರರಿಗೆ ಹಣದ ಸಲುವಾಗಿ ತೊಂದರೆ ಕೊಡಲು ನಾವು ಇಚ್ಛಿಸುವದಿಲ್ಲ. ಅಲ್ಲದೆ, ಚಂದಾದಾರರಿಂದ ಮುಂಗಡ ಹಣವನ್ನು ತೆಗೆದು ಕೊಂಡು ಅವರನ್ನು ಸಂದೇಹಸ್ಥಿತಿಯಲ್ಲಿಡುವುದಕ್ಕೂ ನಮ್ಮ ಮನಸ್ಸು ಹಿಂಜರಿಯುತ್ತದೆ. ಆದಕಾರಣ, ಕನ್ನಡಿಗರೆಲ್ಲರೂ ನಮಗೆ ಧೈರ್ಯ ಕೊಟ್ಟರೆ, ಆರು ತಿಂಗಳಿಗೆ ಒಮ್ಮೆಲೆ ಮೂರು ಗ್ರಂಥಗಳನ್ನು ಹೊರಡಿಸಿ, ಈ ಗ್ರಂಥಮಾಲೆಯನ್ನು ಮುಂದುವರಿಸುವ ಯೋಚನೆಯುಂಟು.

ಕನ್ನಡಿಗರ ಸಲಹೆ:—ಈಗ ಆರು ಗ್ರಂಥಗಳು ಕನ್ನಡಿಗರ ಕಣು ಮುಂದೆ ಇರುವವು. ಈ ಮಾದರಿಯ ಗ್ರಂಥಗಳ ಕೊರತೆಯು ಕನ್ನಡ ಭಾಷೆಗೆ ಉಂಟೆಂದು ಕನ್ನಡಿಗರ ಅಭಿಪ್ರಾಯವಿದ್ದರೆ, ಅವರು ನಮಗೆ

III

ಸಾಧ್ಯವಾದಷ್ಟು ಸರ್ವ ರೀತಿಯಿಂದಲೂ ಸಹಾಯ ಮಾಡಬೇಕು. “ ಸರ್ವಾರಂಭಾ ಹಿ ದೋಷೇಣ ಧೂಮೇನಾಗ್ನಿ ರಿವಾವೃತಾಃ ” ಎಂಬಂತೆ ನಮ್ಮ ಈ ಮೊದಲು ಪ್ರಯತ್ನಗಳಲ್ಲಿ ದೋಷಗಳಿಲ್ಲವೆಂತಿಲ್ಲ. ಆದರೆ ಕನ್ನಡಿಗರು ಅವುಗಳನ್ನು ದೂರ ಮಾಡುವ ಬಗ್ಗೆ ನಮಗೆ ಸಲಹೆ ಕೊಟ್ಟು ದೂರಮಾಡಿಸಿಕೊಳ್ಳಬೇಕು. ಮೊದಲು ಡಿಗಳೆಲ್ಲವೂ ತೊದಲ್ನುಡಿಗಳೇ. ಕನ್ನಡಿಗರು ಕೊಟ್ಟ ಸಲಹೆಗಳನ್ನು ಶಕ್ಯವಾದ ಮಟ್ಟಿಗೆ ವ್ಯವಹಾರದಲ್ಲಿ ತರಲು ಪ್ರಯತ್ನಿಸುತ್ತೇವೆಂದು ನಾವು ಆಶ್ವಾಸನ ಕೊಡುತ್ತೇವೆ.

ಈ ಅವಧಿಯಲ್ಲಿ ನಮ್ಮ ಮಿತ್ರರಾದ ಶ್ರೀ. ಸಾರಾಯಣರಾವ ಲೋಕೂರ, ಬಿ. ಎ., ಎಲ್. ಎಲ್., ಬಿ. ಡಿಸ್ಟ್ರಿಕ್ಟ್ ಜಜ್ಜ, ಅಹಮ್ಮದಾಬಾದ್, ಇವರು ೧೮೫ ರೂಪಾಯಿಗಳನ್ನು ಕಳಿಸಿಯೂ ಮತ್ತು ನಮ್ಮ ಮಿತ್ರರಾದ ಶ್ರೀ. ವಿಶ್ವನಾಥರಾವ ಜೋಗ, ಬಿ. ಎ., ಎಲ್. ಎಲ್., ಬಿ. ಎಮ್. ಎಲ್. ಸಿ., ವಕೀಲ, ಧಾರವಾಡ, ಇವರು ಒಂದುನೂರು ರೂಪಾಯಿಗಳನ್ನು ಕೊಟ್ಟು ನವಜೀವನ ಗ್ರಂಥಭಂಡಾರಕ್ಕೆ ಸಹಾಯ ಮಾಡಿದುದಕ್ಕಾಗಿ ನಾವು ಅಂತಃಕರಣಪೂರ್ವಕವಾಗಿ ಅವರ ಉಪಕಾರವನ್ನು ಸ್ಮರಿಸುತ್ತೇವೆ.

ಅದೇ ಮೇರೆಗೆ ಈ ಗ್ರಂಥಗಳನ್ನು ಬರೆದುಕೊಟ್ಟ ಗ್ರಂಥಕರ್ತರಿಗೂ, ಮುದ್ರಿಸಿ ಕೊಟ್ಟ ಮುದ್ರಕರಿಗೂ ನಮ್ಮ ಮನಃಪೂರ್ವಕವಾದ ಮನ್ನಣೆಗಳು.

ಕಲಘಟಗಿ.

೨೭—೩—೧೯೩೩.

ಆಲೂರ ವೆಂಕಟರಾಯ,

ಸಂಪಾದಕ,

ನವಜೀವನ ಗ್ರಂಥಭಂಡಾರ.



ಪೀಠಿಕೆ.



ಏಷಿಯಾ ದೇಶೀಯರಾದ ನಮ್ಮಲ್ಲಿ ಬಹುಮಂದಿಗೆ ಯುರೋಪು ಅಮೇರಿಕಾಖಂಡಗಳಿಗಿಂತಲೂ ನಮ್ಮ ಖಂಡದ ಸ್ಥಿತಿಗತಿ ಇತಿಹಾಸಗಳು ಅಧಿಕ ಅಪರಿಚಿತವಾಗಿವೆ. ಈ ಕೊರತೆಯನ್ನು ನೀಗಿಸಲು ಈ ಸಣ್ಣ ಗ್ರಂಥವು ಸ್ವಲ್ಪ ದೂರ ಪ್ರಯತ್ನಿಸಿದೆ. ಇದರ ಪ್ರತಿಯೊಂದು ಆಧ್ಯಾಯವನ್ನೂ ಒಂದೊಂದು ದೊಡ್ಡ ಗ್ರಂಥವಾಗಿ ವಿಸ್ತರಿಸಲು ಸಾಧ್ಯ. ಆದರೂ ಮುಖ್ಯಮುಖ್ಯವಾದ ವಿಷಯಗಳಾವುವನ್ನೂ ಬಿಡದೆ ಒಂದು ಪೂರ್ಣ ಚಿತ್ರವನ್ನು ವಾಚಕರ ಮುಂದಿಡಲು ಸಾಹಸಪಡಲಾಗಿದೆ.

ಗ್ರಂಥದಲ್ಲಿ ಅಂಗೀಕರಿಸಲ್ಪಟ್ಟಿರುವ ಅಪರೂಪವಾದ ಉಚ್ಚಾರಣಾ ಕ್ರಮದ ಕಾರಣವನ್ನು ಒಂದು ಪರಿಶಿಷ್ಟವು ಸ್ವಲ್ಪಮಟ್ಟಿಗೆ ಹೊರಪಡಿಸುವುದು. ಪರಕೀಯ ನಾಮಗಳನ್ನು ನಾವು ಪರಿಗ್ರಹಿಸುವಾಗ ಅವುಗಳ ಇಂಗ್ಲಿಷು ರೂಪಾಂತರಗಳಿಗಿಂತಲೂ ಮೂಲರೂಪದಿಂದ ಉಚ್ಚಾರಣಾ ರೂಪವನ್ನು ನಾವು ಉದ್ಧರಿಸಿಕೊಳ್ಳುವುದು ಉತ್ತಮ. ಉದಾಹರಣೆಗಾಗಿ, ಪುಲೆಸ್ತಿ ಎಂಬ ಹೆಸರು ಪ್ಯಾಲೆಸ್ಟೈನ್ ಎಂದಾಗಿದೆ. ಮೂಲರೂಪವು ನಮ್ಮ ಭಾಷೆಯ ಉಚ್ಚಾರಕ್ಕೆ ಇಂಗ್ಲಿಷ ರೂಪಕ್ಕಿಂತಲೂ ಹೆಚ್ಚು ಯೋಗ್ಯವಾಗಿದೆ. ಈಜಿಪ್ಟ್ ಎಂಬುದರಿಂದ ಐಗುಪ್ತ ಎಂದು ಕಲ್ಪಿಸಿಕೊಳ್ಳುವದಕ್ಕಿಂತಲೂ ಮೂಲರೂಪವಾದ ಹಿಕು-ಪ್ತ ಎಂಬುದರಿಂದ ಇಗುಪ್ತ ಎಂದು ಉದ್ಧರಿಸಿಕೊಳ್ಳುವುದು ಉತ್ತಮ. ತಿರುವಾಂಕೂರು ಎಂಬ ಮೂಲರೂಪವನ್ನರಿಯದೆ ಕೆಲವರು ಅದರ ಇಂಗ್ಲಿಷ ರೂಪಾಂತರವಾದ ಟ್ಯಾವನ್ ಕೋರ್ ಎಂಬುದರಿಂದ ತ್ರಾವಣಕೋರ ಎಂದು ಉದ್ಧರಿಸುವರು ! ಕೃಷ್ಣಾ ಎಂಬ ಪದವೂ ಕೃಷ್ಣ ಎಂಬ ಪದವೂ ರೂಪಾಂತರಗಳೆಂದು ಅನೇಕರು ವಾದಿಸುತ್ತಿರುವರು. ಈ ಭಾವವನ್ನು ತರಬೇಕಾದರೆ ಮೊದಲನೆಯ ಪದವನ್ನು ಕ್ರಿಸ್ತ ಎಂದು ಬರೆಯುವುದಕ್ಕೆ ಪ್ರತಿಯಾಗಿ ಕೃಸ್ತ ಎಂದು ಬರೆಯುವುದು ಉತ್ತಮ. ಚೀನ ಎಂದು ಸಂಸ್ಕೃತದ ಹೆಸರು ಇರುವಾಗ ಚೈನಾ

ಎಂಬ ಇಂಗ್ಲಿಷ ರೂಪವು ಬೇಕಿಲ್ಲ. ಈ ಉಚ್ಚಾರಣಾ ರೂಪಗಳನ್ನು ಕುರಿತು ನಾಮನಿಘಂಟು ಎಂಬ ಸಣ್ಣ ಗ್ರಂಥವನ್ನು ಬರೆಯಬೇಕೆಂದು ಈ ಲೇಖಕನು ಆಶಿಸಿರುವನು.

ಈ ಪುಸ್ತಕವನ್ನು ಬರೆದಂದೀಚೆಗೆ ಏಷಿಯಾರಂಗದಲ್ಲಿ ನಡೆದಿರುವ ಘಟನಾವಳಿಗಳನ್ನು ಪತ್ರಿಕೆಗಳು ತಿಳಿಸಿರುವುವು. ಅವುಗಳಲ್ಲಿ ಅತಿ ಮುಖ್ಯ ಸಂಗತಿಗಳಾವುವೆಂದರೆ—(೧) ಜಪಾನರು ಮಂಚೂರಿಯವನ್ನು ಚೀನ ದಿಂದ ಸ್ವತಂತ್ರ ರಾಜ್ಯವೆಂದು ತಮ್ಮ ಆಶ್ರಯದಲ್ಲಿ ಸ್ಥಾಪಿಸಿರುವರು. ಇದರ ಗಡಿಯಲ್ಲಿರುವ ಉತ್ತರಚೀನಾ ಪ್ರಾಂತ್ಯವನ್ನು ಈಚೆಗೆ ಜಹೋಲ ಕಣಿವೆವರೆಗೂ ಜಯಿಸಿ ಮಂಗೋಲದೇಶದ ಕಡೆಗೆ ಕಣ್ಣೆಕ್ಕಿರುವರು. (೨) ಇರಾಕ ದೇಶವು ಸರ್ವಜನಾಂಗಮಂಡಲಿಯ ಸ್ವತಂತ್ರ ಸದಸ್ಯತ್ವವನ್ನು ಪಡೆದಿದೆ. ಆದರೆ ಬ್ರಿಟಿಷರ ಆಧಿಪತ್ಯವು ಇದರಿಂದ ಕೊನೆಗಂಡಿಲ್ಲ. (೩) ಇರಾಣರು ತಮ್ಮಿಂದ ಬ್ರಿಟಿಷರು ಹಿಂದೆ ಕಸುಕೊಂಡಿದ್ದ ಕಲ್ಲೆಣ್ಣೆ ಕೈಗಾರಿಕೆಯ ಗುತ್ತಿಗೆಯನ್ನು ನಿವರ್ತಿಸಿ ಮಹಾಗಲಭಿ ಹೆಚ್ಚಿರುವರು.

ಈ ಗ್ರಂಥವು ಏಷಿಯಾಖಂಡದ ವಿಚಾರದಲ್ಲಿ ಉತ್ತರೋತ್ತರವಾಗಿ ವ್ಯಾಸಂಗ ಮಾಡುವಂತೆ ವಾಚಕರಿಗೆ ಅಭಿರುಚಿ ಹುಟ್ಟಿಸಲು ಸಹಕಾರಿಯಾದರೆ ಗ್ರಂಥಕರ್ತನಿಗೆ ಸಾಕಾಗಿರುವದು.

ಮೈಸೂರು.

೧೮—೩—೧೯೩೩.

}

ಮಂ. ಅ. ದೊರೆಸ್ವಾಮಿ ಐಯ್ಯಂಗಾರ್ಯ.

ಅನುಕ್ರಮಣಿಕೆ.




ಅಧ್ಯಾಯ.	ವಿಷಯ.	ಪುಟ.
೧.	ವಿಷಯಾಖಂಡದ ಸಮಸ್ಯೆ.	೧—೬
೨.	ವಿಷಯದ ಜಾಗೃತಿಯ ಅಂಕುರಗಳು.	೭—೧೯
೩.	ವಿವಿಧ ಜನಮಂಡಲ ಸಮಷ್ಟಿ ಚಳವಳಿಗಳು.	೧೯—೩೩
೪.	ಚೇಣರ ನವಚೈತನ್ಯ ಶಕ್ತಿ.	೩೪—೪೯
೫.	ಜಪಾನರ ಅಭ್ಯುದಯ.	೪೯—೫೫
೬.	ಪೀತಖಂಡ. (ಸಯಾಮ, ಬರ್ಮಾ, ಬೋಟ, ಮಂಗೋಲಿಯಾ, ಮಂಚೂರಿಯ, ಮಲಯ, ಕೊರಿಯ).	೫೬—೬೩
೭.	ತುರಾಣ ಪ್ರಪಂಚ. (ಋಷ್ಯಕಾಥೀನ ತುರಾಣಖಂಡ, ಉಸ್ಮಾನಿ ತುರುಕ ರಾಜ್ಯ).	೬೩—೭೭
೮.	ಶ್ಯಾಮಕ ಜಗತ್ತು. (ಆರ್ಮಿನಿಯಾ, ಅರಬಸ್ಥಾನ, ಇರಾಕ, ಸಿರಿಯಾ, ಪುಲೆಸ್ತ).	೭೭—೯೭
೯.	ಆರ್ಯಲೋಕ. (ಪಠಾಣ, ಇರಾಣ).	೯೭—೧೦೪
೧೦.	ಭಾರತ ಸ್ವರಾಜ್ಯಸಾಧನೆ.	೧೦೪—೧೧೩

ಪರಿಶಿಷ್ಟ.

೧.	ನಾಮನಿಘಂಟು.	೧೧೩ - ೧೧೬
೨.	ಆಧಾರ ಗ್ರಂಥಗಳು.	೧೧೬



ಏಷಿಯಾ ಖಂಡದ ಜಾಗೃತಿ.



೧ ನೆಯ ಅಧ್ಯಾಯ

ಏಷಿಯಾ ಖಂಡದ ಸಮಸ್ಯೆ

ಏಷಿಯಾ ಮಹಾಖಂಡವು ಯೂರೋಪಿಗಿಂತ ಐದರಷ್ಟು ವಿಸ್ತೀರ್ಣವನ್ನೂ ಎರಡರಷ್ಟು ಜನಸಂಖ್ಯೆಯನ್ನೂ ಪಡೆದಿದೆ. ವಾಸಕ್ಕೆ ಆಯೋಗ್ಯವಾಗಿರುವ ಇದರ ಶೀತಪ್ರದೇಶವನ್ನೂ ಮರುಭೂಮಿಯನ್ನೂ ಪರ್ವತ ಮಾಲೆಗಳನ್ನೂ ಬಿಟ್ಟರೆ, ನಾಗರಕತೆಗೆ ಕ್ಷೇತ್ರವಾಗಬಹುದಾದ ಪ್ರದೇಶವು ಏಷಿಯಾದಲ್ಲಿ ಯೂರೋಪುಖಂಡದಷ್ಟು ಮಾತ್ರವೇ ವಿಸ್ತಾರವುಳ್ಳದ್ದಾಗಿರುವುದು.

ಮನುಷ್ಯಜಾತಿಯೂ ನಾಗರಕತೆಯೂ ಮತಧರ್ಮಗಳೂ ಏಷಿಯಾ ಖಂಡದಲ್ಲಿ ಹುಟ್ಟಿ ಲೋಕದ ಇತರ ಭಾಗಗಳಿಗೆ ಹರಡಿದವು. ನಾಗರಕತೆಯು ತರಂಗತರಂಗವಾಗಿ ಏಷಿಯದಿಂದ ಯೂರೋಪಿಗೆ ಪ್ರವೇಶಿಸಿರುವುದು. ಮನುಷ್ಯನ ಚರಿತ್ರೆಯು ಏಷಿಯದಲ್ಲಿ ಆರಂಭಿಸುವುದು, ಯೂರೋಪಿನ ನಾಗರಕತೆಗೂ ಆರ್ಯಭಾಷೆಗಳಿಗೂ ಗೌರವರ್ಣದ ಕುಲಗಳಿಗೂ ಕ್ರಿಸ್ತ ಮತಕ್ಕೂ ಏಷಿಯವೇ ಮಾತೃಭೂಮಿಯು. ಪ್ರಾಚೀನ ಇಗುಪ್ತರೂ ಗ್ರೀಕರೂ ರೋಮಕರೂ ಏಷಿಯದ ಸಹಾಯದಿಂದ ಏಳಿಗೆಯನ್ನು ಪಡೆದು ಮೆರೆದರು. ಮಧ್ಯಯುಗದ ಐರೋಪ್ಯರಿಗೆ ಅರಬರು ವಿದ್ಯಾಗುರುಗಳಾಗಿದ್ದರು. ಕ್ರಿ. ಶ. ೧೮ನೆಯ ಶತಮಾನದವರೆಗೆ ಏಷಿಯವು ಅತ್ಯಂತ ಸಂಪತ್ಕರವಾಗಿತ್ತು. ಐರೋಪ್ಯರು ಏಷಿಯಾ ದೇಶೀಯ

ರೊಡನೆ ವ್ಯಾಪಾರ ಮಾಡಿ ಏಳಿಗೆಯನ್ನು ಪಡೆಯಬೇಕೆಂದು ತಹತಹ ಪಡುತ್ತಿದ್ದರು.

ಆದರೆ ಕಳೆದ ಮೂರು ಶತಮಾನಗಳಲ್ಲಿ ನಾಗರಕತೆಯು ಯೂರೋಪಿನಲ್ಲಿ ಅದ್ಭುತವಾಗಿ ಅಭಿವೃದ್ಧಿಪಡೆದು ಏಷಿಯದಲ್ಲಿ ಕ್ಷೀಣಿಸಿತು. ಐರೋಪ್ಯರು ಈ ಖಂಡಕ್ಕೆ ಧಾಳಿಯಿಟ್ಟು ಇದರ ಅಪಾರವಾದ ಸಂಪತ್ತನ್ನು ದೋಚಿ ಇದರಲ್ಲಿ ಅರ್ಧ ಮುಕ್ಕಾಲು ಭಾಗವನ್ನು ಸಾಕ್ಷಾತ್ಕಾರಿ ತಮ್ಮ ರಾಜ್ಯಕ್ಕೆ ಸೇರಿಸಿಕೊಂಡು ಆಳುತ್ತಿರುವರು. ಮಧ್ಯ ಏಷಿಯದಲ್ಲಿ ಶೀತವೂ ಮರಳಾಗೂ ಹಬ್ಬುತ್ತಿವೆ. ಹಿಂದೆ ಐರೋಪ್ಯರಿಂದ ಪೂಜೆಯನ್ನು ಪಡೆಯುತ್ತಿದ್ದ ಏಷಿಯಾಖಂಡವು ನಾಗರಕತೆ, ವಿದ್ಯೆ, ರಾಜಾಧಿಕಾರ, ಐಶ್ವರ್ಯ ಮೊದಲಾದ ಸಕಲಾಂಶಗಳಲ್ಲೂ ಯೂರೋಪಿನ ಸಾಮಂತ ರಾಜ್ಯವಾಗಿ ಪರಿಣಮಿಸಿದೆ.

ಏಷಿಯಾ ಖಂಡಕ್ಕೆ ಈಗ ಪ್ರಾಪ್ತವಾಗಿರುವ ಕ್ಷೀಣದಶೆಯೂ ದಾಸ್ಯವೂ ಪರಿಹಾರ್ಯವೇ ಅಥವಾ ಅಪರಿಹಾರ್ಯವೇ? ಎಂಬ ಪ್ರಶ್ನೆಯು ಏಷಿಯಾಖಂಡದ ಸಮಸ್ಯೆ ಎನ್ನಿಸಿದೆ. ಇವು ಅಪರಿಹಾರ್ಯವೆಂದು ಬಹು ಮಂದಿ ಐರೋಪ್ಯರು ಹೇಳುತ್ತಿರುವರು. ಪರಿಹಾರ್ಯವೆಂದು ನಮ್ಮವರು ಹೇಳುವರು. ಇವರಿಬ್ಬರಲ್ಲಿ ಯಾರ ಮಾತು ನಿಜ ?

ಪ್ರಗತಿಯು ಯೂರೋಪಿನ ಲಕ್ಷಣವೆಂದೂ ನಿಶ್ಚಲತ್ವವೂ ಕ್ಷಯವೂ ಏಷಿಯದ ಲಕ್ಷಣವೆಂದೂ ಮೊದಲನೆಯ ಪಕ್ಷದವರು ಹೇಳುವರು. ಇವಕ್ಕೆ ಕಾರಣವನ್ನು ವಿಚಾರಿಸುವ ನೆವದಲ್ಲಿ ಹಲವು ವಿಚಿತ್ರ ವಾದಗಳು ಹುಟ್ಟಿವೆ. ಈ ವಾದಗಳು ಏಷಿಯಾ ದೇಶೀಯರನ್ನು ಅಲ್ಲಗಳೆದು ಐರೋಪ್ಯರನ್ನು ಅಟ್ಟಕ್ಕೇರಿಸಿ ಅವರ ಸಾಮ್ರಾಜ್ಯಾಧಿಪತ್ಯವನ್ನು ಶಾಶ್ವತವಾಗಿ ಸಂರಕ್ಷಿಸುವ ನೀಚೋದ್ದೇಶದಿಂದ ಕಲ್ಪಿತವಾಗಿವೆ. ಇವುಗಳಲ್ಲಿ ಮುಖ್ಯ ವಾದ ಕೆಲವನ್ನು ನೋಡಬಹುದು.

(೧) ಐರೋಪ್ಯ ಭೂಮಹಿಮೆಯವಾದ (Europeanism) :— ಯೂರೋಪಿನ ನೆಲದಲ್ಲೇ ಒಂದು ಅಪೂರ್ವಶಕ್ತಿ ಇರುವುದಂತೆ; ಅಲ್ಲಿ ಎಂಥಾ ಕಾಡು ಕುರುಬರನ್ನು ತಂದಿರಿಸಿದರೂ ಅವರು ದೇವತಾ ಸದೃಶರಾಗುವರಂತೆ ! ಕ್ಷಯವು ಏಷಿಯದ ಪ್ರಕೃತಿಗುಣವಂತೆ ! ಅವೆ

ರಡಕ್ಕೂ ಪ್ರತ್ಯಯೇ ಈ ಕಲಹವನ್ನು ಗಂಟೆಕ್ಕಿರುವುದು; ಯಾರೋ ಪಿಗೂ ಏಷಿಯಕ್ಕೂ ಎಂದಿಗೂ ಮೇಳವುಂಟಾಗದು; ಅನಾದಿ ಯಾಗಿ ಯಾರೋವು ಏಷಿಯಾವನ್ನು ಸೋಲಿಸುತ್ತಾ ಬಂದು ಲೋಕಕ್ಕೆ ನಾಗರಕತೆಯನ್ನು ಉಳಿಸಿರುವುದು; ಏಷಿಯದಲ್ಲಿ ಯಾವಾಗಲಾದರೂ ಮಿನುಗಿದ ನಾಗರಕತೆಯ ಪ್ರಕಾಶಕ್ಕೆ ಯಾರೋಪಿನ ಅನುಗ್ರಹವೇ ಕಾರಣವು; ಹಿಂದೂಗಳು ತಮ್ಮ ಸಂಸ್ಕೃತ ಭಾಷೆಯನ್ನೂ ವಿದ್ಯೆಗಳನ್ನೂ ನಾಗರಕತೆಯನ್ನೂ ಗ್ರೀಕರಿಂದ ಕಲಿತು ರಚಿಸಿಕೊಂಡರು-ಎಂದು ಡುಗಾಲ್ಡ್ ಸ್ಪುವರ್ಟ್ ಎಂಬವನು ವಾದಿಸಿದ್ದನು.

(೨) ಕೃಸ್ತ ಮತದ ಮಹಿಮೆಯ ವಾದ:—ಕೃಸ್ತ ಮತಪ್ರವಾದಿಗಳು ಐರೋಪ್ಯದ ಅಭಿವೃದ್ಧಿಗೂ ಸಾಮ್ರಾಜ್ಯಪ್ರಾಪ್ತಿಗೂ ಕೃಸ್ತ ಮತವೇ ಕಾರಣವೆಂದೂ ಆ ಕಲ್ಪವೃಕ್ಷದ ಆಶ್ರಯವಿಲ್ಲದವರಿಗೆಲ್ಲ ಕ್ಷೀಣಾವಸ್ಥೆಯೇ ಗತಿಯೆಂದೂ ವಾದಿಸುವರು.

(೩) ಗೌರ ವರ್ಣದ ಮಹಿಮೆಯ ವಾದ (Whitemanism):—ಬಿಳಿಯ ಬಣ್ಣದ ತೊಗಲನ್ನು ತಾವು ಮಾತ್ರವೇ ಪಡೆದಿರುವಂತೆಯೂ ಅದೇ ತಮ್ಮ ಏಳಿಗೆಗೆ ಕಾರಣವಾದುದೆಂದೂ ಅದನ್ನು ಪಡೆಯದೆ ಇರುವ ಏಷಿಯನರು ಪ್ರಗತಿದೂರರೆಂದೂ ಬಹು ಮಂದಿ ಐರೋಪ್ಯರು ವಾದಿಸುತ್ತಿರುವರು.

(೪) ಆರ್ಯಕುಲಮಹಿಮೆಯವಾದ :—ಮನುಷ್ಯರಲ್ಲಿ ಆರ್ಯರು ಸರ್ವಶ್ರೇಷ್ಠರೆಂದೂ ಅವರು ಇತರರಂತೆ ವಾನರೋದ್ಭವರಲ್ಲವೆಂದೂ ನಾಗರಕತೆಗೆ ಅವರು ಮಾತ್ರವೇ ಕರ್ತರೆಂದೂ ಮಾರ್ಕ್ಸಮುಲ್ಲರನು ವಾದಿಸುತ್ತಿದ್ದನು. ಐರೋಪ್ಯರು ಮಾತ್ರವೇ ಇಂಥಾ ಪವಿತ್ರ ಆರ್ಯ ಸಂತಾನರೆಂದೂ ಏಷಿಯವು ಅನಾರ್ಯಖಂಡವೆಂದೂ ಅನೇಕರು ವಾದಿಸುವರು. ಇವರಲ್ಲಿ ಕೆಲವರು ಭರತಖಂಡದಲ್ಲಿ ಸಹ ಆರ್ಯಸಂತತಿ ಇಲ್ಲವೆಂದು ಹೇಳಿದರು. ಸರ್ಕಾರದವರು ಹೇರಳವಾಗಿ ಹಣವನ್ನು ಮುಟ್ಟಿಸಿ ಗಾಂಗರಲ್ಲಿ ಈ ಮಾತಿನ ನಿಜಾನಿಜವನ್ನು ರಿಸ್ಲೇ ಎಂಬವನಿಂದ ಪರೀಕ್ಷೆ ಮಾಡಿಸಿದರು. ಈ ಮಹಾನುಭಾವನು, ಆರ್ಯರತ್ತವು ಭತರಭೂಮಿಯಲ್ಲಿ ಅಲ್ಪಸ್ವಲ್ಪ ಮಂದಿಯಲ್ಲಿ ಕಂಡುಬರುವುದರಿಂದ ಅದು ತೀರ ಇಲ್ಲವೇ ಇಲ್ಲವೆನ್ನಲಾಗುವುದಿಲ್ಲವೆಂದು ದಯೆಯಿಂದ ನಿರೂಪಿಸಿದನು.

ಈ ವಾದಗಳೆಲ್ಲಾ ಸತ್ಯವಾದರೆ ಏಷಿಯಾಖಂಡದ ಕ್ಷೀಣದಶೆಯು ರಕ್ತಗತವಾದ, ಸಹಜವಾದ, ಅಪರಿಹಾರ್ಯವಾದ ರೋಗವಾಗಿದೆ, ಎಂದು ಹೇಳಬೇಕಾಗುವುದು. ಹಾಗಾದರೆ ಮನುಷ್ಯಜಾತಿಯಲ್ಲಿ ಅರ್ಧಕ್ಕಿಂತಲೂ ಹೆಚ್ಚುಮಂದಿ ಜನರು ಹೀಗೆ ಅವಿಚಿಕಿತ್ಸಕವಾದ ಕ್ಷೀಣಜಾಡ್ಯ ಪೀಡಿತರಾಗಿ ಮರಣೋನ್ಮುಖರಾಗಿದ್ದರೆ ಅವರನ್ನು ಲೋಕವು ಹೇಗೆ ಹೊತ್ತುಬದುಕ ಬೇಕು? ಇವರಿಗೆ ರೋಗ ಬಾಧೆಯನ್ನು ಕಡಿಮೆ ಮಾಡಿ ಔಷಧೋಪಚಾರ ಮಾಡುವ ಕಾರ್ಯವನ್ನು ಐರೋಪ್ಯರು ಅವ್ಯಾಜಕರುಣೆಯಿಂದ ಕೈ ಕೊಂಡಿರುವರು. ಏಷಿಯಾಖಂಡವು ಬಿಳಿಯ ಜನರ ತಲೆಗೆ ಕಟ್ಟಿರುವ ದೊಡ್ಡ ಹೊರೆಯಂತೆ! ಐರೋಪ್ಯರು ಈ ಖಂಡದ ಆಳ್ವಿಕೆಯನ್ನು ಕೈಕೊಳ್ಳದಿದ್ದರೆ ನಾಳೆ ಸಾಯತಕ್ಕ ಏಷಿಯವು ಇಂದೇ ನಾಶವಾಗಿ ಬಿಡುವುದಂತೆ!

ಈ ದುರ್ವಾದಗಳ ಅಸತ್ಯವನ್ನು ಹೊರಪಡಿಸಲು ಕಷ್ಟವೇನೂ ಇಲ್ಲ. ಏಷಿಯದ ಈಗಿನ ಕ್ಷೀಣದಶೆಯು ತಾತ್ಕಾಲಿಕವೇಹೊರತು ನಿತ್ಯವಾದುದಲ್ಲ. ಈ ಖಂಡದ ಪ್ರಗತಿಯ ಚರಿತ್ರೆಯು ಬಹುಕಾಲದಿಂದ ಅನೂಚಾನವಾಗಿ ನಡೆದುಬಂದಿರುವುದು. ಏಷಿಯಾಖಂಡದಲ್ಲಿ ಹುಟ್ಟಿರುವಷ್ಟು ಮತ ಧರ್ಮಗಳೂ ದರ್ಶನಗಳೂ ಮತ್ತೆಲ್ಲೂ ಇಲ್ಲ. ಇಸ್ಲಾಂ ಮತ್ತು ಬೌದ್ಧ ಮತಗಳ ದ್ವಿಜಯ, ಹೂಣರು ತಾತರು (Tartar) ಮೊದಲಾದವರ ಸಾಮ್ರಾಜ್ಯಸ್ಥಾಪನೆ ಇವುಗಳಿಗೆ ಸಮನಾದ ಅಲ್ಲೋಲ ಕಲ್ಲೋಲಗಳು ಯೂರೋಪಿನ ಇತಿಹಾಸದಲ್ಲಿ ಕಾಣಿಸಲಾರವು. ಏಷಿಯನರು ಯಾವುದನ್ನೂ ಸುಸ್ಥಿರವಾಗಿ ಕಟ್ಟಿಕೊಂಡು ಬಾಳಲಾರರೆಂದೂ ತಮ್ಮ ರಾಜ್ಯಗಳನ್ನೂ ವಸತಿಗಳನ್ನೂ ಧರ್ಮಗಳನ್ನೂ ದಿನಗಟ್ಟಲೆ ಮಾರ್ಪಡಿಸುತ್ತಿರುವರೆಂದೂ ಐರೋಪ್ಯರು ಆಶ್ಚೇಪಿಸುವುದುಂಟು. ಇವೆಲ್ಲಾ ಏಷಿಯದ ನಿಶ್ಚಲತ್ವಕ್ಕೆ ಸಾಕ್ಷ್ಯವೇ? ಬಹುಕಾಲದವರೆಗೆ ಲೋಕದ ಸಂಪತ್ತೂ ವ್ಯಾಪಾರ ಕೇಂದ್ರವೂ ಈ ಖಂಡದಲ್ಲಿ ನೆಲೆಸಿರಬೇಕಾದರೆ ಅಲ್ಲಿ ಸುವ್ಯವಸ್ಥೆಯೂ ಶಾಂತಿಯೂ ಪರಂಪರಪ್ರಗತಿಯೂ ಇಲ್ಲದಿದ್ದರೆ ಹೇಗೆ ಸಾಧ್ಯವು? ಏಷಿಯವು ತನ್ನ ಸಾವಿರಾರು ವರ್ಷಗಳ ಕಷ್ಟಾರ್ಜನೆಯನ್ನೆಲ್ಲಾ ಕಳೆದುಕೊಂಡು ಶತಮಾನಗಳಲ್ಲಿ ಕಳೆದುಕೊಂಡು ಅತಿ ವೇಗವಾಗಿ ಕ್ಷೀಣಿಸುತ್ತಾ ಬಂದಿದೆ. ಈ ಕ್ಷಯವು ನಿಶ್ಚಲವಾಗಿರಲಾರದು. ಏಷಿಯಾಖಂಡದ

ಒಡಲಿನಲ್ಲಿ ಪ್ರಾಣವಾಯು ಬೇಕಾದಷ್ಟು ತುಂಬಿದೆ. ಅದಕ್ಕೆ ಮೇಲು ಮುಖವಾಗಿ ಸಂಚರಿಸಲು ಅಡ್ಡಿಯಾದರೆ ಕೆಳಮುಖವಾಗಿ ನುಗ್ಗುವುದೇ ಹೊರತು ನಿಶ್ಚಲವಾಗಿರದು.

ಇನ್ನು ಯುರೋಪಿನ ನೆಲದಲ್ಲಿ ಅಪೂರ್ವಮಹಿಮೆ ಇರುವುದು ನಿಜವಾದರೆ ಅದು ಸಾವಿರಾರು ವರ್ಷಗಳಿಂದಲೂ ಮುಚ್ಚಿ ಹೋಗಿದ್ದು ಈಗ ನಾಲ್ಕು ಶತಮಾನಗಳಿಂದ ಮಾತ್ರವೇ ಹೊರಕ್ಕೆ ಬರಲು ಕಾರಣವೇನು? ಚರಿತ್ರೆಯ ಆದಿಯಿಂದಲೂ ಏಷಿಯದ ಜನಗಳಾದ ಆರ್ಯರು, ಶಕರು, ಹೂಣರು, ಮಗರು, (Magyars) ಅರಬರು, ತಾತರು, (Tartars) ತುರುಕರು, ಬುಲ್ಗಾರರು (Bulgars) ಮೊದಲಾದವರು ಯುರೋಪಿಗೆ ಪುನಃ ಪುನಃ ಧಾಳಿಯಿಟ್ಟು ರಾಜ್ಯಗಳನ್ನು ಕಟ್ಟಿ ಐರೋಪ್ಯರಾಗಿ ಪರಿಣಮಿಸಿ ಅಲ್ಲಿನ ನಾಗರಕತೆಗೆ ಕಾರಣರಾಗಿರುವರು. ಐರೋಪ್ಯರ ಸೌಭಾಗ್ಯ ಯುಗದಲ್ಲಿ ಸಹ ತುರುಕರು ಬಾಲ್ಕನ ದೇಶವನ್ನು ವಶಪಡಿಸಿಕೊಂಡು ತಮ್ಮ ಚಂಡಸಾಹಸದಿಂದ ಐರೋಪ್ಯರಿಗೆ ಪದೇ ಪದೇ ತೇಜೋಭಂಗ ಮಾಡಿರುವರು.


ಕೃಸ್ತ ಮತವು ಯುರೋಪಿನಲ್ಲಿ ತನ್ನ ಸಹಜವಾದ ಧಾರ್ಮಿಕ ಸ್ವರೂಪವನ್ನು ಕಳೆದುಕೊಂಡು ರಾಜಕೀಯ ಸಂಸ್ಥೆಯಾಗಿ ಪರಿಣಮಿಸಿದೆ. ಈ ಮತವು ಈ ಖಂಡದ ನಾಗರಕತೆಯ ಏಳಿಗೆಗೆ ಮೈರಿಯಾಗಿ ನಿಂತು ಈ ನಾಗರಕತೆಯ ನಿರ್ಮಾಪಕರನ್ನೆಲ್ಲ ರಾಕ್ಷಸವರ್ತನೆಯಿಂದ ಹಿಂಸಿಸಿದೆ. ಯುರೋಪು ಖಂಡವು ತನ್ನ ದೇಶದಲ್ಲಿ ಈ ಮತವನ್ನು ಮೃತ್ಯುಪ್ರಾಯವಾಗಿ ಮಾಡಿ ಮೂಲೆಗೆ ತಳ್ಳಿ ಪರದೇಶಗಳ ದಿಗ್ವಿಜಯಕ್ಕೆ ಸಾಧನವಾಗಿ ಮಾತ್ರ ಉಪಯೋಗಿಸಲಾರಂಭಿಸಿದೆ. ಈ ಮತವು ತಲೆ ಹಾಕಿದ ಕಡೆಗಳೆಲ್ಲೆಲ್ಲಾ ಯುದ್ಧವನ್ನೂ ಐರೋಪ್ಯರ ಅಧಿಪತ್ಯವನ್ನೂ ಕಲ್ಪಿಸುತ್ತಾ ಬರುತ್ತಿದೆ. ಕೃಸ್ತಮತಕ್ಕೆ ಪುನಃ ಧಾರ್ಮಿಕ ಸ್ವರೂಪವನ್ನು ಕಲ್ಪಿಸಬೇಕಾದರೆ ಯುರೋಪು ಖಂಡವು ಏಷಿಯದ ಮರೆ ಹೊಗದೆ ತೀರದು.

ದೇಹ ವರ್ಣಕ್ಕೂ ಏಳಿಗೆಗೂ ಯಾವ ಸಹಜ ಸಂಬಂಧವೂ ಇಲ್ಲ. ಐರೋಪ್ಯರೆಲ್ಲರೂ ಏಕವರ್ಣದವರಾಗಿಲ್ಲ. ಏಷಿಯದ ಹಿಂದೂಗಳು,

ಇರಾಣರು, ತುರುಕರು, ಜಾರ್ಜಿಯಾ ದೇಶೀಯರು ಮೊದಲಾದವರು ಗೌರವಾರ್ಥದ ಕುಲಕ್ಕೆಯೇ ಸೇರಿರುವರು. ಅನ್ಯ ವರ್ಣದ ಕುಲಕ್ಕೆ ಸೇರಿದ ಜಪಾನರು ಈಗ ಯಾವ ಐರೋಪ್ಯರಿಗೆ ಕಡಿಮೆಯಾಗಿರುವರು? ಆರ್ಯ ಕುಲವು ಭಾಷಾ ಕುಲವೇ ಹೊರತು ಜನ್ಮಕುಲವಲ್ಲ. ಸಂಸ್ಕೃತ, ಲ್ಯಾಟಿನ್ ಪರ್ಶಿಯನ್ ಮುಂತಾದ ಭಾಷೆಗಳಿಗೆ ಆರ್ಯಭಾಷೆಗಳೆಂದು ಹೆಸರುಂಟು. ಆರ್ಯಭಾಷೆಗಳನ್ನಾಡತಕ್ಕವರು ಆರ್ಯರು. ಇವರು ಜನ್ಮತಃ ವಿವಿಧ ಕುಲಕ್ಕೆ ಸೇರಿರುವರು. ಅಮೇರಿಕಾ ದೇಶದಲ್ಲಿ ಇಂಗ್ಲೀಷು ಎಂಬ ಆರ್ಯ ಭಾಷೆಯನ್ನು ಆಡುತ್ತಿರುವ ನಿಗ್ರೋ ಜನರು ಸಹ “ಆರ್ಯ ಕುಲ” ದವರೇ ಆಗಿರುವರು. ಆರ್ಯ ಎಂಬ ಜನ್ಮಕುಲವೇ ಇಲ್ಲದಿರುವಾಗ ಆರ್ಯ ಕುಲದ ಮಹಿಮೆಯನ್ನು ಕುರಿತು ಅಪಲಪಿಸುವದು ಹುಚ್ಚುತನವೇ ಸರಿ. ಯುರೋಪಿನ ಜನರಲ್ಲಿ ಬಹುಭಾಗದವರು ಆರ್ಯಭಾಷೆಗಳನ್ನಾಡುವದು ನಿಜ. ಆದರೆ ಅಷ್ಟೇ ಸಂಖ್ಯೆಯ “ಆರ್ಯರು” ಏಷಿಯಾದಲ್ಲೂ ದೊರೆಯುವರು.

ಏಷಿಯದ ಈಗಿನ ಕ್ಷೀಣಾವಸ್ಥೆಯು ರಕ್ತಗತವಾದುದಲ್ಲ; ಅಜನ್ಮ ಸಿದ್ಧವಾದುದಲ್ಲ; ಸ್ವಾಭಾವಿಕವಾದ ಗುಣವಲ್ಲ; ಸಾರ್ವಕಾಲಿಕವಾದ ಲಕ್ಷಣವಲ್ಲ. ಅದು ಇತ್ತೀಚೆಗೆ ಪ್ರತಿಕೂಲಪರಿಸ್ಥಿತಿಯಿಂದ ಹುಟ್ಟಿರುವ ಸಂಗತಿಯು. ಐರೋಪ್ಯರು ತಮ್ಮ ನವೀನ ನಾಗರಕತೆಯ ಪ್ರಭಾವವನ್ನು ಮೈಶಾಚಿಕ ರೂಪದಿಂದ ಹೊರಪಡಿಸಿ ಏಷಿಯಾ ಖಂಡಕ್ಕೆ ಧಾಳಿ ಇಟ್ಟು ಅಲ್ಲಿನ ಜನರ ಸರ್ವ ಸತ್ವವನ್ನೂ ಅಪಹರಿಸಿದ್ದರಿಂದ ಈ ಕ್ಷೀಣಸ್ಥಿತಿಯು ಹುಟ್ಟಿದೆ. ಈ ಜನರ ದಾಸ್ಯವು ತಪ್ಪಿತೆಂದರೆ ಅವರ ಕ್ಷೀಣಸ್ಥಿತಿಯೂ ಮಾಯವಾಗುವದು. ಏಷಿಯಾಖಂಡದಲ್ಲಿ ಸರ್ವತ್ರ ಕಂಡುಬರುತ್ತಿರುವ ಜಾಗೃತಿಯು ಇದಕ್ಕೆ ಪ್ರಮಾಣವಾಗಿದೆ. ಈ ಜಾಗೃತಿಯ ಅಂಕುರಗಳನ್ನೂ ಚಳವಳಿಗಳನ್ನೂ ಪ್ರತಿಯೊಂದು ದೇಶದಲ್ಲೂ ಅದು ನಡೆಯುತ್ತಿರುವ ಪ್ರಕಾರವನ್ನೂ ನೋಡಿದರೆ ಇದು ಸ್ಪಷ್ಟಪಡುವುದು.

೨ ನೆಯ ಅಧ್ಯಾಯ ಏಷಿಯಾದ ಜಾಗೃತಿಯ ಅಂಕುರಗಳು.



ಏಷಿಯಾ ಖಂಡಕ್ಕೆ ಐರೋಪ್ಯರು ಕಲ್ಪಿಸಿರುವ ದಾಸ್ಯಕ್ಕೆ ಸ್ಥಿರತ್ವವನ್ನು ಪ್ರಕೃತಿಸನ್ನಿವೇಶವೂ ಲೋಕದ ಪರಿಸ್ಥಿತಿಯೂ ಎದುರಿಸಿ ಬಡೆದುಹಾಕುತ್ತಲಿವೆ. ಈ ಖಂಡದ ದಾಸ್ಯವ್ಯವಸ್ಥೆಯನ್ನು ಮುರಿದು ಅಲ್ಲಿ ಜಾಗೃತಿಯ ಅಂಕುರಗಳನ್ನು ಬೆಳೆಸುತ್ತಿರುವ ಕಾರಣಾಂಶಗಳನ್ನು ಸಂಗ್ರಹವಾಗಿ ನೋಡಬೇಕು.

೧ ಏಷಿಯಾ ಖಂಡದ ಭೂಗುಣ ಮತ್ತು ವಾಯುಗುಣ

ಈ ಖಂಡದ ಉತ್ತರ ಮತ್ತು ಮಧ್ಯ ಭಾಗಗಳು ಶೀತದಿಂದ ಮುಚ್ಚಿ ಮರುಭೂಮಿಯಿಂದ ತುಂಬಿ ವಾಸಾಯೋಗ್ಯವಾಗಿರುವುದರಿಂದ ಇಲ್ಲಿನ ಜನರು ಸಮಶೀತೋಷ್ಣವುಳ್ಳದ್ದಾಗಿ ವರ್ಷವಾದ್ಯಂತವೂ ಆಹಾರ ಬೆಳೆಯ ತಕ್ಕ ಪ್ರದೇಶಗಳನ್ನು ಹುಡುಕಾಡುತ್ತ ಪರಿಭ್ರಮಿಸುತ್ತಿರುವರು. ಏಷಿಯದಲ್ಲಿ ಇಂಡಿಯಾ ಮತ್ತು (ಹಿಂದೂ ಚೀಣ ಸಮೇತವಾದ) ಚೀಣಾ ದೇಶಗಳು ಮಾತ್ರವೇ ಇಂಥಾ ಸೌಭಾಗ್ಯವನ್ನು ಪಡೆದಿರುವುದರಿಂದ ಈ ಖಂಡದ ಜನತೆಯೆಲ್ಲಕ್ಕೂ ಈ ದೇಶಗಳಲ್ಲಿ ಹೋಗಿ ಸೇರಿ ನೆಲಿಸುವುದೇ ಗುರಿಯಾಗಿದೆ. ಈಗಿನ ಐರೋಪ್ಯರ ಧಾಳಿ ಸಹ ಇದೇ ಮುಖವಾಗಿ ಪ್ರವಹಿಸಿದೆ.

ಆದರೆ ಐರೋಪ್ಯರ ಧಾಳಿಯಿಂದ ಏಷಿಯಾದಲ್ಲಿ ಕಲ್ಪಿತವಾಗಿರತಕ್ಕ ರಾಜಾಧಿಕಾರ ವ್ಯವಸ್ಥೆಯು ಆ ಖಂಡದ ಭೂಪರಿಸ್ಥಿತಿಯ ನಿಯಮಕ್ಕೆ ವಿರುದ್ಧವಾಗಿ ನಡೆದಿರುವುದರಿಂದ ಈ ವ್ಯವಸ್ಥೆಯನ್ನು ಮುರಿಯಲು ನಾಲ್ಕು ಕಡೆಯಿಂದಲೂ ಪ್ರಯತ್ನ ನಡೆಯುತ್ತಿದೆ.

ಯೂರೋಪು ಖಂಡದಲ್ಲಿ ಜನರಿಗೆ ಸಾಕಾದಷ್ಟು ಆಹಾರ ಬೆಳೆಯ ದಿದ್ದರೂ ಜನಸಂಖ್ಯೆ ಹೆಚ್ಚುತ್ತ ಬರುತ್ತಿರುವುದರಿಂದ ಜನರು ವ್ಯಾಪಾರ ಕೈಗಾರಿಕೆಗಳಿಂದ ಜೀವಿಸಬೇಕಾಗಿದೆ. ಇದಕ್ಕಾಗಿ ಪ್ರಾಚೀನ ಕಾಲದಿಂದ ಐರೋಪ್ಯರು ಏಷಿಯದ ವ್ಯಾಪಾರವನ್ನು ನಶಪಡಿಸಿಕೊಳ್ಳಲು ತಹತಹ ಪಟ್ಟು ಈಗ ಈ ಖಂಡವನ್ನು ತಮ್ಮ ಅಧೀನ ಮಾಡಿಕೊಂಡಿರುವರು.

ಆದರೆ ಈ ಕೊಳ್ಳೆಯು ಎಲ್ಲರಿಗೂ ಸಮವಾಗಿ ದೊರೆಯಲಿಲ್ಲ. ಕೆಲಸಕ್ಕೆ ಬಾರದ ಪ್ರದೇಶಗಳು ಋಷ್ಯಕರಿಗೆ (Russians) ದೊರೆತಿರುವುದರಿಂದ ಅವರು ಸಮಾಧಾನವಿಲ್ಲದೆ ತಮ್ಮ ಕಾಲನ್ನು ಹೆಚ್ಚಿಸಿಕೊಳ್ಳಲು ಸಾಹಸ ಪಡುತ್ತಿರುವರು. ಫ್ರೆಂಚರಿಗೆ ಸಾಕಾದಷ್ಟು ದೊರೆತರೂ ಉಳಿದ ಭಾಗ ವೆಲ್ಲವೂ ಪ್ರಾಯಿಕವಾಗಿ ಬ್ರಿಟಿಷರ ಪಾಲಿಗೆ ಬಂದಿದೆ. ಬ್ರಿಟಿಷರು ಭರತ ಖಂಡದಲ್ಲಿ ತಮ್ಮ ಸಾಮ್ರಾಜ್ಯವನ್ನು ಭದ್ರವಾಗಿ ಸಂರಕ್ಷಿಸಿಕೊಳ್ಳುವುದಕ್ಕಾಗಿ ಜಿಬ್ರಾಲ್ಟರ್, ಮಾಲ್ಪಾ, ಇಗುಪ್ತದೇಶ, ರೋಡ್ಸ್, ಸೈಪ್ರಸ್, ಸುಯಸ್ ಕಾಲುವೆ, ಪುಲೆಸ್ತ ದೇಶ (Palestine), ಏಡನ್, ದಕ್ಷಿಣಅಫ್ರಿಕ, ಸಿಂಹಳ, ಪೂರ್ವ ಅಫ್ರಿಕ, ಇರಾಕ್, ಪಾರಸಿಕ ಕೊಲ್ಲಿ, (Persian gulf) ಬರ್ಮ, ಸಿಂಗಪುರ ಮೊದಲಾದ ಪ್ರದೇಶಗಳನ್ನೆಲ್ಲಾ ಆಕ್ರಮಿಸಿಕೊಂಡಿರುವರು. ಇದರಿಂದ ಇವರಿಗೆ ಶತ್ರುಮಂಡಲಿಯು ಬಹಳ ಹೆಚ್ಚಿರುವುದು. ಭರತಖಂಡವು ಇವರಿಗೆ ಕೈತಪ್ಪುವುದರಿಂದ ಈ ಇತರ ಪ್ರದೇಶಗಳೆಲ್ಲಕ್ಕೂ ಬಂಧವಿಮೋಚನೆಯಾಗುವ ಸಂಭವವಿದೆ. ಯೂರೋಪಿನಲ್ಲಿ ಸಾವಕಾಶವಾಗಿ ದೊಡ್ಡ ರಾಜ್ಯವಾಗಿ ಅಭಿವೃದ್ಧಿ ಪಡೆದ ಇಟಲಿ ಜರ್ಮನಿ ದೇಶಗಳು ಏಷಿಯದ ಕೊಳ್ಳೆಯಲ್ಲಿ ತಾವು ಭಾಗವನ್ನು ಪಡೆಯಲಾಗದೆ ಹೋದುದರಿಂದ ಹಿಂದೆ ರೂಢಮೂಲರಾಗಿರುವವರ ಅಧಿಕಾರವನ್ನು ಸಡಲಿಸಿ ತಾವು ಲಾಭ ಪಡೆಯಲು ಪ್ರಯತ್ನಿಸಿದವು. ಜರ್ಮನರ ಉದವೇಶದಿಂದ ಅಪಾಯಕ್ಕೆ ಗುರಿಯಾಗಿದ್ದ ಬ್ರಿಟಿಷರೂ ಋಷ್ಯಕರೂ ಜಪಾನರೂ ಸೇರಿ ಕಳೆದ ಐರೋಪ್ಯ ಯುದ್ಧದಲ್ಲಿ ಅವರನ್ನು ಸದೆಬಡೆದರೂ ಇಟಲಿಯವರು ಏಷಿಯದಲ್ಲಿ ಸಾಮ್ರಾಜ್ಯವನ್ನು ಕಟ್ಟುವ ಆಶೆಯನ್ನು ಇನ್ನೂ ಬಿಟ್ಟಿಲ್ಲ. ಈಚೆಗೆ ಅಮೇರಿಕದವರು ಕ್ರಮಕ್ರಮವಾಗಿ ಈ ಖಂಡದಲ್ಲಿ ಪ್ರಾಬಲ್ಯ ಪಡೆಯಲಾರಂಭಿಸಿರುವರು.

ಏಷಿಯಾ ಖಂಡದಲ್ಲಿ ಬ್ರಿಟಿಷರ ಸಾಮ್ರಾಜ್ಯಕ್ಕೆ ಭಯವನ್ನು ಕಲ್ಪಿಸತಕ್ಕವರು ಋಷ್ಯಕರು. ಋಷ್ಯಕ ರಾಜ್ಯಕ್ಕೆ ಸ್ವಾಭಾವಿಕ ವ್ಯವಸ್ಥೆ ಇನ್ನೂ ಉಂಟಾಗಿಲ್ಲ. ಅದು ಭೂತಾಕಾರವಾಗಿ ಹಬ್ಬಿದ್ದರೂ ಅದಕ್ಕೆ ವ್ಯಾಪಾರಕ್ಕೂ ಪರಸಂಪರ್ಕಕ್ಕೂ ತಕ್ಕ ಸೌಕರ್ಯಗಳು ಇಲ್ಲ. ಇದರ ಪೂರ್ವ ಪಶ್ಚಿಮೋತ್ತರ ತೀರಗಳು ಶೀತದಿಂದ ಮುಚ್ಚಿಹೋಗಿವೆ. ಇವರ ರಾಜ

ಧಾನಿ ಇದ್ದ ಬಾಲ್ವಿಕ ಕಡಲಿನಲ್ಲಿ ವರ್ಷಕ್ಕೆ ಹಲವು ತಿಂಗಳು ಹಿಮವು ದೊಡ್ಡ ಹಡಗುಗಳ ಸಂಚಾರವನ್ನು ಆತಂಕಪಡಿಸುವುದು. ಅಲ್ಲದೆ ಕಿಷ್ಕಿಂಧವಾದ ಈ ಸಮುದ್ರದ ಸುತ್ತಲು ಹಲವು ಪ್ರಬಲ ರಾಜ್ಯಗಳು ಇರುವುದರಿಂದ, ಋಷ್ಯಕರು ಫಿನ್ನವೇಶ, ಸ್ಯಾಂಡಿನೇವಿಯಾ, ಡೆನ್ಮಾರ್ಕ್, ಜರ್ಮನಿ, ಹಾಲೆಂಡು, ಪೋಲೆಂಡು ದೇಶಗಳನ್ನೆಲ್ಲಾ ವಶಪಡಿಸಿಕೊಂಡ ಹೊರತು ಋಷ್ಯಕರಿಗೆ ನಿರಾಪದವಾದ ಸಮುದ್ರ ತೀರವು ದೊರೆಯುವ ಹಾಗಿಲ್ಲ. ಪೂರ್ವದಿಕ್ಕಿನಲ್ಲಿ ವ್ಲಾಡಿವೊಸ್ವಾಕನಗರವು ವರ್ಷದಲ್ಲಿ ಮುಕ್ಕಾಲು ಕಾಲ ಹಿಮದಿಂದಮುಚ್ಚಿ ಹೋಗುವುದು. ಹಿಮವಲಯದಿಂದ ಕೆಳಕ್ಕೆ ವರ್ಷವಾದ್ಯಂತವೂ ಹಿಮಮುಕ್ತವಾಗಿದ್ದ ಆರ್ಥರ್ ರೇವು ನಗರವನ್ನು ಇವರು ಸಂಪಾದಿಸಿದ್ದರು. ಜಪಾನರು ಇದನ್ನು ಕಿತ್ತುಕೊಂಡರಲ್ಲದೆ ೧೯೩೨ ರಲ್ಲಿ ಉತ್ತರಮಂಜೂರಿಯಾವನ್ನು ಹಿಡಿದು, ವ್ಲಾಡಿವೊಸ್ವಾಕಿಗೆಹೋಗಿ ಬರತಕ್ಕ ದಾರಿಯನ್ನು ಸಹ ಮುಚ್ಚುತ್ತಿರುವರು. ಋಷ್ಯಕ ರಾಜ್ಯದ ಭೂ ಸರಹದ್ದು ದುರ್ಗಮವಾದ ಕಾಡುಗಳಿಂದಲೂ ಮರುಭೂಮಿಗಳಿಂದಲೂ ಪರ್ವತಗಳಿಂದಲೂ ಆವೃತವಾಗಿದೆ. ಋಷ್ಯಕರು ನಿರ್ವಾಹವಿಲ್ಲದೆ ತಮ್ಮ ನೌಕಾಬಲವನ್ನು ದಕ್ಷಿಣದಲ್ಲಿರುವ ಕಪ್ಪುಕಡಲಿನಲ್ಲಿ ಇಟ್ಟಿರುವರು. ಆದರೆ ಈ ಕಡಲಿನ ಮುಖಪ್ರದೇಶದಲ್ಲಿ ತುರುಕರು ಲೋಕದಲ್ಲೆಲ್ಲಾ ಅತ್ಯಂತ ಬಲವಾದ ಜಲದುರ್ಗವನ್ನು ಕಟ್ಟಿಕೊಂಡು ಕುಳಿತಿದ್ದರು. ಈ ಕಾನಸ್ಟಾಂಟಿನೋಪಲ್ ನಗರವನ್ನು ಹೇಗಾದರೂ ಮಾಡಿ ಸಂಪಾದಿಸಬೇಕೆಂದು ಋಷ್ಯಕರು ಒಂದು ಶತಮಾನದಿಂದಲೂ ಸಾಹಸಮಾಡಿದರು. ಅದು ಅವರ ಕೈಸೇರಿತೆಂದರೆ ಬ್ರಿಟಿಷರು, ತಮಗೆ ಏಷಿಯಾ ಆಫ್ರಿಕಾ ಖಂಡಗಳಲ್ಲಿ ಒಂದು ಕೈಯಗಲ ಸ್ಥಳ ಸಹ ಅರಗಳಿಗೆಯೂ ಉಳಿಯಲಾರದೆಂದು ಹೆದರಿ ಋಷ್ಯಕರ ಸರ್ವಪ್ರಯತ್ನಗಳನ್ನೂ ವಿರೋಧಿಸಿ ಭಂಗ ಪಡಿಸುತ್ತ ಬಂದರು. ಕಳೆದ ಐರೋಪ್ಯ ಯುದ್ಧಕಾಲದಲ್ಲಿ ಬ್ರಿಟಿಷರು ಫ್ರೆಂಚರ ನಿರ್ಬಂಧದಿಂದ ಈ ನಗರವನ್ನು ಋಷ್ಯಕರು ಜಯಿಸಲು ಒಪ್ಪಿದ್ದರು. ಆದರೆ ಋಷ್ಯಕರ ರಾಜ್ಯ ವಿಪ್ಲವವೂ ಮುಸ್ತಫಾ ಕಮಾಲನ ಶೌರ್ಯವೂ ಈ ಏರ್ಪಾಡನ್ನು ಭಂಗಪಡಿಸಿದವು. ಋಷ್ಯಕರು ಇರಾಣ ಮತ್ತು ಅರಬ ಸಮುದ್ರಗಳ ತೀರದವರೆಗೆ ಹಬ್ಬಲು ಅನೇಕ ಪ್ರಯತ್ನಗಳನ್ನು ನಡೆಸಿ

ನರು. ಬ್ರಿಟಿಷರು ಅರಬ ಇರಾಣ ಪಠಾಣ ದೇಶಗಳಲ್ಲಿ ತಮ್ಮ ಅಧಿಕಾರಕೋಟೆಯನ್ನು ಕಟ್ಟಿ ಅದಕ್ಕೆ ಅವಕಾಶ ಕೊಡಲಿಲ್ಲ. ಕಳೆದ ಮಹಾಯುದ್ಧದ ನಂತರ ಬ್ರಿಟಿಷರು ಇರಾಕ, ಇರಾಣ, ಕಾಕೇಸಸ್ ದೇಶಗಳನ್ನೆಲ್ಲಾ ನುಂಗಲು ಶ್ರಮತ್ನ ಪಟ್ಟರು. ಕಡೆಯ ಎರಡು ತುತ್ತುಗಳು ಅವರಿಗೆ ದಕ್ಕಲಿಲ್ಲ. ಜನಸಾಂದ್ರತೆಯಿಂದಲೂ ಬಲ ಪರಾಕ್ರಮಗಳಿಂದಲೂ ಮೆರೆಯುತ್ತಿರುವ ಋಷ್ಯಕರಿಗೆ ಮೂಗುಬ್ಬುಸವಾಗುವಂತೆ ಬ್ರಿಟಿಷರು ಕಟ್ಟಿರುವ ದಿಗ್ಬಂಧನವನ್ನು ಅವರು ಒಡೆದುಹಾಕಲು ಸರ್ವಪ್ರಯತ್ನಗಳನ್ನು ಮಾಡುತ್ತಿರುವರು. ಇವರಿಬ್ಬರಿಗೂ ಹುಟ್ಟಿರುವ ಸ್ಪರ್ಧೆಯಿಂದ ಏಷಿಯಾದ ರಾಜಾಧಿಕಾರ ವ್ಯವಸ್ಥೆಗೆ ಸ್ಥಿರತ್ವವು ತಪ್ಪಿ ಹೋಗಿರುವುದು.

ಈ ವ್ಯವಸ್ಥೆಗೆ ಇದೇ ತರಹದ ಕಾರಣಗಳಿಂದ ಜಪಾನರು ಮತ್ತೊಂದು ಕಡೆ ಭಂಗವನ್ನು ತರುತ್ತಿರುವರು. ಜಪಾನರಲ್ಲಿ ಜನ ಸಂಖ್ಯೆ ಅತಿ ಹೆಚ್ಚಿದೆ; ವಲಸೆಗೆ ಸ್ಥಳವಿಲ್ಲ; ಸಾಕಾದಷ್ಟು ಆಹಾರವಾಗಲಿ ಹತ್ತಿ ಮುಂತಾದ ಕೈಗಾರಿಕೆಯ ಬೆಳಸುಗಳಾಗಲಿ ಇಲ್ಲಿ ಬೆಳೆಯುವುದಿಲ್ಲ. ಕಬ್ಬಿಣ ಕಲ್ಲಿದ್ದಲು ಕಲ್ಲಣ್ಣಗಳೂ ಇಲ್ಲ. ಆದರೆ ಇವೆಲ್ಲವೂ ಪಕ್ಕದಲ್ಲಿರುವ ಚೀನಾದೇಶದಲ್ಲಿ ಅಖಂಡವಾಗಿ ದೊರೆಯುವುವು. ಅವುಗಳನ್ನು ವಶಪಡಿಸಿಕೊಳ್ಳಲು ಪಾಶ್ಚಾತ್ಯರು ಅಡ್ಡಿ ಪಡಿಸುತ್ತಿರುವರು. ಈ ಅಡ್ಡಿಯನ್ನು ಮುರಿಯಲು ಜಪಾನರು ವಿಪರೀತ ಗಲಭೆ ಹಚ್ಚಿರುವರು.

೨ ಪಾಶ್ಚಾತ್ಯರ ಪರಸ್ಪರ ಅಸೂಯಾ ಸ್ಪರ್ಧೆ

ಪಾಶ್ಚಾತ್ಯರು ಒಬ್ಬರು ಮತ್ತೊಬ್ಬರ ಲಾಭವನ್ನು ಮುರಿಯಲು ಏಷಿಯಾದ ದೇಶಗಳನ್ನು ಎತ್ತಿಕಟ್ಟುತ್ತ ನಾನಾ ವಿಧವಾಗಿ ಕಿರುಕುಳ ನಡೆಸುತ್ತಿರುವರು. ಇದರಿಂದ ಈ ಖಂಡದಲ್ಲಿ ಒಂದು ವಿಧವಾದ ಜಾಗೃತಿ ಹುಟ್ಟಲು ಅವಕಾಶವುಂಟಾಗಿದೆ. ತುರ್ಕಿ ಚೀನಾ ಮೊದಲಾದ ರಾಜ್ಯಗಳು ಸಂಪೂರ್ಣವಾಗಿ ಖಲವಾಗದೆ ಹೋದುದಕ್ಕೆ ಇವರ ಪರಸ್ಪರ ಅಸೂಯೆಯೇ ಕಾರಣವಾಗಿದೆ. ಬೋಲಷಿವಿಕರ ಒಳಸಹಾಯವು ಏಷಿಯಾ ಖಂಡದಲ್ಲಿ ಮಂಡಿಸಿರುವ ಸಕಲಸಾಮ್ರಾಜ್ಯವ್ಯವಸ್ಥೆಗಳನ್ನೂ ಮುರಿಯಲು ಹವಣಿಸುತ್ತಿದೆ.

೨. ಜಪಾನರ ಅಭ್ಯುದಯ

ಅಜೇಯರೆಂದು ಸಾರಿಕೊಳ್ಳುತ್ತಿದ್ದ ಐರೋಪ್ಯರಲ್ಲಿ ವೀರಾಧಿವೀರರೆನ್ನಿಸಿದ್ದ ಋಷ್ಯಕರನ್ನು ಮಂಕುಮೋರೆಯ, ಕರಿದೊಗಲಿನ, ಗಿಡ್ಡದೇಹದ, ಸಸ್ಯಾಹಾರದ ಜಪಾನರು ಲೀಲಾಜಾಲವಾಗಿ ಸೋಲಿಸಿಬಿಟ್ಟರು. ಈ ವಿಜಯವು ಏಷಿಯನರ ಮನೋಭಾವದಲ್ಲಿ ನಿಶ್ಚಲವನ್ನು ಹುಟ್ಟಿಸಿತು. ಐರೋಪ್ಯ ಪ್ರಭುಗಳಲ್ಲಿ ಇವರು ಇಟ್ಟುಕೊಂಡಿದ್ದ ಭಕ್ತಿವಿಶ್ವಾಸಭೀತಿಗಳು ಅರಗಳಿಗೆಯಲ್ಲಿ ಮಾಯವಾಗಿ ಸಕಲರೂ ಸ್ವರಾಜ್ಯಕ್ಕಾಗಿ ಚಳವಳಿ ಪ್ರಾರಂಭಮಾಡಿದರು. ಅಪಜಯದಿಂದ ಮುಂಗಾಣದಿದ್ದ ಋಷ್ಯಕರ ಸರಕಾರದ ವಿರುದ್ಧ ಅಲ್ಲಿನ ಪ್ರಜಾಪಕ್ಷದವರು ದಂಗೆಯೆಬ್ಬಿಸಿ ರಾಜಕೀಯ ಸುಧಾರಣೆಗಳನ್ನು ಕಸುಕೊಂಡರು (೧೯೦೫). ಇದೇ ರೀತಿ ತುರ್ಕಿ ಇರಾಣ, ಚೀನಾ, ಇಂಡಿಯಾ, ಕೊರಿಯಾ ದೇಶಗಳಲ್ಲಿ ಪ್ರಜೆಗಳು ನಿರಂಕುಶ ಪ್ರಭುತ್ವದ ವಿರುದ್ಧ ದಂಗೆಯೆಬ್ಬಿಸಿ ಧಾಂದಲೆ ಮಾಡಿದರು. ಜಪಾನರ ವಿಜಯಕ್ಕೆ ಪಾಶ್ಚಾತ್ಯ ನಾಗರಕತೆಯ ಪರಿಗ್ರಹವೇ ಕಾರಣವೆಂದು ತಿಳಿದು ಏಷಿಯದ ಸಕಲ ದೇಶಗಳವರೂ ಈ ನಾಗರಕತೆಯನ್ನು ಪಡೆಯಲು ಸುಧಾರಣೆಗಳನ್ನು ಕೈಕೊಂಡರು.

ಏಷಿಯದ ಸಕಲ ಜನರೂ ಜಪಾನರನ್ನು ತಮ್ಮ ಮುಖಂಡರೆಂದು ಗೌರವಿಸಲಾರಂಭಿಸಿದರು. ಮುಸಲ್ಮಾನರು ಅವರಿಗೆ ತಮ್ಮ ಮತದೀಕ್ಷೆ ಕೊಟ್ಟು ಐರೋಪ್ಯರನ್ನು ಧ್ವಂಸಮಾಡಬೇಕೆಂದು ಚಳವಳಿ ಮಾಡಿದರು. ಏಷಿಯದ ಕೆಲಸಗಾರರಿಗೆ ಬಿಳಿಯಜನರು ಕೊಡುತ್ತಿದ್ದ ಹಿಂಸೆಯನ್ನೂ ಅಪಮಾನವನ್ನೂ ಇದುವರೆಗೂ ಯಾರೂ ಕೇಳುತ್ತಿರಲಿಲ್ಲ. ಆದರೆ ೧೯೦೬ರಲ್ಲಿ ಅಮೇರಿಕಾದೇಶದಲ್ಲಿ ಕೆಲ ಜಪಾನರನ್ನು ಬಿಳಿಯರು ತುಚ್ಛವಾಗಿ ಕಾಣಲು, ಜಪಾನರು ಸಹಿಸದೆ ಏಷಿಯಾ ಖಂಡದವರನ್ನೆಲ್ಲಾ ಕರೆಕಳಿಸಿ ಅವರಿಗೆ ತಾವು ರಕ್ಷಕರಂತೆ ವ್ಯವಹರಿಸಿ ಬಿಳಿಯರಿಗೆ ಉಬ್ಬಸವನ್ನುಂಟುಮಾಡಿದರು. ಜಪಾನರ ಅನೇಕ ಮುಖ್ಯ ಪುರುಷರು ಐರೋಪ್ಯದ ಆಳಿಕೆಯನ್ನು ತಪ್ಪಿಸಿ ಏಷಿಯಾ ಖಂಡವನ್ನು ಉದ್ಧರಿಸುವದು ಜಪಾನಿನ ಧರ್ಮವೆಂದು ಸಾರತೊಡಗಿ ಈ ಖಂಡದಲ್ಲಿ ಜನಜಾಗೃತಿಯನ್ನು ಹಲವು ವಿಧದಲ್ಲಿ ಉಂಟುಮಾಡಿದರು. ಒಕುಮಾ ಎಂಬ ಮಹಾಪುರುಷನು

೧೯೦೭ ರಲ್ಲಿ ಭರತಖಂಡದ ವಿಚಾರವಾಗಿ ಒಂದು ಭಾಷಣದಲ್ಲಿ ಈ ರೀತಿ ಹೇಳಿದನು. “ ಹಿಂದೂ ದೇಶದ ೩೦ ಕೋಟಿ ಜನರು ಐರೋಪ್ಯರಿಂದ ಹಿಂಸೆಪಟ್ಟು ಜಪಾನರ ಸಹಾಯವನ್ನು ಎದುರು ನೋಡುತ್ತಿರುವರು. ಐರೋಪ್ಯರ ವ್ಯಾಪಾರಕ್ಕೆ ಬಹಿಷ್ಕಾರ ಹಾಕಲು ಅವರು ತೊಡಗಿರುವರು. ಆದ್ದರಿಂದ ಜಪಾನರು ಈ ಅವಕಾಶವನ್ನು ಕಳೆದುಕೊಂಡು ಹಿಂದುಸ್ಥಾನಕ್ಕೆ ಹೋಗದಿದ್ದರೆ ಆ ದೇಶೀಯರು ನಿರಾಶರಾಗುವರು.....ಆ ದೇಶದ ಜನರು ಜಪಾನರನ್ನು ಎದುರು ನೋಡುತ್ತಿರುವಾಗ ಜಪಾನರು ಅತ್ತಕಡೆ ಏತಕ್ಕೆ ಕೈಚಾಚಬಾರದು ? ” *

ಜಪಾನರು ಕೊರಿಯವನ್ನು ನುಂಗಿ, ಚೀನವನ್ನು ಹಿಂಸಿಸುತ್ತ, ಪಾಶ್ಚಾತ್ಯರೊಡನೆ ಸೇರಿಕೊಂಡು ಏಷಿಯದ ಹಿತಕ್ಕೆ ನಿರೋಧವಾಗಿ ಆಚರಿಸುತ್ತ ಬರಲಾರಂಭಿಸಿದಾಗ ಏಷಿಯನರಿಗೆ ಅವರ ಮೇಲೆ ಕೋಪ ಹುಟ್ಟಿದ್ದು ನಿಜ. ಆದರೂ ಜಪಾನರ ಅಭ್ಯುದಯವು ಈ ಖಂಡದ ಈಗಿನ ಜಾಗೃತಿಗೆ ಅತಿಮುಖ್ಯವಾದ ಕಾರಣವಾಗಿದೆಂಬುದು ಮಾತ್ರ ಸುಳ್ಳಲ್ಲ.

೪ ಪಾಶ್ಚಾತ್ಯ ನಾಗರಕತೆಯ ಮೋಹ.

ಪಾಶ್ಚಾತ್ಯರು ತಮ್ಮ ಆಧೀನ ದೇಶಗಳಲ್ಲಿ ವ್ಯಾಪಾರ ಲಾಭವನ್ನು ಹೆಚ್ಚಿಸಿಕೊಳ್ಳುವುದಕ್ಕೂ ರಾಜಾಧಿಕಾರವನ್ನು ಭದ್ರಪಡಿಸುವುದಕ್ಕೂ ತಾವು ಮಹಾ ವೈಭವದಿಂದ ಮೆರೆಯುವುದಕ್ಕೂ ರಸ್ತೆ, ರೈಲು, ಸೇತು, ನೀರಾವರಿ ಕೆಲಸಗಳು ಮೊದಲಾದವುಗಳನ್ನು ಕಲ್ಪಿಸಬೇಕಾಯಿತು. ಅಲ್ಲಿನ ಜನರು ತಮ್ಮ ಮೂಗಿನ ನೇರಕ್ಕೆ ನಡೆಯುವಂತೆ ಮಾಡುವುದಕ್ಕೂ ತಮ್ಮ ವೈಭವವನ್ನು ತೋರಿಸುವುದಕ್ಕೂ ಅವರಿಗೆ ಹೊಸಕ್ರಮದಲ್ಲಿ ತಮ್ಮ ಭಾಷೆಯಲ್ಲಿ ವಿದ್ಯೆ ಹೇಳಿಸಲಾರಂಭಿಸಿದರು. ಇದರಿಂದ ಈ ದೇಶದ ಜನಗಳಲ್ಲಿ ವಿದೇಶೀ ನಡೆನುಡಿಗಳಲ್ಲಿ ಮೋಹವೂ ಸ್ವದೇಶೀ ನಡೆನುಡಿಗಳಲ್ಲಿ ವೈಮುಖ್ಯವೂ ಹುಟ್ಟಿದವು.

ವಿದೇಶೀ ಮೋಹವನ್ನು ಹೆಚ್ಚಾಗಿ ಪಡೆದವರು ವಿದೇಶೀ ನಾಗರಕತೆಯನ್ನು ತಂದು ಬಳಸಿಕೊಂಡು ದೇಶೀಯ ನಡೆನುಡಿಗಳನ್ನು ತಿದ್ದಿ ಕೊಳ್ಳಬೇಕೆಂದು ಸುಧಾರಣಾ ಚಳವಳಿಯನ್ನು ಕಲ್ಪಿಸಿದರು. ಸ್ವದೇಶೀ

* ಫ್ರಾಂಕ್ಸ್ ಸಮಸ್ಯೆ (೧೯೨೧), ೩೬.೭ (ಉದಾಹರಣೆ)

ವೈಮುಖ್ಯವನ್ನು ಅಧಿಕವಾಗಿ ಪಡೆದವರು ಎಲ್ಲದರಲ್ಲೂ ಔದಾಸೀನ್ಯವನ್ನು ಪಡೆದು ಯಾವುದನ್ನೂ ನಂಬದೆ ಖಂಡಿಸತಕ್ಕ ಶೂನ್ಯಬುದ್ಧಿಯನ್ನು ಪಡೆದರು. ಇಂಥವರು ತಮ್ಮ ದೇಶದ ಸಾಮಾಜಿಕ ಮತ್ತು ಧಾರ್ಮಿಕ ವಿಚಾರಗಳಲ್ಲಿ ಹಳೆಯ ಕ್ರಮಗಳೆಲ್ಲವೂ ನೆನಿಸಿದ ಗಳಿಗೆಯಲ್ಲಿ ಧ್ವಂಸವಾಗಿ ಬಿಡಬೇಕೆಂದು ಬಯಸಿ ವಿಪ್ಲವಚಳವಳಿಯನ್ನು ಪ್ರಾರಂಭಿಸುವುದು ಸಹಜ. ಸ್ವಲ್ಪ ಕಾಲಾನಂತರ ಈ ಚಳವಳಿಯು ರಾಜಕೀಯ ರಂಗವನ್ನೂ ಹೊಕ್ಕು ಸಕ್ರಮವಾದ ಸಾಂಕುಶ ಸುಧಾರಣೆಯನ್ನು ವಿರೋಧಿಸುವುದು. ಈ ಕ್ರಾಂತಿಪಕ್ಷದವರ ಸ್ವರಾಜ್ಯವಾಂಛೆಯನ್ನು ವಿದೇಶಪ್ರಭುವರ್ಗದವರು ಎದುರಿಸಲು ಅಶಕ್ತರಾಗುವರು. ಆದ್ದರಿಂದ ಅಧೀನ ಜನ ಕೋಟಿಗೆ “ಆಸ್ತಿಕ” ವಾದ ಅಂದರೆ ತಮ್ಮ ಪ್ರಭುತ್ವದಲ್ಲಿ ವಿಶ್ವಾಸ ಹುಟ್ಟಿಸುವ ವಿದ್ಯೆಯನ್ನು ಮಾತ್ರ ಕೊಡಬೇಕೆಂದು ಅನೇಕ ಪಾಶ್ಚಾತ್ಯ ಸಾಮ್ರಾಜವಾದಿಗಳು ಹೇಳತೊಡಗಿರುವರು.

ಪಾಶ್ಚಾತ್ಯರ ವಿದ್ಯಾಪ್ರಸಾರದಿಂದ ಅವರಲ್ಲಿ ಕಂಡುಬರುವ ವರ್ಣ ದ್ವೇಷ, ಮತವೈಷಮ್ಯ, ಭೋಗಲಾಲಸತೆ, ಪರಸ್ಪಾಪಹರಣವೃತ್ತಿ ಮೊದಲಾದ ದುರ್ಗುಣಗಳು ಸಹ ಈ ಖಂಡಕ್ಕೆ ಹರಡಿ ನಾನಾ ವಿಧ ವಾದ ಗಲಭೆಯನ್ನು ಹುಟ್ಟಿಸುತ್ತಿವೆ.

೫. ಸುಧಾರಣೆಯ ಚಳವಳಿಗಳು

ಏಷಿಯದ ಜನರಿಗೆ ತಮ್ಮ ಹೀನದಶೆಯು ಮಂದಟ್ಟಾದಾಗ ಅದಕ್ಕೆ ತಮ್ಮಲ್ಲಿ ಹುಟ್ಟಿರುವ ದೋಷಗಳೇ ಕಾರಣವೆಂದೂ ಅವುಗಳನ್ನು ಪರಿ ಹರಿಸಿ ಮುಂದುವರಿಯಬೇಕೆಂದೂ ಬುದ್ಧಿ ಹುಟ್ಟುವುದು ಸಹಜ. ಈ ಸುಧಾರಣಾ ಪ್ರವೃತ್ತಿಯು ಎರಡು ಮುಖವಾಗಿ ಪ್ರವಹಿಸುವುದು. ಕೆಲ ವರು ತಮ್ಮ ಹೀನದಶೆಯು ತಾತ್ಕಾಲಿಕವಾದುದೆಂದೂ ತಮ್ಮ ಚರಿತ್ರೆ ಯಲ್ಲೂ ಒಂದು ದಿವ್ಯಯುಗವಿದ್ದಿತೆಂದೂ ಆ ಯುಗದ ಸನಾತನ ಸದಾಚಾರಗಳನ್ನು ಪುನಃ ಸಂಪಾದಿಸಿದರೆ ತಾವು ಉದ್ಧಾರವಾಗಬಹುದೆಂದೂ ಅಭಿ ಪ್ರಾಯಪಟ್ಟು ವಿದೇಶೀ ವೈಮುಖ್ಯವನ್ನು ಕೊಂಡಾಡುವರು. ಈ ಚಳವಳಿಯು ಜನರಲ್ಲಿ ಸ್ವಸ್ವರೂಪ ಜ್ಞಾನವನ್ನೂ ಆತ್ಮ ಗೌರವವನ್ನೂ ಐಕ ಮತ್ಯ ಬುದ್ಧಿಯನ್ನೂ ಸ್ವದೇಶಾಭಿಮಾನವನ್ನೂ ಹುಟ್ಟಿಸುವುದು. ಈ

ಪಕ್ಷದವರು “ ಸಾಂಪ್ರದಾಯಿಕ ಅಥವಾ ಸನಾತನ ಸುಧಾರಕರು ” ಎನ್ನು ಸುವರು. ಇವರ ಚಳವಳಿಯು ಐರೋಪ್ಯರ ವಿಜಯಕ್ಕಿಂತಲೂ ಮುಂಚಿನಿಂದ ನಡೆದು ಬಂದಿದ್ದರೂ ಆ ವಿಜಯದಿಂದ ಅತ್ಯಂತ ಪ್ರಾಬಲ್ಯವನ್ನು ಪಡೆಯಿತು. ಈ ವಿಜಯಾನಂತರ ವಿದೇಶೀ ಮೋಹವು ತಲೆಯೆತ್ತಿಕೊಂಡಾಗ ಕೆಲವರು ಪಾಶ್ಚಾತ್ಯ ನಾಗರಕತೆಯ ಸಾರವಾದ ಅಂಶಗಳನ್ನೆಲ್ಲಾ ಹೊಸದಾಗಿ ತಾವು ಪರಿಗ್ರಹಿಸಿ ಮುಂದುವರಿಯಬೇಕೆಂದು ಅಭಿಪ್ರಾಯ ಪಟ್ಟರು. ಇವರು “ ನವೀನ ಅಥವಾ ಆಧುನಿಕ ಸುಧಾರಕರು ” ಎನ್ನು ಸುವರು. ಹಿಂದೂ ದೇಶದಲ್ಲಿ ಮೊದಲನೆಯ ಪಕ್ಷಕ್ಕೆ ದಯಾನಂದ ಸರಸ್ವತಿ ವಿವೇಕಾನಂದರನ್ನೂ ಎರಡನೆಯದಕ್ಕೆ ರಾನಡೆ ಸೈಯದ ಅಹಮ್ಮದರನ್ನೂ ಉದಾಹರಣೆಯಾಗಿ ಹೇಳಬಹುದು. ಏಷಿಯದ ಸಕಲ ದೇಶಗಳಲ್ಲೂ ಸುಧಾರಣಾ ಪ್ರವೃತ್ತಿಯು ಈ ಎರಡು ಮುಖವಾಗಿಯೂ ಹರಿದು ಕಡೆಗೆ ಸಂಗಮವಾಗಿರುವುದು.

ಸಮಾಜದಲ್ಲಿ ಸುಧಾರಣೆಯು ಸರ್ಕಾರದ ಸಹಾಯದಿಂದ ಹೊರತಾಗಿ ಬರಿಯ ಕೂಗಾಟದಿಂದ ಜಯಪ್ರದವಾಗಲಾರದೆಂದು ಉಭಯ ಪಕ್ಷದ ಸುಧಾರಕರೂ ಸ್ವಲ್ಪದರಲ್ಲೇ ಕಂಡುಕೊಳ್ಳುವರು. ಆದರೆ ಏಷಿಯದ ಸ್ವದೇಶೀ (ಉದಾ:- ತುರ್ಕಿ, ಇರಾಣ, ಪಠಾಣ, ಚೀನಾ) ಅಥವಾ ವಿದೇಶೀ (ಉದಾ:- ಹಿಂದುಸ್ಥಾನ) ಸರ್ಕಾರಗಳೆಲ್ಲವೂ ಶುದ್ಧ ನಿರಂಕುಶವಾಗಿದ್ದುದರಿಂದ ಪ್ರಜಾಪಕ್ಷದವರಿಗೆ ಅವುಗಳ ಸಹಾಯವು ದೊರೆಯುವಂತಿರಲಿಲ್ಲ. ಆದ್ದರಿಂದ ಸುಧಾರಣೆಯು ಎಲ್ಲಾ ಕಡೆಯಲ್ಲೂ ಸಾಂಕುಶ ರಾಜ್ಯ ಭಾರವನ್ನು ಬಯಸಿ ರಾಜಕೀಯ ಸುಧಾರಣೆಯನ್ನು ಮುಂದುಮಾಡಿಕೊಂಡು ಕೆಲಸ ಮಾಡತೊಡಗಿತು.

ಸ್ವಲ್ಪದರಲ್ಲೇ ಈ ನಿರಂಕುಶ ಸರ್ಕಾರದ ಪ್ರಭುಗಳೂ ಐರೋಪ್ಯರೂ ಈ ಸಕ್ರಮವಾದ ಸಾಂಕುಶ ರಾಜಕೀಯ ಚಳವಳಿಯನ್ನು ಅತಿಕ್ರೂರ ವರ್ತನೆಯಿಂದ ಅಡಗಿಸಿಬಿಟ್ಟರು. ಇದರಿಂದ ಜನರಿಗೆ ಪಾಶ್ಚಾತ್ಯರಲ್ಲಿ ಉತ್ಕಟದ್ವೇಷವೂ ಸಾಂಕುಶ ಸುಧಾರಣೆಯಲ್ಲಿ ತಾತ್ಸಾರವೂ ಹುಟ್ಟಿದವು. ಸುಧಾರಕರು ಕ್ರಮವಾಗಿ ಜನಾಂಗವಾದಿ (nationalist) ಗಳ ಪಕ್ಷದಲ್ಲಿ ಸೇರಿ ಲೀನವಾಗಿ ಹೋದರು.

೬ ಸ್ವಜನಾಭಿಮಾನಜನ್ಯವಾದ ತಿರಸ್ಕಾರ

ಪಾಶ್ಚಾತ್ಯರು ತಮ್ಮ ಸಾಮ್ರಾಜ್ಯವನ್ನು ಕಟ್ಟಿ ತಮ್ಮ ಅಧಿಕಾರವನ್ನು ಭದ್ರಪಡಿಸಿಕೊಳ್ಳುವ ಸಲುವಾಗಿ ದೇಶೀಯ ಜನಗಳು ಅತಿ ಪವಿತ್ರವೆಂದು ಭಾವಿಸಿದ್ದ ಸಂಸ್ಥೆಗಳನ್ನು ಶತಸಂಖ್ಯೆಯಲ್ಲಿ ಮುರಿದು ಹಾಕಿದ್ದರಿಂದ ಮಾನಧನರೂ ಅಭಿಮಾನಿಗಳೂ ಆದ ಈ ಬಂಡದವರಿಗೆ ಮನಸ್ಸು ನೊಂದು ಪಾಶ್ಚಾತ್ಯರ ಮೇಲೆ ಬಹಳ ತಿರಸ್ಕಾರ ಹುಟ್ಟಿತು. ಈ ತಿರಸ್ಕಾರವನ್ನು ಬಹಿರಂಗವಾಗಿ ಹೆಚ್ಚಿಸಿ ಹರಡಲು ಅಸಾಧ್ಯವಾದ್ದರಿಂದ ಅನೇಕರು ಅತಿವಿಕಟವಾದ ಮಾರ್ಗಗಳನ್ನು ಹಿಡಿಯುತ್ತಿದ್ದರು. ಉದಾಹರಣೆಗಾಗಿ, ರೈಲು ಎಂಬುದು ಭೂಮಾತೆಗೆ ಹಾಕಿರುವ ಸೆರೆ, ಸಿಡುಬು ಮೈಲಿ ಎಂಬುದು ಜನರನ್ನು ನಿರಾಯಾಸವಾಗಿ ಕೊಂದು ಪಾಶ್ಚಾತ್ಯರು ತಮ್ಮ ವಲಸೆಗೆ ಸ್ಥಳ ಮಾಡಿಕೊಳ್ಳುವ ಉಪಾಯ ಎಂಬಿವೇ ಮೊದಲಾದ ಮೂಢಾಭಿಪ್ರಾಯಗಳಿಗೆ ಅನುವು ದೊರೆತಿತ್ತು. ಲೋಕಮಾನ್ಯತೆಲಕರು ೧೨ ವಯಸ್ಸಿನೊಳಗಿನ ನಿಷೇಕವನ್ನು ನಿಷೇಧಿಸಲು ತಂದ ಶಾಸನವನ್ನು ವಿರೋಧಿಸಿದರಷ್ಟೆ. ಏದರ್ಮಿಗಳಾದ ವಿದೇಶೀಯರು ಪಶುಬಲದಿಂದ ಕಟ್ಟಿರುವ ಸರ್ಕಾರದ ಸಹಾಯದಿಂದ ತಮ್ಮ ಪವಿತ್ರಾಚಾರಗಳಿಗೆ ಕೈಹಾಕುವುದು ಹಿಂದೂ ಜನಾಂಗಕ್ಕೆ ತುಂಬಾ ಅಪಮಾನಕರವೆಂದು ಇವರು ವಾದಿಸಿ ಈ ಶಾಸನವನ್ನು ವಿರೋಧಿಸುವ ನಿಮಿತ್ತದಿಂದ ಜನತೆಯಲ್ಲಿ ಸ್ವಜನಾಭಿಮಾನವನ್ನೂ ಪಾಶ್ಚಾತ್ಯರ ಬಗ್ಗೆ ತಿರಸ್ಕಾರವನ್ನೂ ಹುಟ್ಟಿಸಲು ಬಗೆದರು. ಅಲ್ಪದೃಷ್ಟಿಗಳಾದ ಗೊಡ್ಡ ಸುಧಾರಕರಿಗೆ ಈ ಬಗೆಯ ನಡತೆಯು ಹಿಡಿಸುತ್ತಿರಲಿಲ್ಲ. ಆದರೆ ಸರ್ಕಾರದವರು ಸುಧಾರಕರನ್ನು ನುಗ್ಗು ಬಡಿದಾಗ ಅವರ ಪಕ್ಷದವರೆಲ್ಲರೂ ಜನಾಂಗವಾದಿಗಳಾಗಿ ಪರಿಣಮಿಸಿದರು.

ಜನಾಂಗವಾದಿಗಳಲ್ಲಿ ಕೆಲವರು ಮುಂದೆ ಕ್ರಾಂತಿಪಕ್ಷದವರಾಗಿರುವರು. ವಿದೇಶೀಯರ ಮೇಲೆ ಹುಟ್ಟುವ ದ್ವೇಷವು ಸರ್ಕಾರದ ದಂಡನೀಹದಿಂದ ಕಡುನೊಂದಾಗ ತಾಳ್ಮೆತಪ್ಪಿದ ಕೆಲ ತರುಣರಲ್ಲಿ ರಾಜಕೀಯಹತ್ಯಾವ್ರತವನ್ನು ಪ್ರೇರಿಸುವುದು. ಈ ತರಹದ ಮನೋಭಾವವನ್ನು ಕೆಲ ಭಾರತ ಹತ್ಯಾವ್ರತಿಗಳ ಮಾತುಗಳಿಂದ ಉದಾಹರಿಸಿ ತೋರಿಸಬಹುದು. “(ಈ ಪತ್ರಿಕೆಗೆ) ಬೇಕಾದ ಚಂದಾದ್ರವ್ಯವು ಪ್ರತಿಯೊಬ್ಬ ವಾಚಕನೂ

ಒಬ್ಬ ಐರೋಪ್ಯನ ತಲೆಯನ್ನು ತಂದುಕೊಡುವುದು ಮಾತ್ರವಾಗಿದೆ.” (ಯುಗಾಂತರ ಪತ್ರಿಕೆ) “ರಾಜಕೀಯ ಹತ್ಯೆಯು: ಕೊಲೆಪಾತಕವಲ್ಲ’ (ಶ್ಯಾಮಜಿ ಕೃಷ್ಣವರ್ಮ) “ಪರದೇಶೀಯರ ಶಸ್ತ್ರಗಳಿಂದ ತುಳಿಯಲ್ಪಟ್ಟಿರುವ ಜನಾಂಗವು ಶಾಶ್ವತವಾದ ಯುದ್ಧಾವಸ್ಥೆ (State of war) ಯಲ್ಲಿ ಇದೆ ಎಂದು ನಾನು ನಂಬುತ್ತೇನೆ.” “ಈಗಿನ ಅಸ್ವಾಭಾವಿಕವಾದ ಸಂಬಂಧವು ನಿವೃತ್ತವಾಗದಿದ್ದರೆ ಹಿಂದೂ ಮತ್ತು ಇಂಗ್ಲೀಷು ಜನ ಮತ್ತು ಕುಲಗಳು ಲೋಕದಲ್ಲಿ ಇರುವವರೆಗೂ ಈ ಯುದ್ಧವು ನಡೆಯುವುದು.” (ಥಿಂಗ್ರನ ವಧಾತ್ಮವರ್ಸಂದೇಶ). ಅಸ್ವಾಭಾವಿಕವಾದ ಈ ಹತ್ಯಾಸೂರ್ಯವು ಅಪಾತ ರಮಣೀಯವೇ ಹೊರತು ಯಾವ ಶಾಶ್ವತ ಫಲಗಳನ್ನೂ ಕಲ್ಪಿಸಲಾರದೆಂಬುದು ಈಗ ಹಿಂದೀ ಜನರಿಗೆ ಮನವರಿಕೆಯಾಗಿರುವುದರಿಂದ ಈ ಪಕ್ಷವು ಕುಗ್ಗಿ ಹೋಗಿದೆ.

೭. ಜನಮಂಡಲದ ಸಮಷ್ಟಿ ಚಳವಳಿಗಳು

ವಿದೇಶೀಯರ ಬಲವನ್ನು ಒಬ್ಬೊಬ್ಬರೇ ಮುರಿಯಲು ಅಸಾಧ್ಯವೆಂದರಿತು ಏಷಿಯಾ ದೇಶೀಯರು ಒಟ್ಟೊಟ್ಟಾಗಿ ಸೇರಬೇಕೆಂದು ಪ್ರಯತ್ನ ಪಟ್ಟರು. ಹಲವು ದೇಶಗಳಲ್ಲೂ ರಾಜ್ಯಗಳಲ್ಲೂ ಚದರಿ ಹೋಗಿರುವ ಮುಸಲ್ಮಾನರು, ಅರಬರು, ತುರಾಣರು, ಪೀತ ಕುಲದವರು ಇವರುಗಳು ತಾವು ಒಂದು ಸಮಷ್ಟಿಕೂಟವಾಗಿ ಸೇರಲು ಬಯಸಿದರು. ಈ ಸಂಬಂಧವಾದ ಚಳವಳಿಯಿಂದ ಏಷಿಯದ ಇನ್ನತೆಯಲ್ಲಿ ಒಂದು ವಿಧವಾದ ಹುರುಪು ಐಕ್ಯಮತ್ಯವೂ ಹುಟ್ಟಿವೆ.

೮. ಐರೋಪ್ಯ ಮಹಾಯುದ್ಧ

ಈ ಯುದ್ಧವು ಯೂರೋಪಿಗಿಂತಲೂ ಹೆಚ್ಚಾಗಿ ಏಷಿಯದ ಆರ್ಥಿಕ ಮತ್ತು ರಾಜಕೀಯ ಸ್ಥಿತಿಗಳನ್ನು ಮಾರ್ಪಡಿಸಿತು. ಯೂರೋಪಿನಲ್ಲಿ ಆರು ರಾಜ್ಯಗಳು ಯುದ್ಧಕ್ಕೆ ಸೇರದೆ ತಪ್ಪಿಸಿಕೊಂಡವು. ಏಷಿಯಾದಲ್ಲಿ ಇರಾಣ ಪರಾಣ ಡಚ್ಚರ ವಶದಲ್ಲಿರುವ ರಾಜ್ಯಗಳನ್ನು ಲಿದು ಇತರ ರಾಜ್ಯಗಳೆಲ್ಲವೂ ಇದರಲ್ಲಿ ಭಾಗಿಯಾಗಿ ಧನಜನಗಳನ್ನು ಅಪಾರವಾಗಿ ಕಳೆದುಕೊಂಡು

ಮಹಾ ಪೋಭವನ್ನು ಪಡೆದವು. ಈ ಮೂರು ದೇಶಗಳಲ್ಲೂ ಜರ್ಮನಿಯ ಗುಪ್ತ ಸಂಧಿಗಳಿಂದಲೂ ಅದರ ಶತ್ರುಗಳ ಉರವಣೆಯಿಂದಲೂ ಯುದ್ಧಕ್ಕೆ ಸೇರಿದಕ್ಕಿಂತಲೂ ಹೆಚ್ಚಾದ ಕಷ್ಟ ನಷ್ಟಗಳು ಸಂಭವಿಸಿದವು.

ಯುದ್ಧದ ದೆಸೆಯಿಂದ ಏಷಿಯಾದಲ್ಲಿ ಜರ್ಮನಿಯ ಅಧಿಕಾರವು ಕೊನೆಗಂಡಿತು; ಋಷ್ಯಕರ ಜೈತ್ರಯಾತ್ರಾಭೀತಿ ತಪ್ಪಿತು. ಐರೋಪ್ಯರು ತುರುಕಸಾಮ್ರಾಜ್ಯವನ್ನು ಒಡೆದು ಹಂಚಿಕೊಂಡು ಬಿಟ್ಟರು. ಇರಾಣರ ಸ್ವಾತಂತ್ರ್ಯವೂ ಮಾಯವಾಯಿತು. ಜಪಾನರು ಚೀನರನ್ನು ಕೊಳ್ಳೆ ಹೊಡೆದು ತಮ್ಮ ಸಂಪತ್ತನ್ನು ಅಪಾರವಾಗಿ ಹೆಚ್ಚಿಸಿಕೊಂಡು ಪೂರ್ವ ಶಿಬಿರ ದೇಶವನ್ನು ಆಕ್ರಮಿಸಿಕೊಂಡರು.

ತಕ್ಕ ಶಿಕ್ಷಣವಿದ್ದರೆ ಏಷಿಯದ ಸೈನಿಕರು ಪಾಶ್ಚಾತ್ಯರಿಗೆ ತಲೆಬಾಗಿ ಸ ಬೇಕಾಗಿಲ್ಲವೆಂದು ಈ ಖಂಡದವರು ತಿಳಿದುಕೊಂಡರು. ಯುದ್ಧರಂಗ ದಿಂದ ಏಷಿಯಾವಿಗೆ ಹಿಂತಿರುಗಿದ ಲಕ್ಷಾಂತರ ಸೈನಿಕರೂ ಕೂಲಿಕಾರರೂ ಐರೋಪ್ಯರ ದಾರ್ಬಲ್ಯಗಳನ್ನೆಲ್ಲ ಅರಿತು ತಮ್ಮತಮ್ಮ ದೇಶಗಳಲ್ಲಿ ತಿಳಿಯ ಪಡಿಸಿ ಅಲ್ಲಿನ ಜನ ಜಾಗೃತಿಗೆ ಕಾರಣರಾದರು. ಏಷಿಯದವರಿಗೆ ಪಾಶ್ಚಾತ್ಯರಲ್ಲಿದ್ದ ಮೂಢ ಭೀತಿಯೂ ಮೋಹವೂ ಗೌರವ ಭಾವವೂ ಮಾಯ ವಾದವು. ಯುದ್ಧದ ದೆಸೆಯಿಂದ ಹೊಸ ಹೊಸ ಅಭಿಪ್ರಾಯಗಳೂ ಚಳವಳಿಗಳೂ ತಲೆದೋರಿದವು. ಐರೋಪ್ಯರ ಸರ್ವಮಾನ್ಯವಾಗಿದ್ದ ಎಷ್ಟೋ ಕೈಗಾರಿಕೆಗಳೂ ಈ ಖಂಡದಲ್ಲಿ ನೆಲೆಸಿದವು.

ಅರಬರೂ ಹಿಂದೂ ದೇಶೀಯರೂ ಸ್ವರಾಜ್ಯಕ್ಕಾಗಿ ಬಹು ಬಲವಾದ ಚಳವಳಿ ನಡೆಸಿದರು. ಇವರ ಸ್ವಭುಗಳು ಇದನ್ನು ತರಹರಿಸಲಾರದೆ ತಮ್ಮ ನೈರಂಕುಶ್ಯವನ್ನು ಸ್ವಲ್ಪ ಮಟ್ಟಿಗೆ ಬಿಡಬೇಕಾಯಿತು.

ಯುದ್ಧಾನಂತರ ನಡೆದ ಸಂಧಿ ನಾಟಕದಲ್ಲಿ ಐರೋಪ್ಯರು ನಿರ್ಲಜ್ಜೆಯಿಂದ ತಮ್ಮ ಮಾತನ್ನು ಮೀರಿ ಅರಬರನ್ನೂ ಚೀನರನ್ನೂ ಇರಾಣರನ್ನೂ ಮೋಸಪಡಿಸಿದರು. ಇದರಿಂದ ಏಷಿಯಾಖಂಡದವರಿಗೆ ಐರೋಪ್ಯರ ಮೇಲೆ ಅಳಿಸಲಸಾಧ್ಯವಾದ ದ್ವೇಷಾನಲವು ಹುಟ್ಟಿತು. ಈ ಸಂಧಿ ಸಭೆಯಲ್ಲಿ ಹಲವು ಏಷಿಯಾ ದೇಶೀಯರು ಪಾಶ್ಚಾತ್ಯರು ಆಚರಿಸುತ್ತಿದ್ದ ಕುಟಿಲ ನೀತಿಯನ್ನು ಕಲಿತು ಅವರ ಮೇಲೆ ಅದನ್ನೇ ಪ್ರಯೋಗಿಸ

ಲಾರಂಭಿಸಿದರು. ಈ ಸಂಧಿಸಭೆಯವರು ಋಷ್ಯಕದೇಶದಲ್ಲಿ ಬೋಲ
ಷೇವಿಕ ಸರಕಾರವು ಕೆಲತಿಂಗಳುಗಳಲ್ಲೇ ಖಿಲವಾಗುವುದೆಂದು ಎಣಿಸಿ
ಅದನ್ನು ಲೆಕ್ಕಕ್ಕೆ ತಾರದೆ ನಾನಾವ್ಯವಸ್ಥೆಗಳನ್ನು ಕಲ್ಪಿಸಿದರು. ಈ ಎಣಿ
ಕೆಯು ಅನ್ಯಥಾವಾದ್ಯರಿಂದ ತದಾಧಾರವಾದ ಏರ್ಪಾಡುಗಳೆಲ್ಲವೂ ಸಡಿ
ಲವಾಗಿ ಕಳಚಿ ಬೀಳುತ್ತ ಬರುತ್ತಿವೆ.

೯ ವಿಲ್ಸನನ ಪ್ರಾಬಲ್ಯ

ಅಮೇರಿಕಾ ರಾಜ್ಯದ ಅಧ್ಯಕ್ಷನಾದ ವಿಲ್ಸನನು ಲೋಕದ ಸಕಲ
ಜನರಿಗೂ ತಂತಮ್ಮ ಗತಿಯನ್ನು ಸ್ವಯಂನಿರ್ಣಯ ಮಾಡಿಕೊಳ್ಳತಕ್ಕ
ಅಧಿಕಾರವಿದೆ ಎಂದು ಸಾರಿದನು. ಈ ಸ್ವಯಂನಿರ್ಣಯತತ್ವಕ್ಕೆ
ಏಷಿಯಾಖಂಡದ ಮನಸ್ಸು ಎಳೆಯಲ್ಪಟ್ಟು, ಜನರು ಎಲ್ಲೆಲ್ಲೂ ಅದರ
ಹೆಸರು ಹೇಳಿಕೊಂಡು ಸ್ವಾತಂತ್ರ್ಯವನ್ನು ಬಯಸುವವರಾದರು. ಇದ
ರಿಂದ ಜನಜಾಗೃತಿ ಬಹಳವಾಗಿ ಹೆಚ್ಚಿತು.

೧೦ ಮಹಾತ್ಮಾ ಗಾಂಧಿಯವರ ಪ್ರಾಬಲ್ಯ

ಗಾಂಧಿಯವರ ಅಸಹಕಾರ ಮತ್ತು ಸತ್ಯಾಗ್ರಹ ಚಳವಳಿಗಳು
ಭರತಖಂಡದಲ್ಲಿ ಹಿಂದೆ ಎಂದೆಂದಿಗೂ ಕಂಡು ಕೇಳಿಲ್ಲದಷ್ಟು ಜನಜಾಗೃತಿ
ಯನ್ನು ಹುಟ್ಟಿಸುವುದರ ಜತೆಗೆ ಏಷಿಯದ ಸಕಲರಿಗೂ ಉತ್ಸಾಹವನ್ನೂ
ಮೇಲ್ವಿಂಗ್ತಿಯನ್ನೂ ಕಲ್ಪಿಸಿದವು.

೧೧ ಬೋಲಷೇವಿಕ ಸಿದ್ಧಾಂತದ ಪ್ರಾಬಲ್ಯ

ಋಷ್ಯಕರು ರಕ್ತದಲ್ಲಿ ಗುಣಸ್ವಭಾವದಲ್ಲಿ ಅರ್ಥಪಾಲು ಏಷಿಯಾ
ದವರಾಗಿರುವುದರಿಂದ ಇಲ್ಲಿಯ ಜನರೊಡನೆ ಇತರ ಪಾಶ್ಚಾತ್ಯರಿಗಿಂತಲೂ
ಹೆಚ್ಚು ಎರಕದಿಂದ ಇರಬಲ್ಲರು. ಇವರ ಪ್ರಳಯಕಾರಕವಾದ ಬೋಲ
ಷೇವಿಕ ಸಿದ್ಧಾಂತವು ದೀನರಾಗಿ ದೆಸೆಗೆಟ್ಟಿರತಕ್ಕ ಜನರನ್ನು ಮುಗ್ಧ
ಮಾಡುವುದರಲ್ಲಿ ಬಹಳ ಶಕ್ತವಾಗಿರುವುದು. ಅದರ ಮುಖಂಡರು ಅದನ್ನು
ಉನ್ನಾದಾವೇಶದಿಂದ ಎಲ್ಲೆಲ್ಲೂ ಹರಡುತ್ತಿರುವುದರಿಂದ ಅದು ಏಷಿಯ
ದಲ್ಲಿ ಅತ್ಯಂತ ಪ್ರಾಬಲ್ಯವನ್ನು ಪಡೆದು ವಿದೇಶ ಸಾಮ್ರಾಜ್ಯಗಳನ್ನು
ಧ್ವಂಸಮಾಡಲು ಜನತೆಯನ್ನು ಎತ್ತಿ ಕಟ್ಟುತ್ತಿದೆ.

೧೨ ನವಜನಾಂಗೋದಯ

ಮುಸ್ತಫಾ ಕಮಾಲನು ತುರುಕರಾಜ್ಯವನ್ನು ಸರ್ವಾರಿಷ್ಟ ಗಳಿಂದಲೂ ಉದ್ಧರಿಸಿ ಅದನ್ನು ಅತ್ಯಂತ ಪ್ರಗತಿಸಂಪನ್ನವಾಗಿ ಮಾಡುತ್ತಿರುವ ಸಾಹಸ ಪ್ರಯತ್ನದ ದೃಶ್ಯವು ಏಷಿಯಾಖಂಡದವರಿಗೆ ಬಹು ಉತ್ತೇಜಕವಾಗಿ ಪರಿಣಮಿಸಿದೆ. ಹೀಗೆಯೇ ಚೀನಾ, ಇರಾಣ, ಪಠಾಣ ದೇಶಗಳಲ್ಲಿ ಸ್ವಲ್ಪ ಮಟ್ಟಿಗೆ ನಡೆಯುತ್ತಿದ್ದ ಪ್ರಯತ್ನಗಳೂ ಜಪಾನರ ಮೇಲ್ವಂಕ್ತಿಯೂ ಈ ಖಂಡದವರಲ್ಲಿ ವಿಶೇಷ ಜಾಗೃತಿಯನ್ನು ಕಲ್ಪಿಸಲು ಕಾರಣವಾದವು.

೩ನೆಯ ಅಧ್ಯಾಯ

ವಿವಿಧ ಜನಮಂಡಲ ಸಮಷ್ಟಿ ಚಳವಳಿಗಳು



ಷಿಯದ ಜನಜಾಗೃತಿಗೆ ಫಲವಾಗಿ ಪ್ರತಿದೇಶದಲ್ಲೂ ಹುಟ್ಟಿರುವ ಚಳವಳಿಗಳನ್ನು ವಿಚಾರಮಾಡುವುದಕ್ಕೆ ಮೊದಲು, ದೇಶಭೇದವನ್ನು ಗಣಿಸದೆ ಖಂಡ, ಮತ, ಕುಲ ಇವುಗಳ ಸಾಮಾನ್ಯತ್ವವನ್ನು ಮುಖ್ಯವಾಗಿ ಭಾವಿಸಿ ಜನರು ದೇಶಾತೀತವೂ ಜನಾಂಗಾತೀತವೂ ಆದ ಜನಮಂಡಲಕೂಟಗಳನ್ನು ಕಟ್ಟಿ ಕೆಲಸ ಮಾಡಲು ಪ್ರಯತ್ನ ಪಟ್ಟಿರುವ ಸಮಷ್ಟಿ ಚಳವಳಿಗಳನ್ನು ಸ್ವಲ್ಪಮಟ್ಟಿಗೆ ಪರಿಕ್ಷಿಸಬಹುದು.

೧ ಅಖಿಲ ಏಷಿಯಾ ಜನಮಂಡಲ ಸಮಷ್ಟಿ (Pan-Asianism)

ಅಖಿಲ ಏಷಿಯನರನ್ನೂ ಏಕವಾಗಿ ಸೇರಿಸಿ ಬಲವನ್ನು ಪಡೆದು ಅಭಿವೃದ್ಧಿಯಾಗಬೇಕೆಂದು ಕೆಲ ಜಪಾನರು ಹಲವು ಸಂಘಗಳನ್ನು ಸ್ಥಾಪಿಸಿ ವುಸ್ತಕಗಳನ್ನೂ ಪತ್ರಿಕೆಗಳನ್ನೂ ಪ್ರಕಟಿಸಿ ಚಳವಳಿ ನಡೆಸುತ್ತಿರುವರು. ೧೯೨೬ರಲ್ಲಿ ನಾಗಸಾಕಿಯಲ್ಲಿ ಒಂದು ಅಖಿಲ ಏಷಿಯಾ ಜನ ಪರಿಷತ್ತು ಸೇರಿದ್ದಿತು. ೧೯೩೦ರಲ್ಲಿ ಕಾಶಿನಗರದಲ್ಲಿ ಅಖಿಲ ಏಷಿಯಾ ವಿದ್ಯಾಭ್ಯಾಸಪರಿಷತ್ತು ಸಮಾವೇಶವಾಗಿತ್ತು. ಸರ್ವಜನಾಂಗ

ಮಂಡಲಿ (League of Nations) ಯು ಋಷ್ಯಕರನ್ನು ಬಹಿಷ್ಕರಿಸಿ ಐರೋಪ್ಯರ ಹಿತವನ್ನೇ ಸಾಧಿಸುತ್ತಿರುವುದರಿಂದ ಋಷ್ಯಕರೂ ಜಪಾನರೂ ಸಹ ಏಷಿಯಾದ ರಾಜ್ಯಗಳನ್ನು ಗುಂಪುಕಟ್ಟಿ ಐರೋಪ್ಯರ ಹಮ್ಮನ್ನು ಅಡಗಿಸಲು ಹಲವು ಪ್ರಯತ್ನಗಳನ್ನು ನಡೆಸಿರುವರು. ಆದರೆ ಈ ಸಮಷ್ಟಿ ಚಳವಳಿಯು ಈಗಿನ ಸ್ಥಿತಿಯಲ್ಲಿ ಐರೋಪ್ಯ ದ್ವೇಷವನ್ನು ಜಾಗೃತಿಗೊಳಿಸುವುದು ಹೊರತಾಗಿ ಮತ್ತಾವ ಪ್ರಯೋಜನವನ್ನೂ ಕಲ್ಪಿಸಲು ಸಮರ್ಥವಾಗಿಲ್ಲ.

೨. ಹಿಂದೂಜನಮಂಡಲ ಸಮಷ್ಟಿ

ಹಿಂದೂಧರ್ಮದಲ್ಲಿರುವಷ್ಟು ಭೇದಗಳೂ ಒಳಕಲಹಗಳೂ ಮತ್ತೆಲ್ಲೂ ಇಲ್ಲ. ಇದರಲ್ಲಿ ಹುಟ್ಟತಕ್ಕವರಿಗೆ ಪ್ರಗತಿಯೂ ಸುಧಾರಣೆಗಳೂ ಅಸಾಧ್ಯ ವಿಷಯಗಳಾಗಿವೆ. ಆದ್ದರಿಂದ ಪ್ರಗತಿಕರರೂ ಸುಧಾರಕರೂ ಆದ ಶೀಖರು, ಬ್ರಾಹ್ಮರು, ಆರ್ಯ ಸಮಾಜದವರು ಮುಂತಾದವರು ಹಿಂದೂಗಳೆಂದು ಹೇಳಿಕೊಳ್ಳಲು ಅನುಮಾನಿಸುತ್ತಿದ್ದರು. ಮತಾಂತರದಿಂದ ಹಿಂದೂಮತಕ್ಕೆ ಸೇರುವ ಪದ್ಧತಿ ಬಿಟ್ಟುಹೋಗಿ ಸಾವಿರಾರು ವರ್ಷಗಳಾಗಿದ್ದವು. ಹಿಂದೂ ಧರ್ಮದಿಂದ ಪರಧರ್ಮಕ್ಕೆ ವರ್ಷಕ್ಕೆ ಹಲವು ಲಕ್ಷ ಜನರು ಸೇರುತ್ತಿದ್ದರೂ ಹಿಂದೂ ಧರ್ಮದ ಮುಖಂಡರು ಉದಾಸೀನರಾಗಿರುತ್ತಿದ್ದರು. ಹಿಂದೂ ನಾನುವು ಹೇಡಿತನಕ್ಕೆ ಹೆಸರಾಗಿತ್ತು. ಹತ್ತುಜನ ಮುಸಲ್ಮಾನ ತುಂಬಿರಲ್ಲಿ ಹತ್ತು ಸಾವಿರ ಹಿಂದೂಗಳನ್ನು ನಡುಗಿಸುವಷ್ಟು ಸಾಮರ್ಥ್ಯವಿತ್ತು.

ಆದರೆ ಈಗ ನಮ್ಮ ಕಣ್ಣೆದುರಿಗೆ ಹಿಂದೂ ಜನರಲ್ಲಿ ಒಂದು ವಿಸ್ಮಯಕರವಾದ ಕ್ರಾಂತಿಯು ಹುಟ್ಟಿದೆ. ಪರಮತದಿಂದ ಈ ಧರ್ಮಕ್ಕೆ ಸೇರಿಸಿಕೊಳ್ಳುವ ಶುದ್ಧೀಕೃತವು ಸರ್ವರಿಂದಲೂ ಅಂಗೀಕರಿಸಲ್ಪಟ್ಟು ಪ್ರತಿವರ್ಷವೂ ಸಾವಿರಗಟ್ಟಲೆ ಜನರು ಹಿಂದೂಗಳಾಗುತ್ತಿರುವರು. ಹಿಂದೂ ಧರ್ಮದಿಂದ ಹೊರಕ್ಕೆ ಹೋಗುವ ಪದ್ಧತಿಯು ಕಡಿಮೆಯಾಗಿದೆ. ಅಖಿಲ ಹಿಂದೂ ಮಹಾ ಸಭೆ ಎಂಬ ಸಂಸ್ಥೆಯು ಸ್ಥಾಪಿಸಲ್ಪಟ್ಟು ಭಾರತದೇಶ ಜನ್ಯವಾದ ಜೈನ ಬೌದ್ಧಾದಿ ಮತಗಳನ್ನೆಲ್ಲಾ ತನ್ನ ಅಂಗವಾಗಿ ಮಾಡಿಕೊಂಡು ಹಿಂದೂ ಸಮಾಜದಲ್ಲಿ ಪ್ರಳಯಸದೃಶವಾದ ಸುಧಾರಣೆ

ಗಳನ್ನು ಕಲ್ಪಿಸುತ್ತ ಹಿಂದೂ ಜನರಲ್ಲಿ ಹಿಂದೆ ಎಂದೂ ಗೋಚರಿಸದ ಐಕಮತ್ಯವನ್ನು ಹುಟ್ಟಿಸಿದೆ. ಅಸ್ಪೃಶ್ಯತಾ ನಿವಾರಣೆಯು ಸರ್ವತ್ರ ಜಯವನ್ನು ಪಡೆಯುತ್ತಿದೆ. ಭಗವದ್ಗೀತೆಯು ಈಗ ಪಡೆದಿರುವಷ್ಟು ಪ್ರಾಬಲ್ಯವನ್ನು ಚರಿತ್ರೆಯಲ್ಲಿ ಯಾವಾಗಲೂ ಪಡೆದಿರಲಿಲ್ಲ. ಹಿಂದೂ ವಿದ್ಯೆಯ ಉಜ್ವಲ ಕೀರ್ತಿಯು ದಿಗಂತವಾಗಿ ಹಬ್ಬಿದೆ. ಹಿಂದೂಗಳ ಪೇದಿತನವು ಹಳೆಯ ಕಥೆಯಾಗುತ್ತಿದೆ. ಪರದೇಶಗಳಲ್ಲಿ ನೆಲೆಸಿರುವ ಹಿಂದೂ ದೇಶೀಯರ ಹಿತವನ್ನು ನೋಡಿಕೊಳ್ಳುವ ಬುದ್ಧಿಯು ಈ ದೇಶದಲ್ಲಿ ಬಹಳ ಜಾಗೃತಿಯನ್ನು ಪಡೆದಿದೆ.

ಹಿಂದೂ ಸಮಷ್ಟಿ ಚಳವಳಿಯು ಭಾರತ ಜನಾಂಗ ಸಮಷ್ಟಿಗೆ ವೈರಿಯಾಗಿಲ್ಲವಾದರೂ ಈ ದೇಶದ ಮುಸಲ್ಮಾನರಲ್ಲಿ ತುಂಬಾ ಭೀತಿಯನ್ನು ಹುಟ್ಟಿಸಿದೆ. ಈ ಭೀತಿಯಿಂದ ಒಂದು ಶಾಖೆಯ ಮುಸಲ್ಮಾನರು ಭಾರತ ಸ್ವರಾಜ್ಯಕ್ಕೆ ಅಹಿತವನ್ನಾಚರಿಸಲು ತೊಡಗಿರುವರು.

(೨) ಜೂದ ಜನಮಂಡಲ ಸಮಷ್ಟಿ

ಜೂದ ಜನರು ಪುಲೆಸ್ತಿ ಜನರ ದೇಶವನ್ನು ಬಹು ಕಾಲಕ್ಕೆ ಹಿಂದೆ ಜಯಿಸಿ ತಮ್ಮ ಮಾತೃ ದೇಶವಾಗಿ ಮಾಡಿಕೊಂಡು ಸುಮಾರು ಎರಡು ಸಾವಿರ ವರ್ಷ ಅಲ್ಲಿ ಮೆರೆದರು. ಬೈಬಲಿನ ಪೂರ್ವಾರ್ಧವು ಇವರ ಚರಿತ್ರೆಯನ್ನು ತಿಳಿಸುವದು. ಈ ಜನರು ಪದೇ ಪದೇ ಶತ್ರುಗಳಿಂದ ಭಂಗ ಪಟ್ಟರು. ಕಡೆಗೆ ಒಂದನೆಯ ಶತಮಾನದಲ್ಲಿ ರೋಮಕರ ದುರಾಗ್ರಹಕ್ಕೆ ಬಲಿಯಾಗಿ ಸ್ವದೇಶವನ್ನು ಪರಿತ್ಯಜಿಸಿ ಯೂರೋಪಿನಲ್ಲಿ ನಾನಾ ದೇಶಗಳಲ್ಲಿ ನೆಲೆಸಿದರು. ಯೂರೋಪಿನ ಕೃಷ್ಣರು ತಮ್ಮ ಗುರುದೇವನನ್ನು ಜೂದರು ಕೊಲ್ಲಿಸಿದರೆಂಬ ತಪ್ಪಿತಕ್ಕಾಗಿ ಅವರನ್ನು ಸರ್ವದಾ ಅತಿ ಕ್ರೂರವಾಗಿ ಹಿಂಸಿಸುತ್ತ ಬಂದಿರುವರು. ಕ್ರಿ. ಶ. ೧೯ನೆಯ ಶತಮಾನದ ಅಂತ್ಯ ಭಾಗದಲ್ಲಿ ಈ ಹಿಂಸೆಯು ಪುನಃ ವಿಪರೀತವಾಗಿ ಮರಕಳಿಸಿತು. ಆಗ ಥಿಯೋಡೋರ ಹರ್ಜಲ್ (Herzl) ಎಂಬ ಜೂದ ಮುಖ್ಯನು ತಮ್ಮ ಜನರನ್ನು ಸ್ವದೇಶವಾದ ಪುಲೆಸ್ತಿ ದೇಶಕ್ಕೆ ಕರೆದುಕೊಂಡು ಹೋಗಿ ನೆಲೆಗೊಳಿಸಿ ಸಂರಕ್ಷಿಸಬೇಕೆಂದು ಒಂದು ಚಳವಳಿಯನ್ನು ಪ್ರಾರಂಭಿಸಿದನು. ಜರುಸಲೆಮ್ ನಗರದ ಒಂದು ಪುಣ್ಯ ಕ್ಷೇತ್ರವಾದ ಜಯಾನ್ (Zion)

ಎಂಬುದರ ಅಂಕಿತದಿಂದ ಈ ಚಳವಳಿಕಾರರು ಜಯಾನ್ ಪಕ್ಷದವರು ಎಂದು ಪ್ರಸಿದ್ಧರಾದರು. ಇವರು ೧೮೯೭ರಲ್ಲಿ ಒಂದು ಪರಿಷತ್ತನ್ನು ಕೂಡಿಸಿದ್ದರು. ಪುಲೆಸ್ತ ದೇಶದ ಸಮ್ರಾಟನಾಗಿದ್ದ ಅಬ್ದುಲ್ ಹಾಮೂದನು ಇವರಲ್ಲಿ ಸಹಾನುಭೂತಿ ತೋರಿಸಿದಂತೆ ನೆಟಿಸಿದರೂ ಕಾರ್ಯತಃ ಏನೂ ಸಹಾಯ ಮಾಡಲಿಲ್ಲ. ಆದರೆ ಪುಲೆಸ್ತ ದೇಶವನ್ನು “ಜೂದಜನಾಂಗ ವಾಸಭೂಮಿ”ಯಾಗಿ ಮಾಡಲು ಈ ಜಯಾನ್ ಪಕ್ಷದ ಕಾರ್ಯನಿರ್ವಾಹಕ ಸಂಸ್ಥೆಯು ಚಳವಳಿ ನಡೆಸುತ್ತಾ ಬಂದು ಕಳೆದ ಐರೋಪ್ಯ ಯುದ್ಧ ಕಾಲದಲ್ಲಿ ಬ್ರಿಟಿಷರ ಸಹಾಯದಿಂದ ತನ್ನ ಇಷ್ಟಾರ್ಥವನ್ನು ಪಡೆಯಿತು. ೧೯೧೭ನೇ ನವೆಂಬರ ೧೨ರಲ್ಲಿ ಬ್ರಿಟಿಷರ ವಿದೇಶ ಮಂತ್ರಿಯಾದ ಬಾಲ್ಫೋರ್‌ನು ಹೀಗೆ ಮಾಡಲು ಜೂದರಿಗೆ ಭರವಸೆ ಕೊಟ್ಟನು. ಇದು “ಬಾಲ್ಫೋರ್‌ನ ಘೋಷಣೆ” (Balfour Declaration) ಎಂದು ಪ್ರಸಿದ್ಧವಾಗಿದೆ.

ಈ ಏರ್ಪಾಡಿನಂತೆ ಸಾವಿರಾರು ಮಂದಿ ಜೂದರು ಪುಲೆಸ್ತ ದೇಶಕ್ಕೆ ಹೋಗಿ ನೆಲೆಸಿದರು. ಇದು ಅಲ್ಲಿನ ಅರಬರಿಗೂ ಮುಸಲ್ಮಾನರಿಗೂ ಸಹ ನವಾಗದೆ ಅವರು ಆ ದೇಶದಲ್ಲಿ ಜೂದರನ್ನು ನಿರ್ನಾಮ ಮಾಡಲು ಬಹಿರಂಗವಾಗಿ ಪ್ರಯತ್ನಿಸುತ್ತಿರುವರು. ೧೯೨೫ರಲ್ಲಿ ಪ್ರಾಪ್ತವಾದ ಆರ್ಥಿಕ ಮುಗ್ಗಟ್ಟಿನಿಂದ ಸಹ ಅಲ್ಲಿನ ಜೂದರಿಗೆ ತುಂಬಾ ಕಷ್ಟನಷ್ಟಗಳು ಸಂಭವಿಸಿವೆ.

ನಾನಾ ಜನಾಂಗಗಳಲ್ಲಿ ಚದರಿ ಹೋಗಿರುವ ಜೂದರು ಒಂದು ಪ್ರತ್ಯೇಕ ವಾಸ ಭೂಮಿಯನ್ನು ಸಂಪಾದಿಸಿ ಅಲ್ಲಿ ನೆಲೆಸಿ ತಾವೂ ಒಂದು ಸ್ವತಂತ್ರ ಜನಾಂಗ ರಾಜ್ಯವನ್ನು ಕಟ್ಟಬೇಕೆಂದು ಆಶೆ ಪಡುತ್ತಿದ್ದರು. ಜಯಾನ್ ಪಕ್ಷದವರಲ್ಲದ ಇತರ ಜೂದರು ಬೆಂಗಾಡು ಕೊಂಪೆಯಾಗಿ, ಒರಟರಾದ ಅರಬರಿಂದ ತುಂಬಿರುವ ಪುಲೆಸ್ತ ದೇಶವನ್ನು ಬಿಟ್ಟು ಅಮೇರಿಕಾ ಅಥವಾ ದಕ್ಷಿಣ ಆಫ್ರಿಕಾದಲ್ಲಿ ಬಿಡುವಾಗಿರುವ ಒಂದು ಪ್ರದೇಶವನ್ನು ತಮ್ಮ ಜನಾಂಗದ ವಾಸಭೂಮಿಯಾಗಿ ಪಡೆಯಬೇಕೆಂದು ಹೇಳುತ್ತಿದ್ದರು. ಜಯಾನರು ದುಡುಕಿ ಪುಲೆಸ್ತ ದೇಶವನ್ನು ಆರಿಸಿ ಬಿಟ್ಟರು. ಜೂದರಿಗೆ ಈ ದೇಶದ ರಾಜ್ಯಾಧಿಕಾರವು ದೊರೆಯಲಿಲ್ಲ. ಬ್ರಿಟಿಷರು ಅದನ್ನು ತಮ್ಮ ವಶಪಡಿಸಿಕೊಂಡು ತಮ್ಮ ಲಾಭಾರ್ಥ ಜೂದರ ಸಹಾ

ಯವನ್ನು ಬಳಸಿಕೊಂಡರು. ಆರ್ಥಿಕ ಮುಗ್ಧ ಟೈನಿಂದಲೂ ಮುಸಲ್ಮಾನರ ಅತ್ಯಾಚಾರದಿಂದಲೂ ನೊಂದ ಜೂದರು ಆ ದೇಶದಲ್ಲಿ ತಮಗೆ ಉಳಿಗಾಲ ವಿಲ್ಲವೆಂದು ತಿಳಿಯುತ್ತಿರುವರು. ಅಮೇರಿಕಾ ಯುರೋಪು ಖಂಡಗಳಲ್ಲಿ ಸರ್ವತ್ರ ಕೋಟೀಶ್ವರರಾಗಿ ಅಸಾಧಾರಣ ಪ್ರತಿಭಾಸಂಪನ್ನರಾಗಿ ಮೆರೆಯುತ್ತಿರುವ ಜೂದರು ಈ ಪ್ರದೇಶದಲ್ಲಿ ತಮ್ಮ ಶಕ್ತಿಸಾಮರ್ಥ್ಯಗಳನ್ನು ಪ್ರಕಟಿಸಲು ಸಾಧ್ಯವಿಲ್ಲ.

ಜೂದರ ಈ ಚಳವಳಿಯಿಂದ ಏಷಿಯಾ ಖಂಡದ ಮೇಲೆ ಆಗಿರುವ ಪರಿಣಾಮವನ್ನು ಪುಲೆಸ್ತ ದೇಶದ ವಿವರಣೆಯಲ್ಲಿ ತಿಳಿಯಬಹುದು.

(೪) ಪೀತ ಜನ ಮಂಡಲ ಸಮಷ್ಟಿ

ಏಷಿಯದ ಜನರನ್ನು 'ಆರ್ಯ' 'ಶ್ಯಾಮಕ' ಅಥವಾ 'ಸಮಿತಿಕ್' 'ಮಂಗೋಲ' ಎಂದು ಮೂರು ಮಹಾಕುಲಗಳಾಗಿ ವಿಭಾಗಿಸುವುದು ರೂಢಿ. ಹಿಂದೂಗಳು, ಪರ್ಶಿಯರು, ಇರಾಣರು, ಕುರುದರು(Kurds) ಜಾರ್ಜಿಯಾನರು ಇವರು ಇಲ್ಲಿನ ಮುಖ್ಯ ಆರ್ಯಕುಲದವರು. ಅರಬರೂ ಜೂದರೂ ಆರ್ಯನಿಯನರೂ ಶ್ಯಾಮಕರು. ಮಂಗೋಲರಲ್ಲಿ ಪೂರ್ವ ಪಶ್ಚಿಮ ಎಂದು ಎರಡು ದೊಡ್ಡ ಶಾಖೆಗಳುಂಟು. ಪೂರ್ವ ಶಾಖೆಯವರು ಪೀತಕುಲದವರು. ಇವರು ಚೀನಾ ಸಾಮ್ರಾಜ್ಯ ಜಪಾನ, ಹಿಂದೂ ಚೀನ, ಮಲಯ ದೇಶಗಳನ್ನೆಲ್ಲ ಆವರಿಸಿರುವರು. ಪಶ್ಚಿಮ ಶಾಖೆಯ ಮಂಗೋಲರು ತುರಾಣರು. ಅವರಲ್ಲಿ ತಾತರು(Tartars or Tatas) ತುರುಕರು, ತಾಜಿಕರು, ಬುಲ್ಗಾರರು, ಹಂಗೇರಿಯ ಮಗರು ಮುಖ್ಯರು.

ಜನಸಂಖ್ಯೆಯಲ್ಲಿ ಅಧಿಕವಾಗಿರುವ ಪೀತಕುಲದವರು ಒಗ್ಗಟ್ಟಾಗಿ ಸೇರಿ ಕೈಮಾಡಿದರೆ ಬಿಳಿಯ ಜನರನ್ನು ತಗಣೆಯಂತೆ ಒರಿಸಬಲ್ಲರಾದ್ದರಿಂದ ಬಿಳಿಯರು ಈ "ಮಂಗೋಲ ಗಂಡಾತರ" ಅಥವಾ (Yellow Peril)"ಪೀತ ಭೀತಿ"ಯನ್ನು ಪರಿಹರಿಸಿಕೊಳ್ಳಲು ಈಗಲಿಂದಲೂ ಅಣಿ ಮಾಡಿಕೊಳ್ಳಬೇಕೆಂದು ಹಲ ಪಾಶ್ಚಾತ್ಯ ಪಂಡಿತರು ಕುಚೇಷ್ಟೆ ಎಬ್ಬಿಸಿರುವರು. ಇದು ನಿರಾಧಾರವಾದ ಅಪವಾದವೇ ಸರಿ. ಈ ದೇಶಗಳವರು ವಿವಿಧ ಉಪಕುಲಗಳಿಗೆ ಸೇರಿ ನಡೆ ನುಡಿ ಚರಿತ್ರೆ ನಾಗರಿಕ

ತೆಗಳಲ್ಲಿ ತೀರ ಭಿನ್ನ ರಾಗಿರುವರು. ಇವರೆಲ್ಲರೂ ಎಂದಿಗೂ ಒಂದೇಜನಾಂ
ಗವಾಗಿ ಸೇರಲಾರರು. ಅತ್ಯಂತ ದೀನ ಸ್ಥಿತಿಯಲ್ಲಿರುವ ಈ ದೇಶಗಳು
ಪಾಶ್ಚಾತ್ಯರನ್ನು ಸೋಲಿಸಬೇಕಾದರೆ ಅದು ಅಸಾಧ್ಯವಾದ ಪ್ರಗತಿಯನ್ನು
ಪಡೆಯದೆ ಆಗಲಾರದು. ಯುದ್ಧ ಜಯಕ್ಕೆ ಜನಸಂಖ್ಯೆಕಾರಣವಾಗುವುದಿಲ್ಲ.
ಈ ಜನರಿಗೆ ಶಸ್ತ್ರೋಪಕರಣದ ಉಪಪತ್ತಿ ಸುಲಭವಾಗಿ ದೊರೆಯಲಾ
ರದು. ಇವರಿಗೆ ತಮ್ಮ ಸ್ವಾತಂತ್ರ್ಯದ ಉಪಾಸನೆಯೇ ಮುಖ್ಯ ಪುರುಷಾ
ರ್ಥವಾಗಿರುವುದೇ ಹೊರತು ಪಾಶ್ಚಾತ್ಯ ನಾಶನವಲ್ಲ. ಬಿಳಿಯರು ತಮಗೆ
ವಿಧಿಸಿರುವ ದಾಸ್ಯವನ್ನು ಒಡೆಯಲು ಈ ಜನರು ನಡೆಸುವ ಪ್ರಯತ್ನಕ್ಕೆ
ದುರುಳರಾದ ಐರೋಪ್ಯರು ಪೀತ ಭೀತಿ ಎಂದು ಹೆಸರಿಟ್ಟು ಅದನ್ನು ಅಡ
ಗಿಸಬೇಕೆಂದು ತಮ್ಮ ಜನರನ್ನು ಹುರಿದುಂಬಿಸುತ್ತಿರುವರು. ಪೀತ ಜನ
ಕುಲ ಸಮಷ್ಟಿ ಭಾವವು ಪಾಶ್ಚಾತ್ಯರ ಮನಸ್ಸಿನ ಬೇಳಂಬವೇ ಹೊರತು
ಮತ್ತೇನೂ ಅಲ್ಲ. ೧೯೨೪ರಲ್ಲಿ ಅಮೇರಿಕದವರು ಚೀನಾಜಪಾನರನ್ನು ತಮ್ಮ
ದೇಶಕ್ಕೆ ಬರಕೂಡದೆಂದು ಅಡ್ಡಿಪಡಿಸಿದಾಗಲೂ ೧೯೨೬-೨೭ರಲ್ಲಿ ಚೀನಾ
ರಿಗೂ ಅಮೇರಿಕಾ ಮತ್ತು ಬ್ರಿಟಿಷ ಜನರಿಗೂ ದ್ವೇಷ ಹುಟ್ಟಿದ್ದಾಗಲೂ
ಜಪಾನ ಚೀನಾ ದೇಶಗಳಲ್ಲಿ ಈ ಸಮಷ್ಟಿವಾದವು ಸ್ವಲ್ಪ ತಲೆಯೆತ್ತಿ
ಕೊಂಡಿತ್ತು. ೧೯೩೧-೩೨ರಲ್ಲಿ ಈ ಎರಡು ದೇಶಗಳಿಗೂ ಅತ್ಯುತ್ತಮ
ವಾದ ವೈರವು ಪ್ರಾಪ್ತವಾಗಿದೆ. ಪೀತಕುಲಸಮಷ್ಟಿಯು ಎಂದಿಗೂ
ಕಾರ್ಯಕಾರಿಯಲ್ಲ. ಅದಕ್ಕಾಗಿ ಯಾರೂ ಸಾಹಸ ಪಡುತ್ತಿಲ್ಲ.

(೫) ತುರಾಣ ಜನಮಂಡಲ ಸಮಷ್ಟಿ (Pan-Turanianism)

ತುರಾಣ ಕುಲದವರಲ್ಲಿ ಪ್ರಧಾನರಾದ ತುರುಕರು ಮಂಗೋಲಿಯ
ದಿಂದ ಪಶ್ಚಿಮಕ್ಕೆ ಮಧ್ಯ ಏಷಿಯಾದಲ್ಲಿ ನೆಲೆಸಿದರು. ಈ ದೇಶವು ಇದ
ರಿಂದ ತುರಕಸ್ಥಾನ ಎನ್ನಿಸಿಕೊಂಡಿತು. ಈಗ ಇದರ ಪೂರ್ವಾರ್ಧವು
ಚೀನಾ ಸಾಮ್ರಾಜ್ಯಕ್ಕೂ ಪಶ್ಚಿಮಾರ್ಧವು ಋಷ್ಯಕ ಸಾಮ್ರಾಜ್ಯಕ್ಕೂ
ಸೇರಿದೆ. ಈ ತುರುಕರಲ್ಲಿ ಉಸ್ಮಾನಿ-ತುರುಕರು (Osmanli or
Ottoman Turks), ತುರುಕಮಾನರು (Turkomans), ತಾಜಿ
ಕರು ಎಂಬ ಪ್ರಭೇದಗಳಿವೆ. ಮೊದಲನೆಯವರು ಅಂಗೋರದಲ್ಲಿ ಆಳ

ತ್ತಿರುವರು. ಮಿಕ್ಕವರು ಮಧ್ಯಏಷಿಯಾದಲ್ಲಿರುವರು. ತುರುಕರನ್ನು ಆಕ್ಸಸ ನದಿಯಿಂದ ಪಶ್ಚಿಮಕ್ಕೆ ಬಿಡದಂತೆ ಇರಾಣ ರಾಜರೂ ಆ ಬಳಿಕ ಬಗದಾದಿನ ಖಲೀಫರೂ ತಡೆಗಟ್ಟಿದ್ದರು. ಈ ಜನರು ಕ್ರಮವಾಗಿ ಖಲೀಫರ ಆಶ್ರಯವನ್ನು ಪಡೆದು ಇಸ್ಲಾಮ ಧರ್ಮವನ್ನವಲಂಬಿಸಿ ಕ್ರಿ. ಶ. ೧೦೦೦ರಿಂದ ಖಲೀಫರ ಸಾಮ್ರಾಜ್ಯವನ್ನು ತಮ್ಮ ವಶಪಡಿಸಿಕೊಂಡು ಹಂಚಿಕೊಂಡು ಮುಸಲ್ಮಾನ ಪ್ರಪಂಚಕ್ಕೆ ಒಡೆಯರಾದರು. ಈ ಅಧಿಪತ್ಯವು ಇದುವರೆಗೂ ೯ ಶತಮಾನಕಾಲ ನಡೆದುಬಂದಿತು. ಮುಸಲ್ಮಾನ ಪ್ರಪಂಚಕ್ಕೆ ನಾಲ್ಕು ಶತಮಾನ ಅಧೀಶ್ವರರಾಗಿದ್ದ ಅರಬರು ತುರುಕರ ಅಧೀನ ಪ್ರಜೆಗಳಾದರು.

ಮಾತೃದೇಶದಲ್ಲಿ ಉಳಿದಿದ್ದ ತಾತ ಜನರು ೧೨-೧೩ನೆಯ ಶತಮಾನದಲ್ಲಿ ಪಶ್ಚಿಮಮುಖವಾಗಿ ಧಾಳಿ ಹೊರಟು ತುರುಕರ ಮತ್ತು ಅರಬ ಖಲೀಫರ ರಾಜ್ಯಗಳನ್ನು ಹಾಳುಮಾಡಿ ಕೊಟ್ಟಂತರ ಜನರನ್ನು ಕೊಂದು ಯೂರೋಪಿನ ಋಷ್ಯಕ ದೇಶವನ್ನು ವಶಪಡಿಸಿಕೊಂಡು ಹಲವು ಮಹಾ ಸಾಮ್ರಾಜ್ಯಗಳನ್ನು ಕಟ್ಟಿ ಮೆರೆದು ಅಸ್ತರಾದರು. ಕ್ರಮವಾಗಿ ಇವರೂ ಮುಸಲ್ಮಾನರಾದರು. ತಾತ ಕುಲದವರು ಈಗ ಯೂರೋಪಿನ ದಕ್ಷಿಣ ಋಷ್ಯಕದೇಶದಲ್ಲೂ ಶಿಬಿರ ದೇಶದಲ್ಲೂ ಮಂಗೋಲಿಯದಲ್ಲೂ ಅಸರಪೈಜಾನದಲ್ಲೂ ತುಂಬಿರುವರು. ಇವುಗಳಿಗೆ ದಕ್ಷಿಣಕ್ಕೆರುವ ದೇಶಗಳಲ್ಲಿ ತಾತರು ಇತರರೊಡನೆ ಬೆರೆತುಹೋಗಿರುವರು.

ಮಗರೂ (Magyars) ಬುಲ್ಗಾರರೂ ಉಸ್ಮಾನಿ ತುರುಕರೂ ಅಕ್ಕಪಕ್ಕದವರೊಡನೆ ಬೆರೆತು ದೇಹಗುಣ ಮನೋಗುಣಗಳಲ್ಲಿ ಐರೋಪ್ಯ ರಂತೆ ಆಗಿರುವರು. ಈ ಮೂವರೂ ಯೂರೋಪಿನಲ್ಲಿ ಬಾಲ್ಯಾನ ದೇಶದಲ್ಲಿ ತುಂಬಿರುವ ಸ್ಲಾವ ಜನರನ್ನು ಜಯಿಸಿ ಆಳುತ್ತಿದ್ದರು.

ತುರಾಣ ಸಮಷ್ಟಿಭಾವವು ಯೂರೋಪಿನಲ್ಲಿ ಹುಟ್ಟಿ ಏಷಿಯಾ ಖಂಡಕ್ಕೆ ಹರಡಿತು. ಯೂರೋಪಿನ ಪೂರ್ವಾರ್ಧದಲ್ಲಿ ತುಂಬಿರತಕ್ಕ ಸ್ಲಾವ ಜನರನ್ನು ಜರ್ಮನರೂ ಪೂರ್ವೋಕ್ತ ತುರಾಣರೂ ಅಡಗಿಸಿ ಅಧೀನಪಡಿಸಿಕೊಂಡಿದ್ದರು. ಸ್ಲಾವರಲ್ಲಿ ಏಳಿಗೆಯನ್ನು ಪಡೆದ ಋಷ್ಯಕರು ತಮ್ಮ ಕುಲದವರ ಉದ್ಧಾರವನ್ನು ಬಗೆದು ಸ್ಲಾವ ಜನಮಂಡಲ

ಸಮಷ್ಟಿ (Pan-Slavism) ಯ ಚಳವಳಿಯನ್ನು ಹುಟ್ಟಿಸಿದರು. ಅದನ್ನು ಎದುರಿಸುವುದಕ್ಕಾಗಿ ತುರಾಣ ಜನಮಂಡಲಸಮಷ್ಟಿಯ ಚಳವಳಿಯನ್ನು ಕಲ್ಪಿಸಿದರು. ೧೯೧೨ರ ಬಾಲ್ಕನ ಯುದ್ಧದಲ್ಲಿ ಸ್ಲಾವರು ಜಯಶೀಲರಾದರು. ೧೯೧೪ರಲ್ಲಿ ಋಷ್ಯಕರು ಸ್ಲಾವರಾದ ಸರ್ವಿಯದವರನ್ನು ಉಳಿಸುವ ಸಲುವಾಗಿ ಯುದ್ಧಕ್ಕೆ ಹೊರಡಲು ತುರಾಣರಾದ ತುರುಕರೂ ಬುಲ್ಗಾರರೂ ಜರ್ಮನರ ಪಕ್ಷವನ್ನು ವಹಿಸಿದರು.

ದಕ್ಷಿಣ ಋಷ್ಯಕ ದೇಶದ ತಾತಕುಲದವನಾದ ಯೂಸುಫ ಬೇ ಅಚ್ಚಾರಿಯಾ ಓಗ್ಲು ಎಂಬಾತನು ಕಾನಸ್ಪಾಂಟಿನೋಪಲ್ಲಿನಲ್ಲಿ ತುರಾಣ ಸಮಷ್ಟಿಯ ಪ್ರಥಮ ಸಂಘವನ್ನು ಸ್ಥಾಪಿಸಿ “ಮೂರು ರಾಜಕೀಯ ಕ್ರಮಗಳು” ಎಂಬ ಗ್ರಂಥವನ್ನು ಬರೆದನು. ತುರಾಣಸಮಷ್ಟಿವಾದಿಗಳು ಈ ಪುಸ್ತಕವನ್ನು ತಮ್ಮ ನೇದನೆಂದು ಭಾವಿಸಿರುವರು. ಅಹಮ್ಮದ್ ಬೇ ಅಗಯೆಫ ಎಂಬ ಮತ್ತೊಬ್ಬ ಋಷ್ಯಕ ತಾತಕುಲದವನು ತುರುಕ ಯಾರ್ದು (= ತುರುಕ ವಾಸಭೂಮಿ) ಎಂಬ ಪತ್ರಿಕೆಯನ್ನು ಹೊರಡಿಸಿ ಈ ಭಾವವನ್ನು ಬಹುವಾಗಿ ಪ್ರಚಾರ ಪಡಿಸಿದನು. ತುರುಕ ಸುಲ್ತಾನ ಅಬ್ದುಲ ಹಾಮಿದನು ಈ ಚಳವಳಿಯು ತನ್ನ ಅಖಿಲಇಸ್ಲಾಮಸಮಷ್ಟಿಯ ಚಳವಳಿಗೆ ಕಂಟಕಕಾರಿಯೆಂದು ತಿಳಿದು ವಿರೋಧಿಸಿದನು. ಈತನನ್ನು ಓಡಿಸಿ ೧೯೦೮ರಲ್ಲಿ ಅಧಿಕಾರಕ್ಕೆ ಬಂದ ಬಾಲ-ತುರುಕ ಪಕ್ಷ (Young-Turk Party) ದವರು ತುರಾಣ ಸಮಷ್ಟಿವಾದಿಗಳಾಗಿದ್ದುದರಿಂದ ತಮ್ಮ ಸಾಮ್ರಾಜ್ಯದಲ್ಲಿದ್ದ ಸ್ಲಾವರನ್ನೂ ಅರಬರನ್ನೂ ಆರ್ಮೆನಿಯರನ್ನೂ ಆಡಗಿಸಲು ಪ್ರಯತ್ನಿಸಿ ವಿಫಲರಾಗಿ ಭಂಗಪಟ್ಟರು. ೧೯೧೨ರಲ್ಲಿ ತುರುಕರು ಯೂರೋಪಿನಲ್ಲಿದ್ದ ತಮ್ಮ ರಾಜ್ಯವನ್ನು ಕಳೆದುಕೊಂಡದ್ದರಿಂದ, ಏಷಿಯಾದಲ್ಲಿ ಅಖಿಲತುರಾಣಖಂಡವನ್ನೂ ಗೆದ್ದು ಸೇರಿಸಿಕೊಳ್ಳಲು ಬಗೆದು ೧೯೧೪ರಲ್ಲಿ ಋಷ್ಯಕರ ಮೇಲೆ ಕೈಮಾಡಿದರು. ಈ ಕಾಲದಲ್ಲಿ ತುರ್ಕಿಯಲ್ಲಿ ಮಂತ್ರಿಗಳಾಗಿದ್ದ ತಲಾಕ್ ಪಾಷಾ, ಅನ್ವರ ಪಾಷಾ, ಮತ್ತು ಮುಖ್ಯ ಸೇನಾಪತಿ ಜಮಾತ್ ಪಾಷಾ ಇವರುಗಳು ಅತ್ಯುಗ್ರ ತುರಾಣ ಸಮಷ್ಟಿವಾದಿಗಳಾಗಿದ್ದರು.

ಈ ಯುದ್ಧದಲ್ಲಿ ಬ್ರಿಟಿಷರು ಮೆಸಪೊಟೇಮಿಯಾ ಪುಲೆಸ್ತ ದೇಶ

ಗಳಿಗೆ ದಂಡೆತ್ತಿಬಂದಾಗ ಈ ತುರುಕ ಪ್ರಧಾನರು ತಮ್ಮ ಸೇನೆಯನ್ನು ತುರಾಣರ ಉದ್ಧಾರಕ್ಕೆ ವಿನಿಯೋಗಿಸದೆ ಈ ಅತುರಾಣದೇಶಗಳನ್ನು ಉಳಿಸಿಕೊಳ್ಳುವ ಪಾಮರ ಕಾರ್ಯಕ್ಕಾಗಿ ಪೋಲು ಮಾಡಬಾರದೆಂದು ಬಗೆದು ಕೇವಲ ಜರ್ಮನರ ನಿರ್ಬಂಧದಿಂದ ಬ್ರಿಟಿಷರನ್ನು ಎದುರಿಸಿದ ಶಾಸ್ತ್ರಮಾಡಿ ಈ ದೇಶಗಳನ್ನು ಕಳೆದುಕೊಂಡರು. ಇವರು ತಮಗೂ ತುರಾಣರಾದ ಅಸರಬೈತಾನೀಯರಿಗೂ ನಡುವೆ ಅಡ್ಡವಾಗಿ ಕುಳಿತಿರುವ ಶ್ಯಾಮಕ ಕುಲದ ಕ್ರಿಸ್ತಮತದ ಆರ್ಮಿನಿಯರ ಮೇಲೆ ತಮ್ಮ ಸರ್ವ ಪ್ರತಾಪವನ್ನೂ ತೋರಿಸಿ ಬಹುಮಂದಿಯನ್ನು ಕೊಂದು, ಲಕ್ಷಾಂತರ ಜನರನ್ನು ಆ ಪ್ರಾಂತ್ಯದಿಂದ ಪರಸ್ಥಳಕ್ಕೆ ಸಾಗಿಸಿ ನಿರ್ಮಾನುಷ ಮಾಡಿ ತುರಾಣಖಂಡವು ಏಕರೂಪವಾಗಿ ಉದ್ದಕ್ಕೂ ಹರಡಿರುವಂತೆ ಮಾಡಿದರು. ಆದರೆ ಇವರು ಋಷ್ಯಕರಿಗೆ ಸೇರಿದ್ದ ಉತ್ತರ ಆರ್ಮಿನಿಯವನ್ನು ಹೊಡೆದು ಬಿಡಲಾಗಲಿಲ್ಲ. ಮತ್ತು ಅಸರಬೈಜಾನವನ್ನು ಸಹ ತಾವು ಜಯಿಸಿ ಸೇರಿಸಿ ಕೊಳ್ಳಲಾಗಲಿಲ್ಲ.

ಈ ಯುದ್ಧದಲ್ಲಿ ತುರುಕರು ಸೋತೊಡನೆಯೇ ತಲಾತನು ಬರ್ಲಿನ್‌ಗೆ ಓಡಿಹೋಗಿ ೧೯೧೯ರಲ್ಲಿ ಹತ್ಯಮಾಡಲ್ಪಟ್ಟನು. ತುರ್ಕಿಯ ಸ್ವಾತಂತ್ರ್ಯ ಸಂರಕ್ಷಣೆಗಾಗಿ ಮುಸ್ತಫಾ ಕಮಾಲನು ಅಂಗೋರದಲ್ಲಿ ಸ್ವರಾಜ್ಯವನ್ನು ಸ್ಥಾಪಿಸಿ ಐರೋಪ್ಯರನ್ನು ಎದುರಿಸಿದಾಗ ಅನ್ವರನೂ ಜಮಾಲನೂ ಅವನ ಸಹಾಯಕ್ಕೆ ನಿಂತರು. ತಾವು ಐರೋಪ್ಯರನ್ನು ಸೋಲಿಸುವುದರ ಜತೆಗೆ ತುರಾಣ ಸಾಮ್ರಾಜ್ಯವನ್ನು ಕಟ್ಟಬೇಕೆಂದೂ ಅದಕ್ಕಾಗಿ ಕಮಾಲನು ಪಶ್ಚಿಮದಲ್ಲಿ ತುರ್ಕಿಯಲ್ಲೂ ಜಮಾಲನು ಮಧ್ಯದಲ್ಲಿ ಕಾಕಸಸ, ಉತ್ತರ ಇರಾಣ, ಉತ್ತರ ಇರಾಕಗಳಲ್ಲೂ ಅನ್ವರನು ಮಧ್ಯಏಷಿಯಾದಲ್ಲೂ ಆಳ ಬೇಕೆಂದೂ ಇವರಿಬ್ಬರೂ ಏರ್ಪಡಿಸಿದರು. ಆದರೆ ಸ್ವಲ್ಪದರಲ್ಲೇ ಜಮಾಲನು ಟಿಫ್ಲಿಸದಲ್ಲಿ ಕೊಲೆಯಾದನು. ಕಮಾಲನು ತುರುಕರನ್ನು ಒಂದು ಜನಾಂಗ ರಾಜ್ಯವಾಗಿ ಮಾತ್ರ ಕಟ್ಟಲು ಪ್ರಯತ್ನಿಸಿ ತುರಾಣ ಸಾಮ್ರಾಜ್ಯದ ಮರಿಚಿಕೆಯನ್ನು ನಿರಾಕರಿಸಿದನು. ಇದರಿಂದ ಅನ್ವರನು ಕ್ರೌಢನಾಗಿ ಕಾಕಸಸ ಮತ್ತು ಕುರುದ ಸ್ಥಾನಗಳಲ್ಲಿ ಕಮಾಲನ ಮೇಲೆ ದಂಗೆ ಯೆಬ್ಬಿಸಿದನು. ಆದರೆ ಬೋಲಷೆವಿಕರು ಕಮಾಲನ ಸಹಾಯಕ್ಕೆ ನಿಂತು

ಇವನನ್ನು ಅಲ್ಲಿಂದ ಹೊರಡಿಸಿದರು. ಅನ್ವರನು ತಪ್ಪಿಸಿಕೊಂಡು ಪಠಾಣ ದೇಶಕ್ಕೆ ಹೋಗಿ ಸೇರಿ, ಅಮಾನುಲ್ಲನ ಶಾಯಿಯ ಆಶ್ರಯವನ್ನು ಪಡೆದು ಮಧ್ಯ ಏಷಿಯಾದಲ್ಲಿ ತುರಾಣ ಸಮಷ್ಟಿಯ ಚಳವಳಿಯನ್ನು ಹೂಡಿ ಬಸ್ಕಾಚೆ ಜನರ ಬಂಡಾಯಕ್ಕೆ ಸಾಯಕನಾದನು. ಆದರೆ ಬೋಲಷೆವಿಕರು ಇವನನ್ನು ಸೋಲಿಸಿ ಕೊಂದು ದಂಗೆಯನ್ನು ಅಡಗಿಸಿದರು. ಇವನ ಗೋರಿಯು ಈಗ ತುರಾಣ ಕುಲದವರಿಗೆ ದೊಡ್ಡ ಯಾತ್ರಾಸ್ಥಳವಾಗಿ ಪರಿಣಮಿಸಿದೆ.

ತುರಾಣ ಸಮಷ್ಟಿವಾದಿಗಳು ಅರಬ ಇರಾಣ ಹಿಂದೂ ಕುಲದವರೇಲ್ಲರೂ ಅತಿ ಚಿಕಿತ್ಸವಾಗಿ ಪ್ರೀಣಿಸಿರುವರೆಂದೂ ಪಾಶ್ಚಾತ್ಯರು ದಣಿದು ಬೆಂಡಾಗಿರುವರೆಂದೂ ಆದ್ದರಿಂದ ಮುಂದಣ ಲೋಕಾಧಿಪತ್ಯವು ಸಾಹಸಿಗಳಾದ ತಮ್ಮ ಕುಲದವರಿಗೆ ಸರ್ವಮಾನ್ಯವಾಗಿದೆ ಎಂದೂ ಅತಿ ಹೆಮ್ಮೆಯಿಂದ ಹೊಗಳಿಕೊಳ್ಳುತ್ತಿರುವರು. ತುರ್ಕಿಯಲ್ಲೂ ಅಸರಬೈಜಾನದಲ್ಲೂ ಈಗ ಜನಾಂಗ ಭಾವನೆಯು ಈ ತುರಾಣ ಸಮಷ್ಟಿ ಭಾವನೆಯನ್ನು ಮೂಲೆಗೊತ್ತರಿಸಿದೆ. ಮಧ್ಯಏಷಿಯಾದವರಿಗೆ ಸಹ ಬೋಲಷೆವಿಕರ ಪ್ರಸಾದದಿಂದ ಸ್ವರಾಜ್ಯವು ದೊರೆತಿರುವುದರಿಂದ ಈ ಮತದಲ್ಲಿ ಶ್ರದ್ಧೆ ಹೋಗಿದೆ. ಆದರೂ ಈ ದೇಶದಲ್ಲಿ ತಾತರನ್ನೂ ತುರುಕಮಾನರನ್ನೂ ತಾಜಿಕರನ್ನೂ ಒಂದುಗೂಡಿಸಿ ಒಂದು ದೊಡ್ಡ ಜನಾಂಗ ಸಾಮ್ರಾಜ್ಯವು ಹುಟ್ಟಲು ಆಸ್ಪದವಿರುವುದರಿಂದ ಈ ತುರಾಣ ಸಮಷ್ಟಿಭಾವನೆಯು ಅಲ್ಲಿ ಈ ಕಾರ್ಯ ಸಾಧನೆಗೆ ಸಹಕಾರಿಯಾಗಬಹುದು.

(೬) ಅರಬ ಜನಮಂಡಲ ಸಮಷ್ಟಿ

ಇಸ್ಲಾಮ ಧರ್ಮ ಹುಟ್ಟಿದ ಒಂದು ಶತಮಾನದೊಳಗೆ ಅರಬರು ಸಿಂಧೂ ತೀರದಿಂದ ಅಟ್ಲಾಂಟಿಕ್ ಸಾಗರದವರೆಗೂ ಜಯಿಸಿ ಹರಡಿದರು. ಇವರು ತಾವು ಜಯಿಸಿದ ದೇಶಗಳ ಜನರೊಡನೆ ತಡೆಯಿಲ್ಲದೆ ಬೆರೆತದ್ದರಿಂದ ಇರಾಕ, ಪುಲೆಸ್ತ, ಸಿರಿಯಾ ದೇಶಗಳವರು ಅರಬ ಸಂತಾನರಾಗಿ ಪರಿಣಮಿಸಿದರು. ಉತ್ತರ ಆಫ್ರಿಕಾ ದೇಶಗಳು ಬಹುವಾಗಿ ಅರಬ ಸಂತಾನದಿಂದ ತುಂಬಿದವು. ಮಲೆಯಾಳದ ಮಾಪಿಳ್ಳ ಜನರೂ ಚೀನದ ತುಂಗಣಿಗಳೂ ಅರಬ ಸಂತಾನರು.

ಅರಬರು ಮುಸಲ್ಮಾನ ಪ್ರಪಂಚವನ್ನು ೬೦೦ ರಿಂದ ೧೦೦೦ದವರೆಗೆ ಏಕಾಯತ್ವವಾಗಿ ಆಳಿದರು. ಇವರು ಗ್ರೀಕ, ರೋಮಕ, ಜೂದ, ಕೃಸ್ತ, ಹಿಂದೂ, ಇರಾಣ ಮೂಲಗಳಿಂದ ಹುಟ್ಟಿ ಬಂದ ವಿದ್ಯೆಗಳನ್ನು ಸಂಗ್ರಹಿಸಿ, ಯುರೋಪಿನಲ್ಲಿ ಜ್ಞಾನ ಜ್ಯೋತಿಯನ್ನು ಹತ್ತಿಸಿ, ಪರರೊಡನೆ ಸಾಹಾರ್ದದಿಂದ ಬಾಳುತ್ತ, ಶ್ರೇಷ್ಠವಾದ ನಾಗರಕತೆಯಿಂದ ಭೂಷಿತರಾಗಿ ಮರೆದರು. ಇಸ್ಲಾಮ ಧರ್ಮದ ವಿದ್ಯಾಸಂಸ್ಕೃತಿಯೂ ಶಾಸ್ತ್ರ ಕೋಟಿಯೂ ಇವರಿಂದಲೇ ಕಲ್ಪಿತವಾದುವು. ಐರೋಪ್ಯರು ಈ ಅರಬರನ್ನು ಸಾರಸನರು (ಎಂದರೆ ಷಾರ್ಕರು = ಪ್ರಾಚ್ಯರು) ಎಂದು ಕರೆಯುತ್ತಿದ್ದರು.

೧೦೦೦ದಿಂದ ಮುಂದಕ್ಕೆ ಅನಾಗರಕರೂ ಒರಟರೂ ಮುಂದೆ ಬುದ್ಧಿಗಳೂ ಯುದ್ಧ ಪ್ರಿಯರೂ ಕಲಹಕಾರರೂ ಆದ ತುರುಕರು ಮುಸಲ್ಮಾನ ಪ್ರಪಂಚಕ್ಕೆ ಅಧಿಪತಿಗಳಾದರು. ಇವರಲ್ಲಿ ವಿದ್ಯಾಭಿರುಚಿಯೂ ಪರಸಹಿಷ್ಣುತೆಯೂ ನಾಗರಕತೆಯ ಪ್ರೀತಿಯೂ ಇರಲಿಲ್ಲವಾದ್ದರಿಂದ ಹಿಂದೂಗಳನ್ನೂ ಷಿಯಾ ಮತದ ಇರಾಣರನ್ನೂ ಪುಲೆಸ್ತ ದೇಶದ ಕ್ರಿಸ್ತ ಯಾತ್ರಿಕರನ್ನೂ ಹಿಂಸೆ ಪಡಿಸಲಾರಂಭಿಸಿ ಮುಸಲ್ಮಾನ ಪ್ರಪಂಚದ ವಿದ್ಯಾವ್ಯವಸಾಯ ಕಾರ್ಯವನ್ನು ನಾಶಪಡಿಸಿಬಿಟ್ಟರು. ಇಷ್ಟರಲ್ಲೇ ಮಂಗೋಲಿಯದಿಂದ ತಾತ ಜನರು ನುಗ್ಗಿ ಮುಸಲ್ಮಾನ ದೇಶಗಳನ್ನು ನಿರ್ಮಾನುಷಮಾಡಿ ಬಿಟ್ಟರು. ಅವರ ಪೆಟ್ಟಿನಿಂದ ಪಾಳು ಬಿದ್ದಿರುವ ಮಧ್ಯ ಮತ್ತು ಪಶ್ಚಿಮ ಏಷಿಯಾ ದೇಶಗಳು ಅದ್ಯಾಪಿ ಚೇತರಿಸಿಕೊಂಡಿಲ್ಲ. ಮುಂದೆ ೧೬-೧೭ ನೆಯ ಶತಮಾನಗಳಲ್ಲಿ ಇರಾಣ ಮತ್ತು ಮೊಗಲ ರಾಜ್ಯಗಳಲ್ಲಿ ವಿದ್ಯಾಜ್ಯೋತಿಯು ಸ್ವಲ್ಪ ಮಿಡುಗಿದರೂ, ಅರಬರ ಯುಗದಲ್ಲಿ ಮುಸಲ್ಮಾನ ಪ್ರಪಂಚದಲ್ಲಿ ಇದ್ದ ವಿದ್ಯಾಪ್ರಭಾವವು ಕಳೆದ ಒಂಭತ್ತು ಶತಮಾನಗಳಿಂದಲೂ ಖಾಲವಾಗಿ ಬಿಟ್ಟಿರುವುದು. ತುರಾಣರು ಇಸ್ಲಾಮ ಪ್ರಪಂಚಕ್ಕೆ ಪ್ಲಾತ್ರಬಲವನ್ನು ಹೆಚ್ಚಿಸಿಕೊಟ್ಟರೂ ಅದರ ವಿದ್ಯಾಬಲವನ್ನು ಹಾಳುಮಾಡಿದರು. ಹಿಂದೂಗಳ ಕ್ಷೀಣತೆಗೆ ಬ್ರಾಹ್ಮಣರು ಉಳಿದು ಕ್ಷತ್ರಿಯರು ನಾಶವಾದುದು ಕಾರಣವಾದರೆ ಮುಸಲ್ಮಾನರ ಕ್ಷೀಣತೆಗೆ ಕ್ಷತ್ರಿಯರು ಉಳಿದು ಬ್ರಾಹ್ಮಣರು ನಾಶವಾದುದು ಕಾರಣವಾಯಿತು. ತುರಾ

ಉರು ಕ್ಷಾತ್ರ ಬಲದಲ್ಲಿ ಸಹ ೧೭೦೦ರಿಂದ ಕ್ಷೀಣಿಸಿದ್ದರಿಂದ ಪಾಶ್ಚಾತ್ಯರು ಮುಸಲ್ಮಾನ ಪ್ರಪಂಚವನ್ನು ಸಂಪೂರ್ಣವಾಗಿ ಅಧೀನಪಡಿಸಿಕೊಂಡರು. ಇಸ್ಲಾಮ ಧರ್ಮದಲ್ಲಿ ಸ್ವತಂತ್ರಜಿಜ್ಞಾಸೆಯೂ ನೂತನಾಭಿಪ್ರಾಯಗಳ ಸುಳಿವೂ ಮಾಯವಾಗಿ ಗೊಡ್ಡು ಪರಿಯತ್ತು ಮತ್ತು ಮೂಢ ಮುಲ್ಲಾಗಳ ಸ್ವೇಚ್ಛಾ ಪ್ರಭುತ್ವ, ಗೋರಿ ಪೂಜೆ, ಪರ ಮತ ದ್ವೇಷ, ಮೌಢ್ಯಪುರ ಸ್ಕಾರ ಇವು ತಾನೇ ತಾನಾಗಿ ತಲೆಯೆತ್ತಿಕೊಂಡವು. ಆದ್ದರಿಂದ ತುರುಕರನ್ನು ಇಸ್ಲಾಮಧರ್ಮವಿನಾಶಕರೆಂದು ಅರಬರು ದ್ವೇಷಿಸುವದು ಸಹಜವೇ ಆಗಿದೆ.

ಈ ಧರ್ಮಕ್ಷೀಣತೆಯನ್ನು ಹೋಗಲಾಡಿಸಬೇಕೆಂದು ಅರಬರಲ್ಲಿ ಈಚೆಗೆ ಹುಟ್ಟಿರುವ ಚಳವಳಿಗಳಲ್ಲಿ ವಾಹಬಮತದ ಚಳವಳಿಯು ಅತಿ ಮುಖ್ಯವಾದುದು. ಮಹಮ್ಮದ ಇಬಿನ್ ಅಬ್ದುಲ್ ವಾಹಬ್ (ಸು. ೧೭೦೦—೧೭೮೭) ಎಂಬಾತನು ಇಸ್ಲಾಮ ಧರ್ಮಕ್ಕೆ ಆಗಂತುಕವಾಗಿ ಬಂದು ಸೇರಿದ್ದ ಗೋರಿ ಪೂಜೆ ಮುಂತಾದ ದುರಾಚಾರಗಳನ್ನು ನಿರ್ಮೂಲಿಸಲು ನೆಜೆದ್ ರಾಜ್ಯದಲ್ಲಿ ಈ ಮತವನ್ನು ಸ್ಥಾಪಿಸಿದನು. ಈ ಮತದ ವರು ಸ್ವಲ್ಪ ಕಾಲದಲ್ಲೇ ಅರಬ ದೇಶವನ್ನೆಲ್ಲ ಆಕ್ರಮಿಸಿ ಸಿರಿಯಾವನ್ನು ಜಯಿಸಬೇಕೆಂದು ಹೊರಡಲು ತುರುಕರು ಹೆದರಿ ದೊಡ್ಡ ಸೇನೆ ಕಳಿಸಿ ಇವರನ್ನಡಗಿಸಿದರು. ಇಲ್ಲಿಂದ ಮುಂದೆ ವಾಹಬಿ ಮತವು ರಾಜಕೀಯ ಮಾರ್ಗವನ್ನು ಬಿಟ್ಟು ಧಾರ್ಮಿಕ ಸುಧಾರಣೆಯ ಚಳವಳಿಯನ್ನು ಮಾತ್ರ ಕೈಕೊಂಡಿತು. ಈ ಮತದಿಂದ ಪ್ರೇರಿತನಾದ ಸೈಯದ ಮಹಮ್ಮದ ಬಿನ್ ಸಿನ್ನಾಸ್ಸಿ (ಸು. ೧೮೦೦—೧೮೫೯) ಎಂಬಾತನು ಸಿನ್ನಾಸ್ಸಿಯಾ ಎಂದು ಪ್ರಸಿದ್ಧಿ ಪಡೆದು ಮುಸಲ್ಮಾನ ಪ್ರಪಂಚದಲ್ಲೆಲ್ಲಾ ಶಾಖಾ ಸಂಘಗಳನ್ನು ಕಲ್ಪಿಸಿಕೊಂಡಿರುವ ಒಂದು ಮಹಾಸಂಸ್ಥೆಯನ್ನು ಸ್ಥಾಪಿಸಿದನು. ಇದು ಉತ್ತರ ಆಫ್ರಿಕದಲ್ಲಿ ಧರ್ಮಜಾಗೃತಿಯನ್ನೂ ಸುಧಾರಣೆಗಳನ್ನೂ ಕಲ್ಪಿಸಿ ಲಕ್ಷಾಂತರ ನಿಗ್ರೋ ಜನರನ್ನು ಮುಸಲ್ಮಾನರನ್ನಾಗಿ ಮಾಡುತ್ತಿದೆ. ಈ ಚಳವಳಿಯೂ ಅರಬ ಸಂತಾನರದು. ಇದನ್ನೂ ತುರುಕರು ವಿರೋಧಿಸಿದರು.

ತುರುಕರ ರಾಜಾಧಿಕಾರವು ಕೊನೆಗಾಣದಿದ್ದರೆ ತಾವೂ ಇಸ್ಲಾಮ

ಧರ್ಮವೂ ಉದ್ಧಾರವಾಗುವದು ದುಸ್ತರವೆಂದು ಕ್ರಮವಾಗಿ ಅರಬರು ತಿಳಿದು ರಾಜಕೀಯ ಸ್ವಾತಂತ್ರ್ಯವನ್ನು ಬಯಸಲಾರಂಭಿಸಿದರು. ಬರಬರುತ್ತ ಅರಬರ ಸ್ವಾತಂತ್ರ್ಯಪ್ರೀತಿಯು ಗಣಾವಸ್ಥೆಯಿಂದ ಜನಾಂಗವಸ್ಥೆಗೆ ಮುಂದುವರಿಯಿತು. ೧೮೭೭ ರಲ್ಲಿ ನಡೆದ ಋಷ್ಯಕ-ತುರುಕರ ಯುದ್ಧಕಾಲದಲ್ಲಿ ಅರಬರು ತಾವು ಒಂದು ಸ್ವತಂತ್ರ ಜನಾಂಗವಾಗಲು ಬಯಸಿದರು. ಅಬ್ದುಲಹಾಮಿದನು ನಯಭಯಗಳಿಂದ ಈ ಪ್ರವೃತ್ತಿಯನ್ನು ಅಡಗಿಸಿದನು. ಆದರೆ ಸ್ವಲ್ಪ ಕಾಲದೊಳಗಾಗಿ ಬಾಲ-ಅರಬ (Young-Arab) ಚಳವಳಿಯು ಆರಂಭವಾಯಿತು. ಇದಕ್ಕೆ ಸಿರಿಯಾ ದೇಶದವರು ಮುಖಂಡರಾಗಿದ್ದರು. ಇವರು ೧೮೯೫ ರಲ್ಲಿ ಪಾರೀಸನಗರದಲ್ಲಿ “ ಅರಬಜನಾಂಗ ಸಭೆ ” ಯೊಂದನ್ನು ಸ್ಥಾಪಿಸಿ ಪ್ರಚಾರ ಕಾರ್ಯವನ್ನು ಕೈಕೊಂಡರು. ಪ್ರಜಾಸ್ವಾತಂತ್ರ್ಯಕ್ಕೂ ಜನಾಂಗವ್ಯವಸ್ಥೆಗೂ ವೈರಿಯಾದ ಅಬ್ದುಲಹಾಮಿದನು ಅರಬರನ್ನು ಕಡುಹಿಂಸೆಯಿಂದ ಅಳತೊಡಗಿದನು. ಅರಬ ದೇಶಭಕ್ತರು ಪಾರೀಸನಗರದಿಂದ ಸ್ವದೇಶೀಯರನ್ನು ಹುರುಪುಗೊಳಿಸಲು ಹೀಗೆಂದು ಪ್ರಸಿದ್ಧಪತ್ರಿಕೆಯನ್ನು ಹೊರಡಿಸಿದರು : “ ಪ್ರಿಯ ದೇಶಬಾಂಧವರೇ ! ಉಜ್ವಲ ಕೀರ್ತಿಯುಕ್ತವಾದ ಅರಬ ಪ್ರಜೆ ಎಂಬ ಹೆಸರು ಪರರ ಬಾಯಲ್ಲಿ, ಮುಖ್ಯವಾಗಿ ತುರುಕರಲ್ಲಿ, ಎಷ್ಟು ನೀಚವೂ ತುಚ್ಛವೂ ಆಗಿಬಿಟ್ಟಿದೆ ಎಂದು ಎಲ್ಲರೂ ಬಲ್ಲೆವು. ಮಧ್ಯ ಏಷಿಯಾದಿಂದ ಹುಟ್ಟಿಬಂದ ಈ ಅಸಂಸ್ಕೃತ ಜನರ ದುಷ್ಟ ರಾಜ್ಯಭಾರದಿಂದ ನಾವು ಎಷ್ಟು ದೂರ ದುಃಖಕ್ಕೂ ಮೌಢ್ಯಕ್ಕೂ ಸಿಕ್ಕುಬಿದ್ದಿರುವೆವೆಂದು ನೋಡುತ್ತೇವೆ. ಜಗತ್ತಿನಲ್ಲಿ ಅತಿ ಸಂಪತ್ಕರವೂ ರಮಣೀಯವೂ (?) ಆಗಿರುವ ನಮ್ಮ ದೇಶವು ಈಗ ಬೆಂಗಾಡುಕೊಂಪೆಯಾಗಿದೆ. ನಾವು ಸ್ವತಂತ್ರರಾಗಿದ್ದಾಗ ಒಂದು ನೂರು ವರ್ಷದಲ್ಲಿ ಲೋಕವನ್ನು ಜಯಿಸಿದೆವು; ಎಲ್ಲೆಲ್ಲೂ ವಿದ್ಯೆಯನ್ನೂ ವಿಜ್ಞಾನವನ್ನೂ ಕಲೆಯನ್ನೂ ಹರಡಿದೆವು; ಲೋಕದ ನಾಗರಕತೆಗೆ ಅನೇಕ ಶತಮಾನಗಳ ವರೆಗೆ ಮುಂದಾಳಾಗಿದ್ದೆವು. ಆದರೆ ಎರ್ತೋಗುಲ್ಲ (ಉಸ್ಮಾನಿ ತುರುಕರ ಪೌರಾಣಿಕ ಮೂಲಪುರುಷ) ನ ವಂಶದವರು ಇಸ್ಲಾಮಿನ ಖಿಲಾಫತ್ತು ಪದವಿಯನ್ನು ಆಕ್ರಮಿಸಿಕೊಂಡಂದಿನಿಂದ ಅವರು ನಮ್ಮನ್ನು ಸುಲಿದು ತಿಂದು ಕಡು

ಬಡವರನ್ನಾಗಿ ಮಾಡಿರುವರು.” * ೧೯೦೫ ರಲ್ಲಿ ಹೆಜಾಸ್ ಮತ್ತು ಯಿಮೆನ್ ಪ್ರಾಂತ್ಯಗಳಲ್ಲಿ ದಂಗೆ ಎದ್ದಿತು. ತುರುಕರು ಇದನ್ನು ಆಡಗಿಸಲಾರದೆ ವರ್ಷ ವರ್ಷವೂ ಅಪಾರವಾಗಿ ಧನ-ಜನ ವ್ಯಯವನ್ನು ಮಾಡಿಕೊಂಡು ೧೯೧೧-೧೨ ರ ಯುದ್ಧಗಳಲ್ಲಿ ತರಹರಿಸಲಾರದೆ ಸೋತು ನಷ್ಟ ಪಟ್ಟರು.

೧೯೦೮ ರ ತುರ್ಕಿಯ ರಾಜ್ಯಕ್ರಾಂತಿಯಲ್ಲಿ ಅಧಿಕಾರಕ್ಕೆ ಬಂದ ಬಾಲ-ತುರುಕ ಪಕ್ಷದವರು ಬಾಲ-ಅರಬರನ್ನು ಆದರಿಸುವುದಕ್ಕೆ ಪ್ರತಿಯಾಗಿ ಅರಬರ ನಡೆನುಡಿಗಳನ್ನೆಲ್ಲಾ ತುರಾಣಿಕವಾಗಿ ಮಾಡಲು ಪ್ರಯತ್ನ ಪಟ್ಟರು. ತುರುಕ ಸಾಮ್ರಾಜ್ಯದಿಂದ ಪಾರಾಗದಿದ್ದರೆ ತಮಗೆ ಗತಿಯಿಲ್ಲವೆಂದು ಅರಬರು ನಿಶ್ಚಯ ಮಾಡಿಕೊಂಡು ಐರೋಪ್ಯ ಯುದ್ಧಕಾಲದಲ್ಲಿ ದಂಗೆ ಎಬ್ಬಿಸಿದರು.

೧೯೧೫ ನೇ ಮೇ ತಿಂಗಳಲ್ಲಿ ಬ್ರಿಟಿಷರು ಮೆಸಪೊಟೇಮಿಯವನ್ನು ಫ್ರೆಂಚರು ಸಿರಿಯಾವನ್ನೂ ಹಂಚಿಕೊಂಡು ಒಂದು ರಹಸ್ಯ ಸಂಧಿಮಾಡಿಕೊಂಡರು. ಮರುವರ್ಷ ಅದೇ ತಿಂಗಳಲ್ಲಿ ಫ್ರೆಂಚರು ಸಿರಿಯಾದ ಜತೆಗೆ ಸಿಲೀಷಿಯಾ ಪ್ರಾಂತ್ಯವನ್ನು ಪಡೆಯತಕ್ಕದೆಂದೂ ಸಿರಿಯಾ ಮೆಸಪೊಟೇಮಿಯಾಗಳಿಗೆ ಮಧ್ಯವಾಗಿರುವ ಪ್ರದೇಶವು ಉಭಯರಿಗೂ ವಿಭಾಗವಾಗತಕ್ಕದ್ದೆಂದೂ ಬ್ರಿಟಿಷರು ಪುಲೆಸ್ತದೇಶದಲ್ಲಿರುವ ಹೈಫ ಎಂಬ ರೇವನ್ನು ಪಡೆಯತಕ್ಕದ್ದೆಂದೂ ಪುಲೆಸ್ತದೇಶವು ಅವಿಲಜನಾಂಗಮಧ್ಯಸ್ಥವಾಗಿರತಕ್ಕದೆಂದೂ ಮತ್ತೊಂದು ಗುಪ್ತ ಸಂಧಿ ಹುಟ್ಟಿತು. ಬ್ರಿಟಿಷರು ಈ ಸಂಧಿಗಳನ್ನು ಮುರಿದು ಅರಬ ದೇಶದ ರಾಜರಿಗೂ ಮುಖಂಡರಿಗೂ ಲಂಚ ಸುರಿದು ಸ್ವಾತಂತ್ರ್ಯದ ಆಶೆ ತೋರಿಸಿ ಅವರಿಂದ ತುರುಕರ ಮೇಲೆ ದಂಗೆಯೆ ಬ್ಬಿಸಿದರು. ಬ್ರಿಟಿಷರ ಬಂಟಿನಾದ ಇಗುಪ್ತದ ಸುಲ್ತಾನನು ಅರಬರೆಲ್ಲರೂ ಸಮಷ್ಟಿಯಾಗಿ ತನ್ನ ಸಾಮ್ರಾಜ್ಯಾಧಿಪತ್ಯದಲ್ಲಿ ಸೇರುವರೆಂದು ಆಶಿಸಿ ಅವರನ್ನು ತುರುಕರ ಮೇಲೆ ಬೀಳಲು ಪ್ರೇರಿಸಿದನು. ಮಕ್ಕಾಷರೀಫನೂ ಅವನ ನಾಲ್ವರು ಮಕ್ಕಳಾದ ಅಲಿ, ಫೈಜಾಲ್ಲಾ, ಸೈಯದರುಗಳೂ ಬ್ರಿಟಿಷರ ಆಶ್ರಿತರಾಗಿ ದಂಗೆಗೆ ಮುಖಂಡರಾಗಿ ನಿಂತರು. ಫೈಜುಲ್ಲನು

* ಸ್ಪಾಡ್ಡರ್ಡ್ ಪು. ೧೪೪. (ಉದಾಹೃತ.)

ಬ್ರಿಟಿಷು ಸೇನಾನಿ ಕರ್ನಲ್ ಲಾರೆನ್ಸ್ ಎಂಬ ಸಾಹಸಿಯ ಸಹಾಯವಿಂದ ಮರಳುಕಾಡಿನಲ್ಲಿ ದಂಗೆಯೆಬ್ಬಿಸಿ ತುರುಕರ ಬಲವನ್ನು ಮುರಿದನು. ತುರುಕರು ಸೋತು ಅರಬ ದೇಶಗಳಿಂದ ಹಿಮ್ಮೆಟ್ಟಿದರು. ಯುದ್ಧಕಾಲದಲ್ಲಿ ಬ್ರಿಟಿಷರೂ ಫ್ರೆಂಚರೂ ಅರಬ ಜನಗಳಿಗೆ ಒಂದು ಭರವಸೆ ಪತ್ರಿಕೆಯನ್ನು ಹೊರಡಿಸಿ ಆಶೆ ತೋರಿಸಿದ್ದರು : “ ಜರ್ಮನರ ದುರಾಶೆಯಿಂದ ಪ್ರಾಪ್ತವಾಗಿರುವ (ಈ) ಯುದ್ಧದಲ್ಲಿ, ತುರುಕರಿಂದ ಅದುವರೆಗೂ ಹಿಂಸಿಸಲ್ಪಡುತ್ತಿರುವ ಎಲ್ಲಾ ಜನಗಳನ್ನೂ ಸಂಪೂರ್ಣವಾಗಿ ಬಿಡುಗಡೆ ಮಾಡಿಸುವುದೂ ಪ್ರಜೆಗಳ ಸ್ವತಂತ್ರ ಸಂಕಲ್ಪದಿಂದ ಅಧಿಕಾರ ಪಡೆಯತಕ್ಕ ಜನಾಂಗ ರಾಜ್ಯಗಳನ್ನು ಸ್ಥಾಪಿಸುವುದೂ ಮಾತ್ರವೇ ಬ್ರಿಟಿಷರೂ ಫ್ರೆಂಚರೂ ಪೂರ್ವದೇಶಗಳಲ್ಲಿ ಕಾರ್ಯಭಾರಮಾಡಲು ಉದ್ದೇಶವಾಗಿದೆ. ” *

ಆದರೆ ತುರುಕರು ಸೋತ ಒಡನೆಯೇ ಇವರು ತಮ್ಮ ಮಾತನ್ನು ನಿರ್ಲಕ್ಷ್ಯವಾಗಿ ತೊರೆದು ತಮ್ಮ ಗುಪ್ತ ಸಂಧಿಗಳ ಪ್ರಕಾರ ಹಂಚಿಕೆಯಾಗಿದ್ದ ದೇಶಗಳನ್ನು ಸಸೈನ್ಯವಾಗಿ ಆಕ್ರಮಿಸಿಕೊಂಡರು. ಬೋಲಷೆವಿಕರು ಈ ಕಳ್ಳ ಸಂಧಿಗಳನ್ನು ಲೋಕಕ್ಕೆ ಪ್ರಕಟಿಸಿದರು. ಮೋಸಹೋದ ಅರಬರು ರೌದ್ರರೋಷದಿಂದ ಐರೋಪ್ಯರ ಮೇಲೆ ದಂಗೆಯೆಬ್ಬಿಸಿದರು. ಬೋಲಷೆವಿಕರೂ ಮುಸ್ತಫಾಕಮಾಲನೂ ಇವರಿಗೆ ಒಳಸಹಾಯಕರಾಗಿ ನಿಂತರು. ೧೯೨೦ ರಲ್ಲಿ ಫ್ರೆಂಚರು ಸಿರಿಯಾಕ್ಕೆ ಒಂದು ಲಕ್ಷ ಸೇನೆಯನ್ನು ಕಳುಹಿಸಬೇಕಾಯಿತು. ಬ್ರಿಟಿಷರು ಪುಲೆಸ್ತ ದೇಶದಲ್ಲಿ ಒಂದು ಲಕ್ಷ ಸೇನೆಯನ್ನಿಟ್ಟು ಇರಾಣಕ್ಕೆ ಒಂದು ಲಕ್ಷ ಸೇನೆಯನ್ನು ಕಳುಹಿಸಿ ಅಲ್ಲಿನ ದಂಗೆಯನ್ನು ಗಂಗೆ ಕೋಟಿ ರೂಪಾಯಿ ವೆಚ್ಚದಿಂದ ಅಡಗಿಸಬೇಕಾಯಿತು. ಪುಲೆಸ್ತ, ಸಿರಿಯಾ, ಇರಾಣ ದೇಶಗಳಲ್ಲಿ ನಡೆಯುತ್ತಿರುವ ಸ್ವರಾಜ್ಯಯುದ್ಧವು ಇನ್ನೂ ಇತ್ಯರ್ಥವಾಗಿಲ್ಲ. ಅರಬಸ್ಥಾನಕ್ಕೆ ಮಾತ್ರ ವಹಾಬಿಗಳು ಸ್ವಾತಂತ್ರ್ಯವನ್ನು ಸಂಪಾದಿಸಿದರು.

ಏಷಿಯಾದ ಅರಬರೆಲ್ಲರೂ ಸಮಷ್ಟಿಯಾಗಿ ಒಂದು ಸಂಯುಕ್ತ ರಾಜ್ಯವನ್ನು ಕಟ್ಟಬೇಕೆಂದು ಚಳವಳಿ ನಡೆಸುತ್ತಿರುವರು. ಅರಬ ದೇಶದ

* ಸ್ವಾಡ್ಡರ್ಡ್ ಪು ೧೪೭. (ಉದಾಹೃತ)

ರಾಜನಾದ ಇರ್ಬಿಸೈಯದನಿಗೆ ಈ ಕಾರ್ಯವನ್ನು ಸಾಧಿಸಲು ಆಶೆಯೂ ಶಕ್ತಿಯೂ ಇವೆ. ಈ ದೇಶಗಳು ಪ್ರತ್ಯೇಕವಾಗಿ ಒಂದೊಂದೇ ಇದ್ದು ನಿರ್ವಹಿಸುವದು ಕಷ್ಟ; ಸಂಯುಕ್ತವಾಗಿ ಸೇರಲು ಪಾಶ್ಚಾತ್ಯರ ಸಾಮ್ರಾಜ್ಯ ಪಿಪಾಸೆ ಹೊರತು ಮತ್ತಾವ ಕಡೆಯೂ ಇಲ್ಲ. ಆದ್ದರಿಂದ ಇದು ನೆರವೇರುವ ವರೆಗೂ ಅರಬ ಸಮಷ್ಟಿ ಚಳವಳಿಯು ಪ್ರಾಬಲ್ಯವನ್ನು ಕಳೆದು ಕೊಳ್ಳಲಾರದು.

(೭) ಅಖಿಲ ಇಸ್ಲಾಮ್ ಜನ ಮಂಡಲ ಸಮಷ್ಟಿ (Pan-islam)

ಜನರಲ್ಲಿ ಸರ್ವ ಸಮತಾ ಭಾವವನ್ನೂ ಪರಮತ ತಿರಸ್ಕಾರ ಬುದ್ಧಿಯನ್ನೂ ಇಸ್ಲಾಮ ಧರ್ಮದಷ್ಟು ದೂರ ಮತ್ತಾವ ಧರ್ಮವೂ ಹುಟ್ಟಿಸಲಾರದು. ಆದ್ದರಿಂದ ಮುಸಲ್ಮಾನರಲ್ಲಿ ಐಕಮತ್ಯ ಹುಟ್ಟುವದು ಬಹು ಸುಲಭ. ವರ್ಷಂಪ್ರತಿ ಲಕ್ಷಾಂತರ ಮುಸಲ್ಮಾನರು ನಾನಾ ಕಡೆಗಳಿಂದ ಹಾಜ್ ಎಂದರೆ ಮಕ್ಕಾ ಯಾತ್ರೆಗಾಗಿ ಒಂದು ಕಡೆ ಸೇರುತ್ತಿರುವುದರಿಂದ ಐಕಮತ್ಯವು ಬಹಳ ಬಲಪಡುವುದು. ಇಸ್ಲಾಮ ಪ್ರಪಂಚವೆಲ್ಲವೂ ಒಬ್ಬ ಖಲೀಫನಿಗೆ ಅಧೀನವಾಗಿರಬೇಕೆಂಬ ಅಭಿಪ್ರಾಯವು ಸಹ ಇದನ್ನು ಪುಷ್ಟೀಕರಿಸುವದು. ವಿದ್ಯಾ ಕ್ಷೀಣತೆಯಿಂದ ಮುಸಲ್ಮಾನರಲ್ಲಿ ಜನಾಂಗ ಭಾವನೆ ಪ್ರಾಬಲ್ಯ ಪಡೆಯಲಾರದಾದ್ದರಿಂದ ಅವರು ತಮ್ಮ ಮತಾನು ಬಂಧವನ್ನೇ ಮುಖ್ಯವೆಂದು ಪುರಸ್ಕರಿಸುವದು ಸಹಜ.

ಮುಸಲ್ಮಾನರ ಕ್ಷೀಣತೆ ಪರಿಹಾರಕ್ಕಾಗಿ ಹುಟ್ಟಿದ ವಾಹಬಿ ಸಿನ್ನಾ ಸ್ತ್ರಿಯಾ ಮೊದಲಾದ ಚಳವಳಿಗಳು ರಾಜಕೀಯ ಮಾರ್ಗವನ್ನು ಬಿಟ್ಟು ಇತರ ವಿಧವಾದ ಸುಧಾರಣೆಗಳನ್ನು ಕೈಕೊಂಡದ್ದರಿಂದ ಒಂದು ದೇಶ, ಒಂದು ರಾಜ್ಯ, ಒಂದು ಜನಾಂಗದ ಉದ್ಧಾರಕ್ಕಾಗಿ ಕೆಲಸ ಮಾಡದೆ ಅಖಿಲ ಇಸ್ಲಾಮ ಪ್ರಪಂಚದ ಉದ್ಧಾರವನ್ನೇ ಉಪಲಕ್ಷಿಸಿದವು.

ಐರೋಪ್ಯರು ಮುಸಲ್ಮಾನರನ್ನು ೧೯ನೆಯ ಶತಮಾನದಲ್ಲಿ ತೀರ ನುಗ್ಗು ಬಡಿದರು. ಆದ್ದರಿಂದ ಮುಸಲ್ಮಾನರಿಗೆ ಐರೋಪ್ಯರ ಮೇಲೆ ಸರ್ವತ್ರ ಅಪರಿಮಿತವಾದ ವೈರ ಹುಟ್ಟಿತು. ಮುಸಲ್ಮಾನರ ಸಕಲ ದೇಶಗಳಲ್ಲೂ ಭಯಂಕರವಾದ ಯುದ್ಧಗಳೂ ದಂಗೆಗಳೂ ಹುಟ್ಟಿ ಕ್ರೂರವಾಗಿ ಅಡಗಿಸಲ್ಪಟ್ಟವು. ತಾವು ಒಬ್ಬೊಬ್ಬರೇ ಕೈ ಮಾಡಿದರೆ ಜಯಿಸುವುದು

ಅಸಾಧ್ಯವಾದ್ದರಿಂದ ಅಖಿಲ ಇಸ್ಲಾಮ್ ಜನಮಂಡಲದವರೂ ಏಕವಾಗಿ ಕಲೆತು ತಮ್ಮ ಶತ್ರು ಬಾಧೆಯನ್ನು ಪರಿಹರಿಸಿಕೊಳ್ಳಬೇಕೆಂಬ ಭಾವನೆಯು ಸರ್ವತ್ರ ಹುಟ್ಟಿತು.

ಇಂಥಾ ಸಮಷ್ಟಿ ಭಾವವನ್ನು ಸೈಯದ ಜಮಾಲ್‌ದ್ದೀನ್ ಅಲ್ ಅಫಘಾನಿ ಎಂಬ ವಿಖ್ಯಾತ ಪುರುಷನು ಸರ್ವತ್ರ ಪ್ರಚಾರ ಮಾಡತೊಡಗಿದನು. ಇವನಲ್ಲಿದ್ದ ಮೋಹಕಶಕ್ತಿಯಿಂದ ಈ ಭಾವವು ಎಲ್ಲರಲ್ಲೂ ಹರಡಲು ಕಾರಣವಾಯಿತು. ತುರ್ಕಿಯ ಸುಲ್ತಾನ ಅಬ್ದುಲ ಹಾಮಿದನು ಇದನ್ನು ಪರಿಗ್ರಹಿಸಿ ಈತನನ್ನು ತನ್ನ ರಾಜಧಾನಿಯಲ್ಲಿರಿಸಿಕೊಂಡು ಈ ಸಮಷ್ಟಿಯ ಚಳವಳಿಯು ಸಕಲ ದೇಶಗಳಿಗೂ ವ್ಯಾಪಿಸುವಂತೆ ಮಾಡಿದನು.

ಈ ಚಳವಳಿಯು ೧೯೧೪ ರ ವೇಳೆಗೆ ಸಾವಿರ ಪ್ರಚಾರಕ ಪತ್ರಿಕೆಗಳನ್ನು ಸ್ಥಾಪಿಸಿದ್ದಿತು. ಮೌರಾಕೋದ ಪತ್ರಿಕೆಯನ್ನು ಜಾವಾದ ಮುಸಲ್ಮಾನರು ಓದಲಾರಂಭಿಸಿದರು. ಮುಸಲ್ಮಾನ ಪ್ರಪಂಚದಲ್ಲಿ ತುರುಕರಲ್ಲಿ ಅಭಿನವಾನವೂ ಖಲೀಫನಲ್ಲಿ ಭಕ್ತಿಯೂ ಹೆಚ್ಚುತ್ತಾ ಬಂದವು. ಅಬ್ದುಲ ಹಾಮಿದನು ಈ ಪ್ರಪಂಚದ ಸಕಲ ಭಾಗಗಳಿಂದಲೂ ಹಣವೆತ್ತಿ ಮಕ್ಕಾ ಮದೀನಾ ನಗರಗಳಿಗೆ ರೈಲು ಹಾಕಿಸಿದನು. ಮುಸಲ್ಮಾನರು ಇನ್ನೇನು ಲೋಕಾಧಿಪತಿಗಳಾಗಿ ಬಿಡುವರು ಎಂಬ ಆಶಾ ಭಾವವು ಸಕಲರಲ್ಲೂ ಹುಟ್ಟಿತು. ಐರೋಪ್ಯರನ್ನು ನುಗ್ಗುಬಡಿದ ಜಪಾನರು ಇಸ್ಲಾಮ ಧರ್ಮಕ್ಕೆ ಸೇರಿದರೆ ಲೋಕಾಧಿಪತಿಗಳಾಗಬಹುದೆಂದು ಅವರನ್ನು ಹಾಗೆ ಮಾಡುವಂತೆ ಸಕಲ ದೇಶಗಳ ಮುಸಲ್ಮಾನರೂ ಚಳವಳಿ ನಡೆಸಿದರು. ತುರುಕರು ಐರೋಪ್ಯರಿಂದ ಸೋತು ದುರ್ದಶೆ ಪಡೆದಾಗ ಮುಸಲ್ಮಾನ ಪ್ರಪಂಚವು ಅವರ ಪಕ್ಷವನ್ನು ವಹಿಸಿತು. ಇಂಡಿಯಾ ದೇಶದಲ್ಲಿ ಖಿಲಾಫತ್ತಿನ ಚಳವಳಿಯು ಅತ್ಯಂತ ಪ್ರಾಬಲ್ಯವನ್ನು ಪಡೆದಿತ್ತು.

ಆದರೂ ರಾಜಕೀಯವೃಷ್ಟಿಯಿಂದ ಇಸ್ಲಾಮ ಸಮಷ್ಟಿಯ ಚಳವಳಿಯು ಏನೂ ಸಾಧಿಸಿಲ್ಲ, ಮುಂದೆಯೂ ಸಾಧಿಸುವಂತಿಲ್ಲ. ಅಫ್ರಿಕಾ ಮತ್ತು ಏಷಿಯಾದ ಅರಬರು ತುರುಕರ ಮಾತಿಗೆ ಮರುಳಾಗಲಿಲ್ಲ. ವಾಹಬಿ ಮತ್ತು ಸೆನ್ನಾಸ್ಸಿಯಾ ಚಳವಳಿಗಳು ತುರುಕರಿಗೆ ವಿರುದ್ಧವಾಗಿ

ದ್ದವು. ಈ ಚಳವಳಿಯಿಂದ ತನ್ನ ನಿರಂಕುಶ ಸ್ವೇಚ್ಛಾಪ್ರಭುತ್ವವನ್ನು ಸಂರಕ್ಷಿಸಿಕೊಳ್ಳುವುದೇ ಆಬ್ದುಲಹಾವಾದನಿಗೆ ಮುಖ್ಯ ಉದ್ದೇಶವೆಂದು ಸಕಲರೂ ಸ್ವಲ್ಪದರಲ್ಲೇ ಕಂಡುಕೊಂಡರು. ಮಕ್ಕಾ ರೈಲಿಗೆಂದು ಎತ್ತಿದ ಹಣದಲ್ಲಿ ಸಹ ಬಹುಭಾಗವನ್ನು ಇವನು ಮೋಸ ಮಾಡಿ ಅಪಹರಿಸಿದನು. ಇಂಡಿಯಾದ ಖಿಲಾಫತ್ತು ಚಳವಳಿಯ ಪ್ರಾಬಲ್ಯಕ್ಕೆ ಗಾಂಧಿಯವರ ನೇತೃತ್ವವೂ ಹಿಂದೂಗಳ ಸಹಾಯವೂ ಮುಖ್ಯಕಾರಣವಾಗಿದ್ದವು. ಬಾಲ-ತುರುಕರ ಪಕ್ಷದವರು ತುರಾಣ ಸಮಷ್ಟಿಯನ್ನು ಪುರಸ್ಕರಿಸಿದ್ದರಿಂದ ತುರ್ಕಿಯಲ್ಲಿ ಸಹ ಇಸ್ಲಾಮ ಸಮಷ್ಟಿ ಭಾವವು ಖಿಲವಾಯಿತು. ಐರೋಪ್ಯ ಯುದ್ಧಕ್ಕೆ ಸೇರುವಾಗ ಖಲೀಫನು ಅಖಿಲ ಮುಸಲ್ಮಾನರೂ ತನ್ನ ಸಹಾಯಾರ್ಥ ಜಹಾದ್ ಎಂದರೆ ಪವಿತ್ರ ಧರ್ಮಯುದ್ಧವನ್ನು ಕೈಕೊಳ್ಳಬೇಕೆಂದು ಸಾರಿದನು. ಇವನ ಮಾತನ್ನು ಯಾವ ನರಪ್ರಾಣಿಯೂ ಕೇಳಿ ಮರ್ಯಾದಿಸಲಿಲ್ಲ. ಅವನ ಅಧೀನರಾಗಿದ್ದ ಅರಬರು ಐರೋಪ್ಯರಿಗೆ ಸಹಾಯ ಮಾಡಿ ದಂಗೆಯೆಬ್ಬಿಸಿ ತುರುಕರ ಸೋಲಿಗೆ ಕಾರಣರಾದರು. ಖಿಲಾಫತ್ತು ಕಡಿಮೆಯಾದಾಗ ಯಾವ ದೇಶದಲ್ಲೂ ಅದರ ಸೂಲೈ ಏಳಲಿಲ್ಲ. ಈಗ ಖಿಲಾಫತ್ತು ಮಾಯವಾಗಿ ತುರ್ಕಿ, ಅರಬಸ್ಥಾನ, ಇರಾಣ, ಪಠಾಣ, ಇಗುಪ್ತ, ಮೊರಾಕೊ ಮೊದಲಾದ ಮುಸಲ್ಮಾನ ದೇಶಗಳಲ್ಲಿ ದೃಢವಾದ ಜನಾಂಗ ಭಾವನೆಗಳು ಹುಟ್ಟಿ ಬೆಳೆಯುತ್ತಿರುವುದರಿಂದ ಇಸ್ಲಾಮ ಸಮಷ್ಟಿ ಭಾವವು ಈಗ ಮುಖ್ಯವಾಗಿ ದೇಶಾಭಿಮಾನಶೂನ್ಯರಾದ ಕೆಲ ಇಂಡಿಯಾ ದೇಶದ ಮುಸಲ್ಮಾನರಲ್ಲಿ ಮಾತ್ರ ಜೀವಿಸಿದೆ. ಮುಸಲ್ಮಾನರ ಕ್ಷೀಣತೆಯು ಸುಧಾರಣೆಯಿಂದ ಪರಿಹಾರವಾಗಬೇಕು. ಆದರೆ ಇಸ್ಲಾಮ ಸಮಷ್ಟಿವಾದಿಗಳು ಸರ್ವತ್ರ ಸುಧಾರಣೆಯ ವೈರಿಗಳಾಗಿರುವರು.

ಆದರೂ ಮುಸಲ್ಮಾನ ಪ್ರಪಂಚವು ಸುಧಾರಣೆಯನ್ನೂ ಪ್ರಗತಿಯನ್ನೂ ಪುರಸ್ಕರಿಸಿ ಮುಂದುವರಿಯಲು ಪ್ರಾರಂಭಿಸಿದೆ. ವಾಹಬಮತವು ಅರಬ ದೇಶಗಳಲ್ಲೂ, ಸಿನ್ನಾ ಸ್ಥಿಯಾ ಸಂಸ್ಥೆಯು ಅಫ್ರಿಕದಲ್ಲೂ, ಚಾಬ ಮತವು ಇರಾಣದಲ್ಲೂ, ಸಲಫೀಯ ಮತವೂ ಕ್ವಾದಿಯಾನಿಯ ಗುಲಾಂ ಅಹಮ್ಮದನ ಅಹಮ್ಮದೀಯ ಮತವೂ ಹಿಂದೂದೇಶದಲ್ಲೂ ಅದ್ಭುತವಾದ ಧರ್ಮ ಸುಧಾರಣೆಯನ್ನೂ ಧರ್ಮ ಜಾಗೃತಿಯನ್ನೂ ಕಲ್ಪಿಸಿವೆ. ಅಹಮ್ಮದ

ದೀಯರು ಲಂಡನ್ನಿನಲ್ಲಿ ಒಂದು ಮಶೀತಿ ಕಟ್ಟಿ ಇಂಗ್ಲೆಂಡಿನಲ್ಲಿ ತಮ್ಮ ಮತವನ್ನು ಹರಡುತ್ತಿರುವರು. ಪಾರೀಸನಗರದಲ್ಲಿ ಅತ್ಯಂತ ದೊಡ್ಡದಾದ ಒಂದು ಮಶೀತಿಯು ಈಚೆಗೆ ಸ್ಥಾಪಿತವಾಗಿದೆ. ಪ್ರತಿ ವರ್ಷವೂ ಹಾಜಿಗೆ ಹೋಗುವುದಕ್ಕಿಂತಲೂ ಅಧಿಕ ಸಂಖ್ಯೆಯ ಮುಸಲ್ಮಾನರು ಪಾಶ್ಚಾತ್ಯ ನಾಗರಕತೆಗೆ ರಾಜಧಾನಿಯಾದ ಈ ನಗರಕ್ಕೆ ಯಾತ್ರೆ ಯಂತೆ ಬರಲಾರಂಭಿಸಿರುವರು. ಅಲಿಗಡ್, ಬಗದಾದ್, ಬೇರೂತ (Beyruth), ಕಾಹಿರೊ (Cairo) ನಗರಗಳಲ್ಲಿ ಸುಪ್ರಸಿದ್ಧವಾದ ಮುಸಲ್ಮಾನ ವಿದ್ಯಾಪೀಠಗಳು ಹುಟ್ಟಿ ಅವರಿಗೆ ಪಾಶ್ಚಾತ್ಯ ನಾಗರಕತೆಯನ್ನು ಕಲಿಸುತ್ತಿವೆ. ಇಸ್ಲಾಮ ಪ್ರಪಂಚವು ಸಾವಿರಾರು ವರ್ಷಗಳಿಂದ ಕಳೆದುಕೊಂಡಿರುವ ವಿದ್ಯಾಬಲವನ್ನೂ ಜಿಜ್ಞಾಸಾ ಸ್ವಾತಂತ್ರ್ಯವನ್ನೂ ಉದ್ಧರಿಸಲು ಅನೇಕ ಸಾಹಸಿಗಳು ಪ್ರಯತ್ನ ಪಡುತ್ತಿರುವರು. ಇಸ್ಲಾಮ ಧರ್ಮವು ಜ್ಞಾನಕ್ಕೂ ಯುಕ್ತಿವಿಮರ್ಶೆಗೂ ವೈರಿಯಲ್ಲವೆಂದೂ, ಮೂಢ ಮುಲ್ಲಾಗಳೂ ಷರಿಯತ್ತೂ ಜನರನ್ನು ಪಶುಗಳಂತೆ ಆಳುವುದು ಈ ಧರ್ಮಕ್ಕೆ ಸ್ವರೂಪವಿರುದ್ಧವಾದ ಸಂಗತಿಯೆಂದೂ, ಶಾಂತಿಯೂ ಪರಮತ ಸಹನೆಯೂ ವಿದ್ಯಾವ್ಯವಸಾಯವೂ ಮುಸಲ್ಮಾನರ ಪರಮಧರ್ಮಗಳೆಂದೂ, ಕುರಾಣಕ್ಕೆ ಸ್ವತಂತ್ರವಾಗಿ ಅರ್ಥ ಮಾಡುವುದಕ್ಕೆ ಸಕಲರಿಗೂ ಅಧಿಕಾರವುಂಟೆಂದೂ, ಈಗ ಅಧಿಕಾರ ಮಾಡುತ್ತಿರುವ ಷರಿಯತ್ತಿನಲ್ಲಿ ಬಹುಭಾಗವು ಕುರಾಣದ ಉಪದೇಶಕ್ಕೆ ವಿರುದ್ಧವಾದುದೆಂದೂ, ದೇವರು ಮತಜ್ಞಾನವನ್ನೆಲ್ಲಾ ಹಿಂದೆಯೇ ಸಂಪೂರ್ಣವಾಗಿ ಪ್ರಸಾದಿಸಿಲ್ಲವಾದ ರಿಂದ ಈ ಜ್ಞಾನವನ್ನು ಅವನ ಅನುಗ್ರಹದಿಂದ ಉತ್ತರೋತ್ತರವಾಗಿ ಹೆಚ್ಚು ಹೆಚ್ಚಾಗಿ ಪಡೆಯಬಹುದೆಂದೂ ಮಹಾ ವಿದ್ವಾಂಸರಾದ ಹಲವು ಸುಧಾರಕರು ವಾದಿಸಲಾರಂಭಿಸಿರುವರು. ಪಾಟಲಿಪುತ್ರದ ಖುದಾಭಕ್ಷ ಎಂಬ ಪಂಡಿತನು ಹಿಂದೂದೇಶದಲ್ಲಿ ಈ ಪಕ್ಷಕ್ಕೆ ಮುಖ್ಯ ಪ್ರತಿನಿಧಿಯಾಗಿದ್ದನು.

೪ ನೆಯ ಅಧ್ಯಾಯ

ಚೀನರ ನಾಚೈತನ್ಯಶಕ್ತಿ

ಏಷಿಯಾಖಂಡದ ಪ್ರತಿಯೊಂದು ದೇಶದ ಕ್ಷೀಣತೆಯನ್ನೂ ದಾಸ ವನ್ನೂ ತದ್ವಿರುದ್ಧವಾದ ಜನಜಾಗೃತಿಯನ್ನೂ ಇನ್ನು ಮುಂದೆ ಸಂಗ್ರಹ ವಾಗಿ ನೋಡಬೇಕು. ೧೯೨೦ ರ ವೇಳೆಗೆ ಜಪಾನದೇಶದ ಹೊರತಾಗಿ ಸಮಸ್ತ ಏಷಿಯಾವೂ ಪಾಶ್ಚಾತ್ಯರ ರಾಜಾಧಿಕಾರ ಸೀಮೆಗೆ ಸೇರಿ ಹೋಗಿ ದ್ದಿತು. ಇವರು ಕಲ್ಪಿಸಿದ ದಾಸ್ಯವು ಒಂದೊಂದು ದೇಶದಲ್ಲಿ ಒಂದೊಂದು ರೂಪವಲ್ಲಿದ್ದಿತು. ಕಳೆದ ಹನ್ನೆರಡು ವರ್ಷಗಳಲ್ಲಿ ಏಷಿಯಾವು ತನ್ನ ದಾಸ್ಯದಲ್ಲಿ ಅರ್ಧ ಪಾಲನ್ನು ಪರಿಹರಿಸಿಕೊಂಡಿತು. ಎಂದಬಳಿಕ ಇದರ ಜಾಗೃತಿಯ ಪ್ರಭಾವವನ್ನು ಎಷ್ಟೆಂದು ಹೇಳಬೇಕು?

ಚೀನರು ೧೭೯೫ ರ ಸುಮಾರಕ್ಕೆ ಮೂರು ಸಾವಿರ ವರ್ಷಗಳಿಂದಲೂ ನಡೆದುಬರುತ್ತಿದ್ದ ಶ್ರೇಷ್ಠವಾದ ನಾಗರಕತೆಯಿಂದ ಕೂಡಿ, ಬೇಟೆ (ತಿಬೆಟ್ಟು), ಪೂರ್ವತುರಕಸ್ಥಾನ ಮಂಗೋಲಿಯಾ, ಮಂಚೂರಿಯಾ ದೇಶ ಗಳನ್ನು ಸೇರಿಸಿಕೊಂಡು, ಬರ್ಮಾ, ಕ್ವಿಚಿಂಚಿಂಗ (Cochin-china) ಅನ್ನಾಂ, ಸಿಯಾಂ, ಕಾಂಭೋಜಿಯಾ (Cambodia), ನೇಪಾಳ, ಕೊರಿಯಾ ದೇಶಗಳನ್ನು ಸಾಮಂತ ರಾಜ್ಯಗಳಾಗಿ ಮಾಡಿಕೊಂಡು, ಪೂರ್ವಏಷಿಯಾಖಂಡದಲ್ಲಿ ಯಾರೂ ಎದುರಿಲ್ಲದೆ ಮಹಾ ಅಟ್ಟಹಾಸದಿಂದ ಮೆರೆಯುತ್ತಿದ್ದರು. ಐರೋಪ್ಯರ ಕುಟಿಲರಾಜನೀತಿಯನ್ನರಿಯದೆ ಯುದ್ಧ ಬಲದಲ್ಲಿ ಹಿಂದುಳಿದಿದ್ದ ಇವರನ್ನು ಐರೋಪ್ಯರು ನುಗ್ಗು ಬಡಿದು ಅರವತು ವರ್ಷ ಕಾಲದಲ್ಲಿ (೧೮೩೯ ೧೯೦೦) ಅವರ ಸ್ವಾತಂತ್ರ್ಯಭಾಗ್ಯವನ್ನು ನಾಶ ಮಾಡಿದರು.

೧೮೩೯ ರ ವರೆಗೂ ಐರೋಪ್ಯರು ಚೀನಾದಲ್ಲಿ ವ್ಯಾಪಾರ ಮಾಡಲು ಕ್ವಾತುಂಗ (Canton) ನಗರಕ್ಕೆ ಮಾತ್ರ ಪ್ರವೇಶಿಸಲು ಅವಕಾಶ ವಿದ್ದಿತು. ದೇಶಕ್ಕೆ ಅಫೀಮನು ತರಕೂಡದೆಂದು ಚೀನರು ನಿಷೇಧಿಸಿ ದ್ದರೂ ಬ್ರಿಟಿಷರು ಕಳ್ಳತನದಿಂದ ತಂದು ಮಾರುತ್ತಿದ್ದುದನ್ನು ಅವರು ಅಪ್ಪೇಸಿಸಲು ಬ್ರಿಟಿಷರು ಯುದ್ಧಕ್ಕೆ ಹೊರಟು ಚೀನರನ್ನು ಸೋಲಿಸಿ

ದರು(೧೮೪೨). ಚೀಣರು ಹಾಂಕಾಂಗ ದ್ವೀಪವನ್ನೂ ಆರು ಕೋಟಿ ದ್ರವ್ಯ ಪರಿಹಾರವನ್ನೂ ಬ್ರಿಟಿಷರಿಗೆ ಒಪ್ಪಿಸಿ ಕ್ಷಾಂತುಂಗ ನಗರದ ಜತೆಗೆ ಬೇರೆ ನಾಲ್ಕು ನಗರಗಳನ್ನು ಪಾಶ್ಚಾತ್ಯರ ವ್ಯಾಪಾರಕ್ಕೆ “ ತೆರೆ ” ಯ ಬೇಕಾಯಿತು. ಒಡನೆಯೇ ಫ್ರೆಂಚರೂ ಅಮೇರಿಕದವರೂ ಇತರರೂ ಚೀಣ ರೊಡನೆ ಸಂಧಿ ಬಳಸಿ ನಾನಾ ಪ್ರಯೋಜನಗಳನ್ನು ಪಡೆದರು. ಈ ಪರ ದೇಶೀಯರ ವ್ಯಾಪಾರದ ಮೇಲೆ ಒಂದು ನೂರಕ್ಕೆ ಐದಕ್ಕೆ ಮೀರದಂತೆ ಸುಂಕ ಹಾಕುವುದಿಲ್ಲವೆಂದು ಚೀಣರು ಒಪ್ಪಿದರು. ಈ ಸುಂಕದ ಇಲಾಖೆಯ ಅಧಿಕಾರವನ್ನು ಇವರು ೧೮೫೪ ರಲ್ಲಿ ಬ್ರಿಟಿಷು ಅಧಿಕಾರಿಗಳ ವಶಕ್ಕೆ ಒಪ್ಪಿಸಬೇಕಾಯಿತು. ಇದೇರಿತೆ ಚೀಣರ ಅಂಚೆ ಇಲಾಖೆಯ ಅಧಿಕಾರವನ್ನು ಮುಂದೆ ಫ್ರೆಂಚರು ಕಸುಕೊಂಡರು (೧೮೯೮). ೧೮೪೭ ರಿಂದ ೧೮೫೮ ರೊಳಗಾಗಿ ಋಷ್ಯಕರು ಆಮೂರ್ ನದಿಯ ಉತ್ತರಭಾಗದ ದೇಶವನ್ನೆಲ್ಲಾ ಸಮುದ್ರದ ವರೆಗೂ ಸೇರಿಸಿಕೊಂಡರು.

ಇಂಗ್ಲಿಷರ ಧ್ವಜವಿದ್ದ ಒಂದು ದೇಶೀಯ ಹಡಗವನ್ನು ಹಿಡಿದ ತಪ್ಪಿತಕ್ಕೆ ಬ್ರಿಟಿಷರೂ ತಮ್ಮ ಮತಪ್ರವಾದಿಯೊಬ್ಬನನ್ನು ಕೊಂದ ನೆವದಿಂದ ಫ್ರೆಂಚರೂ ಯುದ್ಧಕ್ಕೆ ಹೊರಟು ರಾಜಧಾನಿಯನ್ನು ಹಿಡಿದು ಚಕ್ರವರ್ತಿಯ ವಸಂತಮಹಲನ್ನು ಸುಟ್ಟು ಚೀಣರನ್ನು ಸುಲಿದರು (೧೮೫೬-೬೦). ಚೀಣರು ಇವರಿಗೆ ಐದು ಕೋಟಿ ಪರಿಹಾರ ದ್ರವ್ಯ ತೆತ್ತಿ, ಕೌಲೂನ್ ಪ್ರಾಂತ್ಯವನ್ನು ಬ್ರಿಟಿಷರಿಗೆ ಸಮರ್ಪಿಸಿ, ೧೧ ಹೊಸ ನಗರಗಳನ್ನು ವ್ಯಾಪಾರಕ್ಕೆ ತೆರೆಯಬೇಕಾಯಿತು. ಪರದೇಶೀಯರು ಚೀಣದಲ್ಲಿ ಸ್ವತಂತ್ರವಾಗಿ ನೆಲಸಿ ಸಂಚರಿಸಬಹುದೆಂದೂ ಅವರ ಮೇಲೆ ಚೀಣ ಸರ್ಕಾರಕ್ಕೂ ಅವರ ನ್ಯಾಯಶಾಲೆಗಳಿಗೂ ಅಧಿಕಾರವಿರಕೂಡದೆಂದೂ ಏರ್ಪಾಡು ಹುಟ್ಟಿ ಮುಂದೆ ಸಕಲ ಪಾಶ್ಚಾತ್ಯರಾಜ್ಯಗಳವರೂ ಸಂಧಿಗಳ ಮೂಲಕ ಈ “ರಾಜ್ಯಾತೀತ ಪ್ರಭುತ್ವಾಧಿಕಾರ”(Extra-territorial Power) ವನ್ನು ಕಸುಕೊಂಡರು. ಹಾಗೆಂದರೆ ಇವರು ತಂತಮ್ಮ ರಾಜ್ಯದ ಎಲ್ಲೆಯಿಂದ ಹೊರಗೆ ಪರದೇಶದಲ್ಲಿ ಕ್ಲುಪ್ತಕ್ರಮದಲ್ಲಿ ಪ್ರಭುತ್ವಾಧಿಕಾರ ಪಡೆಯುವುದು ಎಂದರ್ಥ. ಫ್ರೆಂಚರು ೧೮೫೫ ರಲ್ಲಿ ತುರ್ಕಿರಾಜ್ಯದಲ್ಲಿ ಈ ಬಗೆಯಾದ ಅಧಿಕಾರವನ್ನು ಪಡೆದು ಮೇಲಪಂಗ್ತಿ ಹಾಕಿಕೊಟ್ಟರು. ಚೀಣ

ದಲ್ಲಿ ಸ್ವೇಚ್ಛೆಯಿಂದ ಮೆರೆಯತಕ್ಕ ಪರದೇಶಿಯರನ್ನು ಆಯಾ ದೇಶದ ರಾಜ್ಯದವರೇ ಅಲ್ಲಿ ನ್ಯಾಯಶಾಲೆಗಳನ್ನು ಸ್ಥಾಪಿಸಿ ತಮ್ಮ ದೇಶದ ನ್ಯಾಯಾಧಿಪತಿಗಳ ಮೂಲಕ ವಿಚಾರಣೆ ಮಾಡಲು ಅಧಿಕಾರ ಪಡೆದರು.

ಬ್ರಿಟಿಷರ ಅಧಿಕಾರಿಯೊಬ್ಬನ ಕೊಲೆಯಾದ ತಪ್ಪಿಗೆ ಪ್ರತಿಯಾಗಿ ಚೀನರು ೧೮೬೬ ರಲ್ಲಿ ಪರಿಹಾರಪೂರ್ವಕವಾಗಿ ಮನ್ನಣೆ ಬೇಡಿ ಅವರ ವ್ಯಾಪಾರಕ್ಕೆ ಹೊಸ ನಾಲ್ಕು ನಗರಗಳನ್ನು ಯಾಂಗ್‌ಪಿಸಿಕಿಯಾಂಗ ನದಿಯನ್ನೂ ತೆರೆಯಬೇಕಾಯಿತು. ಫ್ರೆಂಚರು ಅನ್ನಾಂ ಮೊದಲಾದ ದೇಶಗಳನ್ನೂ ಬ್ರಿಟಿಷರು ಬರ್ಮಾವನ್ನೂ ಕಬಳಿಸಿದರು. ಜಪಾನರು ಲೂಚೂ ದ್ವೀಪಗಳನ್ನು ಮೊದಲು ಆಕ್ರಮಿಸಿಕೊಂಡು ೧೮೯೫ ರಲ್ಲಿ ಚೀನರನ್ನು ಘೋರವಾಗಿ ಸೋಲಿಸಿ ಫಾರ್ಮೊಸ, ಕೊರಿಯ, ದಕ್ಷಿಣಮಂಚೂರಿಯ ದೇಶಗಳನ್ನು ಕಿತ್ತುಕೊಂಡರು. ಇದಕ್ಕೆ ಸಹಿಸದೆ ಋಷ್ಯಕರೂ ಫ್ರೆಂಚರೂ, ಜರ್ಮನರೂ ದಕ್ಷಿಣಮಂಚೂರಿಯವನ್ನು ಚೀನರಿಗೆ ಹಿಂದಕ್ಕೆ ಕೊಡಿಸಿದರು. ಆದರೆ ಕೂಡಲೆ ಜರ್ಮನರು ಷಾತುಂಗ ಪ್ರಾಂತ್ಯದಲ್ಲಿ ಕಯಾಚೋ ಎಂಬ ಪ್ರದೇಶವನ್ನು ನುಂಗಿದರು; ಋಷ್ಯಕರು ದಕ್ಷಿಣಮಂಚೂರಿಯವನ್ನು ಆಕ್ರಮಿಸಿ ೨೫ ವರ್ಷಕಾಲದ ಗುತ್ತಿಗೆಯ ಹೆಸರಿನಿಂದ ಚೀನಾದೇಶದ ಅತ್ಯಂತ ಶ್ರೇಷ್ಠ ರೇವು ನಗರವಾದ ಆರ್ಥರ್ ನಗರವನ್ನು ಹಿಡಿದುಕೊಂಡರು. ಅದಕ್ಕೆ ಎರಡನೆಯ ರೇವಾಗಿದ್ದ ವೀ-ಹೈ-ವೇ ನಗರವನ್ನು ಬ್ರಿಟಿಷರು ಕಿತ್ತುಕೊಂಡರು (೧೮೯೮).

ಈ ಸುಲಿಗೆಗೆ ಸಹಕಾರಿಯಾಗಿ ಹಲವು ದಂಗೆಗಳೂ ಕ್ಷಾಮಗಳೂ ಹುಟ್ಟಿದವು. ಭಯಂಕರವಾದ ತೈಪಿಂಗ ಬಂಡಾಯವು ೧೩ ವರ್ಷ ಕಾಲ (೧೮೫೧—೬೪) ನಡೆದು ೨೩೦ ಲಕ್ಷ ಜನರನ್ನು ಆಹುತಿ ತೆಗೆದುಕೊಂಡಿತು. ಈ ರಾಜ್ಯದ ಮುಸಲ್ಮಾನ ಪ್ರಜೆಗಳು ಯುನ್ನಾನ ಪ್ರಾಂತದಲ್ಲೂ (೧೮೫೬—೬೩), ಷೆನ್ಸಿ ಮತ್ತು ಕನ್ನು ಪ್ರಾಂತದಲ್ಲೂ (೧೮೬೨ ೬೩) ಕಾಶಗರ ಪ್ರಾಂತದಲ್ಲೂ (೧೮೭೦—೭೭) ದಂಗೆಯೆಬ್ಬಿಸಿದಾಗ ವಿಶ್ವಪ್ರಯತ್ನದಿಂದ ಅಡಗಿಸಲ್ಪಟ್ಟರು. ೧೮೭೭—೭೮ ರ ಮಹಾಕ್ಷಾಮದಲ್ಲಿ ೧೧ ಕೋಟಿ ಚೀನರು ಬಲಿಯಾದರು.

ಪಾಶ್ಚಾತ್ಯರ ಕೊಳ್ಳೆಯನ್ನು ಸಹಿಸಲಾರದೆ ಐ-ಹೋ-ಚೂವನ = ದೇಶಭಕ್ತರೂ ಸ್ನೇಹಪರರೂ ಆದ ಮುಷ್ಟಿಗಳು (Patriot-Harm-ony-Fists) ಎಂಬ ಹೆಸರಿನ ಒಂದು ಮತಸಂಘದವರು ದಂಗೆಯೆಬ್ಬಿಸಿ ರಾಜಧಾನಿಯಲ್ಲಿದ್ದ ಪಾಶ್ಚಾತ್ಯರಿಗೆ ಮುತ್ತಿಗೆ ಹಾಕಿದರು. ಈ ಮುಷ್ಟಿಕರ (Boxers) ಬಂಡನ್ನಡಗಿಸಲು ಎಂಟು ಪರರಾಜ್ಯದವರು ಸೇನೆ ಕಳಿಸಿ ಭಯಂಕರವಾಗಿ ಶಿಕ್ಷಿಸಿ ೧೦೩ ಕೋಟಿ ರೂಪಾಯಿ ದಂಡವನ್ನು ವಿಧಿಸಿದರು. ಈ ಹಣದ ಸಾಲವನ್ನು ಚೇಣರು ತೀರಿಸಲು ಇನ್ನೂ ಅಶಕ್ತರಾಗಿ ದ್ದಾರೆ.

ಋಷ್ಯಕರ ಉರವಣಿಗೆ ಹೆದರಿ ಜಪಾನರೂ ಬ್ರಿಟಿಷರೂ ಮೈತ್ರಿ ಬೆಳೆಸಿದರು. (೧೯೦೨). ಇದು ೧೯೨೧ ರ ವರೆಗೂ ನಡೆದುಬಂತು. ಜಪಾನರು ೧೯೦೫ ರಲ್ಲಿ ಈ ಋಷ್ಯಕರನ್ನು ದಕ್ಷಿಣಮಂಚೂರಿಯಾದಿಂದ ಬಡಿದೋಡಿಸಿ ಆರ್ಥಿಕ ನಗರವನ್ನು ತಾವು ಕಿತ್ತುಕೊಂಡರು. ಇದೇ ಸಮಯದಲ್ಲಿ ಬ್ರಿಟಿಷರು ತಿಬೆಟ್ಟವನ್ನು ಸೇರಿಸಿಕೊಂಡರು (೧೯೦೪-೭). ಜಪಾನರು ಕೋರಿಯಾದ ಸ್ವಾತಂತ್ರ್ಯವನ್ನು ಹಾಳುಮಾಡಿ ತಮ್ಮ ಅಧೀನ ದೇಶವಾಗಿ ಮಾಡಿಕೊಂಡರು (೧೯೦೯). ಬ್ರಿಟಿಷರು ಬರ್ಮಾದೇಶದ ಉತ್ತರದ ಗಡಿಯನ್ನು ವಿಸ್ತರಿಸಿ, ಮಿರಿ, ಅಬೋರಿ, ಮಿಷ್ಟಿ ಮೊದಲಾದ ಕಾಡುಜನರ ವಸತಿಗಳಿಗೆ ಸೇನೆ ಕಳುಹಿಸಿ ರಾಜ್ಯವನ್ನು ಹೆಚ್ಚಿಸಿದರು (೧೯೧೧). ಋಷ್ಯಕರು ಉತ್ತರಮಂಗೋಲಿಯವನ್ನು ತಮ್ಮ ಆಶ್ರಯಕೆ ತೆಗೆದುಕೊಂಡು (೧೯೧೨-೧೫) ಜಪಾನರೊಡನೆ ಸಂಧಿಮಾಡಿಕೊಂಡು ಮಂಚೂರಿಯವನ್ನು ಉಭಯರೂ ಹಂಚಿಕೊಂಡರು. ಜಪಾನರು ೧೯೧೪ ರಲ್ಲಿ ಜರ್ಮನರ ಪ್ರಾಂತ್ಯವನ್ನು ಹಿಡಿದುಕೊಂಡು ೧೯೧೫ ರಲ್ಲಿ ಚೇಣರನ್ನು ಬೆದರಿಸಿ ತಮ್ಮ ಸುಪ್ರಸಿದ್ಧವಾದ ೨೧ ಬಯಕೆಗಳಿಗೆ ಒಪ್ಪಿಗೆ ತೆಗೆದುಕೊಂಡು ಚೀನಾರಾಜ್ಯದ ಅರ್ಧಭಾಗದ ಮೇಲೆ ಸರ್ವಾಧಿಕಾರವನ್ನು ಪಡೆದರು. ೧೯೩೨ ರಲ್ಲಿ ಜಪಾನರು ಮಂಚೂರಿಯವನ್ನು ಕಬಳಿಸಿ ಪದಚ್ಯುತನಾಗಿದ್ದ ಚೇಣರ ಚಕ್ರವರ್ತಿಯನ್ನು ಅಲ್ಲಿಗೆ ತಮ್ಮ ಆತ್ರಿತ ರಾಜನನ್ನಾಗಿ ಮಾಡಿ ನಿಲ್ಲಿಸಿರುವರು. ಚೀನಾರಾಜ್ಯವು ಭಯಂಕರವಾದ ಅಂತಃಕಲಹಗಳಿಂದ ತುಂಬಿದೆ. ಅದರ ಅಧೀನದೇಶಗಳೆಲ್ಲವೂ ಸ್ವತಂತ್ರವಾ

ಗಲು ಬಯಸಿವೆ. ಪರದೇಶೀಯರ ಸಾಲಗಳಿಗಾಗಿ ರಾಷ್ಟ್ರದ ಆದಾಯಕರ ವಾದ ತೆರಿಗೆಗಳೆಲ್ಲವೂ ಈಡು ಮಾಡಲ್ಪಟ್ಟು ಪರದೇಶೀಯರ ವಶವಾಗಿವೆ. ಹೀಗಿದ್ದರೂ ಚೀನರು ಸ್ವಾತಂತ್ರ್ಯಕ್ಕಾಗಿ ಚಂಡಸಾಹಸದಿಂದ ಹೋರಾಡುತ್ತಿರುವರು.

ಚೀನರ ಉದ್ಧಾರವು ಸುಧಾರಣೆ, ಐಕಮತ್ಯಸಾಧನೆ, ಸಂಧಿಪುನರ್ವಿಮರ್ಶೆ (Treaty Revision) ಎಂಬ ಮೂರು ಮಾರ್ಗಗಳಿಂದ ಆಗಬೇಕಾಗಿದೆ.

ಸುಧಾರಣೆ.

ಚೀನರು ಅತ್ಯಂತ ರೂಢಿಪ್ರಿಯರು. ಆದರೆ ಅವರು ಪ್ರಗತಿಪರ ರಾಗದಿದ್ದರೆ ಖಿಲರಾಗಿಬಿಡುವರೆಂದು ತಿಳಿದು ಕವಂಗಯುವೈ (K'ang Yu-Wei) ಎಂಬ ಸುಧಾರಕಪಕ್ಷದ ಮುಖಂಡನು ೧೮೯೮ ರಲ್ಲಿ ಚಕ್ರವರ್ತಿಯ ಪ್ರೀತಿಯನ್ನು ಸಂಪಾದಿಸಿ ಶಾಸನಮುಖೇನ ಹಲವು ಸುಧಾರಣೆಗಳನ್ನು ಕಲ್ಪಿಸಿದನು. ಕೂಡಲೆ ರೂಢಿಬದ್ಧರೆಲ್ಲರೂ ಗುಂಪುಸೇರಿ ಘಟಕ ಸೇನಾಪತಿಯಾಗಿದ್ದ ಯುವನಷಿ ಕೈ ಎಂಬಾತನ ಸಹಾಯದಿಂದ ಸಮ್ರಾಟ್-ಮಾತೆಗೆ ಮೊರೆಯಿಟ್ಟು ಆಕೆಯ ನೇತೃತ್ವದಲ್ಲಿ ಸಮ್ರಾಟನನ್ನು ಸೆರೆಹಿಡಿದು ಸರ್ವಾಧಿಕಾರವನ್ನೂ ಆಕೆಯ ವಶಪಡಿಸಿ ಸುಧಾರಕರನ್ನು ಗಲ್ಲಿಗೇರಿಸಿ ಸುಧಾರಣೆಯನ್ನು ಮುರಿದರು. ಆದರೆ ಜಪಾನರ ವಿಜಯವೂ ಅಭಿವೃದ್ಧಿಯೂ ಬಾಲ ಚೀನಾ ಚಳವಳಿಯನ್ನು ಬಹುವಾಗಿ ವೃದ್ಧಿಪಡಿಸಿದವು. ದೇಶದ ತರುಣ ಜನತೆಯು ದೇಶದ ಉದ್ಧಾರಕ್ಕಾಗಿ ಬೇಕಾದ ವಿದ್ಯೆಯನ್ನೂ ಸುಧಾರಣೆಯನ್ನೂ ಕಲಿತು ತ್ಯಾಗವನ್ನೂ ಸೇವೆಯನ್ನೂ ಕೈಕೊಳ್ಳಲು ಸಿದ್ಧವಾಯಿತು. ಚೀನಾ ವಿದ್ಯಾರ್ಥಿಗಳು ಸಹಸ್ರ ಸಂಖ್ಯೆಯಲ್ಲಿ ಜಪಾನ ದೇಶಕ್ಕೂ ಅಮೇರಿಕೆಗೂ ಹೋಗಿ ವಿದ್ಯಾಭ್ಯಾಸ ಮಾಡಿ ದೇಶ ಸೇವೆಗೆ ಸಿದ್ಧರಾದರು. ಆದರೆ ಚೀನರ ಸರ್ಕಾರವು ಸುಧಾರಣೆಯನ್ನು ಛಲದಿಂದ ವಿರೋಧಿಸುತ್ತ ಬಂದದ್ದರಿಂದ ದಕ್ಷಿಣಚೀನವು ದಂಗೆಯೆಬ್ಬಿಸಿ ೧೯೧೨ ರಲ್ಲಿ ಚಕ್ರವರ್ತಿಯನ್ನು ಓಡಿಸಿ ಅರಾಜಕ ಪ್ರಭುತ್ವವನ್ನು ಸ್ಥಾಪಿಸಿ ಸುನ್ಯಾತಸೇನನನ್ನು ಅಧ್ಯಕ್ಷನಾಗಿ ಆರಿಸಿತು.

ಸುನ್ಯಾತಸೇನನ (೧೮೬೭-೧೯೨೫) ಸುಧಾರಣಾಪ್ರವೃತ್ತಿಯನ್ನು ಸಹಿಸದೆ ಚೀಣಾ ಸರ್ಕಾರವು ಅವನನ್ನು ೧೮೯೫ರಲ್ಲಿ ಗಡಿಪಾರು ಮಾಡಿತ್ತು. ಆತನು ೧೯೧೧ ರಲ್ಲಿ ಹಿಂತಿರುಗಿ ಬಂದು ವೀರಕಕ್ಷಿಯನ್ನು ಸ್ಥಾಪಿಸಿದನು. ಇದು ಬೇರೆ ಐದು ಕಕ್ಷಿಗಳೊಡನೆ ಸಮ್ಮಿಳಿತವಾಗಿ ಕುಮೊ-ಮಿನ-ತಂಗ (Kuo-Min-Tang) = ಜನಾಂಗಕಕ್ಷಿ (Nationalist Party) ಎಂದು ಹೆಸರು ಪಡೆಯಿತು.

ಸಮ್ರಾಟನ ಪತನದಿಂದ ರಾಜಧಾನಿಯಲ್ಲಿ ಮುಖ್ಯಾಧಿಕಾರವನ್ನು ಪಡೆದಿದ್ದ ಯುವನಸಿಕ್ಕೆಯನು ತಾನೇ ರಾಜ್ಯಾಧ್ಯಕ್ಷನಾಗಲು ಬಯಸಿದ ರಿಂದ ಸುನ್ಯಾತಸೇನನು ದೇಶ ಹಿತಾರ್ಥವಾಗಿ ಅದನ್ನು ಒಪ್ಪಿಕೊಂಡನು. ಯುವನನು ಪ್ರಜಾಪ್ರಭುತ್ವಕ್ಕೂ ಸುಧಾರಣೆಗೂ ವೈರಿಯಾಗಿದ್ದನು, ಇವನು ವಿದೇಶಿಯರಿಗೆ ದೇಶವನ್ನು ಮಾರಿ ಮೂರು ದೊಡ್ಡ ಸಾಲಗಳನ್ನೆತ್ತಿ ತನ್ನ ವಿರೋಧಿಗಳನ್ನು ಅಡಗಿಸಲು ಪೋಲುಮಾಡಿ ಕುಮೊ-ಮಿನ-ತಂಗ ರನ್ನು ರಾಜದ್ರೋಹಿಗಳೆಂದು ನಿಗ್ರಹಿಸಲು ಪ್ರಯತ್ನ ಮಾಡಿ ಕಡೆಗೆ ತಾನೇ ಚಕ್ರವರ್ತಿ ಪದವಿಯನ್ನು ಪರಿಗ್ರಹಿಸಿದನು. ಆದರೆ ಮೂರು ವಾರದೊಳಗಾಗಿ ಚೀಣಾ ತರುಣಜನತೆಯೂ ಜನಾಂಗಕಕ್ಷಿಯೂ ದಂಗೆ ಯೆಬ್ಬಿಸಿ ಗಲಭೆ ಮಾಡಿದ್ದರಿಂದ ಮೂರು ತಿಂಗಳಿಗೇ ಸಾಮಾನ್ಯಪದವಿ ಯನ್ನು ಈತನು ಪರಿತ್ಯಜಿಸಿಬೇಕಾಯಿತು (೧೯೧೬ ಮಾರ್ಚ್). ಕೂಡಲೆ ಇವನು ಮೃತನಾದನು.

ಇಲ್ಲಿಂದ ಮುಂದೆ ದೇಶವು ಒಳಕಲಹದಿಂದ ತುಂಬಿಹೋಗಿದ್ದರೂ ಸಾಹಸದಿಂದ ಪ್ರಗತಿಯನ್ನು ಉಪಾಸಿಸುತ್ತಿದೆ. ರಾಜ್ಯದಲ್ಲಿ ವರ್ಷವರ್ಷವೂ ಶಾಲೆಗಳೂ ವೈದ್ಯಾಲಯಗಳೂ ಹೆಚ್ಚುತ್ತಿವೆ. ಹಲವು ಕವಿಗಳೂ ಲೇಖಕರೂ ಚೀಣಾ ಸಾಹಿತ್ಯದಲ್ಲಿ ಹೊಸ ಹೊಸ ಮಾರ್ಗಗಳನ್ನು ಕಲ್ಪಿಸಿ ಜನಜಾಗೃತಿ ಮಾಡುತ್ತಿರುವರು. ವಿವಿಧ ಪ್ರಾಂತ್ಯಗಳ ಭಾಷೆಗಳನ್ನೆಲ್ಲಾ ಸಮನ್ವಯ ಮಾಡಿ ದೇಶಕ್ಕೆಲ್ಲಾ ಒಂದು ಕುಮೊಯು = ಜನಾಂಗಭಾಷೆಯನ್ನು ಸ್ಥಾಪಿಸಲು ಸರ್ಕಾರದವರೂ ಹಲವು ಸಂಶೋಧಕ ಸಭೆಗಳವರೂ ಲೇಖಕರೂ ಸಾಹಸಪಡುತ್ತಿರುವರು. ಚೀಣರ ಭಾಷೆಯ ಉಚ್ಚಾರಣೆಯಲ್ಲಿ ವ್ಯವಸ್ಥೆ ಇಲ್ಲವಾದ್ದರಿಂದ ಜನರಿಗೆ ಬಹು ಕಷ್ಟವುಂಟಾಗುತ್ತಿದೆ. ವಿದ್ಯಾ

ಭ್ಯಾಸ ಮಂತ್ರಿಯಿಂದ ನೇಮಕವಾದ ಒಂದು ಸಂಶೋಧಕ ಸಭೆಯು ಜನರ ಉಚ್ಚಾರಣೆಯನ್ನು ಜನಾಂಗಸಾಮಾನ್ಯವಾದ ಒಂದು ಕ್ರಮಕ್ಕೆ ಕ್ಲಪ ಪಡಿಸಿ ೩೯ ಸಂಜ್ಞಾಕ್ಷರಗರನ್ನು ಸಂಕೇತಪಡಿಸಿದೆ. ಸರ್ಕಾರದವರು ೧೯೧೮ ರಲ್ಲಿ ಈ ಹೊಸ ವರ್ಣಮಾಲೆಯನ್ನು ದೇಶದಲ್ಲಿ ಸ್ಥಾಪಿಸಿದರು. ೧೯೨೦ ರಲ್ಲಿ ಇದಕ್ಕೆ ಮತ್ತೊಂದು ಸ್ವರಾಕ್ಷರವನ್ನು ಸೇರಿಸಿದರು.

ಅಂತಃಕಲಹ

ಚೀಣಾರಾಜ್ಯವು ೧೮ ಪ್ರಾಂತ್ಯಗಳಾಗಿಯೂ ಮಂಚೂರಿಯವು ೩ ಪ್ರಾಂತ್ಯಗಳಾಗಿಯೂ ವಿಭಾಗವಾಗಿವೆ. ಈ ಪ್ರಾಂತ್ಯಗಳ ಅಧಿಪತಿಗಳಾದ ತುಚನ (Tuchan) ಎಂಬವರು ಸ್ವತಂತ್ರ ರಾಜರಂತೆ ಆಳುತ್ತ, ಕೇಂದ್ರ ಸರ್ಕಾರವನ್ನು ಸಡ್ಡೆ ಮಾಡದೆ, ದೇಶದ ಸೇನೆಯನ್ನೂ ವರಮಾನವನ್ನೂ ಅಡಳಿತವನ್ನೂ ತಮ್ಮದೇ ಪಡಿಸಿಕೊಂಡು, ಸ್ವಾರ್ಥದಿಂದ ಪರಸ್ಪರ ಕಲಹ ಮಾತ್ರ ನಡೆಸುತ್ತ ವಿದೇಶೀಯರ ಹೊಟ್ಟೆ ತುಂಬುತ್ತಿರುವರು. ಇವರ ಕೈಕೆಳಗೆ ಈಗ ೨೦ ಲಕ್ಷ ಸೇನೆ ಇದೆ. ಇದು ಸರ್ವದಾ ಅಂತಃಕಲಹದಲ್ಲಿ ನಿರತವಾಗಿ ದೇಶವನ್ನು ಕೊಳ್ಳೆ ಹೊಡೆಯುತ್ತಿದೆ. ಇದರಿಂದ ಕೃಷಿ ಕೈಗಾರಿಕೆ ವ್ಯಾಪಾರಗಳೆಲ್ಲಾ ದೇಶದ ಒಳಭಾಗದಲ್ಲಿ ನಿರ್ನಾಮವಾಗಿ ಹಳ್ಳಿಯವರೂ ಬಡವರೂ ಹೊಟ್ಟೆಗಿಲ್ಲದೆ ಅಲ್ಲಲ್ಲಿ ದಳಬದ್ಧರಾಗಿ ದಾರಿ ಗಾಯುತ್ತ ಕಳ್ಳತನದಿಂದ ಜೀವಿಸತೊಡಗಿರುವರು. ೧೯೩೧-೩೨ ರಲ್ಲಿ ಜಪಾನರ ಮೇಲೆ ಯುದ್ಧ ಮಾಡುತ್ತಿರುವವರು ಇಬ್ಬರು ತುಚನರೇ ಹೊರತು ಚೀಣರ ಕೇಂದ್ರಸರ್ಕಾರವಲ್ಲ. ಈ ಸರ್ಕಾರವು ತಟಸ್ಥವಾಗಿ ನಿಂತು ನೋಡುತ್ತಿರುವದು.

ರಾಜ್ಯಕ್ರಾಂತಿಯ ಕಾಲದಿಂದಲೂ ಉತ್ತರ ದಕ್ಷಿಣ ಚೀಣಾಗಳಿಗೆ ನಿತ್ಯ ಕಲಹವು ಏರ್ಪಟ್ಟಿದೆ. ದಕ್ಷಿಣ ಚೀಣದ ಕುವೈ-ಮಿನ-ತಂಗವು ಉತ್ತರ ಚೀಣದ ಯೂವನಸಿಕ್ಯೆಯನ್ನು ಸೋಲಿಸಿದರೂ ಉತ್ತರದವರು ಅವರಿಗೆ ತಲೆಬಾಗಿಸಲು ಸಮ್ಮತಿಸಲಿಲ್ಲ. ೧೯೧೭ ರಿಂದ ೧೯೨೫ ರ ವರೆಗೆ ಚಿ-ಜೂವಿ ಎಂಬ ಉತ್ತರ ಚೀಣಾಪಕ್ಷದವನು ದೇಶವನ್ನು ಜಪಾನರಿಗೆ ಮಾರುತ್ತ ಅಧಿಕಾರ ಮಾಡಿದನು. ೧೯೧೯ ರಿಂದ ಬ್ರಿಟಿಷರಿಗೆ ಆಶ್ರಿತನಾಗಿದ್ದ ಚಾಂಗತ್ಸೊಲಿನ ಎಂಬವನು ಮಂಚೂರಿಯಾದ ಮೂರು ಪ್ರಾಂತ್ಯ

ಗಳಿಗೂ ತುಚನನಾದನು. ದಕ್ಷಿಣ ಚೀಣವು ಚಿ-ಜೂವಿಯ ಅಲ್ಪಕೆಗೆ ಹೇಸಿ ಕ್ವಾತುಂಗ ನಗರದಲ್ಲಿ ಬೇರೊಂದು ಸರ್ಕಾರವನ್ನು ಸ್ಥಾಪಿಸಿತು. ಇದಕ್ಕೆ ೧೯೨೧ ರಲ್ಲಿ ಸುನ್ಯಾತಸೇನನು ಅಧ್ಯಕ್ಷನಾದನು. ಒಳಕಲಹಗಳನ್ನು ಆಡಗಿಸಲಾರದೆ ಬೋಲಪೆವಿಕರ ಸಹಾಯದಿಂದ ಇವನು ತನ್ನ ಅಧಿಕಾರವನ್ನು ಸಂರಕ್ಷಿಸಿಕೊಳ್ಳಬೇಕಾಯಿತು (೧೯೨೫). ಉತ್ತರ ಚೀಣದಲ್ಲಿ ಮಂಚೂರಿಯಾದ ಚಾಂಗನು ಚಿ-ಜೂವಿಯನ್ನು ಸೋಲಿಸಿ ತಾನೇ ಉತ್ತರಚೀಣಕ್ಕೆ ಪ್ರಭುವಾದನು (೧೯೨೫-೨೬). ಸುನ್ಯಾತಸೇನನು ಮೃತನಾದ ಬಳಿಕ ಚಿಯಾಂಗಕೈಷೆಕ ಎಂಬ ವೀರಸೇನಾಪತಿಯು ದಕ್ಷಿಣ ಸರ್ಕಾರದ ಮುಖಂಡನಾಗಿ ಕ್ರಮವಾಗಿ ಉತ್ತರಚೀಣಾವನ್ನು ವಶಪಡಿಸಿಕೊಂಡನು (೧೯೨೮). ಅಂದಿನಿಂದ ದೇಶಕ್ಕೆ ಒಂದೇ ಕೇಂದ್ರಸರ್ಕಾರವು ಇರುತ್ತಿದೆ. ಇದರ ರಾಜಧಾನಿಯು ನಾನಕಿಂಗನಗರವಾಗಿದೆ. ಚಿಯಾಂಗನ ಸಾಹಸದಿಂದ ಉತ್ತರ ದಕ್ಷಿಣ ಚೀಣಾ ವಿಭಾಗಗಳ ವಿರೋಧವು ಉಪಶಮನವಾಗುತ್ತಿದೆ. ಆದರೆ ತುಚನರ ಅಧಿಕಾರ ಮಾತ್ರ ಇನ್ನೂ ನಾಶವಾಗಿಲ್ಲವಾದ್ದರಿಂದ ಅಂತಃಕಲಹವು ನಿರ್ನಾಮವಾಗಲು ಅಸಾಧ್ಯವಾಗಿದೆ.

ಸಂಧಿಪುನರ್ವಿಮರ್ಶೆ.

ಚೀಣರ ದಾಸ್ಯವು ಅವರು ವಿದೇಶೀಯರ ಮೋಸಕ್ಕೆ ಸಿಕ್ಕಿ ಅವರೊಡನೆ ಮಾಡಿಕೊಂಡಿರುವ ಸಂಧಿಗಳಿಂದ ಕಲ್ಪಿತವಾಗಿದೆ. ಇವರ ರಾಜ್ಯದ ರಕ್ಷಾಸ್ಥಾನಗಳೂ ವ್ಯಾಪಾರ ಕೇಂದ್ರಗಳೂ ಪರರ ಕೈಗೆ ಸಿಕ್ಕಿವೆ. ಲಾಭಕರವಾದ ಹಲವು ವ್ಯಾಪಾರಗಳೂ ತೆರಿಗೆಗಳೂ ವಿದೇಶೀಯ ಮಾನ್ಯವಾಗಿ ಅವರ ಆಡಳಿತಕ್ಕೆ ಸೇರಿಹೋಗಿವೆ. ಚೀಣರು ಕಂದಾಯಸ್ವಾತಂತ್ರ್ಯವನ್ನು ಕಳೆದುಕೊಂಡಿರುವರು. ಉಪ್ಪು, ಸುಂಕ, ಅಂಚೆ ಮೊದಲಾದ ಇಲಾಖೆಗಳು ಪರರ ಅಧಿಕಾರಕ್ಕೆ ಸೇರಿವೆ. ದೇಶದ ಕಬ್ಬಿಣದ ಕೈಗಾರಿಕೆಯೆಲ್ಲವೂ ಜಪಾನರ ಮಾನ್ಯವಾಗಿದೆ. ಗಣಿ ಕೈಗಾರಿಕೆಯೂ ರೈಲುಗಳೂ ಪರರ ಸ್ವತ್ತಾಗಿವೆ. ದೇಶದಲ್ಲಿ ಮನಸ್ವೀ ಗೊಂದಲವನ್ನು ಮಾಡುತ್ತಿರುವ ವಿದೇಶೀಯರನ್ನು ಚೀಣರು ಅಂಕೆಗೆ ತರಲಾರರು. ಚೀಣರ ಉದ್ಧಾರಕ್ಕೆ ಹಣಬೇಕು. ಪರರಲ್ಲಿ ಸಾಲವೆತ್ತಿದ್ದರೆ ಇವರ ದಾಸ್ಯವು ಹೆಚ್ಚುವದು. ಅಂತಃಕಲಹದಿಂದ ದೇಶದ ಉದ್ಯೋಗಗಳೆಲ್ಲವೂ ಹಾಳಾಗಿವೆ. ಲಾಭಕರ

ವಾದ ಉದ್ಯೋಗಗಳು ಪರರಿಗೆ ಸೇರಿಹೋಗಿವೆ. ಸುಂಕವನ್ನೂ ಕಂದಾಯ ವನ್ನೂ ಹೆಚ್ಚಿಸುವದಕ್ಕೂ ಸ್ವಾತಂತ್ರ್ಯವಿಲ್ಲ. ಧನಾಭಾವವಿಲ್ಲದಿದ್ದರೆ ಚಿಯಾಂಗನು ಅರಗಳಿಗೆಯಲ್ಲಿ ತುಚನರನ್ನು ಅಡಗಿಸಿ ಸುಧಾರಣೆಗಳನ್ನು ಸಾಧಿಸುತ್ತಿದ್ದನು. ಈಗ ಕುಟ್ಟಿರುವ ಸಂಧಿಗಳು ಮಾರ್ಪಡದೆ ಚೀಣರಿಗೆ ಧನ ಸಹಾಯವು ಒದಗುವಂತಿಲ್ಲ. ಆದ್ದರಿಂದ ಚೀಣರ ಸುಧಾರಣೆಗೂ ಐಕ್ಯ ಸಾಧನೆಗೂ ದಾಸ್ಯಪರಿಹಾರಕ್ಕೂ ಸಂಧಿವಿಮರ್ಶೆಯೊಂದೇ ಉಪಾಯವಾಗಿದೆ.

ಇದನ್ನು ಧನಬಲ ಯುದ್ಧಬಲಶೂನ್ಯರಾದ ಚೀಣರು ಬಹಿಷ್ಕಾರ ಎಂಬ ಉಪಾಯದ ಮೂಲಕ ಸಾಧಿಸಲು ಬಗೆದಿರುವರು. ಇವರು ೧೯೦೫ ರಲ್ಲಿ ಅಮೇರಿಕದವರ ವ್ಯಾಪಾರಕ್ಕೂ ೧೯೦೮ ರಲ್ಲಿ ಜಪಾನರ ವ್ಯಾಪಾರಕ್ಕೂ ಬಹಿಷ್ಕಾರ ಹಾಕಿ ನಷ್ಟಪಡಿಸಿದ್ದರು. ಗಾಂಧಿಯವರ ಸತ್ಯಾಗ್ರಹದ ಮೇಲ್ಪಂಕ್ತಿಯು ಗೊತ್ತಾದಮೇಲೆ ಚೀಣರು ೧೯೨೫ ರಿಂದ ಅದನ್ನು ಅವಲಂಬಿಸಿ ವಿದೇಶೀಯರನ್ನು ಹೆಣ್ಣಿಗೆ ತರುತ್ತಿರುವರು. ೧೯೨೫ ರಲ್ಲಿ ಷಾಂಘೈ, ಹಾಂಕೋ, ಕ್ವಾಂತ್ಯುಂಗ ನಗರಗಳಲ್ಲಿ ವಿದೇಶೀಯರು ಮುಖ್ಯವಾಗಿ ಬ್ರಿಟಿಷರು ಸ್ವರಾಜ್ಯ ಚಳವಳಿಕಾರರಾದ ಚೀಣರ ನೇಲೆ ಉದ್ಧಟೆ ತನದಿಂದ ಗುಂಡು ಹಾರಿಸಿ ಅನೇಕರನ್ನು ಕೊಂದುಹಾಕಿದರು. ೧೯೨೭ ರಲ್ಲಿ ಬ್ರಿಟಿಷರೂ ಅಮೇರಿಕದವರೂ ನಾಂಕಿಂಗವನ್ನು ಮುತ್ತಿ ಹಾವಳಿ ಮಾಡಿದರು. ಚೀಣಾಜನತೆಯು ಮಹಾಘಲದಿಂದ ಇವರ ವ್ಯಾಪಾರಕ್ಕೆ ಸಮಗ್ರವಾದ ಬಹಿಷ್ಕಾರವನ್ನು ಹಾಕಿತು. ಇದರಿಂದ ಬ್ರಿಟಿಷರ ವ್ಯಾಪಾರವು ನಿರ್ಮೂಲವಾಗಿ ನಾಶವಾಯಿತಲ್ಲದೆ ಹಾಂಕೋ ಮೊದಲಾದ ಕಡೆ ಅವರು ಕಟ್ಟಿಕೊಂಡಿದ್ದ ವಸತಿಗಳನ್ನು ಉಳಿಸಿಕೊಳ್ಳಲಾರದೆ ಬಿಟ್ಟು ಹಿಮ್ಮೆಟ್ಟಬೇಕಾಯಿತು. ಬ್ರಿಟಿಷರು ಸಂಧಿಪುನರ್ವಿಮರ್ಶೆಗೆ ತಾವು ಸಿದ್ಧರಾಗಿರುವುದಾಗಿ ಹೇಳಿಕೊಂಡು ಚೀಣರಿಗೆ ತಲೆಬಾಗಿಸಬೇಕಾಯಿತು. ೧೯೨೬ ರಲ್ಲಿ ಜಪಾನ ರಾಜ್ಯದಲ್ಲಿ ವಿದೇಶ ಮಂತ್ರಿಯಾಗಿದ್ದ ಷಿಡೆಹರನು ಚೀಣರೊಡನೆ ಸೌಮ್ಯದಿಂದ ವ್ಯವಹರಿಸುತ್ತಿದ್ದುದರಿಂದ ಜಪಾನರು ತೊಂದರೆಗೆ ಸಿಕ್ಕದೆ ಬ್ರಿಟಿಷರ ನಷ್ಟದಿಂದ ತಾವು ಲಾಭ ಪಡೆದರು. ಆದರೆ ೧೯೨೭-೨೮ ರಲ್ಲಿ ಅಧಿಕಾರಕ್ಕೆ ಬಂದ, ತನಕ ಎಂಬ ಜಪಾನ ಮಂತ್ರಿಯು ಚೀಣರನ್ನು ದಂಡಮಾರ್ಗದಿಂದ ಕೆದರಿಸಲು ಪ್ರಯತ್ನ ಪಡಲು ಚೀಣರು

ಜಪಾನರ ವ್ಯಾಪಾರಕ್ಕೆ ಬಹಿಷ್ಕಾರ ಹಾಕಿ ಗಾಸಿಪಡಿಸಿದರು. ೧೯೨೯ ರಲ್ಲಿ ಅಧಿಕಾರಕ್ಕೆ ಬಂದ ಸಿಡೆಹರನು ಪುನಃ ಸಾಮದಿಂದ ಚೇಣರ ಪ್ರೀತಿಯನ್ನು ಸಂಪಾದಿಸಿ ಹೊಸ ಸಂಧಿ ಮಾಡಿಕೊಂಡು ಚೇಣಾದಲ್ಲಿ ಜಪಾನರ ವ್ಯಾಪಾರವನ್ನು ಹೆಚ್ಚಿಸಿದನು. ೧೯೩೧ ರಲ್ಲಿ ಈತನ ಮಾತಿಗೆ ವಿರುದ್ಧವಾಗಿ ಜಪಾನರು ಚೇಣರನ್ನು ಮೆಟ್ಟಲು ಪ್ರಯತ್ನಿಸಿದ್ದರಿಂದ ಚೇಣರು ಬಹಿಷ್ಕಾರದಿಂದ ಜಪಾನರ ವ್ಯಾಪಾರವನ್ನು ಸಂಪೂರ್ಣವಾಗಿ ಹಾಳು ಮಾಡಿರುವರು. ಚೇಣರ ವಿದ್ಯಾರ್ಥಿಮಂಡಲವು ತಮ್ಮ ಮಂತ್ರಿಗಳೂ ಅಧಿಕಾರಿಗಳೂ ದೇಶಕ್ಕೆ ಹಿತಕರವಾಗಿ ನಡೆದುಕೊಳ್ಳದೆ ಹೋದರೆ ಹರತಾಳಗಳನ್ನೂ ಕೂಟಗಳನ್ನೂ ಮೆರವಣಿಗೆಗಳನ್ನೂ ನಡೆಸಿ ಗಲಭೆ ಹಚ್ಚಿ ಅವರ ಮೂಗುಮುರಿಯುತ್ತಿರುವರು. ೧೯೩೨ ರಲ್ಲಿ ಜಪಾನರೊಡನೆ ಬಿಗಿಯಾಗಿ ವ್ಯವಹರಿಸಲಿಲ್ಲವೆಂದು ಇಬ್ಬರು ಮಂತ್ರಿಗಳ ಮೇಲೆ ಇವರು ಹೀಗೆ ಚಳವಳಿ ನಡೆಸಲು ಅವರು ಹೆದರಿ ಕೆಲಸ ಬಿಟ್ಟು ತಲೆಮರೆಸಿಕೊಂಡರು.

ಚೇಣರು ಐರೋಪ್ಯ ಯುದ್ಧದಲ್ಲಿ ಭಾಗಿಯಾದ್ದರಿಂದ ಮುಸ್ಲಿಮ ಯುದ್ಧದ ದಂಡದಲ್ಲಿ ಜರ್ಮನಿ ಮತ್ತು ಅಸ್ಟ್ರಿಯಾದವರಿಗೆ ಕೊಡಬೇಕಾಗಿ ದ್ರವ ಸಾಲವನ್ನು ಉಳಿಸಿಕೊಂಡರು. ಬೋಲಷೆವಿಕರು ಋಷ್ಯಕದೇಶದಲ್ಲಿ ಅಧಿಕಾರಕ್ಕೆ ಬಂದಾಗ ತಮ್ಮ ಹಿಂದಣ ಋಷ್ಯಕ ಸರ್ಕಾರಗಳು ಅನ್ಯಾಯದಿಂದ ಕಸುಕೊಂಡಿದ್ದ ಹಲವು ಮಾನ್ಯಾಧಿಕಾರಗಳನ್ನೂ ಹಕ್ಕುಗಳನ್ನೂ ಚೇಣರಿಗೆ ತಾವಾಗಿ ಬಿಟ್ಟುಕೊಟ್ಟರು. ಚೇಣರು ಜಪಾನರು ೧೯೧೫ ರಲ್ಲಿ ಬಲಾತ್ಕಾರವಾಗಿ ಪಡೆದಿದ್ದ ೨.೧ ಬಯಕೆಗಳನ್ನೂ ಇತರರು ಕಸುಕೊಂಡಿದ್ದ ಅನ್ಯಾಯಕರವಾದ ಹಕ್ಕುಗಳನ್ನೂ ನಿವರ್ತಿಸಿಕೊಡಬೇಕೆಂದು ಪಾರೀಕ್ಷಿಸಿ ಸಂಧಿ ಸಭೆಯಲ್ಲಿ ಹೋರಾಡಿ ಸಂಧಿಪತ್ರಕ್ಕೆ ಸಹಿ ಮಾಡದೆ ಹೊರಟು ಬಂದರು. ಈ ಸಂಧಿ ಸಭೆಯಲ್ಲಿ ಬಿಳಿಯ ಜನರು ತಮ್ಮ ರಾಜ್ಯಗಳಲ್ಲಿ ಅನ್ಯವರ್ಣದವರಿಗೆ ಕೊಡುತ್ತಿರುವ ಹಿಂಸೆಯನ್ನು ತಪ್ಪಿಸಬೇಕೆಂದು ಚೇಣರೂ ಜಪಾನರೂ ಗಲಭೆ ಹಚ್ಚಿದ್ದರು. ಜಪಾನರು ಈ ವಿಚಾರವನ್ನು ಬಿಟ್ಟುಬಿಡುವುದಾದರೆ ಅವರು ಚೇಣಾದಲ್ಲಿ ಮಾಡಿದ್ದ ದರೋಡೆಯನ್ನು ತಾವು ಒಪ್ಪಿಕೊಳ್ಳುವುದಾಗಿ ಐರೋಪ್ಯರು ಸಂಧಾನ ಮಾಡಿ ಹಾಗೆಯೇ ತೀರ್ಮಾನಿಸಿದರು.


ಅಮೇರಿಕದವರು ಶಾಂತಸಾಗರವರ್ತಿಯಾದ ರಾಜ್ಯಗಳವರನ್ನೆಲ್ಲಾ ವಾಷಿಂಗಟನ್ ನಗರದಲ್ಲಿ ೧೯೨೨ರಲ್ಲಿ ಒಂದು ಸಮ್ಮೇಳನಕ್ಕೆ ಕರೆದು ಕೂಡಿಸಿದ್ದರು. ಈ ಸಮ್ಮೇಳನದಲ್ಲಿ ಚೀನಾದ ದಾಸ್ಯವನ್ನು ಪರಿಹರಿಸುವುದಾಗಿ ವಿದೇಶೀಯರು ಭರವಸೆಕೊಟ್ಟರು. (೧) ಆರ್ಥಿಕ ರೇವು (ಜಪಾನ) ಮತ್ತು ಕಾರ್ಲೂ (ಬ್ರಿಟನ್) ಗಳನ್ನು ಹೊರತು ಉಳಿದ ಎಲ್ಲಾ ಗುತ್ತಿಗೆ ಪ್ರದೇಶಗಳನ್ನೂ ಚೀನರು ಪಡೆಯತಕ್ಕದ್ದು. (ಇದರಂತೆ ವೀಹೈವೇ ಮೊದಲಾದ ಪ್ರದೇಶಗಳು ಚೀನಾದ ಕರಗತವಾಗಿವೆ.) (೨) ಪರರು ಚೀನಾ ಭೂಮಿಯಲ್ಲಿ ಆಂಚೆ, ತಂತಿ, ಪೋಲೀಸು, ಸೇನೆ ಮೊದಲಾದವನ್ನು ಇಟ್ಟುಕೊಳ್ಳಕೂಡದು. (೩) ಸುಂಕಸ್ವಾತಂತ್ರ್ಯ ಮತ್ತು ರಾಜ್ಯಾತೀತ ಪ್ರಭುತ್ವಾಧಿಕಾರ ನಿವೃತ್ತಿಗಳ ಸಾಧ್ಯಾಸಾಧ್ಯವನ್ನು ಪರೀಕ್ಷಿಸಿ ಕಲ್ಪಿಸಿಕೊಡಬೇಕು. ಜಪಾನರು ತಮ್ಮ ೨೧ ಬಯಕೆಗಳನ್ನು ಬಿಟ್ಟುಕೊಡಲು ಒಪ್ಪಿಕೊಂಡರು. ಆದರೆ ತಮ್ಮ ಮಾತಿನಂತೆ ಯಾರೂ ಸರಿಯಾಗಿ ನಡೆದುಕೊಂಡಿಲ್ಲ.

ಸುಂಕ ಮತ್ತು ರಾಜ್ಯಾತೀತಾಧಿಕಾರದ ವಿಚಾರವಾಗಿ ವಿದೇಶಿ ರಾಜ್ಯಗಳವರು ಚೀನದಲ್ಲಿ ಹಲವು ಸಾರೆ ಸಮ್ಮೇಳನವಾಗಿ ಸೇರಿಸಿದ್ದರು. ಅವರಲ್ಲಿ ಯಾರೂ ಸಾಮದಿಂದ ಚೀನರ ಇಷ್ಟವನ್ನು ನೆರವೇರಿಸಿಕೊಡಲು ಒಪ್ಪಲಿಲ್ಲ. ಚೀನರು ಸತ್ಯಾಗ್ರಹಾಸ್ತ್ರವನ್ನು ಝಳಪಿಸುತ್ತಾ ೧೯೨೬-೨೭ ರಲ್ಲಿ ಸಂಧಿಗಳಿಗೆ ವಿರುದ್ಧವಾಗಿ ಹಲವು ಸುಂಕಗಳನ್ನು ಹಾಕಿ ಎತ್ತಿದರು. ೧೯೨೮ ರಲ್ಲಿ ಉಪ್ಪಿನ ತೆರಿಗೆಯ ಯಾಜಮಾನ್ಯವನ್ನು ಸದ್ದಿಲ್ಲದೆ ತಮ್ಮ ಕೈಗೆ ತೆಗೆದುಕೊಂಡರು. ೧೯೩೧ ನೆಯ ಜನವರಿಯಿಂದ ಇವರು ಸಂಪೂರ್ಣ ಸುಂಕ ಸ್ವಾತಂತ್ರ್ಯವನ್ನು ವಹಿಸಿರುವರು. ೧೯೨೬ ರಲ್ಲಿ ಬೆಲ್ಜಿಯಂ ಮೊದಲಾದವರಿಗೆ ಅವರ ಹಳೆಯ ಸಂಧಿಗಳ ಕಾಲಾವಧಿ ಮುಗಿದು ಹೋಗಿರುವುದರಿಂದ ಹೊಸದಾಗಿ ಸಂಧಿ ಮಾಡಿಕೊಳ್ಳದಿದ್ದರೆ ಅವರ ಹಕ್ಕುಗಳೆಲ್ಲವೂ ಖಾಲವಾಗಿಬಿಡುತ್ತವೆಂದು ಚೀನರು ಎಚ್ಚರಿಕೆಕೊಟ್ಟರು. ಬೆಲ್ಜಿಯಂನರು ತಾವಾಗಿ ರಾಜ್ಯಾತೀತಾಧಿಕಾರವನ್ನು ಬಿಟ್ಟು ಹೊಸ ಸಂಧಿ ಮಾಡಿಕೊಂಡರು. ತಮ್ಮ ಹಳೆಯ ಸಂಧಿಗಳೆಲ್ಲಾ ರದ್ದಾಗಿವೆ ಎಂದು ಚೀನರು ೧೯೨೮ ರಲ್ಲಿ ಪ್ರಕಟಿಸಿದರು. ೧೨ ರಾಜ್ಯಗಳವರು ಸಂಪೂರ್ಣ ಸುಂಕ

ಸ್ವಾತಂತ್ರ್ಯವನ್ನು ಅಂಗೀಕರಿಸಿ ಹೊಸ ಸಂಧಿ ಮಾಡಿಕೊಂಡರು. ಬ್ರಿಟಿಷರೇ ಮೊದಲಾದವರು ರಾಜ್ಯಾತೀತಾಧಿಕಾರವನ್ನು ಕ್ರಮಕ್ರಮವಾಗಿ ಬಿಡುತ್ತಾ ಬರುವುದಾಗಿ ಹೇಳಿದರು. ಚೀಣರು ಇದಕ್ಕೆ ಒಪ್ಪದೆ ಈ ಅಧಿಕಾರವು ೧೯೩೧ ರಿಂದ ಸಕಲರಿಗೂ ರದ್ದಾಗಿದೆ ಎಂದು ವಿಧಿಸಿದರು.

ಜಿನೆಯ ಅಧ್ಯಾಯ

ಜಪಾನರ ಅಭ್ಯುದಯ



ಐರೋಪರು ೧೬ನೆಯ ಶತಮಾನದಲ್ಲಿ ಜಪಾನದಲ್ಲಿ ತಲೆದೋರಿದರು. ರೋಮ ಕೃಸ್ತ ಪ್ರವಾದಿ ಝೀವಿಯರ (Xavier) ನ ಪ್ರಯತ್ನದಿಂದ ಜಪಾನರು ಕೃಸ್ತ ಮತಕ್ಕೆ ಸೇರತೊಡಗಿದರು. ೧೫೮೨ರ ವೇಳೆಗೆ ೧೦ ಲಕ್ಷ ಜಪಾನರು ಕೃಸ್ತರಾಗಿದ್ದರು. ಇವರ ಕಿರುಕುಳವನ್ನು ಸಹಿಸದೆ

ಜಪಾನ ಸರಕಾರವು ಕೃಸ್ತ ಪ್ರವಾದಿಗಳನ್ನು ಹೊರಕ್ಕಟ್ಟಿ ತಮ್ಮ ದೇಶದಲ್ಲಿ ಕೃಸ್ತಮತವನ್ನು ನಿರ್ನಾಮವಾಗಿ ನಾಶಪಡಿಸಿತು. ನಾಗಸಾಕಿ ನಗರ ಒಂದಕ್ಕೆ ವ್ಯಾಪಾರಾರ್ಥ ಡಚ್ಚರೂ ಚೀಣರೂ ಮಾತ್ರ ಬರಬಹುದೆಂದೂ ಮತ್ತಾವ ಪರದೇಶೀಯರೂ ಜಪಾನಿಗೆ ಬರಕೂಡದೆಂದೂ ೧೬೩೬ರಲ್ಲಿ ಒಂದು ಶಾಸನವು ಹುಟ್ಟಿ ೧೮೬೫ರ ವರೆಗೂ ಪ್ರಚಾರದಲ್ಲಿದ್ದಿತು.

೧೮೫೫ರಲ್ಲಿ ಅಮೇರಿಕದ ಪೆರಿ ಎಂಬ ನೌಕಾಧಿಕಾರಿಯೊಬ್ಬನು ಜಪಾನರು ಸಾಮದಿಂದ ದೇಶವನ್ನು ತಮಗೆ ತೆರೆಯದಿದ್ದರೆ ಯುದ್ಧ ಮಾಡುವುದಾಗಿ ಹೆದರಿಸಲು ಯುದ್ಧಬಲಶೂನ್ಯರಾಗಿದ್ದ ಜಪಾನರು ಯತ್ನವಿಲ್ಲದೆ ಹಾಗೆಯೇ ಮಾಡಿದರು. ಅಲ್ಲಿಂದ ೧೮೬೯ರೊಳಗಾಗಿ ೧೦-೧೫-ಸಾವಿರಾತ್ಮ ರಾಜ್ಯಗಳು ಈ ದೇಶವನ್ನು ಹೊಕ್ಕುಸಂಧಿಗಳನ್ನು ಮಾಡಿಕೊಂಡು ರಾಯಭಾರಿಗಳನ್ನು ಸ್ಥಾಪಿಸಿ ವ್ಯಾಪಾರ ಸ್ವಾತಂತ್ರ್ಯ, ಸಂಚಾರ

ಸ್ವಾತಂತ್ರ್ಯ, ರಾಜ್ಯಾತೀತ ಪ್ರಭುತ್ವಾಧಿಕಾರ, ಮಿತಸುಂಕ ಮೊದಲಾದ ಹಕ್ಕುಗಳನ್ನು ಕಸುಕೊಂಡವು. ಈ ವಿದೇಶೀಯರು ಜಪಾನರ ಮೇಲೆ ಹಲವು ಸಲ ಭಯಂಕರವಾದ ಆತ್ಯಾಚಾರಗಳನ್ನು ಸಹ ನಡೆಸಿದರು.

ಉದಾಹರಣೆಗಾಗಿ, ಕ್ರಿ. ಶ. ೧೮೬೨ರಲ್ಲಿ ಜಪಾನದ ಶ್ರೀಮಂತ ಪ್ರಭುಗಳಲ್ಲಿ ಅತ್ಯಂತ ಶ್ರೇಷ್ಠನಾಗಿದ್ದ ಸತ್ಸುಮಾ ರಾಜಪುತ್ರನ ತಂದೆಯು ಸಸ ರಿವಾರನಾಗಿ ರಾಜಧಾನಿಗೆ ಬರುತ್ತಿದ್ದಾಗ ಎದುರಿಗೆ ಕೆಲ ಬ್ರಿಟಿಷ ವರ್ತಕರು ವಿಹಾರಕ್ಕಾಗಿ ಕುದುರೆಯ ಮೇಲೆ ಹೋಗುತ್ತಿದ್ದರು. ಅಲ್ಲಿನ ದೇಶ ಪದ್ಧತಿಯಂತೆ ಮರ್ಯಾದೆಗಾಗಿ ಕುದುರೆಯಿಂದ ಇಳಿಯುವಂತೆ ಆತನ ಪರಿವಾರವು ಈ ಇಂಗ್ಲೀಷು ಹೋಕರನ್ನು ಎಷ್ಟು ವಿಧವಾಗಿ ಪ್ರಾರ್ಥಿಸಿದರೂ ಅವರು ಕೇಳದೆ ಜಗಳ ತೆಗೆದರು. ಈ ಜಗಳದಲ್ಲಿ ಇಬ್ಬರು ಇಂಗ್ಲಿಷರಿಗೆ ಗಾಯವಾಗಿ ರಿಚರ್ಡ್‌ಸನ್ ಎಂಬವನು ಮೃತಪಟ್ಟನು. ಇಂಗ್ಲಿಷ ರಾಯಭಾರಿಯು ಇದಕ್ಕೆ ಲಕ್ಷ ಪೌಂಡು ಪರಿಹಾರ ದ್ರವ್ಯವನ್ನೂ ಅತಿನಮ್ರವಾದ ಕ್ಷಮಾಪ್ರಾರ್ಥನೆಯನ್ನೂ ಅಪೇಕ್ಷಿಸಿದರು. ಜಪಾನರು ಒಡನೆಯೇ ಅವನ್ನು ಸಲ್ಲಿಸಿದ್ದರಿಂದ, ಬ್ರಿಟಿಷರು ಸತ್ಸುಮಾ ರಾಜಪುತ್ರನು ಮತ್ತೆ ೨೫೦೦೦ ಪೌಂಡು ಪರಿಹಾರ ಕೊಟ್ಟು ತಮ್ಮವನ ಕೊಲೆಗೆ ಕಾರಣರಾಗಿದ್ದವರನ್ನೆಲ್ಲಾ ಕೊಲ್ಲಿಸಬೇಕೆಂದು ನಿಧಿಸಿದರು. ಆತನು ಪರಿಹಾರ ಕೊಡಲು ಒಪ್ಪಿದರೂ ತನ್ನ ಸಾಕ್ಷಾತ್ ತಂದೆಯನ್ನು ಕೊಲ್ಲಿಸಲು ಒಪ್ಪಲಿಲ್ಲ. ಇವನಿಗೆ ಬುದ್ಧಿಕಲಿಸುವುದಕ್ಕಾಗಿ ಬ್ರಿಟಿಷ ಸರಕಾರದವರು ಒಂದು ದೊಡ್ಡ ಹಡಗುಪಡೆಯನ್ನು ಕಳಿಸಿದರು. ಅದು ಸತ್ಸುಮಾ ಶ್ರೀಮಂತರ ರಾಜಧಾನಿಯಾದ ಕಗೋಸಿಮಾ ನಗರವನ್ನು ಮುತ್ತಿ ಅವರ ಅರಮನೆಯನ್ನು ೧೧ ಲಕ್ಷ ಜನರಿದ್ದ ಆ ನಗರವನ್ನೂ ಸಂಪೂರ್ಣವಾಗಿ ದಹಿಸಿತು. ಆ ನಗರವೂ ಅದರ ವಸ್ತುಗಳೂ ಅಲ್ಲಿದ್ದ ಜಪಾನರ ಹಡಗುಗಳೂ ಉಗಂಟೆ ಕಾಲ ಏಕಾಕಾರವಾಗಿ ಉರಿಯುತ್ತಿದ್ದವು! *

ಜಪಾನ ಚಕ್ರವರ್ತಿಯನ್ನು ಷೋಗುನ್ ಎಂಬ ಶ್ರೀಮಂತ ಪ್ರಭುವು ಮೂಲೆಗಿಕ್ಕಿ ತಾನು ರಾಜ್ಯವಾಳುತ್ತಿದ್ದನು. ಸಮಾಜದಲ್ಲಿ ಸರಕಾರ

* ಫ್ರೆಡರಿಕ್ ಹ್ಯಾರಿಸನ್-ಸ್ವಜೀವನ ವೃತ್ತಾಂತ ಸ್ಮರಣಗಳು. ಪ್ರಥಮ ಸಂಪುಟ ೨೬೯.

ದಲ್ಲೂ ಶ್ರೀಮಂತರು ಸರ್ವಾಧಿಕಾರಿಗಳಾಗಿದ್ದರು. ಅವರಲ್ಲಿ ಕೂಜೆ (Kuge) = ಆಸ್ಥಾನ ಶ್ರೀಮಂತರು ಮತ್ತು ದೈಮಿಯೊ (Daimio) = ಜಮೀನುದಾರ ಶ್ರೀಮಂತರು ಎಂದು ಎರಡು ವರ್ಗಗಳಿದ್ದವು. ಇವರಿಬ್ಬರಿಗೂ ಕೊಡುವದೂ ತರುವದೂ ಸಹ ನಿಷೇಧವಾಗಿತ್ತು. ದೇಶವೆಲ್ಲವನ್ನೂ ೨೭೬ ಜಮೀನುದಾರರ ಶ್ರೀಮಂತರು ಹಂಚಿಕೊಂಡು ಇದ್ದರು. ಶ್ರೀಮಂತರ ಆಶ್ರಿತ ಪರಿವಾರದವರು ಸಮುರಾಯಿಗಳಾಗಿದ್ದರು. ಜಪಾನ ಸಮಾಜದಲ್ಲಿ ಉತ್ತಮರು ಸಾಮಾನ್ಯರು ಎಂದು ಎರಡು ವಿಭಾಗವಿತ್ತು. ಈ ಉತ್ತಮರಿಗೆ ಸಮುರಾಯಿ ಎಂದು ಹೆಸರು ಸಮುರಾಯಿಗಳು ನಮ್ಮ ದೇಶದ ರಾಜಪುತ್ರರನ್ನು ಹೋಲುತ್ತ ಕ್ಷತ್ರಕುಲದವರಾಗಿದ್ದರು. ಶ್ರೀಮಂತರೂ ಜಾತಿಯಲ್ಲಿ ಸಮುರಾಯಿಗಳಾಗಿದ್ದರು. ಸೇನೆ ಮತ್ತು ಸರ್ಕಾರದ ನೌಕರಿಗೆ ಸಮುರಾಯಿ ಜಾತಿಯವರಲ್ಲದೆ ಮತ್ತಾರೂ ಸೇರಲಾಗುತ್ತಿರಲಿಲ್ಲ. ಈ ಪರಿಸ್ಥಿತಿಯು ಪ್ರಗತಿಗೆ ಪ್ರತಿಬಂಧಕವಾದುದಾಗಿತ್ತು. ಆದರೂ ಜಪಾನರು ಕ್ಷಣಾರ್ಧದಲ್ಲಿ ಇಂದ್ರಜಾಲ ಸದೃಶ್ಯವಾದ ಅಭಿವೃದ್ಧಿಯನ್ನು ಪಡೆದು ಈಗ ಜಗತ್ತಿನ ಜನಾಂಗಗಳಲ್ಲಿ ಮೂರನೆಯ ಸ್ಥಾನವನ್ನು ಸಂಪಾದಿಸಿರುವರು. ಇದಕ್ಕೆ ಅವರ ಅನ್ಯಾದೃಶವಾದ ದೇಶಾಭಿಮಾನವೂ ಪರಿಗ್ರಹಣಶಕ್ತಿಯೂ ಸಾಹಸವೂ ಕಾರಣವಾಗಿವೆ. ಕುಟುಂಬ ಭಾವನೆಯೂ ಪಿತೃರಾಧನೆಯೂ ಅವರ ಮತದ ತಿರುಳಾಗಿವೆ. ದೇಶದ ಕುಟುಂಬಗಳಿಗೆ ಸಮ್ರಾಟನ ಕುಟುಂಬವು ಮೂಲವೆಂದು ಒಂದು ಐತಿಹ್ಯವಿರುವದರಿಂದ ಜಪಾನರೆಲ್ಲರಿಗೂ ಚಕ್ರವರ್ತಿಯು ಪರಮ ಪಿತೃವಾದ ಭಗವಂತನೇ ಆಗಿರುವನು. ಆದ್ದರಿಂದ ದೇಶಭಕ್ತಿಯು ಇವರ ಧರ್ಮಾಚರಣೆಗೆ ಮುಖ್ಯಸಾಧನವಾಗಿದೆ. ದೇಶದ ಹಿತಕ್ಕಾಗಿ ಜಪಾನರು ಏನು ಮಾಡುವುದಕ್ಕೂ ಸಿದ್ಧರಾಗಿರುವರು. ದೇಶಹಿತಾರ್ಥ ಇವರ ಶ್ರೀಮಂತರು ತಮ್ಮ ಅಧಿಕಾರ ಮಾನ್ಯಗಳನ್ನು ಪರನಿಬಂಧವಿಲ್ಲದೆ ತಾವಾಗಿ ಬಿಟ್ಟರು; ಸಮುರಾಯಿಗಳು ತಮ್ಮ ಜಾತಿಶ್ರೇಷ್ಠತೆಯನ್ನು ನಿರಾಕರಿಸಿದರು; ಯುವಕರು ಸಾಂಪ್ರದಾಯಿಕ ಆಚಾರಗಳನ್ನು ಉಲ್ಲಂಘಿಸಿ ಪರದೇಶಗಳಿಗೆ ಸಾವಿರಗಟ್ಟಲೆಯಾಗಿ ಹೋಗಿ ವಿದ್ಯೆ ಕಲಿತು ಬಂದು ದೇಶಸೇವೆ ಮಾಡಿದರು. ಜಪಾನದಲ್ಲಿ ಸ್ವದೇಶದಲ್ಲಿ ಸಾಕಾದಷ್ಟು ಆಹಾರ ಬೆಳೆ

ಯದೆ ಕಷ್ಟವುಂಟಾದಾಗ ಇವರಲ್ಲಿ ಎಷ್ಟೋ ಮಂದಿ ಪರದೇಶಗಳಿಗೆ ವಲಸೆ ಹೋಗಿ ನೆಲೆಸಿ ಅನ್ನವನ್ನು ಬೆಳೆದು ತಮಗೆ ಸಹ ಉಳಿಸಿಕೊಳ್ಳದೆ ಮಾತ್ರ ದೇಶಕ್ಕೆ ಕಳುಹಿಸುತ್ತಾ ಬಂದರು. ತಾವು ಮುಂದಕ್ಕೆ ಬರಬೇಕೆಂದು ದೇಶಹಿತವನ್ನು ನಿರಾಕರಿಸುವ ಸ್ವಾರ್ಥಪೀಶಾಚಿಗಳು ಜಪಾನದಲ್ಲಿ ಇದುವರೆಗೂ ಹುಟ್ಟಿಲ್ಲ. ಇಂಥ ಜನರಲ್ಲಿ ಯಾವ ಭೇದೋಪಾಯವೂ ನಡೆಯದು; ಯಾವ ದೀರ್ಘ ವೈರವೂ ಇರದು; ಯಾವ ಅಂತಃಕಲಹವೂ ಹುಟ್ಟದು. ೧೮೬೭ರಲ್ಲಿ ಚಕ್ರವರ್ತಿಯ ಅಧಿಕಾರವನ್ನು ಪುನರುದ್ಘಾತನೆ ಮಾಡಲು ಮುಖ್ಯ ಕರ್ತರಾಗಿದ್ದ ಸತ್ಸುಮಾ ಎಂಬ ಗಣದ ಪ್ರಧಾನ ಪುರುಷರು ದೇಶ ಸರಕಾರದಲ್ಲಿ ಅತ್ಯಂತ ಪ್ರಾಬಲ್ಯವನ್ನು ಪಡೆದಿದ್ದರು. ಈ ಗಣದವರು ಕೆಲ ಭಿನ್ನಾಭಿಪ್ರಾಯಗಳಿಂದ ೧೮೭೭ರಲ್ಲಿ ದಂಗೆಯೆಬ್ಬಿಸಿದರು. ಸರಕಾರದವರು ೧೨೦ ಕೋಟಿ ದ್ರವ್ಯವನ್ನು ವೆಚ್ಚಿಸಿ ಮಹಾಶ್ರಮದಿಂದ ಅದನ್ನು ಅಡಗಿಸಬೇಕಾಯಿತು. ಇಷ್ಟಾದರೂ ಸರಕಾರ ಪಕ್ಷದವರು ಬಂಡುಗಾರರ ಮೇಲೆ ವೈರ ಸಾಧನೆ ಮಾಡಲು ಹೋಗಲಿಲ್ಲ. ಸತ್ಸುಮಾ ಕುಲದವರಿಗೆ ರಾಜ್ಯಾಧಿಕಾರದಲ್ಲಿದ್ದ ಪ್ರಾಬಲ್ಯವು ಈ ಬಂಡಾಯದಿಂದ ಸ್ವಲ್ಪವೂ ಕುಗ್ಗಲಿಲ್ಲ. ದೇಶಾಭಿಮಾನದಂತೆಯೇ ಜಪಾನರ ಪರಿಗ್ರಹಣ ಶಕ್ತಿಯೂ ಅದ್ಭುತವಾದುದು. ತಮಗೆ ಬೇಕಾದುದು ಯಾವದು? ಅದು ಎಲ್ಲಿ ದೊರೆಯುವುದು? ಎಂದು ತಿಳಿಯುವುದರಲ್ಲೂ ಅದನ್ನು ಪರಿಗ್ರಹಿಸುವುದರಲ್ಲೂ ಇವರು ಮಹಾ ಪ್ರತಿಭೆಯನ್ನು ಪಡೆದಿರುವರು. ಈ ಪರಿಗ್ರಹಣವು ಬರಿಯ ಅನುಕರಣವಾಗಿಲ್ಲ. ಜಪಾನರು ಪರರಿಂದ ಪರಿಗ್ರಹಿಸಿದ್ದನ್ನು ತಮ್ಮದಾಗಿ ಮಾಡಿಕೊಂಡು ಬಿಡುವರು; ಪರರದನ್ನು ಸ್ವಕರ್ತೃತ್ವಶಕ್ತಿಯಿಂದ ಉತ್ತರೋತ್ತರವಾಗಿ ವೃದ್ಧಿಪಡಿಸಿಕೊಳ್ಳುವರು.

ಷೋಗುನರು ದೇಶವನ್ನು ವಾಶ್ವಾತ್ಯರ ಅತ್ಯಾಚಾರದಿಂದ ಸಂರಕ್ಷಿಸಲಾರದೆ ಹೋದುದರಿಂದ ಶ್ರೀಮಂತರೂ ಸಮುರಾಯಿಗಳೂ ಸತ್ಸುಮಾ ಮೊದಲಾದವರನ್ನು ಮುಂದಿಟ್ಟುಕೊಂಡು ದಂಗೆಯೆಬ್ಬಿಸಿ ಷೋಗನರ ಪ್ರಭುತ್ವವನ್ನು ಕೊನೆಗಾಣಿಸಿ ಚಕ್ರವರ್ತಿಯ ಅಲ್ಪಿಕೆಯನ್ನು ಪುನರುದ್ಘಾತನೆ ಮಾಡಿದರು (೧೮೬೭-೬೯). ಮತ್ತು ಕ್ರಾಂತಿಕರವಾದ ಸುಧಾ

ರಣೆಗಳನ್ನು ಕಲ್ಪಿಸಿ ಪಾಶ್ಚಾತ್ಯನಾಗರಕತೆಯನ್ನು ಕಲಿತು ಅತ್ಯಂತ ಸ್ವಬಲವಾದ ಜನಾಂಗ ರಾಜ್ಯವನ್ನು ಕಟ್ಟಿದರು.

ರಾಜ್ಯಕ್ರಾಂತಿಯಾದ ಕೂಡಲೇ (೧೮೬೮-೭೩) ಅಂಜೆ, ಟೆಂಕಸಾಲೆ, ರೈಲು, ತಂತಿ, ರೇವು, ವಿದ್ಯಾಪೀಠ, ಬಲಾತ್ಕಾರಸೈನಿಕವೃತ್ತಿಕ್ರಮ ಇವೆಲ್ಲವೂ ಸ್ಥಾಪಿತವಾದವು. ನಿರ್ಬಂಧ ವಿದ್ಯಾಭ್ಯಾಸವು ೧೮೭೫ ರಲ್ಲಿ ಪ್ರಾರಂಭವಾಯಿತು. ೧೯೧೯ ರ ವೇಳೆಗೆ ದೇಶದಲ್ಲಿ ಗಂಂಕ್ವೆ ಒಬ್ಬ ಅಕ್ಷರಹೀನನು ಮಾತ್ರ ಉಳಿದಿದ್ದನು. ೧೮೭೧ ರಲ್ಲಿ ಶ್ರೀಮಂತರೂ ಸಮೂಹಾಯಿಗಳೂ ತಮ್ಮ ಅಧಿಕಾರಗಳನ್ನೂ ಜಾತಿಭೇದವನ್ನೂ ತಾವಾಗಿಯೇ ಬಿಟ್ಟರು. ೧೮೬೯ರಲ್ಲಿ ೧೭ ಜನರನ್ನು ಲಿದು ಇತರ ಜಮೀನದಾರ ಶ್ರೀಮಂತರಲ್ಲರೂ ತಮ್ಮ ಜಮೀನ್ದಾರಿಗಳನ್ನು ಸರಕಾರಕ್ಕೆ ಉಚಿತವಾಗಿ ಕೊಟ್ಟು ಬಿಟ್ಟರು. ದೇಶದ ಭೂಮಿಯೆಲ್ಲವೂ ಸರಕಾರದ ಸ್ವತ್ತಾಯಿತು. ಸರಕಾರದವರು ಅದನ್ನು ಅಳತೆಮಾಡಿಸಿ ಕಂದಾಯ ಹಾಕಿದರು. ಉಭಯವರ್ಗದ ಶ್ರೀಮಂತರೂ ಕ್ವಾಸೋಕು (Kwazoku) ಎಂಬ ಹೆಸರಿನಿಂದ ಒಂದಾಗಿ ಸೇರಿವರು. ಬಲಾತ್ಕಾರ ಸೈನಿಕಕ್ರಮ ಬಂದ ಮೇಲೆ ಸಾಮಾನ್ಯ ಜಾತಿಯವರೂ ಸೇನೆಗೆ ಸೇರಲಾರಂಭಿಸಿದರು. ೧೮೭೫ ರಲ್ಲಿ ಬರಿಯ ಸರ್ವಾಧಿಕಾರಿಮಯವಾಗಿದ್ದ ಒಂದು ಶಾಸನ ಸಭೆ ಸ್ಥಾಪಿತವಾಯಿತು. ಜನರು ಪ್ರಜಾಪ್ರಭುತ್ವಕ್ಕಾಗಿ ಪ್ರಚಂಡ ಚಳವಳಿ ನಡೆಸಿ ೧೮೮೯ರಲ್ಲಿ ಅದನ್ನು ಪಡೆದರು. ಇದು ಅದ್ಯಾಪಿ ಸಂಪೂರ್ಣವಾಗಿ ಸಿದ್ಧಿಸಿಲ್ಲ. ೧೯೨೫ರಲ್ಲಿ ೨೫ ವಯಸ್ಸಿಗೆ ಮೇಲ್ಪಟ್ಟವರೆಲ್ಲರಿಗೂ ಸಮತಾಧಿಕಾರ ದೊರೆತು ಒಂದು ಕೋಟಿ ಜನರು ಹೊಸದಾಗಿ ಆ ಅಧಿಕಾರವನ್ನು ಪಡೆದರು.

ಜಪಾನರ ಆರ್ಥಿಕಾಭಿವೃದ್ಧಿಗೆ ಹಲವು ಅಡಚಣೆಗಳುಂಟು. ಈ ರಾಜ್ಯದಲ್ಲಿ ೪೧೧ ದ್ವೀಪಗಳಿವೆ. ಜನಸಂಖ್ಯೆಯು ಅಪರಿಮಿತವಾಗಿ ಹೆಚ್ಚುತ್ತಿದೆ. ಬ್ರಿಟನ್ನಿನಷ್ಟೇ ವಿಸ್ತೀರ್ಣವುಳ್ಳ ಈ ದೇಶದಲ್ಲಿ ಜನಸಂಖ್ಯೆಯು ೧೯೦೦ರಲ್ಲಿ ೪ ೧/೪ ಕೋಟಿ ಇದ್ದು ಈಗ ೮|| ಕೋಟಿಗೆ ಏರಿದೆ. ದೇಶದಲ್ಲಿ ಸಾಕಾದಷ್ಟು ಆಹಾರವಾಗಲಿ ಹತ್ತಿಯಂಥ ಕೈಗಾರಿಕೆಯ ಬೆಳೆಸುಗಳಾಗಲಿ ಬೆಳೆಯುವುದಿಲ್ಲ. ಜಪಾನರಿಗೆ ವಲಸೆ ಹೋಗಲು ಹೊರಗೆ ಎಲ್ಲಾ ಸ್ಥಳವಿಲ್ಲ. ಇವರು ಮುಖ್ಯವಾಗಿ ವ್ಯಾಪಾರ ಕೈಗಾರಿಕೆಗಳನ್ನಾಶ್ರಯಿಸಿ ಹೊರ

ಗಣಿಂದ ತಮ್ಮ ಆಹಾರವನ್ನು ತಂದು ಜೀವಿಸಬೇಕು. ವ್ಯಾಪಾರ ಕೈಗಾರಿಕೆಗಳನ್ನು ಇವರು ಮನಸ್ವಿ ಹೆಚ್ಚಿಸಿಕೊಳ್ಳಲು ಆಸೆದವಿಲ್ಲ. ಐರೋಪ್ಯ ಯುದ್ಧದಲ್ಲಿ ಸಿಕ್ಕಿ ಪಾಶ್ಚಾತ್ಯರ ವ್ಯಾಪಾರಮಾನ್ಯವು ಏಶಿಯಾದಲ್ಲಿ ಸಡಿಲವಾದಾಗ ಮಾತ್ರ, ಜಪಾನರು ತಮ್ಮ ಸಾಲವನ್ನು ತೀರಿಸಿ, ಬಂಡವಾಳವನ್ನು ಸೇರಿಸಿಕೊಂಡು, ವ್ಯಾಪಾರವನ್ನೂ ಕೈಗಾರಿಕೆಯನ್ನೂ ಹೆಚ್ಚಿಸಿಕೊಂಡರು. ಕೈಗಾರಿಕೆಯ ಉಚ್ಛ್ರಾಯಕ್ಕೆ ಆಧಾರವಾಗಿರುವ ಕೈಗಾರಿಕೆಯ ಬೆಳಸುಗಳು ಕಬ್ಬಿಣ, ಕಲ್ಲಿದ್ದಲಿ, ಕಲ್ಲೆಣ್ಣೆಗಳು ಜಪಾನ ದೇಶದಲ್ಲಿ ಇಲ್ಲ. ಇವು ಚೀನಾ ದೇಶದಲ್ಲಿ ಅಖಂಡವಾಗಿ ದೊರೆಯುತ್ತಿವೆ. ಇವುಗಳನ್ನು ಪಡೆಯಲು ಜಪಾನರು ೧೯೧೫ರಲ್ಲಿ ಪ್ರಯತ್ನಿಸಿದರು. ಆದರೆ ಪಾಶ್ಚಾತ್ಯರು ಅದನ್ನು ವಿಫಲಗೊಳಿಸುತ್ತಿರುವರು. ೧೯೨೩-೨೪ರಲ್ಲಿ ಇಲ್ಲಿ ಅತಿ ಭಯಂಕರವಾದ ಭೂಕಂಪ ಹುಟ್ಟಿ ಲಕ್ಷಾಂತರ ಜನರು ಹತರಾಗಿ ಕೋಟ್ಯಂತರ ದ್ರವ್ಯ ನಷ್ಟವಾಯಿತು. ಈಚೆಗೆ ಇದು ಪದೇ ಪದೇ ತಲೆದೋರಲಾರಂಭಿಸಿದೆ. ಸಫೇಲಿಯನ್ ದ್ವೀಪ, ಮಂಚೂರಿಯಾ, ಶಿಬಿರದೇಶಗಳ ವಾಯುಗುಣವು ಇವರಿಗೆ ಒಗ್ಗುವುದಿಲ್ಲವಾದ್ದರಿಂದ ಆ ಸ್ಥಳಗಳಿಗೆ ಇವರು ವಲಸೆ ಹೋಗಲು ಇಚ್ಛಿಸರು. ಆದರೆ ಈ ದೇಶಗಳು ಖನಿಜ ಸಮೃದ್ಧವಾಗಿರುವುದರಿಂದ ಅವುಗಳನ್ನು ಪಡೆಯುವ ಸಲುವಾಗಿ ಜಪಾನರು ಈ ದೇಶಗಳಲ್ಲಿ ಪ್ರಾಬಲ್ಯವನ್ನು ಹವಣಿಸುತ್ತಿರುವರು.

ಪಾಶ್ಚಾತ್ಯರು ತಮ್ಮ ಸಂಧಿಗಳ ಮೂಲಕ ಕಸುಕೊಂಡಿದ್ದ ರಾಜ್ಯಾತೀತಪ್ರಭುತ್ವಾಧಿಕಾರವನ್ನು ಕೊನೆಗಾಣಿಸಿ ಸುಂಕಸ್ವಾತಂತ್ರ್ಯವನ್ನು ಪಡೆಯುವುದಕ್ಕೆ ಜಪಾನರು ೧೯೧೧ರ ವರೆಗೂ ಕಷ್ಟಪಡಬೇಕಾಯಿತು. ಈ ಸಂಧಿಗಳನ್ನು ಪುನರ್ವಿಮರ್ಶೆ ಮಾಡಿಸಲು ಜಪಾನರು ೧೮೭೧ರಲ್ಲೂ ೧೮೭೬ರಲ್ಲೂ ಪ್ರಯತ್ನಿಸಿದ್ದರು. ರಾಜ್ಯಾತೀತಪ್ರಭುತ್ವಾಧಿಕಾರದ ವಿಚಾರವಾಗಿ ವಿದೇಶೀಯರಿಗೂ ಜಪಾನರಿಗೂ ೧೮೮೨, ೧೮೮೬, ೧೮೮೯ರಲ್ಲಿ ಟೋಕಿಯೋ ನಗರದಲ್ಲಿ ಸಮ್ಮೇಲನಗಳು ನಡೆದವು. ಕಡೆಯ ಸಲ ಜಪಾನರ ವಿದೇಶ ಮಂತ್ರಿಯಾಗಿದ್ದ ಒಕುಮಾ ಎಂಬಾತನು ರಾಜ್ಯಾತೀತಾಧಿಕಾರವನ್ನು ಪೂರ್ಣವಾಗಿ ಕೊನೆಗಾಣಿಸಲು ಹೊಡೆದಾಡುತ್ತಿಲ್ಲವೆಂದು ತಿಳಿದು ಜನರು ಗಲಭೆಹಚ್ಚಿ ಅವನ ಮೇಲೆ ಸಿಡಿಗುಂಡು ಹಾಕಿ

ದರು. ಅವನ ಕಾಲ: ಮುಂದು ಸಮ್ಮೇಳನವು ನಿಂತುಹೋಗಿ ಮುಂದಕ್ಕೆ, ಅವನು ಮರದ ಕಾಲನ್ನು ಉಪಯೋಗಿಸಬೇಕಾಯಿತು. ೧೮೯೪ರಲ್ಲಿ ಬ್ರಿಟಿಷರು ಈ ಅಧಿಕಾರ ನಿವೃತ್ತಿಗೆ ಒಪ್ಪಿ ಸಂಧಿಮಾಡಿಕೊಳ್ಳಲು ಇತರರೂ ಹಾಗೆಯೇ ಮಾಡಿದರು. ಈ ಸಂಧಿಗಳು ೧೮೯೫ರಿಂದ ಜಾರಿಗೆಬಂದು ೧೨ವರ್ಷಕಾಲ ಮಾತ್ರ ಜಾರಿಯಲ್ಲಿರಬೇಕೆಂದು ವಿಧಾಯಕವಾಗಿತ್ತು. ಜಪಾನರು ೧೯೧೦ರಲ್ಲಿ ಎಲ್ಲರಿಗೂ ಎಚ್ಚರಿಸಲು ಸಕಲರೂ ಕಾಲಾವಧಿಯ ನಿರ್ಬಂಧವಿಲ್ಲದೆ ಜಪಾನರ ಸರ್ವಸ್ವಾತಂತ್ರ್ಯವನ್ನೂ ಅಂಗೀಕರಿಸಿ ಹೊಸ ಸಂಧಿಗಳನ್ನು ಮಾಡಿಕೊಂಡರು. ಈ ಸಂಧಿಗಳು ೧೯೧೧ನೆಯ ಜುಲೈ ೧೭ರಿಂದ ಜಾರಿಗೆ ಬಂದವು.

ಋಷ್ಯಕ ಮತ್ತು ಜರ್ಮನರ ಭೀತಿಯಿಂದ ಹುಟ್ಟಿದ್ದ ಆಂಗ್ಲ ಜಪಾನ ವೈತ್ರಿಯು ಅವರಿಬ್ಬರೂ ದೀನರಾದಮೇಲೆ ಬ್ರಿಟಿಷರಿಗೆ ಅಗತ್ಯ ವಿರಲಿಲ್ಲ. ಆಂಗ್ಲರೂ ಜಪಾನರೂ ಒಂದಾಗಿದ್ದರೆ ಚೀಣಾದಲ್ಲೂ ಶಾಂತ ಸಾಗರದಲ್ಲೂ ತಮಗೆ ಅಪಾಯವೆಂದು ಅಮೇರಿಕದವರು ಹೆದರಿ ಅದನ್ನು ಕೊನೆಗಾಣಿಸಬೇಕೆಂದು ಅತಿಸಿದರು. ಯುದ್ಧಕಾಲದಲ್ಲಿ ಅತಿಶಯವಾಗಿ ಎಳೆಗೆಯನ್ನು ಪಡೆದ ಜಪಾನರಿಂದ ತಮಗೆ ಭಯಬರುತ್ತದೆಂದು ಹೆದರಿ ಕೆನಡಾ ಆಸ್ಟ್ರೇಲಿಯಾ ದೇಶಗಳು ಈ ವೈತ್ರಿಯನ್ನು ಮುಂದುವರಿಸಕೂಡದೆಂದು ವಿರೋಧಿಸಿದವು. ಬ್ರಿಟಿಷರಿಗೆ ಅಮೇರಿಕದವರ ಪ್ರೀತಿಯು ಬೇಕಾಗಿತ್ತು. ಆದ್ದರಿಂದ ಇದು ೧೯೨೧ರಲ್ಲಿ ಮುಕ್ತಾಯವಾಗಿ ವಾಷಿಂಗ್ ಟನ್ ಸಮ್ಮೇಳನದಲ್ಲಿ ಪರಿಸಮಾಪ್ತಿಯನ್ನು ಪಡೆಯಿತು. ಶಾಂತಸಾಗರದಲ್ಲಿ ಜಪಾನರನ್ನು ಎದುರಿಸುವುದಕ್ಕಾಗಿ ಬ್ರಿಟಿಷರು ೧೯೨೩ ರಲ್ಲಿ ಸಿಂಗಾ ಪೂರದಲ್ಲೂ ಅಮೇರಿಕದವರು ಹವೈ ದ್ವೀಪದ ಪರ್ಲ ನಗರದಲ್ಲೂ ಅತಿ ದೃಢವಾದ ಜಲದುರ್ಗವನ್ನು ಕಟ್ಟಲಾರಂಭಿಸಿದರು. ಇಲ್ಲಿಂದ ಮುಂದೆ ಇವರಿಬ್ಬರೂ ಜಪಾನರಿಗೆ ವಿರುದ್ಧವಾಗಿಯೇ ಕೆಲಸ ಮಾಡುತ್ತ ಬಂದಿರುವರು.

ಒನೆಯ ಅಧ್ಯಾಯ

ಹೀತ ಖಂಡ

೧ ಸಯಾಮ ರಾಜ್ಯ (Siam)



ಶ್ವಾತ್ಯರು ಈ ದೇಶೀಯರನ್ನು ತಮ್ಮಕುಟಿಲ ಸಂಧಿ ಬಂಧಗಳಲ್ಲೂ ಸಿಲುಕಿಸಿಕೊಂಡು(೧೮೫೫-೭೦)ರಾಜ್ಯಾ ತೀತ ಪ್ರಭುತ್ವಾಧಿಕಾರವನ್ನೂ ಸಂಪೂರ್ಣ ವ್ಯಾಪಾರ-ವಾಸ-ಸ್ವಾಮ್ಯ-ಸಂಚಾರ ಸ್ವಾಂತ್ರ್ಯಗಳನ್ನೂ ಅಪಹರಿಸಿದರು. ಜಪಾನರೂ (೧೮೯೮) ಮುಷ್ಯಕರೂ (೧೮೯೯) ಸಾವಕಾಶವಾಗಿ ಹೀಗೆ ಮಾಡಿದರು.

೧೮೯೩ರಲ್ಲಿ ಫ್ರೆಂಚರು ಯುದ್ಧಮಾಡಿ ವೀಕಾಂಗ ನದಿಯ ಪೂರ್ವದಿಕ್ಕಿನ ಪ್ರದೇಶವನ್ನೆಲ್ಲಾ ಕಿತ್ತುಕೊಂಡರು. ಈ ಸಮಯದಲ್ಲಿ ಬ್ರಿಟಿಷರು ತಮ್ಮ ಬರ್ಮಾವಿಗೂ ಫ್ರೆಂಚರ ರಾಜ್ಯಕ್ಕೂ ಮಧ್ಯವಾಗಿ ಒಂದು ಉದಾಸೀನ ರಾಜ್ಯವು ಇರಬೇಕೆಂದು ಬಯಸಿ ಫ್ರೆಂಚರ ಉರವಣೆಯನ್ನು ವಿರೋಧಿಸಿ ಅವರನ್ನು ಸಂಧಿಗೆ ಒಪ್ಪಿಸದಿದ್ದರೆ ಸಯಾಮ ರಾಜ್ಯದ ಸ್ವಾತಂತ್ರ್ಯವು ಉಳಿಯುತ್ತಿರಲಿಲ್ಲ. * ಈ ರಾಜ್ಯವು ಮರಳಿ ಸ್ವಲ್ಪ ಭೂಮಿಯನ್ನು ಫ್ರೆಂಚರಿಗೂ (೧೯೦೪-೭) ಬ್ರಿಟಿಷರಿಗೂ (೧೯೦೯) ಬಿಟ್ಟುಕೊಡಬೇಕಾಯಿತು.

ಈ ದೇಶದವರು ವಿದೇಶೀಯರೊಡನೆ ವಿನೀತರಾಗಿ ತಗ್ಗಿ ನಡೆಯುತ್ತಾ ಅವರನ್ನು ಒಲಿಸಿಕೊಂಡು ಸದ್ದಿಲ್ಲದೆ ಸುಧಾರಣೆಗಳನ್ನು ತಂದುಕೊಂಡು ತಾವು ಕಳೆದುಕೊಂಡಿದ್ದ ಅನೇಕ ಹಕ್ಕುಗಳನ್ನು ಹಿಂದಕ್ಕೆ ಪಡೆದರು. ೧೮೮೩ರಲ್ಲಿ ಬ್ರಿಟಿಷರು ತಮ್ಮ ಪ್ರಜೆಗಳನ್ನು ವಿಚಾರಣೆ ಮಾಡತಕ್ಕ ನ್ಯಾಯಶಾಲೆಯಲ್ಲಿ ತಮ್ಮ ಅಧಿಕಾರಿಯ ಜತೆಗೆ ಕೆಲ ದೇಶೀಯ

* ಜಿ ಪಿ ಗೂರ್ಚ್-ವಾರ್ತಮಾನಿಕ ಯುರೋಪು ೧೮೭೮-೧೯೧೯, ಪುಟ೭೭-೯, ೩೪೩

ನ್ಯಾಯಾಧಿಕಾರಿಗಳನ್ನು ನೇಮಿಸಲು ಒಪ್ಪಿದರು. ೧೯೦೫ರಲ್ಲಿ ಇಟಲಿ ಮತ್ತು ಡೆನ್ಮಾರ್ಕ್ ರಾಜ್ಯಗಳು ಈ ಮಿಶ್ರನ್ಯಾಯಶಾಲೆಯನ್ನು ತಾವೂ ಅಂಗೀಕರಿಸಿದವು. ೧೯೦೭ರಲ್ಲಿ ಫ್ರೆಂಚರು ತಮ್ಮ ಏಷಿಯಾ ದೇಶೀಯ ಪ್ರಜೆಗಳ ವಿಚಾರದಲ್ಲಿ ರಾಜ್ಯಾತೀತ ಪ್ರಭುತ್ವಾಧಿಕಾರವನ್ನು ಬಿಟ್ಟು ಕೊಟ್ಟರು. ೧೯೦೯ರಲ್ಲಿ ಬ್ರಿಟಿಷರು ತಮ್ಮ ಪ್ರಜೆಗಳ ವಿಚಾರಣೆಯಲ್ಲಿ ಒಬ್ಬ ಐರೋಪ್ಯ ಸಮಾಲೋಚಕನು ಸಹಾಯಮಾಡಬೇಕೆಂದು ಗೊತ್ತು ಪಡಿಸಿಕೊಂಡು ತಮ್ಮ ರಾಜ್ಯಾತೀತಾಧಿಕಾರವನ್ನು ಪೂರ್ಣವಾಗಿ ಬಿಟ್ಟರು. ಡೆನ್ಮಾರ್ಕ್‌ನವರು ೧೯೧೩ರಲ್ಲಿ ಹೀಗೆಯೇ ಮಾಡಿದರು. ಈ ರಾಜ್ಯವು ಆಧುನಿಕ ಕ್ರಮದ ವ್ಯವಹಾರ ಶಾಸನಗಳನ್ನು ಸವಿಸ್ತಾರವಾಗಿ ಕಲ್ಪಿಸಿ, ದೇಶದಲ್ಲಿ ಗುಲಾಮಗಿರಿಯನ್ನು ನಿರ್ಮೂಲಿಸಿ, ನಾಗರಕ ಕ್ರಮದಲ್ಲಿ ರಾಜ್ಯಭಾರವನ್ನು ನಡೆಸುತ್ತಿದೆ. ರಾಜ್ಯಭಾರದಲ್ಲಿ ಪಾಶ್ಚಾತ್ಯರನ್ನು ಅಧಿಕಾರಕ್ಕೆ ವಿಸ್ತಾರವಾಗಿ ತರುವ ಪದ್ಧತಿ ಇದೆ. ದೇಶದಲ್ಲಿ ವಿದ್ಯಾಭ್ಯಾಸ, ರೈಲು, ರಸ್ತೆ ಮುಂತಾದವು ದಿನೇ ದಿನೇ ಹೆಚ್ಚುತ್ತಿವೆ. ರಾಜನು ನಿರಂಕುಶನಾದರೂ ೧೨ ಮಂತ್ರಿಗಳ ಸಹಾಯದಿಂದಲೂ ೧೮೯೫ರಲ್ಲಿ ಹುಟ್ಟಿದ ಒಂದು ಶಾಸನ ಸಭೆಯ ಸಹಾಯದಿಂದಲೂ ಆಳುತ್ತಿರುವನು. ವ್ಯಾಪಾರಕ್ಕೂ ಕಷ್ಟ ಕೆಲಸಕ್ಕೂ ಈ ದೇಶೀಯರು ಸ್ವಲ್ಪ ಅಲಸರಾಗಿರುವುದರಿಂದ ದೇಶದ ವ್ಯಾಪಾರವು ಪ್ರಾಯಿಕವಾಗಿ ಐರೋಪ್ಯರು, ಚೀನರು, ಕೆಲ ಭಾರತೀಯರು, ಬರ್ಮೀಯರು ಇವರ ವಶವಾಗಿದೆ. ವರ್ಷಂಪ್ರತಿ ಚೀನರು ವ್ಯಾಪಾರಕ್ಕೂ ಕೂಲಿಗೂ ಬೇಕಾದ ಹಾಗೆ ಬಂದು ನೆಲೆಸುತ್ತಿರುವರು.

(೨) ಬರ್ಮಾ ದೇಶ.

ಈ ದೇಶದ ಅಕ್ಕಿ, ಎಣ್ಣೆ, ಮತ್ತು ಮರದ ವ್ಯಾಪಾರವು ಅತ್ಯಂತ ವಿಸ್ತಾರವಾಗಿ ಅಭಿವೃದ್ಧಿ ಪಡೆದಿದೆ. ಇದರ ಯಾಜಮಾನ್ಯವು ಪ್ರಾಯಕವಾಗಿ ಬ್ರಿಟಿಷರ ಕೈಯಲ್ಲಿದೆ. ಆದರೆ ವರ್ಷಂಪ್ರತಿ ಭಾರತೀಯರು ಇಲ್ಲಿಗೆ ಬಂದು ಸೇರಿ ಈ ವ್ಯಾಪಾರವನ್ನು ತಮ್ಮ ವಶ ಪಡಿಸಿಕೊಳ್ಳುತ್ತ ಬರುತ್ತಿರುವುದರಿಂದಲೂ ಭಾರತ ದೇಶದ ಸ್ವರಾಜ್ಯ ಚಳವಳಿಯು ಇಲ್ಲೂ ಹರಡಿ ತಮ್ಮ ಆಳ್ವಿಕೆಯನ್ನು ಕೊನೆಗಾಣಿಸುವ ಸಂಭವವಿರುವುದರಿಂದಲೂ ಬರ್ಮಾವನ್ನು ಇಂಡಿಯಾ ರಾಜ್ಯದಿಂದ ಪ್ರತ್ಯೇಕಿಸಬೇಕೆಂದು

೧೯೩೦ರಿಂದ ಬ್ರಿಟಿಷರು ಪ್ರಯತ್ನ ಪಡುತ್ತಿರುವರು. ಹ್ವಾಮದಿಂದಲೂ ದುರುಳರ ದುರಾಲೋಚನೆಯಿಂದಲೂ ಈ ದೇಶದ ಗಟ್ಟಿಬಿಟ್ಟದ ಅನಾಗರಕ ಜನಗಣಗಳು ದಂಗೆಯೆದ್ದು ಅದ್ಯಾಪಿ ಗಲಭೆ ಮಾಡುತ್ತಿರುವರು (೧೯೩೦-೩೨). ಈ ದಂಗೆಕಾರರಲ್ಲಿ ಕೆಲ ಮಂದಿ ಬರ್ಮಾವಾಸಿಗಳಾದ ಭಾರತೀಯರ ಮೇಲೆ ದ್ವೇಷಪಟ್ಟು ಅನೇಕ ಅತ್ಯಾಚಾರಗಳನ್ನು ಎಸಗಿದರು. ಆದರೆ ಈ ದೇಶದ ಗಣ್ಯರಾದ ಮುಖಂಡರೆಲ್ಲರೂ ಬರ್ಮಾ ಭಾರತ ವಿಭಜನೆಯನ್ನು ಛಲದಿಂದ ವಿರೋಧಿಸುತ್ತಿರುವರು. ಸ್ವರಾಜ್ಯ ಚಳವಳಿಯು ಈ ದೇಶದಲ್ಲಿ ದಿನೇ ದಿನೇ ಹೆಚ್ಚುತ್ತಿದೆ.

(೩) ಬೋಟಿ ದೇಶ.

ಈ ದೇಶೀಯರಿಗೆ ಮಹಾ ಗುರುವಾದ ದಲಾಯಿಲಾಮನು ಚೀಣಾ ವಿಗೆ ಸಾಮಂತನಾಗಿ ಇದನ್ನು ಲಾಸದಲ್ಲಿ ಆಳುವನು. ಬ್ರಿಟಿಷರು ಈ ದೇಶವನ್ನು ಹೊಕ್ಕು ವ್ಯಾಪಾರ ಲಾಭವನ್ನೂ ಇತರ ಹಕ್ಕುಗಳನ್ನೂ ಪಡೆಯಬೇಕೆಂದು ೧೮೭೨ರಿಂದ ಪ್ರಯತ್ನಿಸಿದರು. ಬೋಟಿರರು ೧೯೦೪ರ ವರೆಗೆ ಅದಕ್ಕೆ ಅವಕಾಶ ಕೊಡಲಿಲ್ಲ. ಈ ಮಧ್ಯೆ ಬ್ರಿಟಿಷರು ಸಿಕ್ಕಿಂ ರಾಜ್ಯವನ್ನು ಕಬಳಿಸಿ, ಬೋಟಿ ದೇಶದ ಮೇಲೆ ಋಷ್ಯಕರು ಕಣ್ಣಿಕ್ಕಿದ್ದಕ್ಕೆ ಹೆದರಿ, ಅವರು ಅನ್ಯಾಸಕ್ತರಾಗಿದ್ದಾಗ ೧೯೦೪ರಲ್ಲಿ ಲಾಸ ನಗರಕ್ಕೆ ಒಂದು ಸೇನೆಯನ್ನು ಕಳಿಸಿ, ಬೋಟಿರನ್ನು ಹೆದರಿಸಿ ಸಂಧಿ ಬಂಧದಲ್ಲಿ ಸಿಕ್ಕಿಸಿಕೊಂಡರು. ಬೋಟಿವು ಬ್ರಿಟಿಷರ ಆಶ್ರಿತ ಸ್ಥಾನವೆಂದು ಚೀಣರೂ (೧೯೦೬) ಋಷ್ಯಕರೂ (೧೯೦೭) ಒಪ್ಪಬೇಕಾಯಿತು.

ಬ್ರಿಟಿಷ ಸೇನೆ ಬಂದಾಗ ಮಂಗೋಲಿಯಕ್ಕೆ ಓಡಿ ಹೋಗಿದ್ದ ದಲಾಯಿಲಾಮನು ಪೀಕಿನ ನಗರಕ್ಕೆ ಹೋಗಿದ್ದು ೧೯೦೮ರಲ್ಲಿ ಬೋಟಿಕ್ಕೆ ಹಿಂತಿರುಗಿದನು. ಈ ದೇಶವನ್ನು ತಮ್ಮ ಅಂಕೆಗೆ ಚನ್ನಾಗಿ ತರುವುದಕ್ಕಾಗಿ ಚೀಣರು ಕಳುಹಿಸಿದ ಚಯೋ-ಈಫಿಂಗ್ (Chao Erb-Feng) ಎಂಬ ಸರ್ವಾಧಿಕಾರಿಯು ಚೀಣಾ ಸೇನೆಯನ್ನು ಬೋಟಿಕದ ಸಕಲ ಸ್ಥಾನಗಳಲ್ಲೂ ಇಟ್ಟು ದೇಶೀಯರ ಸ್ವಾಧೀನತೆಯನ್ನು ಹಾಳು ಮಾಡಲು ದೈವಿ ಸಲು, ದಲಾಯಿಲಾಮನು ಬ್ರಿಟಿಷರ ನೆರವನ್ನು ಬಯಸಿ ಇಂಡಿಯಾವಿಗೆ ಓಡಿ ಹೋಗಿ ದುರ್ಜಯಲಿಂಗ (Darjiling) ದಲ್ಲಿ ವಾಸಿಸತೊಡಗಿ

ದನು(೧೯೧೦). ಚೀಣರು ಆತನನ್ನು ಪದಚ್ಯುತನನ್ನಾಗಿ ಮಾಡಿ ತಮ್ಮ ಪ್ರಾಚೀನ ಸಾಮಂತ ರಾಜ್ಯಗಳಾಗಿದ್ದ ನೇಪಾಳ, ಸಿಕ್ಕಿಮ್ ಬೋಟಾಂತ (Bhutan)ಗಳಲ್ಲಿ ಗಲಭೆ ಹೆಚ್ಚಿ ತಮ್ಮ ಪ್ರಾಬಲ್ಯವನ್ನು ಹೆಚ್ಚಿಸಲು ಪ್ರಯತ್ನಿಸಿ, ಅವುಗಳ ಮೇಲೆ ತಮಗೆ ಇರತಕ್ಕ ಅಧಿರಾಜತ್ವವನ್ನು ಒಪ್ಪ ಬೇಕೆಂದು ಬ್ರಿಟಿಷರನ್ನು ಕೇಳಿದರು. ಬ್ರಿಟಿಷರು ಚೀಣರು ಈ ದೇಶಗಳ ತಂಟೆಗೆ ಹೋದರೂ ಬೋಟದಲ್ಲಿ ತಮಗಿಂತ ಹೆಚ್ಚಾಗಿ ಪ್ರಾಬಲ್ಯವನ್ನು ಸಂಪಾದಿಸಿದರೂ ತಾವು ಎದುರಿಸುವುದಾಗಿ ಹೆದರಿಸಿ ತಡೆದರು.

ಚೀಣರು ರಾಜ್ಯಕ್ರಾಂತಿಯ ತೊಡಕಿಗೆ ಸಿಕ್ಕಿರುವಾಗ ಬೋಟಕವು ದಂಗೆಯೆಬ್ಬಿಸಿ ಚೀಣರ ಸೇನೆಯನ್ನೂ ಅಧಿಕಾರಿ ವರ್ಗವನ್ನೂ ಓಡಿಸಿ, ಮಂಗೋಲಿಯದೊಡನೆ ಸ್ವತಂತ್ರವಾಗಿ ಒಂದು ಸಂಧಿ ಮಾಡಿಕೊಂಡಿತು (೧೯೧೩). ದಲಾಯಿಲಾಮನು ಲಾಸಕ್ಯ ಹಿಂತಿರುಗಿದನು. ಬೋಟ ಕರೂ ಚೀಣರೂ ಬ್ರಿಟಿಷರೂ ೧೯೧೪ರಲ್ಲಿ ಸಿಮ್ಲಾದಲ್ಲಿ ಮಾಡಿಕೊಂಡ ಸಂಧಿ ಪ್ರಕಾರ ಚೀಣರು ಈ ದೇಶಕ್ಕೆ ನಾಮತಃ ಅಧಿರಾಜರೆಂದೂ, ಅವರು ಅಲ್ಲಿಗೆ ಸೇನೆ ಕಳಿಸುವುದಕ್ಕಾಗಲಿ ಒಳ ವಿಚಾರದಲ್ಲಿ ಕೈಹಾಕುವುದಕ್ಕಾಗಲಿ ಅಧಿಕಾರವುಳ್ಳವರಲ್ಲವೆಂದೂ, ದೇಶದ ಮೇಲೆ ಚೀಣರಷ್ಟೇ ಅಧಿಕಾರವು ಬ್ರಿಟಿಷರಿಗೆ ಇರಬೇಕೆಂದೂ ಏರ್ಪಾಡಾಗಿ ದೇಶವು ಬ್ರಿಟಿಷರ ವಶವಾಯಿತು.

(೪) ಮಂಗೋಲಿಯಾ.

ಉರ್ಗ ನಗರದಲ್ಲಿರುವ ಖುತುಕ್ತು (Khutkhtu) ಎಂಬ ಮಹಾ ಗುರುವು ಈ ದೇಶದ ರಾಜನು. ಚೀಣರು ಈ ದೇಶದಲ್ಲಿ ತಮ್ಮ ಅಧಿಕಾರವನ್ನು ಹೆಚ್ಚಿಸಿಕೊಳ್ಳಲು ೧೯೦೫ರಿಂದ ಮುಂದಕ್ಕೆ ಮಾಡಿದ ಪ್ರಯತ್ನವನ್ನು ಸಹಿಸದೆ, ಈ ದೇಶೀಯರು ಋಷ್ಯಕರ ಸಹಾಯವನ್ನು ಪಡೆದು ಚೀಣರನ್ನು ಓಡಿಸಿ, ಸ್ವತಂತ್ರರೆಂದು ಕರೆದುಕೊಂಡು, ಬೋಟಕರೊಡನೆ ಸಂಧಿ ಮಾಡಿಕೊಂಡರು. ೧೯೧೫ರಲ್ಲಿ ಋಷ್ಯಕರೊಡನೆ ಹುಟ್ಟಿದ ಸಂಧಿಯ ಪ್ರಕಾರ ಈ ದೇಶವೂ ಮಗ್ಗುಲಲ್ಲಿರುವ ಬರೂಖ ಎಂಬ ಪ್ರಾಂತ್ಯವೂ ನಾಮತಃ ಚೀಣರ ಅಧೀನ ರಾಜ್ಯವಾಗಿಯೂ ವಾಸ್ತವತಃ ಋಷ್ಯಕರ ಆಶ್ರಿತ ಸ್ಥಾನವಾಗಿಯೂ ಪರಿಣಮಿಸಿದುವು. ಋಷ್ಯಕರು ಯುದ್ಧ ಮತ್ತು

ಕ್ರಾಂತಿಗಳಿಗೆ ಸಿಕ್ಕಿದ್ದಾಗ ೧೯೧೯ರಲ್ಲಿ ಚೀಣರು ಮಂಗೋಲರನ್ನಡಗಿಸಲು ಪ್ರಯತ್ನಿಸಿ ವಿಫಲರಾದರು. ಬೋಲಷೆವಿಕ ಪಕ್ಷಕ್ಕೆ ವಿರೋಧಿಯಾದ ಉಂಗೇರು (Umgeru) ಎಂಬ ಋಷ್ಯಕ ಸೇನಾಪತಿಯು ಚೀಣರನ್ನು ಹಿಂದಕ್ಕಟ್ಟಿ ಉರ್ಗವನ್ನು ಹಿಡಿದು ಮಂಗೋಲರ ಹೆಸರಿನಲ್ಲಿ ತಾನೇ ಆಳ ತೊಡಗಿದನು (೧೯೨೧). ಈತನು ಮಂಗೋಲರ ಮಹಾ ಗುರುವನ್ನು ಬಂಧನದಲ್ಲಿರಿಸಿ ತನ್ನ ಎದುರು ಪಕ್ಷದ ಋಷ್ಯಕರೆಲ್ಲರನ್ನೂ ಕೊಲ್ಲಿಸುತ್ತಾ ಬಂದದ್ದರಿಂದ ಮಂಗೋಲರೂ ಬೋಲಷೆವಿಕರೂ ಒಂದಾಗಿ ಸೇರಿ ಇವನನ್ನು ಸೋಲಿಸಿ ಕೊಲ್ಲಿಸಿದರು. ಬೋಲಷೆವಿಕರು ಈ ದೇಶದಲ್ಲಿ ತಮ್ಮ ಅಂಕೆಗೊಳಪಟ್ಟ ಒಂದು “ಪ್ರಜಾಯುಕ್ತ ಕ್ರಾಂತಿಕರ ಸರ್ಕಾರ” (People's Revolutionary Government)ವನ್ನು ೧೯೨೨ರಲ್ಲಿ ಸ್ಥಾಪಿಸಿದರು. ಈಚೆಗೆ ಮಂಗೋಲವು ಅಧಿಕ ಸ್ವಾತಂತ್ರ್ಯವನ್ನು ಪಡೆದು ಬೋಲಷೆವಿಕ ಸಂಯುಕ್ತ ಸಾಮ್ರಾಜ್ಯದಲ್ಲಿ ಒಂದು ವಿಭಾಗ ರಾಜ್ಯವಾಗಿ ಸೇರಿದೆ. ಬೋಲಷೆವಿಕರ ಸಹಾಯದಿಂದ ಈ ದೇಶದಲ್ಲಿ ಜನಜಾಗೃತಿಯೂ ಪ್ರಗತಿಯೂ ಹುಟ್ಟುತ್ತಿವೆ. ಇಲ್ಲಿನ ಜನರು ಇನ್ನೂ ಗಣಾವಸ್ಥೆ (Tribal state)ಯಲ್ಲೇ ಇರುತ್ತಿರುವರು. ಈ ದೇಶಕ್ಕೆ ಆರ್ಥಿಕ ದೃಷ್ಟಿಯಿಂದ ಚೀಣಾವಿನ ಸಹಾಯವು ಬೇಕಾಗಿರುವುದರಿಂದ ಈ ಜನರು ಚೀಣರೊಡನೆ ಸೌಹಾರ್ದದಿಂದ ಇರಲು ಪ್ರಯತ್ನಿಸುತ್ತಿರುವರು. ೧೪ ಲಕ್ಷ ಚದರ ಮೈಲುಗಳುಳ್ಳ ಈ ದೇಶದಲ್ಲಿ ೨೦ ಲಕ್ಷ ಜನರೂ ಇಲ್ಲ.

(೫) ಮಂಚೂರಿಯಾ.

ಈ ದೇಶವು ಸುಮಾರು ೩||ಲಕ್ಷ ಚದರ ಮೈಲು ವಿಸ್ತೀರ್ಣವೂ ಮೂರು ಕೋಟಿ ಜನಸಂಖ್ಯೆಯೂ ಉಳ್ಳ ಅತಿ ಸಂಪತ್ಕರವಾದ ದೇಶವಾಗಿದೆ. ಇಲ್ಲಿ ಸುಮಾರು ೨|| ಸಾವಿರ ಮೈಲುಗಳ ಉದ್ದ ರೈಲು ಹಾಕಲ್ಪಟ್ಟಿದೆ. ಇದರ ಉತ್ತರಾರ್ಧದಲ್ಲಿ ಋಷ್ಯಕರೂ ದಕ್ಷಿಣಾರ್ಧದಲ್ಲಿ ಜಪಾನರೂ ಪ್ರಾಬಲ್ಯವನ್ನು ಪಡೆದು ಇದ್ದರು. ಐರೋಪ್ಯ ಯುದ್ಧದ ನಂತರ ಜಪಾನರು ಇಲ್ಲಿ ಎಲ್ಲರಿಗಿಂತಲೂ ಅಧಿಕವಾಗಿ ಪ್ರಾಬಲ್ಯವನ್ನು ಪಡೆಯುತ್ತಾ ಬರಲು, ಅದಕ್ಕೆ ಸಹಿಸದೆ, ಅಮೇರಿಕದವರು ವಾಷಿಂಗ್ಟನ್ ಸಮ್ಮೇಳನದ ಸಂಧಿಯಲ್ಲಿ, ಈ ದೇಶವು ಸಕಲ ಪರಕೀಯರಿಗೂ ಸಮವಾಗಿ ತೆರೆದಿ

ರಜೇಕೆಂದು ಜಪಾನರು ಒಪ್ಪುವಂತೆ ಮಾಡಿದರು. ಇತರರಿಗಿಂತಲೂ ಜಪಾನರು ಇಲ್ಲಿ ಹೆಚ್ಚು ಪ್ರಾಬಲ್ಯವನ್ನು ಪಡೆಯುವುದು ಈ ಸಂಧಿಗೆ ವಿರೋಧವೆಂದು ಈಚೆಗೆ ಅಮೇರಿಕದವರು ಹೇಳುತ್ತಿರುವರು. ಜಪಾನರು ಈ ಅರ್ಥವನ್ನು ಒಪ್ಪದೆ ೧೯೩೧-೩೨ರಲ್ಲಿ ಈ ದೇಶವನ್ನು ಸಂಪೂರ್ಣವಾಗಿ ನುಂಗಿ, ಪರರ ಆಕ್ಷೇಪಣೆಯನ್ನು ತಪ್ಪಿಸಿಕೊಳ್ಳುವ ಸಲುವಾಗಿ, ಈ ರಾಜ್ಯವನ್ನು ಸ್ವತಂತ್ರವೆಂದು ಪ್ರಕಟಿಸಿ ತಮ್ಮ ಆಶ್ರಿತನೊಬ್ಬನನ್ನು ರಾಜನನ್ನಾಗಿ ತಂದು ಕೂರಿಸಿರುವರು.

ಮಂಚೂರಿಯಾದಲ್ಲಿ ಎರಡು ಲಕ್ಷ ಜಪಾನರು ನೆಲಸಿ ಅಲ್ಲಿಯ ವ್ಯಾಪಾರ ಕೈಗಾರಿಕೆಗಳ ಸರ್ವಮಾನ್ಯವನ್ನು ಪಡೆದಿರುವರು. ಇಲ್ಲಿನ ಶೀತವನ್ನು ಸಹಿಸಲಾರದೆ ಇರುವ ಕಾರಣದಿಂದ ಜಪಾನರು ಈ ದೇಶದಲ್ಲೂ ಶಿಬಿರ ದೇಶದಲ್ಲೂ ವಲಸೆ ಹೋಗಿ ನೆಲಸುವ ಯೋಚನೆ ಬಿಟ್ಟು ರಾಜಕೀಯ ಪ್ರಾಬಲ್ಯವನ್ನೂ ಆರ್ಥಾಧಿಪತ್ಯವನ್ನೂ ಮಾತ್ರ ವಶ ಪಡಿಸಿಕೊಳ್ಳಲು ಉದ್ಯಮಿಸಿರುವರು.

(೬) ಮಲಯಾ ದೇಶ.

ಇದು ಇನ್ನೂ ಅತಿ ಹಿಂದುಳಿದಿದೆ. ಬ್ರಿಟಿಷರು ಇದನ್ನು ವಶಪಡಿಸಿಕೊಂಡು ಜಪಾನರ ಪ್ರಾಬಲ್ಯವನ್ನು ಶಾಂತಸಾಗರದಲ್ಲಿ ಎದುರಿಸುವ ಸಲುವಾಗಿ ಸಿಂಗಪುರದಲ್ಲಿ ದೊಡ್ಡ ಜಲದುರ್ಗವನ್ನು ಕಟ್ಟುತ್ತಿರುವರು. ಸಿಂಗಪುರವು ಬ್ರಿಟಿಷ ಸಾಮ್ರಾಜ್ಯದ ಸಂರಕ್ಷಣಾ ವ್ಯವಸ್ಥೆಯಲ್ಲಿ ಜಲದುರ್ಗವಾಗಿಯೂ, ಕಲ್ಲಿದ್ದಲಿಯ ರೇವಾಗಿಯೂ, ವಿಮಾನ ಸಂಚಾರದ ಕೇಂದ್ರವಾಗಿಯೂ, ಜೇತಾರಿನ ಕೇಂದ್ರವಾಗಿಯೂ, ಆಸ್ಟ್ರೇಲಿಯಾ ಇಂಡಿಯಾ ರಾಜ್ಯಗಳ ರಕ್ಷಾಸ್ಥಾನವಾಗಿಯೂ ಪರಿಣಮಿಸಿರುವುದರಿಂದ ಮಲಯ ದೇಶದ ಪ್ರಾಮುಖ್ಯತೆ ಹೆಚ್ಚುತ್ತಾಬರುತ್ತಿದೆ.

(೭) ಕೋರಿಯಾ.

ಚೀನದ ಸಾಮಂತನಾಗಿದ್ದ ಕೋರಿಯಾ ಚಕ್ರವರ್ತಿಯು ೧೯೧೫ರಲ್ಲಿ ಜಪಾನರ ಸಾಮಂತನಾದನು. ಜಪಾನರ ದುರ್ವರ್ತನೆಯನ್ನು ಇವನು ತನ್ನ ರಾಣಿಯ ಮಾತಿನಮೇಲೆ ಸ್ವಲ್ಪ ಎದುರಿಸಿದ್ದಕ್ಕೆ ಜಪಾನರ ಸೇನೆಯು ಅರಮನೆಯನ್ನು ಮುತ್ತಿ ರಾಣಿಯನ್ನು ಕೊಂದು ಚಕ್ರವರ್ತಿ

ಯನ್ನು ಸೆರೆಯಿಕ್ಕಿತು. ಋಷ್ಯಕರು ಈ ಸೆರೆಯನ್ನು ತಪ್ಪಿಸಿ (೧೮೯೬) ಈ ದೇಶವನ್ನು ಕಬಳಿಸಲು ೮ ವರ್ಷ ಪ್ರಯತ್ನಿಸಿ ಜಪಾನರಿಗೆ ಸೋತು ದೇಶವನ್ನು ಅವರಿಗೆ ಒಪ್ಪಿಸಿದರು. ಈ ಮಧ್ಯಕಾಲದಲ್ಲಿ ಸುಧಾರಣೆಗಳನ್ನು ತಂದು ಬಲಗೊಂಡು ಸ್ವರಾಜ್ಯವನ್ನು ಸಾಧಿಸಬೇಕೆಂದು ಕೋರಿಯಾ ಪ್ರಜಾಪಕ್ಷದವರು ಫಿಲಿಪ್ ಜಯಸೋಹನ (Jaisohn) ಮತ್ತು ಸೈಂಗಮಾನ ಋಹೀ (Syngman Rhee) ಎಂಬವರ ನೇತೃತ್ವದಲ್ಲಿ ಚಳವಳಿ ನಡೆಸಿದರು. ಆದರೆ ಕೋರಿಯಾ ಅಧಿಕಾರವರ್ಗದವರು ಮದಮೋಹಿತರಾಗಿ ಪರಪ್ರೇರಣೆಯಿಂದ ಈ ಚಳವಳಿಯನ್ನು ಅಡಗಿಸಿದರು (೧೮೯೮).


೧೯೦೫ರಿಂದ ಮುಂದೆ ಜಪಾನರು ಕೋರಿಯದ ಸಮಸ್ತ ಸ್ವಾತಂತ್ರ್ಯವನ್ನೂ ಅಡಗಿಸಲು ಪ್ರಯತ್ನಿಸಿದರು. ಇವರು ವಿಧಿಸಿದ ಹೊಸ ಸಂಧಿಗೆ ಕೋರಿಯಾ ಚಕ್ರವರ್ತಿಯು ಸಹಿ ಹಾಕುವುದಿಲ್ಲವೆಂದು ಪಟ್ಟು ಹಿಡಿಯಲು ಜಪಾನರು ಅವನನ್ನು ಸೆರೆಗಿಕ್ಕಿ ಸಿಂಹಾಸನದಿಂದ ತಳ್ಳಿ ಅವನ ಮಗನನ್ನು ಪಟ್ಟಕ್ಕೆ ತಂದರು (೧೯೦೬). ಕೋರಿಯನರು ಗಲಭೆಹಚ್ಚಿ ಜಪಾನರ ಸರ್ವಾಧಿಕಾರಿಯಾಗಿದ್ದ ವಿಖ್ಯಾತಪುರುಷನಾದ ಐಟೋವನ್ನು ಕೊಲೆ ಮಾಡಲು (೧೯೦೯) ಜಪಾನರು ಅವರ ಸ್ವತಂತ್ರ ರಾಜ್ಯವನ್ನು ವಜಾ ಮಾಡಿ ಜಪಾನಿಗೆ ಸೇರಿಸಿಕೊಂಡು ಸರ್ಕಾರದ ನೌಕರಿಗಳನ್ನೂ ದೇಶದ ಭೂಮಿಯನ್ನೂ ಜಪಾನರಿಗೆ ಮಾನ್ಯವಾಗಿ ವಹಿಸಿದರು. ಜಪಾನರಿಗೆ ವಲಸೆಗೆ ಸ್ಥಳಕಲ್ಪಿಸಲು ಕೋರಿಯನರನ್ನು ಸಾವಿರಗಟ್ಟಲೆಯಾಗಿ ಮಂಚೂರಿಯಾ ಮೊದಲಾದ ಕಡೆಗೆ ಗಡೀ ಪಾರುಮಾಡಿದರು. ಸ್ವಾತಂತ್ರ್ಯಕ್ಕಾಗಿ ಕೋರಿಯನರು ಪ್ರಚಂಡ ಚಳವಳಿ ಮಾಡತೊಡಗಲು ಜಪಾನರು ಸೈನಿಕ ಪ್ರಭುತ್ವವನ್ನು ಹೂಡಿ ವಿಚಾರಣೆಯಿಲ್ಲದೆ ಅವರನ್ನು ಸಹಸ್ರಸಂಖ್ಯೆಯಲ್ಲಿ ಸೆರೆಗೆ ಹಾಕಿ ಚಿತ್ರಹಿಂಸೆಮಾಡಿದರು. ಕೋರಿಯನರು ಬಗ್ಗದೆ ತಮ್ಮ ಪದ ಭ್ರಷ್ಟನಾದ ಚಕ್ರವರ್ತಿ ಮೃತನಾಗಿದ್ದುದರಿಂದ ೧೯೧೯ರಲ್ಲಿ ತಮ್ಮ ರಾಜ್ಯವು ಸ್ವತಂತ್ರ ಅರಾಜಕ ಪ್ರಭುತ್ವವೆಂದು ಸಾರಿ ಸತ್ಯಾಗ್ರಹ ಯುದ್ಧಕ್ಕೆ ತೊಡಗಿದರು. ಜಪಾನರ ಮರುಕಶೂನ್ಯವಾದ ನಿಗ್ರಹಕ್ಕೂ ಚಿತ್ರಹಿಂಸೆಗೂ ಹಿಮ್ಮೆಟ್ಟದೆ ದೇಶದ ಎಳೆಯ ವಿದ್ಯಾರ್ಥಿಗಳೂ ಹೆಂಗಸರೂ ಶ್ರೀಮಂತರೂ

ಬಡವರೂ ಸರ್ವತ್ರ ಹರತಾಳ, ಅಸಹಕಾರ, ಸತ್ಯಾಗ್ರಹಗಳನ್ನು ನಡೆಸಿ, ಜಪಾನರನ್ನು ದಣಿಸಿದರು. ದೇಶವು ವಲಸೆಗೆ ಅಯೋಗ್ಯವಾದ್ದರಿಂದ ಜಪಾನರು ಈಗ ಸಾಮದಿಂದ ಕೋರಿಯನರನ್ನು ಶಾಂತಿಗೊಳಿಸಿ ಆಳುತ್ತಿರುವರು.

೭ನೆಯ ಅಧ್ಯಾಯ

ತುರಾಣ ಪ್ರಪಂಚ.

(೧) ಋಷ್ಯಕಾಥೀನ ತುರಾಣ ಖಂಡ.



ಋಷ್ಯಕರು ಗಲಂರಿಂದ ಗರ್ಜಾರೊಳಗಾಗಿ ಕಾಕಸಸ, ಮಧ್ಯ ಏಷಿಯಾ, ಉತ್ತರ ಇರಾಣ, ಪೂರ್ವ ಶಿಬಿರ ದೇಶಗಳನ್ನು ವಶಪಡಿಸಿಕೊಂಡು ದಕ್ಷಿಣ ಮುಖವಾಗಿ ಓತ್ತರಿಸುತ್ತ ಬರುತ್ತಿದ್ದರು. ಇವರ ಉರವಣೆಯನ್ನು ತಡೆಯಲು ಬ್ರಿಟಿಷರು ದಕ್ಷಿಣ ಇರಾಣ, ಬಲೂಚಿಸ್ಥಾನ, ಚಿತ್ರೇನ, ಪಠಾಣ, ಬೋಟಕ ದೇಶಗಳನ್ನು ವಶ ಪಡಿಸಿಕೊಂಡು ಜಪಾನರ ಮೈತ್ರಿ ಯಿಂದ ಚೀನಾದ ಕಡೆ ಋಷ್ಯಕರ ದಿಗ್ವಿಜಯವನ್ನು ನಿಲ್ಲಿಸಿದರು. ಉಭಯರೂ ಶಾಂತರಾಗಿ ಗಲಂರಲ್ಲಿ ಸಂಧಿಮಾಡಿಕೊಂಡು, ತಮ್ಮ ತಮ್ಮ ಸರಹದ್ದನ್ನು ಕ್ಲಪ್ತ ಪಡಿಸಿಕೊಂಡು, ತಮ್ಮ ಮಧ್ಯೆ ಹೊಸದಾಗಿ ಹೊಕ್ಕಿದ್ದ ಜರ್ಮನರ ಗಂಡಾಂತರವನ್ನು ಎದುರಿಸಲು ಅಣಿಮಾಡಿಕೊಂಡರು. ಐರೋಪ್ಯ ಮಹಾ ಯುದ್ಧದಲ್ಲಿ ಜರ್ಮನರು ಸೋತು, ಋಷ್ಯಕರು ರಾಜ್ಯಕ್ರಾಂತಿಯ ತೊಂದರೆಗೆ ಸಿಲುಕಿರುವಾಗ, ಬ್ರಿಟಿಷರು ತುರಾಕ ಸಾಮ್ರಾಜ್ಯದ ದಕ್ಷಿಣ ಭಾಗವನ್ನೂ ಸಂಪೂರ್ಣ ಇರಾಣವನ್ನೂ ಕಾಕಸಸ ದೇಶವನ್ನೂ ಕಬಳಿಸಲು ಪ್ರಯತ್ನಿಸಿದರು.

ಋಷ್ಯಕ ಸಾಮ್ರಾಜ್ಯದಲ್ಲಿ ಸುಮಾರು ೧೨೮ ಜನಾಂಗಗಳೂ ೧೫೦ ಭಾಷೆಗಳೂ ಲೋಕದ ಸಕಲ ಮತಭೇದಗಳೂ ಕಾಲ ಭೇದಗಳೂ ಕಂಡು

ಬರುತ್ತಿದ್ದವು. ಋಷ್ಯಕರು ಯಾರಿಗೂ ಯಾವ ವಿಧವಾದ ಸ್ವಾಧೀನತೆಯನ್ನೂ ಕೊಡದೆ ಸಕಲರಿಗೆ ಋಷ್ಯಕ ಭಾಷೆ, ಆಚಾರ, ಸಂಸ್ಕೃತಿ ವಿದ್ಯೆಗಳನ್ನು ಬಲಾತ್ಕಾರವಾಗಿ ವಿಧಿಸಿ ಮಹಾ ನಿರಂಕುಶವಾಗಿ ಆಳುತ್ತಿದ್ದರು. ಅಖಿಲ ಋಷ್ಯಕ ದೇಶವೂ ನಿರ್ಘೋರವಾದ ಅಲ್ಪ ಸಂಖ್ಯೆಯ ಶ್ರೀಮಂತರ ಜವಾಬ್ದಾರಿಯಾಗಿತ್ತು. ಇವರ ನಾಯಕನಾದ ಸಮ್ರಾಟನು ಅತ್ಯಂತ ನಿರಂಕುಶ ಪ್ರಭುವಾಗಿ ಆಳುತ್ತಿದ್ದನು. ಪ್ರಜಾ ಸ್ವಾತಂತ್ರ್ಯದ ಹೆಸರು ಹೇಳುವದೂ ಗುರುತರವಾದ ರಾಜದ್ರೋಹವಾಗಿತ್ತು. ಪ್ರಜಾ ಪಕ್ಷದ ಲಕ್ಷಾಂತರ ಋಷ್ಯಕರನ್ನು ಸರಕಾರವು ಶಿಬಿರ ದೇಶಕ್ಕೆ ಗಡಿ ಪಾರು ಮಾಡಿದ್ದಿತು. ಮಧ್ಯ ಏಷಿಯದ ತುರ್ಕಸ್ಥಾನದಲ್ಲಿ ಆರೇಳು ಲಕ್ಷ ಋಷ್ಯಕರು ನೆಲಸಿ ಅಲ್ಲಿನ ಜನರ ಭೂಮಿ ಕಾಣಿಗಳನ್ನು ಕಿತ್ತುಕೊಂಡು ಪುಷ್ಟರಾಗಿ ಜೀವಿಸುತ್ತಿದ್ದರು.

೧೯೧೭ರಲ್ಲಿ ಹುಟ್ಟಿದ ರಾಜ್ಯಕ್ರಾಂತಿಯಲ್ಲಿ ಸಮ್ರಾಟನು ಪದಭ್ರಷ್ಟನಾಗಿ ಪ್ರಜಾಪಕ್ಷದವರು ಅಧಿಕಾರಕ್ಕೆ ಬಂದರು. ಮುಂದೆ ಆರೇಳು ತಿಂಗಳಲ್ಲಿ ಇವರಲ್ಲಿ ಬೋಲಷೆವಿಕ ಎಂಬ ಹೆಸರಿನ ಒಂದು ವೀರ ಕಕ್ಷಿಯು ಅಧಿಕಾರವನ್ನು ಪಡೆಯಿತು. ಬೋಲಷೆವಿಕರು ವ್ಯಕ್ತಿಗಳಿಗೆ ಆಸ್ತಿ ತಪ್ಪಿಸಿ ನಿರ್ಗತಿಕರಾದ ನಿಮ್ಮ ಶ್ರೇಣಿಯವರಿಗೆ ರಾಜ್ಯಾಧಿಪತ್ಯ ಕೊಡಿಸಬೇಕೆಂಬ ಸಂಕಲ್ಪವುಳ್ಳವರಾದ್ದರಿಂದ, ಆಸ್ತಿಯುಳ್ಳವರೂ ಆಸ್ತಿ ಬಯಸತಕ್ಕವರೂ ಆದ ಮಧ್ಯಮ ಶ್ರೇಣಿಯು ಅವರ ಮೇಲೆ ಎಲ್ಲಾ ಕಡೆಯಲ್ಲೂ ದಂಗೆಯೆಬ್ಬಿತು. ಬಾಲ್ವಿಕ ಸಮುದ್ರವರ್ತಿಯಾದ ಪೋಲೆಂಡು, ಫಿನ್ನಲೆಂಡು ಮೊದಲಾದ ಅಧೀನ ದೇಶಗಳೆಲ್ಲವೂ ಸ್ವತಂತ್ರವಾದವು; ಯುರೋಪಿನ ಋಷ್ಯಕದ ದಕ್ಷಿಣಾರ್ಧವು ಸಹ ದಂಗೆಯೆದ್ದು ಕೈ ತಪ್ಪಿತು. ಉತ್ತರದಿಂದ ಬ್ರಿಟಿಷರೂ ಪಶ್ಚಿಮದಿಂದ ಜರ್ಮನರೂ ಬೋಲಷೆವಿಕರ ಮೇಲೆ ದಾಳಿ ಬಂದರು. ಕೋಲ್ಚಾಕನೆಂಬ ನೌಕಾಪತಿಯು ಶಿಬಿರ ಮತ್ತು ಮಧ್ಯ ಏಷಿಯಾ ದೇಶಗಳನ್ನು ವಶ ಪಡಿಸಿಕೊಂಡು ಪೂರ್ವ ದಿಕ್ಕಿನಿಂದ ಬೋಲಷೆವಿಕರ ಮೇಲೆ ದಂಡೆತ್ತಿ ಬಂದನು. ಕಾಕಸಸ ದೇಶವು ಜಾರ್ಜಿಯಾ, ಆರ್ಮಿನಿಯಾ, ಅಸರ ಬೈಜಾನ ಎಂದು ಮೂರು ಸ್ವತಂತ್ರ ರಾಜ್ಯವಾಗಿ ಒಡೆದು ಕೈ ತಪ್ಪಿತು. ಬೋಲಷೆವಿಕರಿಗೆ ತಮ್ಮ ದಕ್ಷಿಣ ದೇಶವೂ ಶಿಬಿರ ಕಾಕಸಸಗಳೂ ಕೈ ತಪ್ಪಿದ್ದರಿಂದ ಗೋದಿ, ಸಕ್ಕರೆ, ತೊಗಲು, ಕಲ್ಲಿದ್ದಲಿ

ಕಲ್ಲೆಣ್ಣೆ ಇವು ಒದಗದೆ ಕ್ಷಾಮವು ತಲೆದೋರಿತು. ಬಾಕು ನಗರದ ಕಲ್ಲೆಣ್ಣೆಯ ಗಣಿಗಳು ಮರಳಿ ಕೈಸೇರುವವರೆಗೂ ಇವರ ಮೋಟಾರುಗಾಡಿಗಳು ನಡೆಯದೆ ನಿಂತುಹೋಗಿದ್ದವು ಆದರೆ ಬೋಲಿಷೆವಿಕರ ಮುಖಂಡರಾದ ಲೆನಿನ್ ಮತ್ತು ಟ್ರಾಟ್ಸ್ಕಿ ಎಂಬ ಮಹಾಪುರುಷರು, ಗಾಳಿಯು ಹೊಟ್ಟನ್ನು ಹಾರಿಸುವಂತೆ ಈ ಸಕಲ ಶತ್ರುಗಳನ್ನೂ ಭಂಗಪಡಿಸಿ ಸರ್ವತ್ರವಿಜಯಿಗಳಾದರು. ಈ ವಿಸ್ಮಯಕರವಾದ ವಿಜಯದ ಕಥೆಯು ನಮ್ಮ ಗ್ರಂಥ ಸೀಮೆಗೆ ಸೇರಿಲ್ಲ. ಬೋಲಿಷೆವಿಕರು ಬಾಲ್ವಿಕಸಮುದ್ರವರ್ತಿಯಾದ ದೇಶಗಳನ್ನು ಜಯಿಸಲು ಹೋಗದೆ ರಾಜಧಾನಿಯನ್ನು ಮಾಸ್ಕೋನಗರಕ್ಕೆ ಒಯ್ದು ತಮ್ಮ ಏಷಿಯಾ ಸಾಮ್ರಾಜ್ಯವನ್ನು ಮಾತ್ರ ಮರಳಿ ಸಂಪಾದಿಸಲು ಪ್ರಯತ್ನ ಪಟ್ಟರು.

ಕಾಕಸಸ ದೇಶದಲ್ಲಿ ಜಾರ್ಜಿಯದ ಜನರು ಕೃಸ್ತ ಮತಕ್ಕೆ ಸೇರಿ ಋಷ್ಯಕರ ವಿದ್ಯಾಸಂಸ್ಕೃತಿಯನ್ನು ಪರಿಗ್ರಹಿಸಿರುವರು. ಆರ್ಮೀನಿಯನರು ಶ್ಯಾಮಕಕುಲದ ಕೃಸ್ತರು. ಅಸರಬೈಜಾನದವರು ತಾತ ಕುಲದ ಮುಸಲ್ಮಾನರು. ಈ ಮೂರು ದೇಶದವರಿಗೂ ಕುಲವೈರವೂ ಮತವೈರವೂ ಅಜನ್ಮಸಿದ್ಧವಾಗಿ ಬಂದಿರುವುದರಿಂದ ಬೋಲಿಷೆವಿಕರು ಭೇದೋಪಾಯದಿಂದ ಕೃಸ್ತರಿಗೂ ಮುಸಲ್ಮಾನರಿಗೂ ವಿರಸ ಹುಟ್ಟಿಸಿ ಅಸರ ಬೈಜಾನೀಯರ ಮೇಲೆ ಆರ್ಮೀನಿಯನರನ್ನು ಕೆರಳಿಸಿ ಮುಸಲ್ಮಾನರನ್ನು ಎಲ್ಲೆಲ್ಲೂ ಕೊಲೆಮಾಡಿಸತೊಡಗಿದರು. ಅಸರಬೈಜಾನೀಯರು ತುರುಕರ ಸಹಾಯದಿಂದ ಆಯುಧ ಸಾಮಗ್ರಿಗಳನ್ನು ಪಡೆದು ಇವರನ್ನು ಸೋಲಿಸಿದರು. ಇಷ್ಟರಲ್ಲೇ ತುರುಕರು ಕಾಕಸಸ ಪ್ರಾಂತ್ಯವನ್ನು ಮುತ್ತಿದರು. ಬಾಕು ನಗರವನ್ನು ಜರ್ಮನರು ಕೈವಶಮಾಡಿಕೊಂಡಾರೆಂದು ಬ್ರಿಟಿಷರು ಅದನ್ನು ಆಕ್ರಮಿಸಿದರು (೧೯೧೮ ನವೆಂಬರು). ಫ್ರೆಂಚರು ಇದಕ್ಕೆ ಸಹಿಸದೆ ಕಿರುಕುಳ ಮಾಡಲಾರಂಭಿಸಿದ್ದರಿಂದ ಬ್ರಿಟಿಷರು ತರಹರಿಸಲಾರದೆ ಬಾಕುವನ್ನೂ ಉತ್ತರ ಇರಾಣವನ್ನೂ ಬಿಟ್ಟು ಹಿಮ್ಮೆಟ್ಟಬೇಕಾಯಿತು. ಆಗ ಬೋಲಿಷೆವಿಕರು ನಿರಾಯಾಸವಾಗಿ ೧೯೨೦ರಲ್ಲಿ ಅಸರಬೈಜಾನವನ್ನೂ ಮರುವರ್ಷ ಜಾರ್ಜಿಯಾ ಆರ್ಮೀನಿಯಾಗಳನ್ನೂ ವಶಪಡಿಸಿಕೊಂಡರು.

ಕೋಲ್ಚಾಕನು ಏಷಿಯಾದಲ್ಲಿ ನೆಲೆಸಿದ್ದ ಋಷ್ಯಕರ ಮತ್ತು ಯುದ್ಧದಲ್ಲಿ ಸೆರೆಸಿಕ್ಕಿ ಅಲ್ಲಿ ಇರಿಸಲ್ಪಟ್ಟಿದ್ದ ಜರ್ಮನಿ ಮತ್ತು ಆಸ್ಟ್ರಿಯಾ ಸಾಮ್ರಾಜ್ಯಗಳ ಸೈನಿಕರ (ಅವರಲ್ಲಿ ಮುಖ್ಯವಾಗಿ ಚೆಕಸ್ಲಾವ (Czecho Slav -- ಬೊಹೀಮಿಯದವರ) ಬೆಂಬಲದಿಂದ ದಂಗೆಯೆಬ್ಬಿಸಿದ್ದನು. ಇವನ ಸೋಲಿನಿಂದಲೂ ಅವಿವೇಕದಿಂದಲೂ ಇವರು ಕ್ರಮವಾಗಿ ಕೈಬಿಟ್ಟರು. ಬೋಲಷೆವಿಕರು ಲೀಲಾಜಾಲವಾಗಿ ಪಶ್ಚಿಮ ಶಿಬಿರದೇಶವನ್ನು ಜಯಿಸಿದರು. ಬ್ರಿಟಿಷರೂ ಅವರ ಯುದ್ಧಮಿತ್ರರೂ ಬೋಲಷೆವಿಕರ ಉರವಣೆಯನ್ನು ತಡೆದು ಚೆಕಸ್ಲಾವರನ್ನು ಸಂರಕ್ಷಿಸುವ ಸಲುವಾಗಿ ಪೂರ್ವಶಿಬಿರದೇಶಕ್ಕೆ ಒಂದು ಸೇನೆಯನ್ನು ಕಳುಹಿಸಿದರು. ಈ ನೆವದಲ್ಲಿ ಜಪಾನರು ಅಲ್ಲಿಗೆ ದೊಡ್ಡ ಸೈನ್ಯವನ್ನು ಕಳುಹಿಸಿ ಪೂರ್ವಶಿಬಿರದೇಶವನ್ನು ಆಕ್ರಮಿಸಿ ಕೋಲ್ಚಾಕನ ರಾಜ್ಯಕ್ಕೆ ವಿರುದ್ಧವಾದ ಹಲವು ಆಶ್ರಿತ “ಸ್ವರಾಜ್ಯ” ಸಂಸ್ಥಾನಗಳನ್ನು ಕಲ್ಪಿಸಿದರು. ಜಪಾನರ ಏಳಿಗೆಗೆ ಸೈರಿಸದ ಪಾಶ್ಚಾತ್ಯರು ವಿಪರೀತವಾಗಿ ಕಿರುಕುಳಮಾಡಲಾರಂಭಿಸಿದರು. ಇದಕ್ಕೂ ಬುದ್ಬದ ಪ್ರಾಯವಾದ ಸಂಸ್ಥಾನಗಳ ಹಾವಳಿಗೂ ಹೇಸಿ ಈ ದೇಶದ ಜನರು ಬೋಲಷೆವಿಕರ ಮರೆಹೊಕ್ಕರು. ತಮ್ಮ ವಲಸೆಗೆ ಅಯೋಗ್ಯವಾಗಿರುವ ಈ ದೇಶವನ್ನು, ಬಹಿರಂಗವಾದ ಯುದ್ಧಪ್ರಯತ್ನದಿಂದ, ಬ್ರಿಟಿಷರ ಮತ್ತು ಅಮೇರಿಕದವರ ವೈರವನ್ನು ಕೆರಳಿಸಿ, ದಕ್ಕಿಸಿಕೊಳ್ಳುವುದರಲ್ಲಿ ಲಾಭವಿಲ್ಲವೆಂದು ಅರಿತು ಜಪಾನರು ತಮ್ಮ ಸೇನೆಯನ್ನು ಹಿಂದಕ್ಕೆ ಕರೆಸಿಕೊಳ್ಳಲು ಬೋಲಷೆವಿಕರು ೧೯೨೨ರಲ್ಲಿ ರಕ್ತಪಾತವಿಲ್ಲದೆ ಪೂರ್ವಶಿಬಿರದೇಶವನ್ನು ವಶಪಡಿಸಿಕೊಂಡರು.

ಪಶ್ಚಿಮ ಶಿಬಿರದೇಶವನ್ನು ಬೋಲಷೆವಿಕರು ಹಿಡಿದುಕೊಂಡಾಗಲೇ ಮಧ್ಯಏಷಿಯದ ತುರುಕಸ್ಥಾನವು ಅವರ ಕೈಸೇರಿದಹಾಗಾಯಿತು. ಇವರು ೧೯೨೦ ರಲ್ಲಿ ಖೀವ ರಾಜ್ಯದ ಖಾನನನ್ನು ಸೆರೆಗಿಕ್ಕಿದರು. ಬೊಖಾರದ ಖಾನನು ಹೆದರಿ ಪಠಾಣದೇಶಕ್ಕೆ ಓಡಿಹೋದನು. ಬೋಲಷೆವಿಕರು ತಮ್ಮ ಏಷಿಯಾ ಸಾಮ್ರಾಜ್ಯದಲ್ಲಿ ಅತ್ಯಧಿಕ ಜನಸಂಖ್ಯೆಯುಳ್ಳ ತುರುಕಸ್ಥಾನದ ಜನರನ್ನು ಸಾಮೋಪಾಯದಿಂದ ಬಗ್ಗಿಸಲು ಪ್ರಯತ್ನಿಸಿ

ದರು. ತುರಾಣ ಸಮಷ್ಟಿವಾದಿಯಾದ ಅನ್ವರಪಾಷಾನ್ ನಾಯಕತ್ವದಲ್ಲಿ ನಡೆದ ಬಸ್ಮಾಚಿ ಬಂಡಾಯವನ್ನು ಇವರು ಆಡಗಿಸಿದರು.

ಬೋಲಷೆವಿಕರು ಲೋಕದಲ್ಲಿರುವ ಸಕಲ ಜನಗಳಿಗೂ ಸ್ವಾತಂತ್ರ್ಯವನ್ನು ದೊರಕಿಸಿಕೊಡುವುದು ತಮ್ಮ ವ್ರತವೆಂದು ಸಾರಿದ್ದರಿಂದ. ದೈನ್ಯರಾಗಿದ್ದ ದೇಶಗಳವರೆಲ್ಲರೂ ಅವರ ಸಹಾಯವನ್ನು ಬಯಸಿ ಮಾಸ್ಕೋನಗರವನ್ನು ಸೇರಿ ಕಿರುಕುಳಮಾಡಲಾರಂಭಿಸಿದರು. ಈ ಸಂಬಂಧವಾದ ಪ್ರಚಾರ ಕಾರ್ಯಕ್ಕಾಗಿ ಮುಷ್ಯಕರು ಮಾಸ್ಕೋದಲ್ಲಿ ಪ್ರಾಚ್ಯವಿದ್ಯಾಮಂದಿರ ಎಂಬ ಸಂಸ್ಥೆಯನ್ನು ಸ್ಥಾಪಿಸಿ ಏಷಿಯದ ಸಕಲಭಾಷೆಗಳನ್ನೂ ಅಲ್ಲಿ ಕಲಿಸಲು ಏರ್ಪಡಿಸಿದರು. ಇವರ ಪ್ರಚಾರಕರು ಇವುಗಳನ್ನು ಕಲಿತು ಆಯಾ ಭಾಷೆಗಳಲ್ಲಿ ಬೋಲಷೆವಿಕರ ಧರ್ಮವನ್ನು ಬರೆದು ವಿವರಿಸಿ ಸಕಲ ದೇಶದ ಜನರನ್ನೂ ತಮ್ಮ ಬಲೆಗೆ ಎಳೆದುಕೊಳ್ಳಲು ಪ್ರಾರಂಭಿಸಿದರು. ಅಲ್ಲದೆ ೧೯೧೯ರಲ್ಲಿ ತಾಷ್ಕಂಡನಗರದಲ್ಲಿ ೧೯೨೦ರಲ್ಲಿ ಸಮರಖಂಡದಲ್ಲೂ ಮಧ್ಯಏಷಿಯದ ಜನಗಳ ಪರಿಷತ್ತುಗಳನ್ನು ಕೂಡಿಸಿದ್ದರು. ತತ್ಪಲವಾಗಿ ಪ್ರಾಚ್ಯಬಂಧ ವಿಮೋಚನಾಸಂಸ್ಥೆ (Union for the Liberation of the East) ಎಂಬುದು ಸ್ಥಾಪಿಸಲ್ಪಟ್ಟು, ಸರ್ವತ್ರ, ಸಾಮ್ರಾಜ್ಯವಿರುದ್ಧವಾದ ಚಳವಳಿಗೆಲ್ಲಾ ಅದು ಸಹಾಯ ಮಾಡತೊಡಗಿತು. ೧೯೨೧ರಲ್ಲಿ ಬಾಕು ನಗರದಲ್ಲಿ ಇವರು ಸೇರಿಸಿದ್ದ ಅಖಿಲ ಪ್ರಾಚ್ಯಜನ ಮಹಾಪರಿಷತ್ತಿಗೆ ೩೭ ಜನಾಂಗಗಳಿಗೆ ಸೇರಿದ್ದ ೧೮೬೧ ಪ್ರತಿನಿಧಿಗಳು ಬಂದಿದ್ದು ಬೋಲಷೆವಿಕ ಧರ್ಮದಲ್ಲಿ ಉಪದಿಷ್ಟರಾದರು. ಸ್ವಾಲಿನ್ ಎಂಬ ಬೋಲಷೆವಿಕ ಮುಖಂಡನ ಸಲಹೆಯ ಮೇರೆಗೆ ಬೋಲಷೆವಿಕರು ಜನಾಂಗ ಸಮಿತಿ (Council of Nationalities) ಎಂಬ ಹೊಸ ಇಲಾಖೆಯನ್ನು ಸ್ವಾಲಿನನ ಅಧ್ಯಕ್ಷತೆಯಲ್ಲಿ ಸ್ಥಾಪಿಸಿ, ಏಷಿಯದ ತಮ್ಮ ಪ್ರಜೆಗಳಿಗೆ ಸಂಸ್ಕೃತಿ, ಭಾಷೆ, ಧರ್ಮ ಮೊದಲಾದವುಗಳಲ್ಲಿ ಸರ್ವ ಸ್ವಾಧೀನತೆಯನ್ನು ವಹಿಸಿ ಅವರ ಸಮಾಜವನ್ನು ಮಾತ್ರ ಬೋಲಷೆವಿಕ ಧರ್ಮಕ್ಕನುಸಾರವಾಗಿ ರಚಿಸಲು ಕೈಕೊಂಡರು. ಈ ನೀತಿಗನುಸಾರವಾಗಿ ಸ್ವಾಲಿನ್ನನು ಮಧ್ಯಏಷಿಯಾದಲ್ಲಿ ಶ್ರೀಮಂತರನ್ನೂ ಮಧ್ಯಮಶ್ರೇಣಿಯವ

ರನ್ನೂ ಅಡಗಿಸಿ ನಿಮ್ಮರಿಗೆ ಸರ್ವಾಧಿಕಾರಕೊಡಲು ಕೆಲಸಮಾಡಿದನು. ಇದರಿಂದ ಈ ದೇಶದಲ್ಲಿ ಬಹು ದೊಡ್ಡ ಕ್ರಾಂತಿಯು ಹುಟ್ಟುತ್ತಿದೆ.

ಬೋಲಿಷೆವಿಕರ ಹೊಸರಾಜ್ಯವಿಭಾಗ ಕ್ರಮದಿಂದಲೂ ಏಷಿಯಾ ಖಂಡಕ್ಕೆ ರಾಜಕೀಯ ಸ್ವಾತಂತ್ರ್ಯವು ಹೆಚ್ಚಿದೆ. ಜಾರ್ಜಿಯಾ ಆರ್ಮಿಯಾ, ಅಸರಬೈಜಾನಗಳು ಒಂದಾಗಿ ಸಂಯುಕ್ತವಾಗಿ ಕಾಕಸಸ್ ರಾಜ್ಯ ವೆನ್ನಿಸಿಕೊಂಡಿವೆ. ೧೯೨೨ರಲ್ಲಿ ಅಖಿಲ ಋಷ್ಯಕ ಸಾಮ್ರಾಜ್ಯವೂ ಶ್ವೇತ ಋಷ್ಯಕ, ಉಕ್ರೇಯಿನ್, ಕಾಕಸಸ್, ಮಹಾಋಷ್ಯಕ ಎಂಬ ನಾಲ್ಕು ಅಂಗ ರಾಜ್ಯಗಳ ಸಂಯುಕ್ತರಾಜ್ಯ (Federal State) ವಾಗಿ ವ್ಯವಸ್ಥೆಪಡೆಯಿತು. ಮಹಾಋಷ್ಯಕ ಅಂಗ ರಾಜ್ಯಕ್ಕೆ ಸೇರಿರುವ ಏಷಿಯದ ದೇಶಗಳನ್ನು ಬೋಲಿಷೆವಿಕರು ಆಚ್ಛುಕಟ್ಟಾದ ಉಪಾಂಗರಾಜ್ಯಗಳಾಗಿ ವಿಭಾಗಿಸಿ ಕ್ರಮವಾಗಿ ಅವರ ಸ್ವಾತಂತ್ರ್ಯವನ್ನು ಹೆಚ್ಚಿಸುತ್ತಿರುವರು. ಬರಬರುತ್ತ ಈ ಮುಖ್ಯವಾದ ಉಪಾಂಗರಾಜ್ಯಗಳು ಅಂಗರಾಜ್ಯವಾಗಿ ಅಭಿವೃದ್ಧಿ ಪಡೆಯುತ್ತಿವೆ. ಮಧ್ಯ ಏಷಿಯದ ತುರುಕಮಾನಸ್ಥಾನ ಮತ್ತು ಉಸಬೇಗ ಸ್ಥಾನಗಳೆಂಬ ಉಪಾಂಗರಾಜ್ಯಗಳು ೧೯೨೫ರಲ್ಲೂ ತಾಜಿಕಸ್ಥಾನವೆಂಬುದು ೧೯೨೯ರಲ್ಲೂ ಈ ಸಾಮ್ರಾಜ್ಯದ ಐದು ಅರು ಏಳನೆಯ ಅಂಗರಾಜ್ಯಗಳಾಗಿ ಮಾಡಲ್ಪಟ್ಟವು. ತಾಜಿಕಸ್ಥಾನದ ರಾಜಧಾನಿಯು ಸ್ವಾಲಿನಾಬಾದ್ ಎಂಬ ಹೆಸರನ್ನು ಪಡೆಯಿತು. ಈಚೆಗೆ ಮಂಗೋಲಿಯವು ಎಂಟನೆಯ ಅಂಗರಾಜ್ಯವಾಗಿ ಸೇರಿದೆ. ಶಿಬಿರದೇಶವು ಒಂದು ಪ್ರಾಂತ್ಯದೇಶವಾಗಿರುವುದು ತಪ್ಪಿ ೧೯೨೫ರಲ್ಲಿ ಒಂದು ಉಪಾಂಗ (ಅರಾಜಕ) ರಾಜ್ಯವಾಗಿ ಮಾಡಲ್ಪಟ್ಟಿತು. ಹೀಗೆ ಬೋಲಿಷೆವಿಕರ ಪ್ರಾಬಲ್ಯದಿಂದ ಏಷಿಯಾದಲ್ಲಿ ಜನಜಾಗೃತಿಯ ಜತೆಗೆ, ಮುಂದೆ ಸ್ವತಂತ್ರ ಜನಾಂಗ ರಾಜ್ಯಗಳಾಗಿ ಪರಿಣಮಿಸಲು ಯೋಗ್ಯವಾದ ರಾಜ್ಯಗಳು ಸ್ಥಾಪಿತವಾಗುತ್ತ ಬರುತ್ತಿವೆ.

ತಮ್ಮ ಸಾಮ್ರಾಜ್ಯದಲ್ಲಿ ಹಿಂದುಳಿದಿದ್ದ ಕೈಗಾರಿಕೆಯನ್ನು ಐದು ವರ್ಷದಲ್ಲಿ ಅಭಿವೃದ್ಧಿಪಡಿಸಲು ಬಗೆದು ಬೋಲಿಷೆವಿಕರು ೧೯೨೮ರಿಂದ ಏಷಿಯವನ್ನು ಮುಖ್ಯ ಕಾರ್ಯಕ್ಷೇತ್ರವಾಗಿ ಮಾಡಿಕೊಂಡು ಕೆಲಸಮಾಡುತ್ತಿರುವರು. ಈ ಪಂಚ ವಾರ್ಷಿಕ ಕ್ರಮದ ಕೆಲಸವು ೧೯೩೧ಕ್ಕೆ ಮುಗಿದು ಹೋಗಿ ಏಷಿಯವು ದೊಡ್ಡ ಕೈಗಾರಿಕೆಯ ಕೇಂದ್ರವಾಗುತ್ತ ಬರುತ್ತಿದೆ.

(೨) ಉಸ್ಮಾನಿ ತುರುಕ ರಾಜ್ಯ.

ಸ್ವಲ್ಪ ಕಾಲಕ್ಕೆ ಹಿಂದೆ ಉತ್ತರ ಆಫ್ರಿಕ, ಬಾಲ್ಕನ್ ದೇಶ, ದಕ್ಷಿಣ ಋಷ್ಯಕ ದೇಶ, ಪಶ್ಚಿಮ ಏಷಿಯಾಗಳೆಲ್ಲವನ್ನೂ ಆಳುತ್ತ ಐರೋಪ್ಯರನ್ನು ನಡುಗಿಸುತ್ತಿದ್ದ ತುರುಕರು ೧೯೨೦ನೆಯ ಸಂಧಿಯ ಪ್ರಕಾರ ಸಕಲ ಅಧೀನ ದೇಶಗಳನ್ನೂ ಕಳೆದುಕೊಂಡು ತಮ್ಮ ಮಾತೃದೇಶದಲ್ಲಿ ಸಹ ಐರೋಪ್ಯರ ಅಧಿಪತ್ಯದಲ್ಲಿ ಆಳುವ ದುಸ್ಥಿತಿಗೆ ಇಳಿದರು. ಈ ಪರಿಣಾಮಕ್ಕೆ ಪಾಶ್ಚಾತ್ಯರ ಸಾಹಸಕ್ಕಿಂತಲೂ ತುರುಕ ಸುಲ್ತಾನರ ದುರ್ನಡತೆಯಿಂದ ಹುಟ್ಟಿ ಬಂದ ಕ್ಷೀಣತೆಯೇ ಮುಖ್ಯ ಕಾರಣವಾಗಿತ್ತು.

ಈ ಸುಲ್ತಾನರುಗಳು ಅತ್ಯಂತ ನಿರಂಕುಶರಾಗಿ ಮನಸ್ಸೀ ಆಳುತ್ತಿದ್ದರು. ರಾಜ ಪದವಿಗಾಗಿ ರಾಜವಂಶದಲ್ಲಿ ಕಲಹವೂ ಕೊಲೆಯೂ ಸದಾ ನಡೆಯುತ್ತಿದ್ದವು. ಅಂತಃಪುರದ ಹೆಂಗಸರ ಕಿರುಕುಳವು ಸರ್ಕಾರದ ರಾಜನೀತಿಯ ಮೇಲೆ ಅಧಿಕಾರ ಮಾಡುತ್ತಿತ್ತು. ಎಷ್ಟೋ ಘಟಕ ರಾದ ಮಂತ್ರಿಗಳು ಯಾವಳೋ ಒಬ್ಬ ಸೂಳೆಯ ಮಾತಿನಿಂದ ನಿಷ್ಕಾರಣವಾಗಿ ಗಲ್ಲಿಗೆರಿಸಲ್ಪಟ್ಟಿರುವರು. ಪೂಜ್ಯ ಖಲೀಫ ಪದವಿಯಲ್ಲಿ ಮಂಡಿಸಿದ್ದ ಈ ಸುಲ್ತಾನರು ಅತಿ ಘೋರ ಪಾತಕಿಗಳಾಗಿದ್ದರು. ಸರ್ಕಾರದ ಹಣವೆಲ್ಲವೂ ಮಿತಿಯೂ ಲೆಕ್ಕವೂ ಇಲ್ಲದೆ ಇವರ ದುರ್ವ್ಯಯಕ್ಕೆ ವಾಲಾಗುತ್ತಿತ್ತು. ತೆರಿಗೆಗಳಿಗೆ ಲೆಕ್ಕವೂ ವ್ಯವಸ್ಥೆಯೂ ಇಲ್ಲದೆ ಅತಿಲಂಚಿಗಾರರಾದ ನೌಕರರಿಂದ ವಸೂಲಾಗುತ್ತಿದ್ದವು. ಸರ್ಕಾರದ ಆಯವ್ಯಯಕ್ಕೆ ಲೆಕ್ಕವಿರಲಿಲ್ಲ. ನೌಕರವರ್ಗದವರಿಗೆ ಶಿಕ್ಷಣಕ್ಕೆ ಏರ್ಪಾಡಿರಲಿಲ್ಲ; ಯೋಗ್ಯತಾ ವಿಶೇಷಣಗಳು ವಿಧಾಯಕವಾಗಿರಲಿಲ್ಲ. ಕ್ರಮಾಭಿವೃದ್ಧಿಯು ಗೊತ್ತಾಗಿರಲಿಲ್ಲ. ಸಕಾಲಕ್ಕೆ ಸಂಬಳ ಕೊಡುತ್ತಿರಲಿಲ್ಲ; ಅವರಲ್ಲಿ ಮುಕ್ಕಾಲು ಪಾಲು ಜನರಿಗೆ ಅಕ್ಷರ ಸಹ ಬರುತ್ತಿರಲಿಲ್ಲ. ಮೇಲಿನವರ ಅನುಗ್ರಹದಿಂದಲೂ ನೌಕರಿ ಮಾರ ಟದಿಂದಲೂ ಮತಾಭಿಮಾನದಿಂದಲೂ ಇಂಥವರು ಕೆಲಸವನ್ನು ಪಡೆದು ಜನರನ್ನು ಕೊಳ್ಳೆ ಹೊಡೆಯುತ್ತಿದ್ದರು. ಗ್ರೀಕರೂ ಅರ್ಮೇನಿಯನರೂ ವಿದ್ಯಾಬುದ್ಧಿಗಳಲ್ಲಿ ಚುರುಕಾಗಿದ್ದರೂ ಅವರಿಗೆ ದೊಡ್ಡ ಹುದ್ದೆಗಳನ್ನು ಕೊಡದೆ ಕೆಲಸ ನಡೆಯುವ ಸಲುವಾಗಿ

ಮುಖ್ಯ ಮುಖ್ಯವಾದ ಗುಮಾಸ್ತ ನೌಕರಿಗಳನ್ನು ಕೊಟ್ಟಿದ್ದರು. ನೌಕರ ವರ್ಗದವರ ಮೇಲೆ ಸೇನೆಯವರ ಅಧಿಕಾರವು ಅಪ್ರತಿಹತವಾಗಿ ನಡೆಯುತ್ತಿತ್ತು. ಸೇನಾ ವ್ಯವಸ್ಥೆಯೂ ಹೀಗೆಯೇ ದುಃಸ್ಥಿತಿಯಲ್ಲಿತ್ತು. ಸೇನಾಧಿಕಾರಿಗಳಲ್ಲಿ ನೂರಕ್ಕೆ ೫ ಮಂದಿಗೆ ಸಹ ಅಕ್ಷರ ಬರುತ್ತಿರಲಿಲ್ಲ. ಸೈನಿಕ ಶಿಕ್ಷಣೆಯು ತೀರ ಹಿಂದುಳಿದಿತ್ತು, ಸೇನೆಗೆ ಎಷ್ಟೋ ತಿಂಗಳುಗಳವರೆಗೆ ಸಂಬಳ ದೊರೆಯಲು ಕಷ್ಟವಾಗುತ್ತಿತ್ತು. ಸೈನಿಕರಿಗೆ ಬಟ್ಟೆ ಬರೆ ಮೊದಲಾದ ಯಾವ ಸೌಕರ್ಯಗಳನ್ನೂ ಸರ್ಕಾರವು ಒದಗಿಸುತ್ತಿರಲಿಲ್ಲ. ಅಲ್ಲದೆ ಅವರು ಬೀಡು ಬಿಟ್ಟಿರತಕ್ಕ ಪ್ರಾಂತ್ಯದ ಜನರನ್ನು ಸುಲಿದು ಜೀವಿಸಬೇಕೆಂದು ಸರ್ಕಾರದವರೇ ವಿಧಿಸಿದ್ದರು. ದೇಶದಲ್ಲಿ ಸಂಚಾರಸೌಕರ್ಯಗಳೂ, ವಿದ್ಯಾಭ್ಯಾಸವೂ ಅಭಾವವಾಗಿದ್ದವು. ತುರ್ಕಿಲಿಪಿಯು ಅತಿ ಕ್ಲಿಷ್ಟವಾಗಿದ್ದುದರಿಂದ ದೇಶದಲ್ಲಿ ಪ್ರಕಟವಾಗುತ್ತಿದ್ದ ಪತ್ರಿಕೆಗಳೂ ಪುಸ್ತಕಗಳೂ ಆರ್ಮಿನಿಯಾ ಅಥವಾ ಗ್ರೀಕ ಲಿಪಿಗಳನ್ನು ಬಳಸುತ್ತಿದ್ದವು. ಸಾಮ್ರಾಜ್ಯದಲ್ಲಿ ತುರುಕರು ಬಹಳ ಸ್ವಲ್ಪ ಮಂದಿ ಇದ್ದರು. ಅವರಲ್ಲಿ ಬಹು ಭಾಗದವರು ಕೃಷಿಯಿಂದ ಜೀವಿಸುತ್ತಿದ್ದರು. ಹೀಗಿದ್ದರೂ ಸಕಲ ಯುದ್ಧಗಳಲ್ಲೂ ಇವರೇ ಮುಖ್ಯವಾಗಿ ಸೇನಾಭಾರವನ್ನು ನಿರ್ವಹಿಸಬೇಕಾಗಿತ್ತು. ಯುದ್ಧ ಸೇವಾ ನಿರ್ಬಂಧವಿಲ್ಲದಿದ್ದ ಗ್ರೀಕರೂ ಆರ್ಮಿನಿಯನರೂ ದೇಶದ ಸಮಸ್ತ ವ್ಯಾಪಾರ, ಕೈಗಾರಿಕೆ, ಲೇವಾದೇವಿ, ಕುಶಲ ಕಲೆ, ಗುಮಾಸ್ತೆ ನೌಕರಿಗಳನ್ನೂ ಆಕ್ರಮಿಸಿಕೊಂಡು ಅಜ್ಞರೂ ಸಾತ್ವಿಕರೂ ಆದ ತುರುಕರನ್ನು ವಂಚಿಸಿ ಸುಲಿಗೆ ಮಾಡುತ್ತ ಮೆರೆಯುತ್ತಿದ್ದರು. ಈ ಹಿಂಸೆಯನ್ನು ಸಹಿಸಲಾರದೆ ತುರುಕರು ರೇಗಿ ಬಿದ್ದು ಈ ಗ್ರೀಕರನ್ನೂ ಆರ್ಮಿನಿಯರನ್ನೂ ಕೊಲ್ಲುತ್ತಿದ್ದರು. ಸರ್ಕಾರದವರು ಜನರಲ್ಲಿ ಭೇದ ಬುದ್ಧಿಯನ್ನು ಹೆಚ್ಚಿಸುತ್ತ ಸಕಲರಿಗೂ ಗೂಢಚಾರರ ಕಾವಲಿಟ್ಟು ಹಿಂಸೆ ಪಡಿಸುತ್ತಿದ್ದರು. ಸುಧಾರಣೆಯ ಮಾತೆತ್ತಿದವರು ಭಯಂಕರವಾದ ಅಪತ್ತಿಗೊಳಗಾಗುತ್ತಿದ್ದರು.

ಈ ಮಧ್ಯೆ ಐರೋಪ್ಯರು ತಮ್ಮ ಕುಟಿಲ ಸಂಧಿಗಳ ಮೂಲಕ ಈ ರಾಜ್ಯದಲ್ಲಿ ಸದ್ದಿಲ್ಲದೆ ತಮ್ಮ ಅಧಿಕಾರ ಗೂಡಾರವನ್ನು ವಿಸ್ತಾರವಾಗಿ ಹರ

ಡಿಕೊಂಡಿದ್ದರು. ೧೫೫೫ರಲ್ಲಿ ಫ್ರೆಂಚರು ಇಲ್ಲಿ ರಾಜ್ಯಾತೀತಪ್ರಭುತ್ವಾಧಿಕಾರವನ್ನೂ ಇಲ್ಲಿರುವ ಕೃಷ್ಣಸಂಸ್ಥೆಗಳ ಉಸ್ತುವಾರಿಯನ್ನೂ ಕೃಷ್ಣಜನರ ಯೋಗಕ್ಷೇಮದ ಪೋಷಣೆಯನ್ನೂ ಪಡೆದರು. ಇಂಥ ಅಧಿಕಾರಗಳು ಉಳಿದ ಪಾಶ್ಚಾತ್ಯರಿಗೂ ಕ್ರಮವಾಗಿ ಕೊಡಲ್ಪಟ್ಟವು. ಬಹು ಮಂದಿ ವಿದೇಶೀಯರು ಇಲ್ಲಿನ ಜಮೀನ್ದಾರಿಗಳನ್ನೆಲ್ಲ ತಮ್ಮ ಸ್ವತ್ತಾಗಿ ಮಾಡಿಕೊಂಡಿದ್ದರು ಪ್ರತಿಯೊಂದು ಪಾಶ್ಚಾತ್ಯ ರಾಜ್ಯವೂ ತನ್ನ ಪ್ರಜೆಗಳ ಸೌಕರ್ಯಕ್ಕಾಗಿ ಈ ದೇಶದಲ್ಲಿ ದೊಡ್ಡ ಅಂಚೆಇಲಾಖೆಯನ್ನು ಸ್ಥಾಪಿಸಿಕೊಂಡಿದ್ದಿತು. ಬಹು ಮಂದಿ ದೇಶೀಯರೂ ಇವುಗಳನ್ನೇ ಉಪಯೋಗಿಸುತ್ತಿದ್ದರು. ಈ ವಿದೇಶೀ ಅಂಚೆಗಳನ್ನು ತಪ್ಪಿಸಬೇಕೆಂದು ೧೯೦೧ರಲ್ಲಿ ನಡೆದ ಪ್ರಯತ್ನವು ವಿಫಲವಾಯಿತು. ಕೃಷ್ಣಮತಪ್ರವಾದಿಗಳು ಸರ್ವತ್ರ ತಮ್ಮ ಕಾರ್ಯಾಲಯಗಳನ್ನೂ ವಿದ್ಯಾಲಯಗಳನ್ನೂ ಸ್ಥಾಪಿಸಿ ಬಹು ಮಂದಿ ಗ್ರೀಕರನ್ನೂ ಆರ್ಮೀನಿಯನರನ್ನೂ ತಮ್ಮ ವಶಪಡಿಸಿಕೊಂಡು ದೇಶಾಭಿಮಾನವನ್ನು ನಾಶ ಪಡಿಸುತ್ತಿದ್ದರು. ಪಾಶ್ಚಾತ್ಯರು ತುರುಕರ ಪ್ರಜೆಗಳಾದ ಗ್ರೀಕ ಆರ್ಮೀನಿಯನರು ತಮ್ಮ ಆಶ್ರಿತರೆಂದು ಸಾರುತ್ತ ತುರುಕರು ಅವರ ತಂಟೆಗೆ ಹೋಗದಂತೆ ತಡೆಯುತ್ತ, ಕ್ರಮವಾಗಿ ಅವರನ್ನು ತುರುಕರ ನ್ಯಾಯಶಾಲೆಗಳ ಅಧಿಕಾರದಿಂದ ತಪ್ಪಿಸುತ್ತ, ರಾಜ್ಯದಲ್ಲಿ ರಾಜದ್ರೋಹವನ್ನೂ ದಂಗೆಯನ್ನೂ ಹೆಚ್ಚಿಸುತ್ತಿದ್ದರು. ತುರುಕರು ಸರಕಾರದಲ್ಲಿ ಕುಶಲವೂ ನಿಪುಣವೂ ಆದ ಹುದ್ದೆಗಳಿಗೆ ಐರೋಪ್ಯರು ಯೋಗ್ಯರೆಂದು ಅವರನ್ನು ನೇಮಿಸುವ ಪದ್ಧತಿಯನ್ನು ಸುರುವು ಮಾಡಿದ್ದರಿಂದ ಪೋಲೀಸು, ರೈಲು, ಗಣಿ, ಕೈಗಾರಿಕೆ, ಸೇನೆಮೊದಲಾದ ಇಲಾಖೆಗಳ ಉನ್ನತಾಧಿಕಾರಗಳೆಲ್ಲವೂ ವಿದೇಶೀಯರ ಪಾಲಾಗಿ ಅವರು ಅರ್ಧ ಸರ್ಕಾರವನ್ನು ತಮ್ಮ ವಶಪಡಿಸಿಕೊಂಡು ಬಿಟ್ಟಿದ್ದರು. ರೈಲು ಮತ್ತು ಗಣಿಯ ಉದ್ಯೋಗಗಳು ದೀರ್ಘಕಾಲದ ಗುತ್ತಿಗೆಯ ಮೂಲಕ ವಿದೇಶೀಯರ ಮಾನ್ಯವಾಗಿದ್ದವು. ೧೮೫೪ರಲ್ಲಿ ಸುಲ್ತಾನನು ಐರೋಪ್ಯರಲ್ಲಿ ವಿವರೀತ ಸಾಲ ಮಾಡಿದನು. ಈ ಸಾಲವು ಬರಬರುತ್ತ ಹೆಚ್ಚುತ್ತ ಹೋಯಿತು. ಈ ಸಾಲಕ್ಕೆ ಬಡ್ಡಿಯನ್ನು ಕ್ರಮವಾಗಿ ಸಲ್ಲಿಸಲು ತಕ್ಕ ಏರ್ಪಾಡಾಗಬೇಕೆಂದು ಈ

ವಿದೇಶೀ ಸಾಲಗಾರರು ಗಲಭೆ ಹಚ್ಚಿದ್ದರಿಂದ, ೧೮೮೧ರಲ್ಲಿ ಈ ಸಾಲ ಕ್ಯಾಗಿ, ರಾಜ್ಯದ ಆರು ಮುಖ್ಯ ತೆರಿಗೆಗಳ ಆಡಳಿತವು ವಿದೇಶೀ ಅಧಿಕಾರಿ ವರ್ಗ ಮಂಡಿತವಾದ ಒಂದು ಸಮಿತಿಯನ್ನು ಸರ್ಕಾರದಲ್ಲಿ ಒಂದು ಇಲಾಖೆಯಾಗಿ ಕಲ್ಪಿಸಿ, ಅದಕ್ಕೆ ವಹಿಸಲ್ಪಟ್ಟಿತು. ಈ ಸಾಲದ ಇಲಾಖೆಯ' ದೇಶದಲ್ಲಿ ಸ್ವತಂತ್ರವಾಗಿ ಅಧಿಕಾರ ಮಾಡತೊಡಗಿತು.

೧೯೨೦ಕ್ಕೆ ಹಿಂದೆ ನಡೆದ ಸುಧಾರಣೆಯ ಅಲ್ಪ ಸ್ವಲ್ಪ ಪ್ರಯತ್ನಗಳೊಂದೂ ಫಲಕ್ಕೆ ಬರಲಿಲ್ಲ. ರಷೀದ್ ಪಾಷಾ ಎಂಬ ಮಂತ್ರಿಯು ೧೮೯೯ರಿಂದ ೧೮೫೦ರ ಮಧ್ಯೆ ಈ ರಾಜ್ಯದ ಅನ್ಯಾಯವಾದ ಶಾಸನಗಳನ್ನೂ ತೆರಿಗೆಗಳನ್ನೂ ಸುಲಿಗೆಯನ್ನೂ ಸ್ವಲ್ಪ ದೂರ ತಪ್ಪಿಸಿದನು. ೧೮೫೬ರಲ್ಲಿ ಪಾರೀಸಿನ ಸಂಧಿಯಲ್ಲಿ ವಿದೇಶೀಯರು ತುರುಕ ಸರ್ಕಾರಕ್ಕೂ ಅವರ ಪ್ರಜೆಗಳಿಗೂ ಮಧ್ಯೆ ಪ್ರವೇಶಿಸಕೂಡದೆಂಬ ಸಂಕೇತ ಹುಟ್ಟಿತು. ೧೮೬೧ರಲ್ಲಿ ಒಂದು ಸೇನಾ ಶಿಕ್ಷಣಾಲಯವು ಕಲ್ಪಿತವಾಯಿತು. ೧೮೭೬ರಲ್ಲಿ ಅಧಿಕಾರದಲ್ಲಿದ್ದ ಮಿಥಕ್ ಪಾಷಾ ಎಂಬ ಮಂತ್ರಿಯು ಸಾಂಕುಶ ರಾಜ್ಯಭಾರವನ್ನು ಕಲ್ಪಿಸಲು ಬಗೆದು, ಸುಲ್ತಾನ ಅಬ್ದುಲ್ ಅಜೀಜನನ್ನು ತಳ್ಳಿಸಿ, ಅವನ ಮಗ ಮುರಾದನಿಗೆ ಪಟ್ಟಗಟ್ಟಿ ಒಂದು ಪಾರ್ಲಿಮೆಂಟನ್ನು ಸ್ಥಾಪಿಸಿದನು. ಆದರೆ ಮುರಾದನಿಗೆ ಕೆಲ ತಿಂಗಳಲ್ಲೇ ಹುಚ್ಚು ಹಿಡಿದು, ಅವನ ತಮ್ಮನಾದ ಅಬ್ದುಲ್ ಹಾಮಿದನು ಪಟ್ಟಕ್ಕೆ ಬಂದು, ಈ ಮಂತ್ರಿಯನ್ನು ಓಡಿಸಿ, ಅವನ ಸುಧಾರಣೆಗಳನ್ನು ನಾಶ ಮಾಡಿದನು. ಇವನ ಹಿಂಸೆಯನ್ನು ತಡೆಯಲಾರದೆ ಆರ್ವಿಂನಿಯನರೂ ಅರಬರೂ ತಿರುಗಿ ಬಿದ್ದರು. ಅಬ್ದುಲ್ ಹಾಮಿದನು ೧೮೯೪-೫ರಲ್ಲಿ ಆರ್ವಿಂನಿಯದಲ್ಲಿ ೨-೩ ಲಕ್ಷ ಜನರನ್ನು ನರಬೇಟೆಯಾಡಿಸಿ ಕೊಲ್ಲಿಸಿದನು. ಬಾಲ-ತುರುಕ ಪಕ್ಷದವರು ಪಾರೀಸ ನಗರದಿಂದ ರಹಸ್ಯವಾಗಿ ಚಳವಳಿ ನಡೆಸಿ, ೧೯೦೮ರಲ್ಲಿ ಸೇನೆಯನ್ನು ವಶಪಡಿಸಿಕೊಂಡು, ಸರ್ಕಾರವನ್ನು ಹಿಡಿದು, ಅಬ್ದುಲ್ ಹಾಮಿದನನ್ನು ಸಿಂಹಾಸನದಿಂದ ತಳ್ಳಿ, ಸಾಂಕುಶ ರಾಜ್ಯಭಾರವನ್ನು ಸ್ಥಾಪಿಸಲು ಪ್ರಯತ್ನಪಟ್ಟರು. ರಾಜ್ಯಭಾರದಲ್ಲಿ ಇವರಿಗೆ ಅನುಭವವಿರಲಿಲ್ಲ. ಇವರ ತುರಾಣ ಕುಲಾಭಿಮಾನದಿಂದ ಅರಬರೂ

ಬಾಲ್ಯನರೂ ತಿರುಗಿ ಬಿದ್ದರು. ಪಾಶ್ಚಾತ್ಯರು ಇವರನ್ನು ಬಹಿರಂಗವಾಗಿ ವಿರೋಧಿಸಿ ಇವರ ಸುಧಾರಣೆಯ ಪ್ರಯತ್ನಗಳನ್ನು ಮುರಿದರು. ೧೯೧೧ ರಿಂದ ೧೯೧೯ರವರೆಗೆ ತುರುಕರು ಯುದ್ಧಕ್ಕೆ ಸಿಕ್ಕಿ ಭಂಗಪಟ್ಟು ದೀನರಾದರು. ತುರುಕರ ಸುಲ್ತಾನನೂ ಅವನ ಕೆಳಗಿನ ಸರ್ಕಾರದವರೂ ೧೯೨೦ ರಲ್ಲಿ ಪಾಶ್ಚಾತ್ಯರು ವಿಧಿಸಿದ ಸಂಧಿಯನ್ನು ನಿರ್ವಾಹವಿಲ್ಲದೆ ಒಪ್ಪಿದರು.

ಆದರೆ ಮುಸ್ತಫಾ ಕಮಾಲನು ಈ ಸಂಧಿಯನ್ನು ನಿರಾಕರಿಸಿ, ದಂಗೆ ಯೆಬ್ಬಿಸಿ ಅಂಗೋರದಲ್ಲಿ ಒಂದು ಸ್ವತಂತ್ರ ಜನಾಂಗಸರ್ಕಾರವನ್ನು ಏರ್ಪಡಿಸಿ, ಪಾಶ್ಚಾತ್ಯರನ್ನು ಸೋಲಿಸಿ, ದೇಶದಿಂದ ಹೊರಡಿಸಿದನು (೧೯೨೨). ಇವನ ವಿಜಯದ ಕಥೆಯನ್ನು ಇಲ್ಲಿ ವಿವರಿಸಲಾಗುವುದಿಲ್ಲ. ಪಾಶ್ಚಾತ್ಯರು ಲಾಸಾನ ಸಂಧಿ (೧೯೨೩-೪) ಯ ಪ್ರಕಾರ ತಮ್ಮ ರಾಜ್ಯ ತೀತಾಧಿಕಾರ, ಅಂಚೆಮನೆ, ವಿದ್ಯಾಶಾಲೆಗಳನ್ನೆಲ್ಲ ಬಿಡಲು ಒಪ್ಪಿದರು. ಹಿಂದಣ ಸಾಮ್ರಾಜ್ಯವು ಶಕಲವಾಗಿ ಒಡೆದು ಹೋಗಿದ್ದುದರಿಂದ ಅದರ ಸಾಲವು ಈ ಎಲ್ಲಾ ಚೂರುಗಳಿಗೂ ಹಂಚಲ್ಪಟ್ಟಿತು. ತುರ್ಕಿಯ ಸರ್ಕಾರದಲ್ಲಿ ವಿದೇಶೀಯರ ಪ್ರಾಬಲ್ಯವು ಕೊನೆಗಂಡಿತು. ಗ್ರೀಕರೂ ತುರುಕರೂ ತಮ್ಮ ತಮ್ಮ ರಾಜ್ಯದಿಂದ ಜನಪರಿವರ್ತನೆ ಮಾಡಿಕೊಳ್ಳಲು ಏರ್ಪಾಡಾಯಿತು. ತಮ್ಮ ರಾಜ್ಯದ ಅಲ್ಪಪಂಗಡಗಳಿಗೂ ಪರಮತೀಯರಿಗೂ ಸ್ವಾಧೀನತೆಯನ್ನು ಕೊಡಲು ತುರುಕರು ಒಪ್ಪಿದರು. ಹೀಗೆ ತುರುಕರಿಗೆ ಪರಕುಲಗಳ ಪ್ರಜೆಗಳೆಲ್ಲರೂ ಕೈತಪ್ಪಿ, ತಮ್ಮ ಕುಲದ ವರೇ ಏಕಾಯತ್ತವಾಗಿರತಕ್ಕ ಅಚ್ಚು ಕಟ್ಟಾದ ಒಂದು ಜನಾಂಗ ರಾಜ್ಯವು ದೊರೆತುದಲ್ಲದೆ ಹಲವು ಶತಮಾನಗಳಿಂದ ಪಾಶ್ಚಾತ್ಯರು ಜಿಗಿದಿದ್ದ ದಾಸ್ಯದ ಸರಪಳಿಗಳೆಲ್ಲಾ ಕಿತ್ತು, ಹಿಂದೆ ಯಾವಾಗಲೂ ಲಭಿಸದಿದ್ದ ಸ್ವಾತಂತ್ರ್ಯ ಭಾಗ್ಯವು ಪ್ರಾಪ್ತವಾಯಿತು.

ಹತ್ತು ವರ್ಷಕಾಲದ ಜಡುವಿಲ್ಲದ ಯುದ್ಧದಿಂದ ದೇಶದ ಉದ್ಯೋಗಗಳೆಲ್ಲಾ ಹಾಳಾಗಿ, ಸೇನೆಗೆ ಸೇರಲು ಯೋಗ್ಯತೆಯುಳ್ಳ ಪುರುಷರೆಲ್ಲರೂ ಹತರಾಗಿ ಎಲ್ಲಿಲ್ಲಾ ಗೋಳು ತುಂಬಿತ್ತು. ಜನರು ರೈಲು ಮೋಟಾ

ರುಗಳನ್ನು ಸೈತಾನನ ಸಾಧನಗಳೆಂದು ವಿರೋಧಿಸುವ ಮೌಢ್ಯಾವಸ್ಥೆಯಲ್ಲಿದ್ದರು. ರಾಜಧಾನಿಯಾದ ಅಂಗೋರದ ಜನಸಂಖ್ಯೆ ಹಠಾತ್ತಾಗಿ ಹೆಚ್ಚಿ ಜನರಿಗೆ ವಸತಿಯಿಲ್ಲದೆ ಹಿಂಸೆಯಾಗಿತ್ತು. ಈ ರಾಜಧಾನಿಯಲ್ಲಿ ಸಹ ವಿದ್ಯುದ್ದೀಪ, ನಲ್ಲಿ, ಭೋಜನಶಾಲೆ, ರಸ್ತೆ ಮುಂತಾದವುಗಳಾವುವೂ ಇರಲಿಲ್ಲ. ಸುಲ್ತಾನನೂ ಖಿಲಾಫತ್ತುಪದವಿಯೂ ಇದ್ದುದರಿಂದ ಹಿಂದಣ ಕಾಲದ ಅಪ್ರಾಮಾಣಿಕವಾದ ನೌಕರ ವರ್ಗವು ಇನ್ನೂ ಅಧಿಕಾರ ಮಾಡುತ್ತಿತ್ತು. ರಾಜ್ಯದಲ್ಲಿ ಕೋಶವು ಬರಿದಾಗಿತ್ತು. ಕುಶಲವಾದ ಉದ್ಯೋಗಗಳನ್ನು ಸರ್ವಮಾನ್ಯವಾಗಿ ನಡೆಸುತ್ತಿದ್ದ ಗ್ರೀಕರೂ ಆರ್ಮಿನಿಯನರೂ ಈಗ ಗಡಿಪಾರಾದ್ದರಿಂದ ಅವರ ಸ್ಥಾನಕ್ಕೆ ತುರುಕರಿಗೆ ಹೊಸದಾಗಿ ಶಿಕ್ಷಣ ಕೊಟ್ಟು ತರಬೇತಾಗಿತ್ತು. ಪ್ರಗತಿಯ ವೈರಿಗಳ ಗುಂಪು ಅಧಿಕವಾಗಿತ್ತು. ಅನ್ವರಪಾಷಾ ಮೊದಲಾದ ಮುಖಂಡರು ಕಮಾಲನಲ್ಲಿ ಮತ್ತರವುಳ್ಳವರಾಗಿದ್ದರಲ್ಲದೆ ತುರಾಣಸಮಷ್ಟಿಗಾಗಿ ಚಳವಳಿ ನಡೆಸುತ್ತಿದ್ದರು. ದೇಶವನ್ನು ಸುಧಾರಿಸಿ ಅಭಿವೃದ್ಧಿಗೆ ತರಲು ಕಮಾಲನಿಗೆ ಹೀಗೆ ಜನಧನ ಸಹಾಯವು ಏನೇನೂ ಇರಲಿಲ್ಲ. ಆದರೂ ಅತ್ಯಲ್ಪ ಕಾಲದಲ್ಲಿ ಇವನು ಸಕಲ ವಿರೋಧಗಳನ್ನು ಪರಿಹರಿಸಿ ದೇಶವನ್ನು ಅತ್ಯಂತ ಪ್ರಗತಿಕರವಾಗಿ ಮಾಡಿದನು.

ಗ್ರೀಸಿನಲ್ಲಿದ್ದ ತುರುಕರೂ ಮುಸಲ್ಮಾನರೂ ತುರ್ಕಿಗೂ, ಇಲ್ಲಿದ್ದ ಗ್ರೀಕರೂ ಆರ್ಮಿನಿಯನರೂ ಅಲ್ಲಿಗೂ ಇತರ ಕಡೆಗೂ ಪರಿವರ್ತನೆಯಿಂದ ಕಳುಹಿಸಲ್ಪಟ್ಟುಂದಿನಿಂದ ತುರ್ಕಿಯಲ್ಲಿ ಕುಲ, ಭಾಷೆ, ಮತ ಇವು ಏಕರೂಪವಾಗಿರಲು ಅವಕಾಶವಾಯಿತು. ೧೯೨೬ನೆಯ ಜನಗಣತಿಯ ಪ್ರಕಾರ ತುರ್ಕಿಯಲ್ಲಿ ೧೪೦ ಲಕ್ಷ ಜನರಿರುವಂತೆ ಗೊತ್ತಾಯಿತು. ತುರುಕರು ಹಳೆಯ ಸಂಧಿಗಳನ್ನು ಹರಿದು ಹಾಕಿ ಪ್ರಸಂಚದ ಮುಖ್ಯ ರಾಜ್ಯಗಳೊಡನೆ ಸ್ವತಂತ್ರವಾಗಿ ಸಮಾನಸ್ಪಂದಂಧಂತೆ ಸಂಧಿಗಳನ್ನು ಮಾಡಿಕೊಳ್ಳುತ್ತಿರುವರು. ಇವರ ರಾಜ್ಯದಲ್ಲಿ ವಿದೇಶೀಯರ ಉಚ್ಛ್ರಂಖಲತೆಯು ನಿರ್ನಾಮವಾಗುತ್ತ ಬಂದಿದೆ. ವಿದೇಶೀಯರ ಬ್ಯಾಂಕುಗಳು, ರೈಲುಗಳು, ವ್ಯಾಪಾರ ಸಂಘಗಳು, ಶಾಲೆಗಳು ಇವೆಲ್ಲವೂ ತುರುಕ ಸರ್ಕಾರ

ರವು ಹೇಳಿದಂತೆ ಕೇಳುತ್ತ ತಮ್ಮ ನಾಕರಿಗೆ ತುರುಕರನ್ನೇ ತಂದುಕೊಂಡು ತುರ್ಕೀ ಭಾಷೆಯನ್ನು ಉಪಯೋಗಿಸಬೇಕೆಂದು ನಿರ್ಬಂಧಗಳು ಹುಟ್ಟಿವೆ. ಇದರಿಂದ ಆ ಭಾಷೆಯ ಅಭಿವೃದ್ಧಿಯೂ ವಿದೇಶೀಯರ ಪ್ರಾಬಲ್ಯನಾಶನೂ ಲಭಿಸುತ್ತಿವೆ. ೧೯೩೨ರಿಂದ ವಿದೇಶೀಯರು ಇಲ್ಲಿ ಶಾಲೆಗಳನ್ನು ಇಟ್ಟು ನಡೆಸುವ ಅಧಿಕಾರವು ತಪ್ಪಿರುವದು. ವಿದೇಶೀಯರಿಗೆ ಹೊಸದಾಗಿ ಯಾವ ಮಾನ್ಯಾಧಿಕಾರಗಳನ್ನೂ ಕೊಡದೆ, ಹಿಂದೆ ಅವರು ಪಡೆದಿದ್ದವುಗಳನ್ನು ಕ್ರಮವಾಗಿ ಹಿಂದಕ್ಕೆ ಪಡೆಯಲು ತುರುಕರು ಪ್ರಯತ್ನ ಪಡುತ್ತಿರುವರು. ಸರ್ವದಾ ದಂಗೆಯೆಬ್ಬಿಸುತ್ತಿರುವ ತುರುಕ ಜನರನ್ನು ಅಂಕೆಗೆ ತಂದು ದೇಶವನ್ನು ಉದ್ಧರಿಸುವುದಕ್ಕಾಗಿ ತುರುಕರು ಅಂಗೋರದಿಂದ ಕುದುರಿಸ್ಥಾನಕ್ಕೆ ೭೦೦ ಮೈಲುಗಳ ರೈಲನ್ನು ಪರಸಹಾಯವಿಲ್ಲದೆ ಹಾಕಿರುವರು. ದೇಶಾಭಿವೃದ್ಧಿ ಕಾರ್ಯಕ್ಕೆ ಪರದೇಶೀಯರ ಸಹಾಯವನ್ನು ಬಯಸಲು ತುರುಕರು ಅಸಮ್ಭವರಾಗಿರುವರು.

ತುರ್ಕಿಯು ೧೯೨೨ರಲ್ಲಿ ಅರಾಜಕ ಪ್ರಭುತ್ವದಲ್ಲಿದ್ದಿತು. ೧೯೨೪ರಲ್ಲಿ ಕಮಾಲನು ಖಿಲಾಫತ್ತನ್ನು ವಜಾ ಮಾಡಿ ತನ್ನ ಸರ್ಕಾರವನ್ನು ಶುದ್ಧ ಲೌಕಿಕ ಸಂಸ್ಥೆಯಾಗಿ ಮಾಡಿದನು. ದೇಶದಲ್ಲಿ ಸರ್ವಪ್ರಜಾಸಮ್ಮತದಿಂದ ಆರಿಸಲ್ಪಡುವ ಜಿಲ್ಲಾಪ್ರತಿನಿಧಿಗಳು, ೨೭೦ ಮಂದಿ ಪ್ರತಿನಿಧಿಗಳುಳ್ಳ ಒಂದು ಜನಾಂಗ ಸಭೆಯನ್ನು ಚುನಾಯಿಸುವರು. ಈ ಸಭೆಯು ನಾಲ್ಕು ವರ್ಷಕ್ಕೊಂದಾವರ್ತಿ ರಾಜ್ಯಾಧ್ಯಕ್ಷನನ್ನು ಆರಿಸುವುದು. ಈ ಸಭೆಗೆ ಜವಾಬ್ದಾರಿ ಹೊತ್ತು ಮಂತ್ರಿಮಂಡಲವು ದೇಶವನ್ನು ಸಾಂಕುಶವಾಗಿ ಆಳುವುದು. ಈಗ ರಾಜ್ಯಭಾರವು ಪ್ರಾಮಾಣಿಕತೆಯಿಂದಲೂ ದಕ್ಷತೆಯಿಂದಲೂ ನಡೆಯುತ್ತಿದೆ. ಆಯವ್ಯಯದ ಆಡಳಿತವು ಒಪ್ಪವಾಗಿಯೂ ಬಿಗಿಯಾಗಿಯೂ ಏರ್ಪಟ್ಟಿದೆ. ಸರ್ಕಾರವು ಬೋಲಿಷೆವಿಕ ಮತವಾದಿಗಳನ್ನೂ ಕಮಾಲನ ಮೇಲೆ ಕುಟಿಲ ಸಂಧಿ ನಡೆಸಿದವರನ್ನೂ ಅತಿಕ್ರೂರವಾಗಿ ಶಿಕ್ಷಿಸಿದರೂ ೧೯೨೯ರಲ್ಲಿ ರಾಜದ್ರೋಹಶಾಸನವನ್ನು ನಿವಾರಿಸಿ ಹದಿನೈದುಸಾವಿರ ಅಪರಾಧಿಗಳನ್ನು ಮುಕ್ತಮಾಡಿತು.

ದೇಶದಲ್ಲಿ ಸಾರ್ವಜನಿಕ ನಿರ್ಬಂಧ ವಿದ್ಯಾಭ್ಯಾಸವು ನಡೆಯುತ್ತಿದೆ. ತುರ್ಕಿ ಭಾಷೆಯು ದಿನೇ ದಿನೇ ಪ್ರಾಬಲ್ಯವನ್ನು ಪಡೆಯುತ್ತಿದೆ. ತುರುಕರು ವ್ಯಾಪಾರ ಕೈಗಾರಿಕೆಗಳಲ್ಲಿ ಆಶ್ಚಿತ್ತರಾಗಿದ್ದುದರಿಂದ ಸರ್ಕಾರವು ದೊಡ್ಡ ಸಹಕಾರ ಸಂಘಗಳನ್ನೂ ಆರ್ಥಿಕ ಶ್ರೇಣಿಸಂಘ (Gilds) ಗಳನ್ನೂ ಕಲ್ಪಿಸಿ ಈ ಉದ್ಯೋಗಗಳನ್ನು ನಡೆಸಲಾರಂಭಿಸಿದೆ.

ಕಮಾಲನು ಬಹುಪಕ್ಷಿವಿವಾಹ, ಗೋಷಾ ಪದ್ಧತಿಗಳನ್ನು ನಿಷೇಧಿಸಿ, ಸ್ತ್ರೀಯರಿಗೆ ಸಕಲ ನೌಕರಿಗೂ ಸೇರಲು ಪುರುಷರಷ್ಟೇ ಸ್ವಾತಂತ್ರ್ಯವನ್ನು ಕಲ್ಪಿಸುವನು. ಇಲ್ಲಿನ ಸೇನೆಯಲ್ಲಿ ೧೯೨೫ರಲ್ಲಿ ಇಬ್ಬರು ಸ್ತ್ರೀ-ಕರ್ನಲ್‌ಗಳೂ ೧೦೦ ಸ್ತ್ರೀ ಅಧಿಕಾರಿಗಳೂ ಇದ್ದರು. ೧೯೩೧ರಲ್ಲಿ ೯೫ನೇ ಸ್ತ್ರೀ ನ್ಯಾಯಾಧೀಶರಿದ್ದರು. ಸ್ತ್ರೀಯರು ಪಾಶ್ಚಾತ್ಯರಂತೆ ಉಡುಪು ಧರಿಸಬೇಕೆಂದು ವಿಧಿಗಳು ಹುಟ್ಟಿವೆ. ವಿವಾಹವಾಗಬೇಕಾದ ವಧೂವರರು ವೈದ್ಯಪರೀಕ್ಷೆ ಮಾಡಿಸಿಕೊಂಡು ವೈದ್ಯರ ಸಮ್ಮತಿ ಪಡೆಯಬೇಕೆಂಬ ನಿರ್ಬಂಧವುಂಟಾಗಿದೆ.

ತುರುಕರು ತಮ್ಮ ಸ್ವದೇಶೀ ಟೋಪಿಯನ್ನೂ ಉಡುಪನ್ನೂ ಬಿಟ್ಟು ಪಾಶ್ಚಾತ್ಯರ ಉಡುಪನ್ನು ಧರಿಸಬೇಕೆಂದೂ ಪಾಶ್ಚಾತ್ಯರಂತೆ ಪೆಸರುಗಳನ್ನಿಟ್ಟುಕೊಳ್ಳಬೇಕೆಂದೂ ಶಾಸನಗಳು ಹುಟ್ಟಿವೆ. ಪಾಶ್ಚಾತ್ಯರ ಪಂಚಾಂಗ ಗಣಿತಾಂಕ, ಲಿಪಿಗಳು ಅಂಗೀಕರಿಸಲ್ಪಟ್ಟಿವೆ. ಸಾಲಕ್ಕೆ ಸೆರೆಗೆ ಹಾಕುವ ಪದ್ಧತಿಯನ್ನು ತುರುಕರು ತಪ್ಪಿಸಿರುವರು (೧೯೨೯).

ರಾಜ್ಯದಲ್ಲಿ ಸಕಲ ಮತಗಳೂ ಸಮಾನವೆಂದು ಸಾರಲ್ಪಟ್ಟಿವೆ. ಕುರಾಣವು ತುರ್ಕಿಗೆ ಪರಿವರ್ತಿತವಾಗಿರುವುದಲ್ಲದೆ ನಮಾಜಿನಲ್ಲಿ ಅರಬ್ ಭಾಷೆಗೆ ಪ್ರತಿಯಾಗಿ ತುರುಕ ಭಾಷೆಯನ್ನೇ ಉಪಯೋಗಿಸಬೇಕೆಂದು ಶಾಸನ ಹುಟ್ಟಿದೆ (೧೯೩೧). ದೇವರ ಹೆಸರಿನಲ್ಲಿ ಪ್ರಮಾಣ ಮಾಡಿಸುವುದೂ, ಮಶೀದಿಗೆ ಹೋಗುವಾಗ ಜೋಡನ್ನು ಹೊರಗೆ ಬಿಡುವುದೂ ನಿಷೇಧಿಸಲ್ಪಟ್ಟು ನಮಾಜಿನ ಕಾಲದಲ್ಲಿ ಕೂಡಲು ಕುರ್ಚಿಗಳು ಹಾಕಿಸಲ್ಪಟ್ಟಿವೆ. ಪಾಶ್ಚಾತ್ಯರ ಗುಡಿಗಳಂತೆ ನಮಾಜಿನ ಕಾಲದಲ್ಲಿ ಮಶೀತಿಗಳಲ್ಲಿ ವಾದ್ಯ ಗಾನವು ಏರ್ಪಟ್ಟಿದೆ.

ಹೀಗೆ ಮುಸ್ತಫಾ ಕಮಾಲನ ಸಾಹಸವು ತುರುಕರ ಸ್ವಾತಂತ್ರ್ಯ ವನ್ನು ಉಳಿಸಿದುದರ ಜತೆಗೆ ಅವರನ್ನು ದೃಢವಾದ ಜನಾಂಗರಾಜ್ಯವಾ ಗಿಯೂ ಪ್ರಗತಿಪರರಾದ ಜನ ಕುಲವಾಗಿಯೂ ಮಾರ್ಪಡಿಸಿದೆ. ತುರು ಕರ ಅಭ್ಯುದಯವು ಏಷಿಯಾಖಂಡಕ್ಕೆಲ್ಲಾ ಉದಾಹರಣೆಯಾಗಿದೆ.

೮ನೆಯ ಅಧ್ಯಾಯ

ಶ್ಯಾಮಕ ಜಗತ್ತು.

(೧) ಆರ್ವಿಫನಿಯಾ.



ಹ ಎಂಬ ಪುರಾಣ ಪುರುಷನ ಶಾಮ (Sham) ಹಾಮ (Ham) ಯೂಸತ (Japhet) ಎಂಬ ಮೂರು ಮಕ್ಕಳಿಂದ ಲೋಕದ ಮನುಷ್ಯ ಕುಲವೆ ಲ್ಲವೂ ಹುಟ್ಟಿ ಬೆಳೆದಿದೆ ಎಂದು ಬೈಬಲವು ತಿಳಿಸು ಳ್ತದೆ. ಶ್ಯಾಮನ ವಂಶೀಕರು ಸೆಮಿತಿಕರು ಅಥವಾ ಶ್ಯಾಮಕರು. ಉತ್ತರ ಆಫ್ರಿಕದ ಜನರು ಹಾಮನ ವಂಶದ ಹಾಮಕ ಕುಲ (Hammetic) ದವರು. ಹೆಸರಿನ ಕಥೆ ಹೇಗಿ ದ್ದರೂ, ಅರಬರೂ ಜೂದರೂ ಆರ್ವಿಫನಿಯನರೂ ಒಂದೇ ಕುಲಕ್ಕೆ ಸೇರಿ ದವರೆಂಬುದು ನಿಜ. ಪ್ರಾಚೀನ ಕಾಲದ ಸುಮೇರು, ಬಾಬೆಲ, ಅಸುರ, ಪಣಿಕ ದೇಶಗಳವರೂ ಈ ಕುಲದವರೆಂದು ಕೆಲವರು ಹೇಳುವರು. ದ್ರಾವಿಡರು ಇವರನ್ನು ಅನೇಕ ವಿಷಯಗಳಲ್ಲಿ ಹೋಲುವರು. ಶ್ಯಾಮಕ ಕುಲಕ್ಕೆ ಅರಬ ದೇಶವು ಮಾತೃಸ್ಥಾನವೆಂದು ಪಂಡಿತರು ಹೇಳುವರು.

ಆರ್ವಿಫನಿಯಾ ದೇಶದಲ್ಲಿ ಹಿಂದೆ ಒಂದು ಹಿಂದೂ ವಂಶವು ಆಳು ತ್ತಿತ್ತು. ಕೃಷ್ಣ ಮತ ಹುಟ್ಟಿದ ಸ್ವಲ್ಪ ಕಾಲದಲ್ಲೇ ಈ ದೇಶದವರು ಆ

ಮತವನ್ನು ಅವಲಂಬಿಸಿದರು. ಕಾನಸ್ವಾಂಟಿನೋಪಲ್ಲಿನಲ್ಲಿ ಆಳಿದ ಪ್ರಾಚ್ಯ ರೋಮಕ ಸಮ್ರಾಜದಲ್ಲಿ ೧೦ ಮಂದಿ ಆರ್ಮೋನಿಯನರಾಗಿದ್ದರು. ಈಗಿನ ಕಾಲದಲ್ಲಿ ಆರ್ಮೋನಿಯಾ ದೇಶದ ಉತ್ತರ ಭಾಗವನ್ನು ಋಷ್ಯ ಕರೂ ದಕ್ಷಿಣ ಭಾಗವನ್ನು ತುರುಕರೂ ಸೇರಿಸಿಕೊಂಡಿದ್ದರು. ಈ ತುರುಕ ಆರ್ಮೋನಿಯದಲ್ಲಿ ಆರು ಪ್ರಾಂತ್ಯಗಳೂ ೨೬ ಲಕ್ಷ ಜನರೂ ಇದ್ದರು. ಇವರಲ್ಲಿ ೧೨ ಲಕ್ಷ ಮಾತ್ರವೇ ಆರ್ಮೋನಿಯನರು; ೨ ಲಕ್ಷ ಮಂದಿ ಕುರುದ ಕುಲದವರು. ಕುರುದರೂ ತುರುಕರೂ ಮುಸಲ್ಮಾನರೂ ಆರ್ಮೋನಿಯನರನ್ನು ಅತಿ ದ್ವೇಷದಿಂದ ಕಾಣುತ್ತ ಅವರ ಮೇಲೆ ಸರ್ವದಾ ಅತ್ಯಾಚಾರಗಳನ್ನೆಸಗುತ್ತಿದ್ದರು. ಒಳು ಜನ ಆರ್ಮೋನಿಯನರು ಮೂಲ ಪ್ರಾಂತ್ಯವನ್ನು ಬಿಟ್ಟು ಸಿಲಿಸಿಯಾದಲ್ಲೂ ಕಾನಸ್ವಾಂಟಿನೋಪಲ್ಲಿನಲ್ಲೂ ಸ್ಕೂರ್ನ ದಲ್ಲೂ ಲಕ್ಷಗಟ್ಟಲೆಯಾಗಿ ನೆಲಸಿ ಬುದ್ಧಿ ಕುಶಲತೆ ಬೇಕಾಗಿರುವ ಉದ್ಯೋಗಗಳನ್ನೆಲ್ಲಾ ಗ್ರೀಕರೊಡನೆ ಸರ್ವಮಾನ್ಯವಾಗಿ ವಶಪಡಿಸಿಕೊಂಡು ಜೀವಿಸುತ್ತಿದ್ದರು.

೧೮೭೭ರಲ್ಲಿ ಋಷ್ಯಕರು ತುರುಕ-ಆರ್ಮೋನಿಯವನ್ನು ಜಯಿಸಿ ಸೇರಿಸಿಕೊಂಡರು. ಇತರ ಐರೋಪ್ಯರು ಇದನ್ನು ಸಹಿಸದೆ, ತುರುಕರು ಈ ಪ್ರಾಂತ್ಯದಲ್ಲಿ ರಾಜಕೀಯ ಸುಧಾರಣೆಗಳನ್ನು ಕಲ್ಪಿಸಿ, ಸ್ವಾಧೀನತೆಯನ್ನು ಕೊಡಬೇಕೆಂದು ನಿರ್ಬಂಧಹಾಕಿ ಅದನ್ನು ಅವರಿಗೆ ಹಿಂದಕ್ಕೆ ಕೊಡಿಸಿದರು. ಆದರೆ ಈ ಜನರಲ್ಲಿ ಕಡುವಿರೋಧವನ್ನು ಹಿಡಿದಿದ್ದ ಅಬ್ದುಲಹಾವಿದನು ಐರೋಪ್ಯರಾಜ್ಯಗಳ ಒತ್ತಾಯಕ್ಕೆ ಸಗ್ಗದೆ, ಇಲ್ಲಿ ಯಾವ ಸುಧಾರಣೆಯನ್ನೂ ಕಲ್ಪಿಸಲಿಲ್ಲ. ಒರಟರಾದ ಕುರುದ ಜನರನ್ನು ಇವನು ಕೆರಳಿಸಿ ಇವರನ್ನು ದಿನಂಪ್ರತಿ ಕೊಲ್ಲಿಸುತ್ತಿದ್ದನು. ೧೮೯೬ರಲ್ಲಿ ಕುರುದರ ಕೊಳ್ಳೆಗೆ ಸಿಕ್ಕಿ ನಷ್ಟಪಟ್ಟಿದ್ದ ಕೆಲ ಗ್ರಾಮಗಳ ಆರ್ಮೋನಿಯನರು ಸರ್ಕಾರದ ಕಂದಾಯವನ್ನು ತೆರಲು ತಾವು ಅಸಮರ್ಥರಾಗಿದ್ದೇನೆಂದು ಕೇಳಿಕೊಂಡರು. ತುರುಕ ಸರ್ಕಾರವು ಇವರನ್ನು ಶಿಕ್ಷಿಸಲು ಸೇನೆಯನ್ನು ಕಳಿಸಿತು. ಈ ಸೈನ್ಯವೂ ಸರ್ಕಾರದ ಅಧಿಕಾರಿಗಳೂ ಕುರುದರೂ ಇತರ ಮುಸಲ್ಮಾನರೂ ಈ ಬಡ ಜನರ ಮೇಲೆ ಬಿದ್ದು ಬಹಿರಂಗವಾಗಿ ನರ ಬೇಟೆಯಾಡಿ ಸಾವಿ

ರಾರು ಗ್ರಾಮಗಳನ್ನು ಸುಟ್ಟು ಸುಮಾರು ೩೥ ಲಕ್ಷ ಜನ ಆರ್ಮಿನಿಯನರನ್ನು ಕೊಲೆ ಮಾಡಿದರು. ೧೯೦೮ರಲ್ಲಿ ಅಧಿಕಾರಕ್ಕೆ ಬಂದ ಬಾಲ-ತುರುಕ ಪಕ್ಷದವರು ತುರಾಣ ಕುಲಾಭಿಮಾನಿಗಳಾಗಿದ್ದರಿಂದ ಆರ್ಮಿನಿಯನರ ಜನಾಂಗಾಭಿಮಾನವನ್ನೂ ಸ್ವರಾಜ್ಯ ಕಾಮನೆಯನ್ನೂ ಅಡಗಿಸಲು ಪ್ರಯತ್ನಪಟ್ಟರು. ೧೯೦೯ರಲ್ಲಿ ಈ ಜನರು ಮತ್ತೆ ಭಯಂಕರವಾಗಿ ಕೊಲೆ ಮಾಡಲ್ಪಟ್ಟರು. ಐರೋಪ್ಯ ಯುದ್ಧ ಕಾಲದಲ್ಲಿ ತುರಾಣ ಸಮಷ್ಟಿ ವಾದಿಗಳು ತುರುಕ-ಆರ್ಮಿನಿಯಾ ಪ್ರಾಂತ್ಯವನ್ನು ಆರ್ಮಿನಿಯಾ ಶೂನ್ಯವಾಗಿ ಮಾಡಿ ತುರಾಣ ಖಂಡಕ್ಕೆ ಸೇರಿಸಿಕೊಳ್ಳಲು ಬಗೆದು ಲಕ್ಷಾಂತರ ಮಂದಿಯನ್ನು ಕೊಂದು ಗಡಿಪಾರು ಮಾಡಿದರು. ತುರ್ಕಿಯ ಇತರ ಕಡೆ ಇದ್ದ ಆರ್ಮಿನಿಯನರು ಸಹ ಮುಂದೆ ಮುಸ್ತಫಾ ಕಮಾಲನಿಂದ ಗಡಿಪಾರು ಮಾಡಲ್ಪಟ್ಟರು. ಸಿಲೀಸಿಯದಲ್ಲಿದ್ದವರು ಸಿರಿಯಾಕ್ಕೆ ಓಡಿಹೋಗಿ ಫ್ರೆಂಚ ಪ್ರಜೆಗಳಾದರು.

ಐರೋಪ್ಯ ಯುದ್ಧವು ಮುಗಿಯುವ ವೇಳೆಗೆ ಋಷ್ಯಕಾರ್ಮಿನಿಯನವು ಸ್ವತಂತ್ರ ಅರಾಜಕ ರಾಜ್ಯವಾಗಿದ್ದಿತು. ಪಾರ್ಸಿನ ಸಂಧಿಸಭೆಯಲ್ಲಿ ಆರ್ಮಿನಿಯನರು, ಋಷ್ಯಕ, ತುರುಕ, ಇರಾಣ ರಾಜ್ಯಗಳಲ್ಲಿ ಲೀನವಾಗಿ ಹೋಗಿದ್ದ ತಮ್ಮ ದೇಶದ ಮೂರು ವಿಭಾಗಗಳನ್ನೂ ಒಂದು ಗೂಡಿಸಿ ಬಾಕು, ತ್ರಿಬಿಜಾಂಡ (Trebizond), ಬಾತುಮ್ (Batum) ಎಂಬ ರೇವು ನಗರಗಳ ಸಮೇತ ಒಂದು ಸ್ವತಂತ್ರ ರಾಜ್ಯವಾಗಿ ಕಲ್ಪಿಸಿಕೊಡಬೇಕೆಂದು ಅಪೇಕ್ಷಿಸಿದರು. ಅಮೇರಿಕದ ಎಲ್ಲನ್ನೂ ಇದಕ್ಕೆ ಒಪ್ಪಿದ್ದನು. ಆದರೆ ಕಾರ್ಯತಃ ಇದು ಸಾಧ್ಯವಾಗುವ ಹಾಗೆ ಇರಲಿಲ್ಲ. ಈ ಮೂರು ರೇವು ನಗರಗಳಲ್ಲೂ ಅವುಗಳ ಸುತ್ತಮುತ್ತಲ ಪ್ರದೇಶಗಳಲ್ಲೂ ಒಂದು ಆರ್ಮಿನಿಯಾ ಪಿಳ್ಳೆಯೂ ಇರಲಿಲ್ಲ. ಋಷ್ಯಕಾರ್ಮಿನಿಯನರು ಬೋಲಷೆವಿಕರೊಡನೆ ಸೇರಿಕೊಂಡು ಅಸರ ಬೈಜಾನೀಯರನ್ನು ನರಬೇಟೆ ಮಾಡಿದ್ದರು. ಇವರಿಗೆ ಪ್ರಭುತ್ವ ದೊರೆತರೆ ತಮ್ಮ ಸೇಡು ತೀರಿಸಿಕೊಳ್ಳದೆ ಬಿಡದೆಂದು ಹೆದರಿ ಈ ಭಾಗಗಳ ಮುಸಲ್ಮಾನರಲ್ಲಿರೂ ಅದನ್ನು ವಿರೋಧಿಸಿದರು. ತುರುಕ-ಆರ್ಮಿನಿಯದಲ್ಲಿ ಮುಸಲ್ಮಾನರು ಈ ಜನ

ರಿಗೆ ಹತ್ತು ಮಡಿ ಅಧಿಕವಾಗಿದ್ದು ದರಿಂದ ಪರಸಹಾಯವಿಲ್ಲದೆ ಆ ಪ್ರಾಂತ್ಯವನ್ನು ಇವರು ದಕ್ಕಿಸಿಕೊಳ್ಳಲು ಆಗುತ್ತಿರಲಿಲ್ಲ. ಈ ಜನರಿಗೆ ಪಾಲಕರಾಗಿ ನಿಂತು ಜನ ಧನ ಸಹಾಯ ಮಾಡಿ ಉದ್ಧಾರ ಮಾಡುವ ಕೆಲಸಕ್ಕೆ ಅಮೇರಿಕದವರೂ ಬ್ರಿಟಿಷರೂ ಫ್ರೆಂಚರೂ ಹಿಂಜರಿದರು. ನಾರ್ವೆ ದೇಶದವರನ್ನು ಹೀಗೆ ಮಾಡಲು ಪ್ರಾರ್ಥಿಸಿದ್ದಕ್ಕೆ ಅವರೂ ತಿರಸ್ಕರಿಸಿದರು. ಈ ಮಧ್ಯೆ ಕಮಾಲನೂ ಬೋಲಿಷೆವಿಕರೂ ತಮ್ಮ ತಮ್ಮ ಭಾಗಗಳ ಆರ್ಮಿನಿಯಾ ಪ್ರಾಂತ್ಯಗಳನ್ನು ಜಯಿಸಿ, ಸ್ನೇಹ ಸಂಧಿ ಮಾಡಿಕೊಂಡದ್ದರಿಂದ ಉಭಯ ಪ್ರಾಂತಗಳೂ ಒಂದಾಗಿ ಸೇರುವ ಸಂಭವವು ತಪ್ಪಿ ಹೋಯಿತು. ತುರುಕ ಆರ್ಮಿನಿಯದ ಹತಶೇಷರು ಅರಾಜಕ ರಾಜ್ಯವಾಗಿದ್ದ ಋಷ್ಯಕಾರ್ಮಿನಿಯಕ್ಕೆ ಹೋಗಿ ಸೇರಿಕೊಂಡರು. ಅಖಿಲ ಆರ್ಮಿನಿಯನರೂ ಒಂದು ಜನಾಂಗ ರಾಜ್ಯವಾಗಿ ಸೇರಿ ಅಭಿವೃದ್ಧಿ ಪಡೆಯುವ ಭಾಗ್ಯವು ಈ ಜನರಿಗೆ ಲಭಿಸದೆ ಹೋಯಿತು.

(೨) ಅರಬಸ್ಥಾನ.

ಈ ದೇಶವು ಸುಮಾರು ೧೨ ಲಕ್ಷ ಚದರ ಮೈಲು ವಿಸ್ತೀರ್ಣವನ್ನು ೬೦ ಲಕ್ಷ ಜನಸಂಖ್ಯೆಯನ್ನೂ ಪಡೆದಿದೆ. ದೇಶದ ಒಳಭಾಗವು ಅಗಮ್ಯವಾದ ಮರಳಾಗ್ಗಡು. ನೀರು ವಸತಿ ಇರತಕ್ಕ ಕಡೆ ನೂರಾರು ಮೈಲುಗಳ ಅಂತರದಲ್ಲಿ ಕೆಲ ಊರುಗಳು ಇವೆ. ಮರಳುಗಾಡಿನಲ್ಲಿ ಹಕ್ಕು ಹಕ್ಕಲಾಗಿ ಜೀವಿಸುತ್ತಿರುವ ಅರಬರು ಶುದ್ಧವಾಗಿ ಸ್ವಾವಲಂಬಿಗಳಾಗಿರುವರು. ಅವರಿಗೆ ಸರ್ಕಾರದ ಪ್ರಯೋಜನ ಕಡಿಮೆ. ಸರ್ಕಾರವು ಅವರನ್ನು ಶಾಸನ ಮಾಡುವುದೂ ಕಷ್ಟ. ಆದ್ದರಿಂದ ಈ ಜನರು ಅತ್ಯಂತ ಸ್ವಾತಂತ್ರ್ಯಪ್ರಿಯರಾಗಿರುವರು. ಐರೋಪ್ಯ ಯುದ್ಧಕ್ಕೆ ಹಿಂದೆ ಇಲ್ಲಿ ಆ ಸ್ವತಂತ್ರ ರಾಜ್ಯಗಳೂ ೫ ಅಧೀನ ರಾಜ್ಯಗಳೂ ಇದ್ದವು. ಏಡನ್ ಪ್ರಾಂತ್ಯವೂ ಇಗುಪ್ತಕ್ಕೆ ಮಗ್ಗಲು ದೇಶವೂ ಬ್ರಿಟಿಷರಿಗೆ ಸೇರಿದ್ದವು. ಮಕ್ಕಾಮದೀನಗಳಿರುವ ಹೆಜಾಸ ರಾಜ್ಯವೂ, ಅಸೀರ ರಾಜ್ಯವೂ, ಸನೆ ಅಥವಾ ಯಮೆನ್ ರಾಜ್ಯವೂ ತುರುಕರಿಗೆ ಅಧೀನವಾಗಿದ್ದವು.

ಈ ದೇಶಕ್ಕೆ ಸಂಬಂಧಪಟ್ಟ ವಾಹನಗಳ ವಿಜೃಂಭಣೆ, ಅರಬರ ಜನಾಂಗಾಭಿಮಾನ, ಬಾಲ-ಅರಬ ಚಳವಳಿ, ಸ್ವಾತಂತ್ರ್ಯಯುದ್ಧ, ಐರೋಪ್ಯರ ಮೋಸ, ಅರಬಜನಮಂಡಲಸಮಷ್ಟಿ ಚಳವಳಿ, ಅರಬರ ಸ್ವರಾಜ್ಯ ಚಳವಳಿ ಇವೇ ಮೊದಲಾದ ಅಂಶಗಳನ್ನು ಹಿಂದೆಯೇ ವಿವರಿಸಿದೆ. ಬ್ರಿಟಿಷರ ಸಹಾಯದಿಂದ ಮಕ್ಕಾಷರೀಫನಾದ ಹುಸೇನನು ಹೆಜಾಸ ರಾಜ್ಯಕ್ಕೂ ಅವನ ಮಕ್ಕಳಾದ ಫೈಜುಲ್ ಮತ್ತು ಅಬ್ದುಲ್ಲರು ಇರಾಕ ಮತ್ತು ಜೋರ್ಡಾನ್ ರಾಜ್ಯಗಳಿಗೂ ರಾಜರಾದರು.

ಅರಬಸ್ಥಾನದಲ್ಲಿ ಬ್ರಿಟಿಷರ ಪ್ರಾಬಲ್ಯವನ್ನು ಉಡುಗಿಸಿದ ಖ್ಯಾತಿಯು ನೆಜಿತ್ ರಾಜ್ಯದ ಸುಲ್ತಾನ ವಾಹಬಿ ಮತಾಗ್ರೇಸರ ಅಬ್ದುಲ್ ಅಜೀಜ್ ಇಬಿನ್ ಸೈಯ್ಯದನಿಗೆ ಸೇರುವುದು. ಐರೋಪ್ಯ ಯುದ್ಧಕಾಲದಲ್ಲಿ ಈ ಸಾಹಸಿಯು ತಮಗೆ ವಿರೋಧವಾಗಿ ಕೆಲಸ ಮಾಡದಿರಲು ಬ್ರಿಟಿಷರು ಇವನಿಗೆ ವರ್ಷಂಪ್ರತಿ ಸ್ವಲ್ಪ ಹಣ ಕೊಡಲಾರಂಭಿಸಿದರು. ಇಬಿನ್ ಸೈಯ್ಯದನು ಈ ಹಣದ ಸಹಾಯದಿಂದ ಬಲವಾದ ಸೇನೆಯನ್ನು ಕಟ್ಟಿ ತನ್ನ ಅಕ್ಕಪಕ್ಕದ ಷಮಾರ್, ಹೈಲ, ಜೂಫ, ಅತ್‌ಹಸ ಮೊದಲಾದ ರಾಜ್ಯಗಳನ್ನೆಲ್ಲ ಜಯಿಸಿದನು.

ತುರುಕರು ೧೯೨೪ರಲ್ಲಿ ಖಿಲಾಫತ್ತುನ್ನು ವಜಾ ಮಾಡಿದಾಗ ಹೆಜಾಸಿನ ಹುಸೇನನು ಬ್ರಿಟಿಷರ ಸಹಾಯದಿಂದ ಖಿಲಾಫನೆಂಬ ಬಿರುದನ್ನು ವಹಿಸಿದನು. ಆದರೆ ಮುಸಲ್ಮಾನ ಲೋಕವೆಲ್ಲವೂ ಇದನ್ನು ವಿರೋಧಿಸಿದ್ದರಿಂದ ಬ್ರಿಟಿಷರು ತಟಸ್ಥರಾಗಿ ಇವನ ಕೈಬಿಟ್ಟರು. ಬ್ರಿಟಿಷರು ಲಂಚ ಪಗುದಿಯನ್ನು ತಪ್ಪಿಸಿದ್ದರಿಂದ ಸಮಯ ಕಾಯುತ್ತಿದ್ದ ಇಬಿನ್ ಸೈಯ್ಯದನು ಹೆಜಾಸನ್ನು ಮುತ್ತಿ ಜಯಿಸಿ ಹುಸೇನನ ವಂಶದವರನ್ನು ಓಡಿಸಿ (೧೯೨೫) ತಾನು ಮಕ್ಕಾದಲ್ಲಿ ಅರ್ಧ ಅರಬ ದೇಶಕ್ಕೆ ರಾಜನಾಗಿ ಪಟ್ಟ ಧರಿಸಿದನು. ೧೯೨೬ರಲ್ಲಿ ಅಸಿರದ ಅಮೀರನು ಇವನ ಸಾಮಂತನಾದನು. ದೇಶದ ಹಲವು ಜನಗಣಗಳು ಇವನ ಅಧಿಪತ್ಯವನ್ನು ಅಂಗೀಕರಿಸಿದವು. ಆದರೆ ಸನಾ ರಾಜ್ಯದ ಇವಾಮನು ಮಾತ್ರ ಇಟಲಿಯವರೊಡನೆಯೂ ಬೋಲಷೆವಿಕರೊಡನೆಯೂ ಸಂಧಿಮಾಡಿಕೊಂಡು ಬ್ರಿಟಿಷರಿಗಾಗಲಿ

ಇಬಿನ್ ಸೈಯ್ಯದನಿಗಾಗಲಿ ಬಗ್ಗದೆ ಸ್ವತಂತ್ರನಾಗಿರುವನು. ಬ್ರಿಟಿಷರು ಇಬಿನ್ ಸೈಯ್ಯದನ ಮೈತ್ರಿಯನ್ನು ಸಂಪಾದಿಸಲು ಮೂರುವರ್ಷಕಾಲ ಕಷ್ಟಪಟ್ಟು ಕಡೆಗೆ ಅವನ ಸಂಪೂರ್ಣ ಸ್ವಾತಂತ್ರ್ಯವನ್ನು ಒಪ್ಪಿ ಸಂಧಿ ಮಾಡಿಕೊಂಡರು. ಅರಬ ದೇಶವನ್ನೆಲ್ಲ ಒಂದು ಸಂಯುಕ್ತ ರಾಜ್ಯವಾಗಿ ಮಾಡಬೇಕೆಂದು ಇಬಿನ್ ಸೈಯ್ಯದನು ಸಾಹಸಪಡುತ್ತಿರುವನು.

ತನ್ನ ಬೆಂಗಾಡು ರಾಜ್ಯದಲ್ಲಿ ಮಕ್ಕಾಯಾತ್ರೆಯೇ ಮುಖ್ಯ ವರಮಾನ ಮೂಲವೆಂದರಿತು ಇಬಿನ್ ಸೈಯ್ಯದನು ಈ ಯಾತ್ರಾ-ವ್ಯಾಪಾರಕ್ಕೆ ಬಹಳ ಪ್ರೋತ್ಸಾಹ ಕೊಡುತ್ತಿರುವನು. ಸರ್ವಸಮ್ಮತವಾದ ಯಾತ್ರಾಸೌಕರ್ಯಗಳನ್ನು ಕಲ್ಪಿಸಲು ೧೯೨೬ರಲ್ಲಿ ಮಕ್ಕಾದಲ್ಲಿ ಅಖಿಲ ಸುನ್ನಿ ಜನರ ಪರಿಷತ್ತೊಂದು ಸೇರಿದ್ದಿತು. ಇದಕ್ಕೆ ಬಂದಿದ್ದ ಪಾಶ್ಚಾತ್ಯ ವಿದ್ಯಾಸಂಪನ್ನರಾಗಿದ್ದ ಕೆಲ ಇಗುಪ್ತ ದೇಶದ ಪ್ರತಿನಿಧಿಗಳು ಮಸೀತಿಗೆ ಹತ್ತಿರವಾಗಿ ಚುಟ್ಟಾ ಸೇದಿದರೆಂದು ವಾಹಬಿ ಜನಗಳು ಅಪಮಾನಿಸಿ ಗಲಭೆ ಹೆಚ್ಚಿದ್ದರಿಂದ ಇಗುಪ್ತರು ಕ್ರುದ್ಧರಾಗಿ ಇಲ್ಲಿಗೆ ಯಾತ್ರೆ ಬರುವುದನ್ನು ನಿಲ್ಲಿಸಿದರು. ಆದರೆ ಇಬಿನ್ ಸೈಯ್ಯದನು ಕ್ರಮವಾಗಿ ಈಚೆಗೆ ಇಗುಪ್ತರ ಕೋಪವನ್ನು ಶಾಂತ ಮಾಡಿರುವನು. ವಾಹಬಿ ರಾಜ್ಯಭಾರವು ಇತರ ದೇಶಗಳ ಮುಸಲ್ಮಾನರಲ್ಲಿ ಕೆಲವರಿಗೆ ಸಹಿಸುವುದಿಲ್ಲ. ೧೯೩೧ರಲ್ಲಿ ಜರೂಸಲೆಮ್‌ನಲ್ಲಿ ಕೂಡಿದ್ದ ಪರಿಷತ್ತಿಗೆ ಈ ವಾಹಬಿ ಪಕ್ಷದವರು ಸೇರಿದಿಲ್ಲ.

(೩) ಇರಾಕ ದೇಶ.

ಈ ದೇಶದಲ್ಲಿ ನದಿಯ ಮಧ್ಯಪ್ರದೇಶದಲ್ಲಿ ಅರಬ ಸಂತಾನರೂ ಅದಕ್ಕೆ ಉತ್ತರ ಮತ್ತು ಪೂರ್ವ ದಿಕ್ಕಿನ ಗಡಿಸೀಮೆಯಲ್ಲಿ ಕುರುದರೂ ಇರುವರು. ದೇಶದಲ್ಲಿ ಜೂದರೂ ಕ್ರಿಸ್ತರೂ ಹೇರಳವಾಗಿ ಗೋಚರಿಸುವರು. ಕ್ರಿ. ಪೂ. ೩೦೦೦ ವರ್ಷಕ್ಕೆ ಹಿಂದೆಯೇ ಈ ನದಿಗಳಿಗೆ ಅಣೆಕಟ್ಟು ಹಾಕಿ ದೊಡ್ಡ ನೀರಾವರಿಯ ಕೆಲಸಗಳನ್ನು ಕಲ್ಪಿಸಿಕೊಂಡಿದ್ದುದರಿಂದ ಈ ದೇಶವು ಲೋಕದ ನಂದನವನವೆಂದು ಜೈಬಲಿನಲ್ಲಿ ಪ್ರಸಿದ್ಧಿ ಪಡೆದಿತ್ತು. ಈ ನೀರಾವರಿಯ ಕಟ್ಟಡಗಳು ಕಾಲಾನುಕಾಲದಲ್ಲಿ ಸಂಪೂರ್ಣವಾಗಿ ಹಾಳಾಗಿ ಹೋಗಿ ಈ ದೇಶವು ಬೆಂಗಾಡಾಗಿತ್ತು. ಇಲ್ಲಿನ ಅರಬ ಸಂತಾನರು

ಪಾಶುಪಾಲ್ಯದಿಂದ ಕಷ್ಟಜೀವನ ಮಾಡುತ್ತಿದ್ದರು. ಸಿಯಾ ಮುಸಲ್ಮಾನರಿಗೆ ಪುಣ್ಯಕ್ಷೇತ್ರಗಳಾದ ನೆಜಾಫ್, ಕರ್ಬೆಲ, ಸಮರ, ಕಾಥಿಮಿನ್ ಎಂಬ ಸ್ಥಳಗಳು ಈ ದೇಶದಲ್ಲಿದ್ದವು. ಇಲ್ಲಿಗೆ ವರ್ಷಕ್ಕೆ ಲಕ್ಷಾಂತರ ಸಿಯಾ ಯಾತ್ರಿಕರು ಬಂದುಹೋಗುತ್ತಿರುವರು. ಈ ಸ್ಥಳಗಳಲ್ಲಿ ಸಿಯಾ ಜನರ ರಾಜ್ಯವಾದ ಇರಾಣವು ಅತ್ಯಂತ ಪ್ರಾಬಲ್ಯವನ್ನು ಪಡೆದಿತ್ತು. ಇರಾಕದ ಉತ್ತರ ಭಾಗದಲ್ಲಿರುವ ಮಸೂಲ (Mosul) ಪ್ರಾಂತ್ಯದಲ್ಲಿ ೪|| ಲಕ್ಷ ಕುರುದರೂ, ೨ ಲಕ್ಷ ಅರಬರೂ, ೭೦ ಸಾವಿರ ತುರುಕರೂ, ೬೦ ಸಾವಿರ ಕೃಸ್ತರೂ ಇದ್ದರು. ಇರಾಕದಲ್ಲಿ ಈ ಪ್ರಾಂತ್ಯ ಒಂದರಲ್ಲಿ ಮಾತ್ರವೇ ಆಹಾರಧಾನ್ಯವು ಬೆಳೆಯುತ್ತಿತ್ತು. ಇರಾಕದ ನದಿಗಳ ಜಲಾಶಯವು ಈ ಪ್ರಾಂತ್ಯದಲ್ಲಿದ್ದಿತಾದ್ದರಿಂದ ಇದು ಷರಹಸ್ತಗತವಾದರೆ ಇರಾಕಿನಲ್ಲಿ ನೀರಾವರಿಯ ಕೆಲಸವಾವುದನ್ನೂ ಏರ್ಪಡಿಸಲಾಗುತ್ತಿರಲಿಲ್ಲ. ಈ ಪ್ರಾಂತ್ಯದಲ್ಲಿ ಕಲ್ಲೆಣ್ಣೆ ಸಹ ಸಮೃದ್ಧಿಯಾಗಿ ದೊರೆಯುತ್ತಿದ್ದುದರಿಂದ ಇರಾಕಿನ ಉಚ್ಛ್ರಾಯಕ್ಕೆ ಈ ಪ್ರಾಂತ್ಯವು ಅತ್ಯಗತ್ಯ ಬೇಕಾಗಿತ್ತು.

ಇರಾಣ ಸಮುದ್ರಕೊಲ್ಲಿಯ ತೀರದಲ್ಲಿರುವ ತಮ್ಮ ಕಲ್ಲೆಣ್ಣೆಯ ಕೈಗಾರಿಕೆಯನ್ನು ಸಂರಕ್ಷಿಸುವ ಸಲುವಾಗಿ, ಬ್ರಿಟಿಷರು ತಮ್ಮ ಮಾತಿಗೆ ಮೀರಿ ಇರಾಕನ್ನು ಆಕ್ರಮಿಸಿ, ೧೯೨೦ನೆಯ ಎಪ್ರಿಲಿನಲ್ಲಿ ಅದರ ಪಾಲನಾಧಿಕಾರವನ್ನು ಪಡೆದರು. ಅಲ್ಲಿನ ಅರಬರು ರೇಗಿ ಭಯಂಕರವಾಗಿ ದಂಗೆಯೆಬ್ಬಿಸಿದರು. ಬ್ರಿಟಿಷರಿಗೆ ಅದನ್ನಡಗಿಸಲು ಲಕ್ಷ ಸೈನ್ಯವೂ ೧೫೦ ಕೋಟಿ ರೂಪಾಯಿಗಳೂ ಬೇಕಾದವು. ಈ ದೇಶದ ಸ್ವರಾಜ್ಯ ಪಕ್ಷದವರು ರಾಜನನ್ನಾಗಿ ಮಾಡಬೇಕೆಂದು ಇದ್ದ ಸೈಯದ ತಾಲೀಬ್ ಎಂಬ ಮುಖಂಡನನ್ನು ಬ್ರಿಟಿಷರು ಸಿಂಹಳದ್ವೀಪಕ್ಕೆ ಗಡೀಪಾರು ಮಾಡಿ ಕಳುಹಿಸಿ, ಮಕ್ಕಾ ಷರೀಫ ಹುಸೇನನ ಎರಡನೆಯ ಮಗನಾದ ಫೈಜುಲ್ಲನನ್ನು ರಾಜನನ್ನಾಗಿ ಮಾಡಿ, ಒಂದು ಸಂಧಿಯನ್ನು ವಿಧಿಸಿ, ಮಜ್ಜಲೀಸ್ ಎಂಬ ಹೆಸರುಳ್ಳ ಒಂದು ಶಾಸನ ಸಭೆಯನ್ನು ಕಲ್ಪಿಸಿದರು. ಇರಾಕರು ಸ್ವರಾಜ್ಯಕ್ಕಾಗಿ ೧೯೨೪ರವರೆಗೂ ಪದೆ ಪದೆ ದಂಗೆಯೇಳುತ್ತ ಈ ಸಂಧಿಯನ್ನು ತಿರಸ್ಕರಿಸಿ ಚಳವಳಿ ನಡೆಸಿದರು. ಈ ಮಧ್ಯೆ ಮುಸ್ತಫಾ ಕಮಾಲನು ಇರಾಕಕ್ಕೆ ಅತ್ಯಾವಶ್ಯಕವಾಗಿ ಬೇಕಾಗಿದ್ದ ಮಸೂಲ ಪ್ರಾಂತ್ಯವನ್ನು ಏನು ಮಾಡಿದರೂ

ಬಿಟ್ಟುಕೊಡುವುದಿಲ್ಲವೆಂದು ಹಠಹಿಡಿದು, ಇರಾಕದ ಮೇಲೆ ಕುರುದರನ್ನು ತೆರಳಿಸಿ, ಆ ಪ್ರಾಂತ್ಯದ ಕ್ರಿಸ್ತರನ್ನೆಲ್ಲ ಇರಾಕಕ್ಕೆ ಓಡಿಸಿ ಗಲಭೆಹಚ್ಚಿದನು. ಇರಾಕಿನ ಪಾಲನೆಯು ತುಂಬಾ ವ್ರಯಕರವಾಗಿ ಬಿಟ್ಟಿದ್ದುದರಿಂದ, ಬ್ರಿಟಿಷರು ತುರುಕರೊಡನೆ ಲಾಭಕರವಾಗಿ ಸಂಧಿ ಮಾಡಿಕೊಂಡು ಇರಾಕವನ್ನು ಬಿಟ್ಟುಕೊಡಬೇಕೆಂದು ಇಂಗ್ಲೆಂಡಿನಲ್ಲಿ ಸರ್ವತ್ರ ಚಳವಳಿ ಹುಟ್ಟಿತು. ಆಗ ಇರಾಕಿನ ಬ್ರಿಟಿಷ ಗವರ್ನರನು, ಬ್ರಿಟಿಷರು ವಿಧಿಸಿದ್ದ ಸಂಧಿಯನ್ನು ಇರಾಕರ ಶಾಸನ ಸಭೆಯು ಒಡನೆಯೇ ಒಪ್ಪದಿದ್ದರೆ, ತಾನು ಬ್ರಿಟಿಷ ಸೇನೆ ಮತ್ತು ನೌಕರ ವರ್ಗ ಸಮೇತ ಇರಾಕವನ್ನು ಪರಿತ್ಯಜಿಸಿ ಹೊರಟುಹೋಗುವುದಾಗಿ ಹೆದರಿಸಿದನು. ಬ್ರಿಟಿಷರ ಸಹಾಯವಿಲ್ಲದೆ ಮಸೂಲನ್ನು ಪಡೆಯುವುದು ದುರ್ಲಭವೆಂದೂ ಅವರು ಬಿಟ್ಟುಹೋದರೆ ತಾವು ತುರುಕರ ಬಾಯಿಗೆ ತುತ್ತಾಗುವುದು ಸಿದ್ಧವೆಂದೂ ಇರಾಕರು ಹೆದರಿ ೧೯೨೪ರಲ್ಲಿ ಬ್ರಿಟಿಷರೊಡನೆ ಸಂಧಿಯನ್ನು ಒಪ್ಪಿಕೊಂಡರು. ಇರಾಕರು ಬ್ರಿಟಿಷರ ಪಾಲನೆಯನ್ನು ಮರಳಿ ೨೫ ವರ್ಷಕಾಲಕ್ಕೆ ಹೆಚ್ಚಿಸಿಕೊಂಡು ಹೊಸ ಸಂಧಿಮಾಡಿಕೊಳ್ಳುವುದಾದರೆ ಮಸೂಲವು ಅವರಿಗೆ ಸೇರತಕ್ಕದ್ದೆಂದು ಸರ್ವಜನಾಂಗಮಂಡಲಿಯು ತೀರ್ಮಾನಿಸಿತು. ತುರುಕರು ಇದನ್ನು ಒಪ್ಪಲಿಲ್ಲ. ಆಗ ಬ್ರಿಟಿಷರು ತಂತ್ರದಿಂದ ಇಟಲಿಯವರನ್ನು ತುರುಕರ ಮೇಲೆ ಕೆರಳಿಸಿ ಬಿಡಲು, ತುರುಕರು ಯತ್ನವಿಲ್ಲದೆ, ಮಸೂಲ ಪ್ರಾಂತ್ಯದ ಎಣ್ಣೆಯ ಲಾಭದಲ್ಲಿ ದಶಾಂಶವನ್ನು ಪಡೆಯುವುದಕ್ಕೆ ಪ್ರತಿಯಾಗಿ ಆ ಪ್ರಾಂತ್ಯವನ್ನು ಇರಾಕಕ್ಕೆ ಬಿಟ್ಟುಕೊಟ್ಟು ಸಂಧಿ ಮಾಡಿಕೊಂಡರು. (೧೯೨೬).

ಇರಾಕರು ಅನ್ಯರ ಪಾಲನೆ ಇಲ್ಲದೆ ಸ್ವತಂತ್ರವಾಗಿ ಆತ್ಮಸಂರಕ್ಷಣೆ ಮಾಡಿಕೊಳ್ಳಲಾರರೆಂದು ಸರ್ವಜನಾಂಗಮಂಡಲಿಯು ಬ್ರಿಟಿಷರ ಪಾಲನಾಧಿಕಾರ ಕಾಲವನ್ನು ಹೆಚ್ಚಿಸಿದ್ದಿತಷ್ಟೆ. ಈ ಅಪವಾದವನ್ನು ಹೋಗಲಾಡಿಸಿಕೊಳ್ಳಲು ೧೯೨೬ರಲ್ಲಿ ಇರಾಕ ಮಂತ್ರಿಮಂಡಲದವರು ತಮ್ಮ ದೇಶದಲ್ಲಿ ಸಾರ್ವತ್ರಿಕ ನಿರ್ಬಂಧ ಸೈನ್ಯಕ್ರಮವನ್ನು ತರಲು ಯೋಚಿಸಿದರು. ದೇಶದಲ್ಲಿ ಇದಕ್ಕೆ ವಿರೋಧವಾಗಿ ಹಾಹಾಕಾರ ಹುಟ್ಟಿ ಈ ಮಂತ್ರಿಗಳು ಅಧಿಕಾರವನ್ನು ಕಳೆದುಕೊಂಡರು.

ಬ್ರಿಟಿಷರೊಡನೆ ಹುಟ್ಟಿದ ಹೊಸ ಸಂಧಿಯು (೧೯೨೭) ಇರಾಕು ದೇಶವು ಬ್ರಿಟಿಷರ ಪಾಲನಾಧಿಕಾರಕ್ಕೊಳಪಟ್ಟ ಸ್ವತಂತ್ರ ರಾಜ್ಯವೆಂದು ಸಾರಿತು. ಬ್ರಿಟಿಷರ ಪಾಲನೆಯು ಕೇವಲ ನಾಮತಃ ಇರಬೇಕೆಂದು ಬಯಸುತ್ತಿದ್ದ ಇರಾಕರ ಸ್ವರಾಜ್ಯ ಪಕ್ಷದವರು ಈ ಸಂಧಿಯನ್ನು ವಿರೋಧಿಸಿದರು. ಕೆಲ ಮಂತ್ರಿಗಳು ಈ ಸಂಧಿಗೆ ಒಪ್ಪದೆ ಕೆಲಸ ಬಿಟ್ಟರು. ಶಾಸನ ಸಭೆಯು ಇದಕ್ಕೆ ವಿರೋಧವಾಗಿದ್ದುದರಿಂದ ಸಮಾವೇಶವಾದೊಡನೆಯೇ ಮುಂದಕ್ಕೆ ತಳ್ಳಲ್ಪಟ್ಟಿತು. ಹೊಸ ಮಂತ್ರಿಮಂಡಲವೂ ವಿರೋಧಿಸಿ ಕೆಲಸ ಬಿಟ್ಟಿತು. (೧೯೨೮). ಬ್ರಿಟಿಷರು ತಮ್ಮ ಮಾತು ಕೇಳತಕ್ಕವರಿಗೆ ಮಂತ್ರಿಪದವಿಯನ್ನು ಕೊಟ್ಟರು. ಅವರು ತಾವು ಏನೂ ಮಾಡಲಾಗದೆ ಕೆಲಸ ಬಿಡಬೇಕಾಯಿತಲ್ಲದೆ, ಬ್ರಿಟಿಷರು ಈ ಸಂಧಿಯನ್ನು ನಿರಾಕರಿಸಿ ಇರಾಕರಿಗೆ ಸ್ವಾತಂತ್ರ್ಯವನ್ನು ವಹಿಸದಿದ್ದರೆ, ಯಾರೂ ಮಂತ್ರಿ ಕೆಲಸಕ್ಕೆ ಬರುವುದಿಲ್ಲವೆಂದು ಇರಾಕ ಮುಖಂಡರು ಹಠಹಿಡಿದರು. (೧೯೨೯). ಆಗ ಬ್ರಿಟಿಷರು ಇರಾಕರಿಗೆ ೧೯೩೨ರಲ್ಲಿ ಸರ್ವಜನಾಂಗಮಂಡಲಿಯ ಸದಸ್ಯತ್ವವನ್ನು ಕೊಡಿಸುವುದಾಗಿ ಭರವಸೆ ಕೊಟ್ಟಿದ್ದರಿಂದ ದೇಶದಲ್ಲಿ ಚಳವಳಿ ಸ್ವಲ್ಪ ಶಾಂತವಾಯಿತು. ಈ ಸದಸ್ಯತ್ವವು ಹೆಸರಿನಲ್ಲಲ್ಲದೆ ಸರಿಯಾಗಿ ನಡೆದರೆ ಬ್ರಿಟಿಷರ ಪಾಲನಾಧಿಕಾರವು ನಿರ್ವಹಿತವಾಗಬೇಕಾಗುವುದು.

ಇರಾಕ ದೇಶದಲ್ಲಿ ಈಗ ರೈಲುಗಳೂ ನೀರಾವರಿ ಕೆಲಸಗಳೂ ವ್ಯಾಪಾರವೂ ಹೆಚ್ಚುತ್ತಿವೆ. ಇಂಗ್ಲೆಂಡು-ಇಂಡಿಯಾವಿನ ವಿಮಾನ ಪ್ರಯಾಣಕ್ಕೆ ಬಗದಾದವು ಒಂದು ಮುಖ್ಯ ಕೇಂದ್ರವಾಗಿ ಪರಿಣಮಿಸಿದೆ. ಸರ್ಕಾರದಲ್ಲಿ ಇರಾಕ ನೌಕರರು ಹೆಚ್ಚುತ್ತಿರುವರು. ೧೯೨೦ರಿಂದ ೧೯೨೭ರೊಳಗಾಗಿ ಈ ಸರ್ಕಾರದಲ್ಲಿದ್ದ ೧೦೨೩ ಬ್ರಿಟಿಷು ಮತ್ತು ೨೨೦೦ ಹಿಂದೂ ನೌಕರರ ಸಂಖ್ಯೆಯು ಕ್ರಮವಾಗಿ ೨೦೪ ಮತ್ತು ೬೦೦ಕ್ಕೆ ಇಳಿದಿದೆ.

(೪) ಸಿರಿಯಾ ದೇಶ.

ಸಿರಿಯಾ ದೇಶದ ತೀರ ಪ್ರದೇಶವನ್ನು ಒಂದು ಪರ್ವತಮಾಲೆಯು ಉಳಿದ ಭಾಗದಿಂದ ವಿಭಾಗಿಸುವುದು. ತೀರದ ದಕ್ಷಿಣಾರ್ಧವು ಲಿಬನಾನ (Labanon) ಎಂಬ ಹೆಸರು ಪಡೆದಿದೆ. ಇದರ ಜನರು ಕೃಷ್ಣರು. ಅವರು ಸಾವಿರ ವರ್ಷಗಳಿಂದಲೂ ಫ್ರೆಂಚರ ಪೋಷಣೆಯನ್ನು ಪಡೆದಿ

ದ್ದರು. ತೀರದ ಉತ್ತರಾರ್ಧವು ಅಲಯತ (Alaouites) ಎಂಬ ಜನರ ದೇಶವಾಗಿದೆ. ಒಳದೇಶದಲ್ಲಿ ದಮಾಸ್ಕಸ್ಸಿನ ದಕ್ಷಿಣಕ್ಕಿರುವ ಗಿರಿ ಪ್ರದೇಶವು ಹೌರಾಣ ಎಂಬ ಹೆಸರನ್ನು ಪಡೆದು, ಅತಿ ಒರಟರಾದ, ಅಲ್ ದುರುಸಿ (Al Duruzi) ಎಂಬವನ ಮತಾನುಯಾಯಿಗಳಾದ ದುರುಸಿ ಅಥವಾ ದ್ರೂಸ (Druses) ಎಂಬ ಜನರ ವಾಸಭೂಮಿಯಾಗಿದೆ. ದಮಾಸ್ಕಸ್ಸಿನಿಂದ ಹಾಲಬ್ (Aleppo) ನಗರದ ಉತ್ತರಕ್ಕೆ ಸಿಲಿಷಿಯಾ ವರೆಗಿನ ದೇಶವು ಅರಬ ಸಂಶಾನರಿಂದ ಕೂಡಿ “ ನಿಜಸಿರಿಯಾ ” ಎನ್ನು ಸಿದೆ. ಈ ನಾಲ್ಕು ಭಾಗಗಳ ಜನರಿಗೂ ಸ್ವಲ್ಪವೂ ಪರಸ್ಪರ ಎರಕವಿಲ್ಲ ಎಾದ್ದರಿಂದ ಇವರೆಲ್ಲರನ್ನೂ ಒಂದೇ ರಾಜ್ಯದ ಸರ್ಕಾರದಲ್ಲಿ ಅಡಗಿಸುವುದು ದುಸ್ಸಾಧ್ಯವಾಗಿದೆ. ದೇಶದಲ್ಲಿ ಬಹುಮತವನ್ನು ಪಡೆದಿರುವ ಅರಬರು ಇತರರನ್ನು ಮೆಟ್ಟಿ ಅರಬ ರಾಜ್ಯವನ್ನು ಕಟ್ಟಿ, ಪುಲೆಸ್ತ, ಇರಾಕ, ಅರಬ ಸ್ಥಾನ ಮೊದಲಾದ ಅರಬ ರಾಜ್ಯಗಳೊಡನೆ ಸೇರಿ ಒಂದು ಸಂಯುಕ್ತ ಅರಬ ರಾಜ್ಯವನ್ನು ಕಲ್ಪಿಸಬೇಕೆಂಬ ಸಂಕಲ್ಪದಿಂದ ಇರುವರು. ಈಗಿನ ಕಾಲದ ಅರಬ ಕುಲದವರ ಚಳವಳಿಗೆಲ್ಲಕ್ಕೂ ಸಿರಿಯವೇ ಮೂಲಸ್ಥಾನ ವಾಗಿತ್ತು.

ಫ್ರೆಂಚರು ಸಿರಿಯಾ ಸಿಲಿಷಿಯಾ ದೇಶಗಳನ್ನು ತಮ್ಮ ಪಾಲನೆಗೆ ಪಡೆದು ಆಕ್ರಮಿಸಿಕೊಳ್ಳಲು, ಅದನ್ನು ಸಹಿಸದೆ, ಸಿರಿಯದ ಅರಬರು ದಮಾಸ್ಕಸ್ಸಿನಲ್ಲಿ ೧೯೨೦ನೆಯ ಮಾರ್ಚಿಯಲ್ಲಿ ಅಖಿಲ-ಸಿರಿಯಾಣ ಪರಿಷ ತ್ತೊಂದನ್ನು ಸೇರಿಸಿ, ತಮ್ಮ ರಾಜ್ಯದ ಸ್ವಾತಂತ್ರ್ಯವನ್ನು ಸಾರಿ, ಮಕ್ಕಾ ಪರೀಫನ ಮಗ ಫೈಜುಲ್ಲನನ್ನು ರಾಜನನ್ನಾಗಿ ಆರಿಸಿ ಪಟ್ಟಗಟ್ಟಿದರು. ದೇಶದಲ್ಲಿ ಫ್ರೆಂಚರ ಮೇಲೆ ಎಲ್ಲೆಲ್ಲೂ ದಂಗೆ ಹುಟ್ಟಿತು. ಫ್ರೆಂಚರು ಗೌರಾದ (Gourad) ಎಂಬ ವಿಖ್ಯಾತ ಸೇನಾಪತಿಯನ್ನು ಲಕ್ಷ ಸೇನೆ ಯೊಡನೆ ಕಳಿಸಿದರು. ಆತನು ೧೯೨೦ನೆಯ ಜೂಲೈ ತಿಂಗಳಲ್ಲಿ ದಮಾ ಸ್ಕಸ್ಸನ್ನು ಹಿಡಿದು ಫೈಜುಲ್ಲನನ್ನು ದೇಶದಿಂದ ಓಡಿಸಿ ಜನರನ್ನು ಸರ್ವತ್ರ ಶಿಕ್ಷಿಸಿ ಹೆದರಿಸಿ ಅಡಗಿಸಿದನು.

ಗೌರಾದನು ನಿಜಸಿರಿಯವನ್ನು ಎರಡು ರಾಜ್ಯವಾಗಿ ಒಡೆದು ಹಲೆಬ, ದಮಾಸ್ಕಸ್, ಹೌರಾಣ, ಲಿಬನಾನ, ಅಲಯತ ಎಂದು ಐದು ರಾಜ್ಯಗಳನ್ನು

ಏರ್ಪಡಿಸಿದನು. ಈ ಐದು ರಾಜ್ಯಗಳ ಪ್ರತಿನಿಧಿಗಳು ಒಂದು ಸಂಯುಕ್ತ ಸಮಿತಿಯಾಗಿ ಸೇರತಕ್ಕದ್ದೆಂದು ಕಲ್ಪಿಸಿದನು. ಅದಕ್ಕೆ ಲಿಬನಾನ ಹೌರಾಣ ರಾಜ್ಯಗಳು ಒಪ್ಪಲಿಲ್ಲ. ಇವನು ಕಲ್ಪಿಸಿದ ರಾಜ್ಯವಿಭಾಗಗಳು ತೀರ ಅಸಮರ್ಪಕವಾಗಿದ್ದವು. ಕೃಸ್ತರಲ್ಲಿ ಪಕ್ಷಪಾತ ತೋರಿಸಿ ಲಿಬನಾನ ರಾಜ್ಯಕ್ಕೆ ಮಿತಿಮೀರಿದಷ್ಟು ಹೆಚ್ಚು ಪ್ರದೇಶವನ್ನು ದಮಾಸ್ಕಸಿನ ರೇವು ನಗರವಾಗಿದ್ದ ಬೇರೂತ (Beyruth) ವನ್ನೂ ಇವನು ಕೊಟ್ಟಿದ್ದರಿಂದ ದಮಾಸ್ಕಸಿನ ವ್ಯಾಪಾರವೂ ಪ್ರಾಮುಖ್ಯತೆಯೂ ನಷ್ಟವಾದವು. ಹಲೆಬ ನಗರದ ರೇವಾದ ತ್ರಿಪೋಲಿಯನ್ನು ಅಲಯತರಿಗೆ ಕೊಟ್ಟಿದ್ದರಿಂದ ಆ ನಗರವೂ ಕುಗ್ಗಿತು. ಸಿರಿಯದ ಸಕಲ ವೈಭವಕ್ಕೂ ಅರಬರ ಪ್ರಾಬಲ್ಯಕ್ಕೂ ಆಕರವಾಗಿದ್ದ ಈ ನಗರಗಳೆರಡೂ ದೈನ್ಯವನ್ನು ಪಡೆಯಲು ಅರಬರಿಗೆ ವೈಭವವೂ ನಷ್ಟವೂ ಉಂಟಾದವು. ನಿರಂತರವಾದ ಕಲಹ ರೋಗಗಳಿಂದ ಬಹು ಪ್ರಜಾಕ್ಷಯವಾಗಿ ಕ್ಷಾಮವು ಮನೆಮಾಡಿಕೊಂಡಿದ್ದಿತು. ಗೌರಾದನು ನಯಮಾರ್ಗಕ್ಕೆ ಅಪರಿಚಿತನಾಗಿ ಮಾತಿಗೆ ಮುಂಚೆ ಸಿರಿಯಾಣರನ್ನು ದಂಡಿಸುತ್ತ ಆಳುತ್ತಿದ್ದನು.

೧೯೨೩ರಲ್ಲಿ ಗವ್ವರ್ನರನಾಗಿ ಬಂದ ವೇಗಾಂಡನು ನಯಮಾರ್ಗದಿಂದ ದೇಶವನ್ನು ಶಾಂತಿಸ್ಥಿತಿಗೆ ತಂದು, ಹಲೆಬ ದಮಾಸ್ಕಸ ರಾಜ್ಯಗಳನ್ನು ಒಂದೇ ರಾಜ್ಯವಾಗಿ ಸೇರಿಸಿ ಅರಬರನ್ನು ಸಮಾಧಾನಪಡಿಸಿದನು. ಆದರೆ ೧೯೨೫ರಲ್ಲಿ ಫ್ರಾನ್ಸಿನಲ್ಲಿ ಪಟ್ಟಕ್ಕೆ ಬಂದ ಇವನ ಎದುರುಕಕ್ಷಿಯವರು ಇವನನ್ನು ಹಿಂದಕ್ಕೆ ಕರಿಸಿಕೊಂಡು ಸರೇಯ್ಲ (Sarrail) ಎಂಬ ಪ್ರಸಿದ್ಧ ಸೇನಾಪತಿಯನ್ನು ಕಳಿಸಿದರು.

ಸರೇಯ್ಲನು ನಯವೆಂಬುದನ್ನೇ ಕಂಡರಿಯದ ಹಠವಾದಿಯಾದ ವೇನಾನಿಯು; ನಾಸ್ತಿಕನಾದ್ದರಿಂದ ಸಕಲ ಮತಗಳ ಮುಖಂಡರನ್ನೂ ಅವನು ಅಪಮಾನಿಸಿದನು. ಫ್ರೆಂಚರ ಅನಾದಿಮಿತ್ರರಾದ ಕೃಸ್ತರು ಸಹ ಅರಬರೊಡನೆ ಸೇರಿ ವಿರುದ್ಧಾಚರಣೆ ಪ್ರಾರಂಭಿಸಿದರು. ಇವನು ಲಿಬನಾನ ರಾಜ್ಯಕ್ಕೆ ಜನರಿಗೆ ಅಪ್ರಿಯನಾದ ಒಬ್ಬ ಗವ್ವರ್ನರನ್ನು ನೇಮಿಸಿದನು. *ಲ್ಲಿನ ರಾಜ್ಯಸಭೆಯು ತನ್ನ ಅಸಮಾಧಾನವನ್ನು ಪ್ರದರ್ಶಿಸಲು ಸರೇ

ಯ್ಲನು ಆ ಸಭೆಯನ್ನೇ ಮುಚ್ಚಿಸಿದನು. ಇವನನ್ನು ಹಿಂದಕ್ಕೆ ಕರಿಸಿ ಕೊಳ್ಳಬೇಕೆಂದು ಕೃಸ್ತರೆಲ್ಲರೂ ಫ್ರಾನ್ಸಿಗೆ ಮೊರೆಯಿಟ್ಟರು. ೧೯೨೫ನೆಯ ಜೂಲೈ ತಿಂಗಳಲ್ಲಿ ಬೇರೂತ ನಗರದ ಪ್ರಜೆಗಳು ತೆರಿಗೆಗಳನ್ನು ಕಡಿಮೆ ಮಾಡಿಕೊಡುವಂತೆ ಕೇಳಿಕೊಂಡರು. ಅದಕ್ಕೆ ಉತ್ತರವಾಗಿ ಸರ್ಕಾರದವರು ಈ ಪ್ರಜೆಗಳ ಮೇಲೆ ಗುಂಡು ಹಾರಿಸಿ ಅನೇಕರನ್ನು ಕೊಲ್ಲಿಸಿದರು. ಹಾರಾಣದ ಗಪ್ಪರ್ನರನಾಗಿದ್ದ ಕಾರ್ಬಿಲ್ಲೆಟ್ (Carbillet) ಎಂಬವನು ಅಲ್ಲಿನ ಜನರ ನಡೆನುಡಿಗಳನ್ನರಿಯದೆ ಸರ್ವದಾ ಅವರ ಮನಸ್ಸನ್ನು ನೋಯಿಸುತ್ತಿದ್ದನು. ಇವನ ಹೆಂಡತಿಯು ಮಮತೆಯಿಂದ ಸಾಕುತ್ತಿದ್ದ ಬೆಕ್ಕು ಒಂದು ದಿನ ಎಲ್ಲಿಯೋ ತಪ್ಪಿಸಿಕೊಂಡು ಹೋಯಿತು. ಒಡನೆಯೇ ಕಾರ್ಬಿಲ್ಲೆಟ್‌ನು ೨೪ ಗಂಟೆಯೊಳಗಾಗಿ ಅದನ್ನು ಹುಡುಕಿ ತಂದುಕೊಡದಿದ್ದರೆ ರಾಜಧಾನಿಯವರೆಲ್ಲರಿಗೂ ದಂಡ ಹಾಕುವುದಾಗಿ ಸಾರಿದನು. ಬೆಕ್ಕು ಸಿಕ್ಕಲಿಲ್ಲ. ಇವನು ಹಾಕಿದ ದಂಡವನ್ನು ಯಾರೂ ಕೊಡಲಿಲ್ಲ. ಜನರು ಇವನನ್ನು ಹಿಂದಕ್ಕೆ ಕರಿಸಿಕೊಳ್ಳುವಂತೆ ಹೇಳಲು ಒಂದು ಬಿನ್ನಹ ಮಂಡಲಿಯನ್ನು ಬೇರೂತಕ್ಕೆ ಕಳುಹಿಸಿದರು. ಅದಕ್ಕೆ ಭೆಟ್ಟಿಗೆ ಅವಕಾಶ ದೊರೆಯಲಿಲ್ಲ. ಮತ್ತೊಂದು ಬಿನ್ನಹಮಂಡಲಿಗೆ ಸರೇಯ್ಲನು ದಮಾಸ್ಕಸಿನಲ್ಲಿ ದರ್ಶನವಿತ್ತು ಅವರ ಬಿನ್ನಹವನ್ನು ತಿರಸ್ಕರಿಸಿದ್ದಲ್ಲದೆ ಅವರೆಲ್ಲರನ್ನು ಸೆರೆಗೆ ಹಾಕಿದನು.

ಈ ಆತ್ಮಾಚಾರಗಳಿಗೆ ಸಹಿಸದೆ ದುರುಸರು ಭಯಂಕರವಾಗಿ ದಂಗೆಯೆಬ್ಬಿಸಿ ತಮ್ಮ ರಾಜ್ಯದಲ್ಲಿದ್ದ ಫ್ರೆಂಚ್ ದಳವನ್ನು ನಾಶಮಾಡಿದರು. ಕೂಡಲೆ ಮರಣಗೊಂಡ ಅರಬರೂ ದಂಗೆಯೆದ್ದರು. ಸಿರಿಯದ ಸ್ವರಾಜ್ಯವಾದಿಗಳು ಇವರೊಡನೆ ಸೇರಿಕೊಂಡು ಸ್ವಾತಂತ್ರ್ಯ ಚಳವಳಿಗೆ ಪ್ರಾರಂಭಿಸಲು ದೇಶದ ಎಲ್ಲ ಭಾಗಗಳಲ್ಲೂ ಉರಿಯೆದ್ದಿತು. ಇದನ್ನು ಎದುರಿಸಲು ಫ್ರೆಂಚರು ಆಪಾರವಾದ ಸೇನೆಯನ್ನು ಕಳಿಸಬೇಕಾಯಿತು. ರಾಜಧಾನಿಯಲ್ಲಿ ವಿದ್ರೋಹವು ಹರಡದಂತೆ ಮಾಡುತ್ತೇನೆಂದು ಹೊರಟು ಸರೇಯ್ಲನು ಹಲವು ಹುಚ್ಚಾಟಗಳನ್ನು ಆಡಿದನು. ದಮಾಸ್ಕಸಿನ ಊರಬಳಿಯ ತೋಪುಗಳಲ್ಲಿ ಶಾಂತಿಯಿಂದ ಕೆಲಸ ಮಾಡುತ್ತಿದ್ದ ಹಲವರು ಕೆಲಸಗಾರರು ಏಕಾಏಕಿ ಹಿಡಿಯಲ್ಪಟ್ಟು ವಿದ್ರೋಹಿಗಳೆಂದು ವಧಿಸಲ್ಪಟ್ಟರು. ಇದರಿಂದ

ಜನರು ತಪ್ಪರಾಗಿ, ಊರಿಗೆ ಕಳ್ಳತನದಿಂದ ಬಂದು ಸೇರಿದ್ದ ಕೆಲ ದುರು ಸರ ಸಂಗಡ ಸೇರಿ ಸ್ವಲ್ಪ ಗಾಗಳ ಮಾಡಿದರು. ಒಡನೆಯೆ ಸರೇಯ್ಲನು ಈ ನಗರದ ಮೇಲೆ, ಎಚ್ಚರಿಕೆ ಕೊಡದೆ, ವಿಮಾನಗಳಿಂದಲೂ ಶಸ್ತ್ರರಥ (Armoured cars) ಗಳಿಂದಲೂ ತಟಾಕವ್ಯೂಹ (Tanks) ಗಳಿಂದಲೂ ೩೬ ಗಂಟೆಕಾಲ ಸಿಡಿಗುಂಡುಗಳ ವರ್ಷವನ್ನು ಕರಿಸಿ ಸುಮಾರು ೩೦೦೦ ಜನರನ್ನು ಕೊಲ್ಲಿಸಿದನು. ಚರಿತ್ರಪ್ರಸಿದ್ಧವಾದ ಬೀದಿಗಳು ಕಟ್ಟಡಗಳೂ ಜೆಂದು ನಾಶವಾದವು. ಈ ಅತ್ಯಾಚಾರದಿಂದ ಲೋಕದಲ್ಲಿಲ್ಲಾ ಹಾಹಾಕಾರ ಹುಟ್ಟಿದ್ದರಿಂದ ಫ್ರೆಂಚರು ಸರೇಯ್ಲನನ್ನು ಹಿಂದಕ್ಕೆ ಕರಿಸಿ ಕೊಳ್ಳಬೇಕಾಯಿತು. (೧೯೨೫ ಡಿಸೆಂಬರು). ದಮಾಸ್ಕಸ ನಗರವು ಮತ್ತೆ ೧೯೨೬ನೆಯ ಮೇ ತಿಂಗಳಲ್ಲಿ ಶಸ್ತ್ರಪ್ರಹಾರಕ್ಕೆ ಗುರಿಯಾಗಿ ೧೬೦೦ ಕಟ್ಟಡಗಳನ್ನೂ ೧೦೦೦ ಜನರನ್ನೂ ಕಳೆದುಕೊಂಡಿತು. ಈ ದಂಗೆಯು ೧೯೨೭ರ ಮಧ್ಯಭಾಗದವರೆಗೂ ಉಪಶಮನವಾಗಲಿಲ್ಲ.

ಫ್ರೆಂಚರು ತಮ್ಮ ಹಿಂದಲ ದಂಡನೀತಿ ಮಾರ್ಗವನ್ನು ಬಿಟ್ಟು ದೇಶದಲ್ಲಿ ಸ್ವರಾಜ್ಯವನ್ನೂ ಅಖಿಲ ಸಿರಿಯಾ ಸಂಯುಕ್ತ ರಾಜ್ಯವನ್ನೂ ಸ್ಥಾಪಿಸುವುದಾಗಿ ಸ್ಪಷ್ಟವಾಗಿ ಭರವಸೆ ಕೊಟ್ಟರು. ಆದರೂ ಜನರು ಶಾಂತರಾಗಲಿಲ್ಲ. ಫ್ರೆಂಚರಿಗೆ ಬಹಳ ಬೇಕಾಗಿದ್ದ ಲಿಬನಾನದವರು ೧೯೨೬ರಲ್ಲಿ ಫ್ರೆಂಚರು ದೇಶವನ್ನು ಬಿಟ್ಟು ಹೋಗಬೇಕೆಂದು ಚಳವಳಿ ಪ್ರಾರಂಭಿಸಿ ಅವರು ಹಾಕಿದ ತೆರಿಗೆಗಳನ್ನೆಲ್ಲಾ ವಿರೋಧಿಸಿದರು. ಇದರ ಗವ್ವರ್ನರನು ತನ್ನನ್ನು ಬೈದ ಒಂದು ಪತ್ರಿಕೆಯ ಮೇಲೆ ವ್ಯಾಜ್ಯ ತರಲು ದೇಶದ ಪ್ರಧಾನ ವಕೀಲರೆಲ್ಲರೂ ತಾವಾಗಿ ಬಂದು ಅಪರಾಧಿಯ ಪಕ್ಷವನ್ನು ವಹಿಸಿ ವ್ಯಾಜ್ಯವನ್ನು ಜಯಿಸಿದರು. ೧೯೨೬ರಲ್ಲಿ ಸಿರಿಯಾದಲ್ಲಿ ಏರ್ಪಡಿಸಿದ ಚುನಾವಣೆಗಳು ಅಸಹಕಾರದಿಂದಲೂ ದಂಗೆಗಳಿಂದಲೂ ವಿಫಲವಾದವು. ಆಂತಿಯೋಕ ನಗರದ ಪ್ರಾಂತ್ಯದವರು ತುರುಕ ಭಾಷೆಯನ್ನಾಡತಕ್ಕ ತಮ್ಮ ಪ್ರಾಂತ್ಯಕ್ಕೆ ಸ್ವಾಧೀನತೆಯನ್ನು ಬಯಸಿದರು. ಅರಬರೆಲ್ಲರೂ ಲಿಬನಾನ ರಾಜ್ಯವನ್ನು ಹಿಂದಲ ಗಡಿಗಳಷ್ಟಕ್ಕೆ ಇಳಿಸಬೇಕೆಂದು ಚಳವಳಿ ನಡೆಸಿದರು. ಫ್ರೆಂಚರು ಬಹಳ ಸಾಹಸಪಟ್ಟು ಸಿರಿಯಾದಲ್ಲಿ ಒಂದು ದೇಶೀಯ ಸರ್ಕಾರವನ್ನು ಏರ್ಪಡಿಸಿದರು. ಅದರ ಮಂತ್ರಿಗಳೆಲ್ಲರೂ

ಸ್ವರಾಜ್ಯವನ್ನು ಬಯಸಿ ಫ್ರೆಂಚರನ್ನು ವಿರೋಧಿಸಿದರು. ತಾವು ಹೇಳಿದಂತೆ ಕೇಳತಕ್ಕವರನ್ನು ಮಂತ್ರಿಗಳಾಗಿ ಮಾಡಲು ಫ್ರೆಂಚರು ಪ್ರಯತ್ನಿಸಿ ವಿಫಲರಾದರು. ೧೯೨೦ರಲ್ಲಿ ಸೇಂಟ್ ಒಂದು ಪ್ರಜಾಪರಿಷತ್ತು ಅಖಿಲ ಸಿರಿಯಾ ದೇಶವೂ ಪ್ರತ್ಯೇಕ ಧ್ವಜಾಂಕದಿಂದ ಕೂಡಿ, ಫ್ರೆಂಚರ ಪಾಲನೆ ಇಲ್ಲದೆ, ಒಂದೇ ಒಂದು ಸ್ವತಂತ್ರ ರಾಜ್ಯವಾಗಬೇಕೆಂದು ತೀರ್ಮಾನಿಸಿತು. ಫ್ರೆಂಚರು ಇದನ್ನು ಮುಚ್ಚಿಸಿದರು. ಸಿರಿಯದ ಶಾಸನಸಭೆಯು ಇದೇ ತೀರ್ಮಾನವನ್ನು ತಾವು ಅಂಗೀಕರಿಸುವುದಾಗಿ ಹೇಳಿದರು. ಜನರು ಸಮ್ಮತಿಸದೆ ಸ್ವರಾಜ್ಯಕ್ಕಾಗಿ ವ.ಹಂಫಲದಿಂದ ಹೋರಾಡುತ್ತಿರುವರು. ಸಿರಿಯಾ ಪುಲಿಸ್ತ ದೇಶಗಳನ್ನು ಒಂದೇ ರಾಜ್ಯವಾಗಿ ಸೇರಿಸಬೇಕೆಂದು ಮತ್ತೊಂದು ಚಳವಳಿ ಸಹ ನಡೆಯುತ್ತಿದೆ.

೧೯೨೦ರಲ್ಲಿ ಫ್ರೆಂಚರು ಸಿಲಿಸಿಯವನ್ನು ತುರುಕರಿಗೆ ಬಿಟ್ಟು ಕೊಟ್ಟಿದ್ದರು. ಆಗ ಅಲ್ಲಿಂದ ೧೧ ಲಕ್ಷ ಆರ್ಮಿನಿಯನರು ಸಿರಿಯಾವಿಗೆ ಓಡಿ ಬಂದು ಫ್ರೆಂಚರ ಆಶ್ರಯವನ್ನು ಪಡೆದರು. ವ್ಯಾಪಾರಜೀವಿಗಳಾದ ಈ ಜನರು ಕೃಷಿಕರಾಗಲು ಬಯಸದೆ, ನಗರಗಳಲ್ಲಿ ಹಂದಿದೊಡ್ಡಿಗಳಲ್ಲಿ ಕಿಕ್ಕಿರಿದು ಸೇರಿಕೊಂಡು, ಅವುಗಳ ಕೊಳಕನ್ನೂ ರೋಗವನ್ನೂ ಹೆಚ್ಚಿಸುತ್ತ, ದೇಶೀಯರ ವ್ಯಾಪಾರವನ್ನು ಕೆಡಿಸುತ್ತ, ಸರ್ವರಿಗೂ ಅಪಾಯರಾಗಿ ತೊಂದರೆ ಕೊಡುತ್ತಿರುವರು. ದೇಶದ ಗಲಭೆಗೆ ಇದೂ ಒಂದು ಕಾರಣವು.

ಜನರಿಗೆ ಅನುಭವವಿಲ್ಲದ ಅರಾಜಕ ಸರ್ಕಾರಗಳನ್ನು ಫ್ರೆಂಚರು ಸ್ಥಾಪಿಸಿದ್ದರಿಂದ ಅವು ಸ್ಥಿರವಾಗಿ ಬಾಳಲಿಲ್ಲವೆಂದು ಕೆಲ ವಿಮರ್ಶಕರು ಅಭಿಪ್ರಾಯಪಡುತ್ತಿರುವರು.

ಸಿರಿಯವು ಒಂದು ಫಲವತ್ತಾದ ದೇಶವು. ದೇಶದ ತೀರಪ್ರದೇಶವೂ ಒಳಪ್ರದೇಶವೂ ಅನ್ಯೋನ್ಯಶ್ರಯವಿಲ್ಲದಿದ್ದರೆ ತೀರ ದುರ್ಬಲವಾಗಿ ದುರ್ದೈವಿಯನ್ನು ಪಡೆಯುವುವು ಈ ಪ್ರಾಂತ್ಯಗಳ ಕುಲ ಮತ್ತು ವತ ವೈರಗಳು ಇವುಗಳ ಏಕೀಕರಣಕ್ಕೆ ಅಡ್ಡಿಯಾಗಿವೆ. ಆದರೆ ದೇಶದಲ್ಲಿ ಆರ್ಥಿಕಾಭಿವೃದ್ಧಿಯು ಜಿನ್ನಾಗಿ ನಡೆದು ವಿದ್ಯಾಭ್ಯಾಸವು ಹರಡಿದರೆ ಜನರು

ಹೊಸ ಹೊಸ ಆರ್ಥಿಕ ಮತ್ತು ರಾಜಕೀಯ ಅನುಬಂಧಗಳಿಂದ ಬಂಧಿತ ರಾಗಿ ಏಕಮತ್ಯವನ್ನು ಕಾಲಕ್ರಮದಲ್ಲಿ ಪಡೆಯುವರು. ಈಗ ಮರುಭೂಮಿ ಯಾಗಿರುವ ಪೂರ್ವಾಸೀರಿಯಾ ದೇಶದಲ್ಲಿ ಯೂಫ್ರೇಟಿಸನದಿಯನ್ನು ಚೆನ್ನಾಗಿ ಉಪಯೋಗಪಡಿಸಿಕೊಂಡದ್ದೇ ಆದರೆ ಅಲ್ಲಿ ಧಾನ್ಯವೂ ವಿದ್ಯುಚ್ಛಕ್ತಿಯೂ ಹತ್ತಿಯೂ ಸಮೃದ್ಧಿಯಾಗಿ ಒದಗಿ ದೇಶವು ಏಳಿಗೆಯನ್ನು ಪಡೆಯುವುದು.

(೫) ಪುಲೆಸ್ತ ದೇಶ.

ಈ ದೇಶದಲ್ಲಿರುವ ೨೨|| ಲಕ್ಷ ಜನರಲ್ಲಿ ಅರಬರು ೧೪|| ಲಕ್ಷ, ಕುರು ದರು ೪ ಲಕ್ಷ, ತುರ್ಕಮಾನರು ೧| ಲಕ್ಷ, ಪಾರಸಿಕರು ೭೦ ಸಾವಿರ, ಜೂದರು ೬೫ ಸಾವಿರ, ಕೃಸ್ತರು ೬೦ ಸಾವಿರ, ಆರ್ಮಿನಿಯನರು ೬೦ ಸಾವಿರ ಮಂದಿ ಇರುವರು. ಜೂದ ಜನರಿಗೆ ಈ ದೇಶವು ಅನಾದಿಯಾದ ಅತ್ಯಂತ ಪವಿತ್ರವಾದ ಸ್ವದೇಶವು. ಕೃಸ್ತ ಜನರಿಗೂ ಇದು ವಹಾಪುಣ್ಯ ದೇಶವಾಗಿದೆ. ಇದು ಮುಸಲ್ಮಾನರ ಕೈಗೆ ಬೀಳುವಂತೆ ತಪ್ಪಿಸಲು ಕೃಸ್ತರು ಹಲ ಶತಮಾನ ಕಾಲ ಹೋರಾಡಿ ಭಂಗಪಟ್ಟಿದ್ದರು. ಆದರೆ ಕೃಸ್ತರಿಗೂ ಜೂದರಿಗೂ ಪ್ರಥಮಪುಣ್ಯಕ್ಷೇತ್ರವಾಗಿರುವ ಜರೂಸಲೆಮ್ ನಗರವು ಮುಸಲ್ಮಾನರಿಗೆ ಮಕ್ಕಾ ಮದೀನಾ ನಗರಗಳ ತರುವಾಯ ಶ್ರೇಷ್ಠ ಮಹಾ ಪುಣ್ಯಕ್ಷೇತ್ರವಾಗಿದೆ. ಖಲೀಫ ಉಮರನು ಕಟ್ಟಿಸಿದ ಅತಿ ಪವಿತ್ರ ವಾದ ಮಸೀತಿ ಇಲ್ಲಿದೆ. ಸಾವಿರಾರು ವರ್ಷಗಳಿಂದ ಈ ದೇಶವನ್ನಾಳುತ್ತ ಇಲ್ಲಿ ಬಹುಮತವನ್ನು ಪಡೆದಿರುವ ಮುಸಲ್ಮಾನರು ಕೃಸ್ತರಾಗಲಿ ಜೂದ ರಾಗಲಿ ಈ ನಗರದಲ್ಲೂ ಈ ದೇಶದಲ್ಲೂ ತಮಗಿಂತಲೂ ಅಧಿಕ ಪ್ರಾಬಲ್ಯ ವನ್ನು ಪಡೆಯುವುದಕ್ಕೆ ಸೈರಿಸರು.

ಸುಯೆಸ ಕಾಲುವೆಯನ್ನೂ ಭೂಮಧ್ಯ ಸಮುದ್ರಮಾರ್ಗವನ್ನೂ ಬ್ರಿಟಿಷರು ವಶಪಡಿಸಿಕೊಳ್ಳದೆ ಹೋದರೆ ಅವರ ಏಷಿಯಾ ಸಾಮ್ರಾಜ್ಯಕ್ಕೆ ಉಳಿಗಾಲಿಲ್ಲ. ಇಗುಸ್ತ ದೇಶವನ್ನು ಕಬಳಿಸಿ ಇವರು ಈ ಕಾರ್ಯವನ್ನು ಸ್ವಲ್ಪ ದೂರ ಸಾಧಿಸಿದ್ದರು. ಆದರೆ ಪ್ರಬಲನಾದ ಶತ್ರುವು ಪುಲೆಸ್ತ ದೇಶದಲ್ಲಿ ಅಧಿಕಾರವನ್ನು ಪಡೆದರೆ ಅವನು ಈ ಮಾರ್ಗವನ್ನು ಬ್ರಿಟಿಷರಿಗೆ ಮುಚ್ಚಿ ಅನಾಹುತವನ್ನು ಕಲ್ಪಿಸಲು ಸಾಧ್ಯ. ಬಹುಕಾಲದಿಂದಲೂ

ಸಿರಿಯಾದಲ್ಲಿ ಪ್ರಾಬಲ್ಯವನ್ನು ಪಡೆದಿದ್ದ ಫ್ರೆಂಚರು ಈ ದೇಶವನ್ನು ಬಯಸುತ್ತಿದ್ದರು. ಜರ್ಮನರೂ ಋಷ್ಯಕರೂ ಇರಾಣ ಸಮುದ್ರದವರೆಗೂ ಹಬ್ಬಿ ಬ್ರಿಟಿಷರನ್ನು ನುಗ್ಗುಬಡಿಯಲು ಹವಣಿಸಿದ್ದರು. ಇರಾಣ ಕಡಲಿನ ತೀರದಿಂದ ಪುಲೆಸ್ತದೇಶವನ್ನು ಆಕ್ರಮಿಸಿಕೊಳ್ಳುವುದು ಸುಲಭ. ಇದಲ್ಲದೆ ಸ್ವಾತಂತ್ರ್ಯಪ್ರಿಯರಾದ ಇಗುಪ್ತರ ದೇಶದಲ್ಲಿ ತಮ್ಮ ಅಧಿಕಾರವು ಸ್ಥಿರವಿಲ್ಲವೆಂದು ತಿಳಿದಿದ್ದರು. ಇರಾಣ ಸಮುದ್ರತೀರದ ಕಲ್ಲೆಣ್ಣೆಯನ್ನು ವಶಪಡಿಸಿಕೊಂಡು ಇರಾಕ ದೇಶವನ್ನೂ ಮಸೂಲ ಪ್ರಾಂತ್ಯದ ಕಲ್ಲೆಣ್ಣೆಯನ್ನೂ ಸಂಪಾದಿಸಲು ಆಶಿಸುತ್ತಿದ್ದ ಬ್ರಿಟಿಷರಿಗೆ ಅಲ್ಲಿನ ಕಲ್ಲೆಣ್ಣೆಯನ್ನು ತಮ್ಮ ದೇಶಕ್ಕೆ ಪುಲೆಸ್ತದೇಶದ ಮಾರ್ಗವಾಗಿ ಸಾಗಹಾಕುವುದು ಅತಿ ಸಮೀಪವೂ ಸುಲಭವೂ ಸುರಕ್ಷಿತವೂ ಆಗಿರುವುದು—ಇತ್ಯಾದಿ ಕಾರಣಗಳಿಂದ ಪುಲೆಸ್ತದೇಶವನ್ನು ಹೇಗಾದರೂ ಮಾಡಿ ತಾವು ಸಂಪಾದಿಸಬೇಕೆಂದು ಬ್ರಿಟಿಷರು ಸಂಕಲ್ಪಿಸಿದ್ದರು. ಐರೋಪ್ಯ ಯುದ್ಧಕಾಲದಲ್ಲಿ ಬ್ರಿಟಿಷರು ಫ್ರೆಂಚರೊಡನೆ ಮಾಡಿಕೊಂಡ ರಹಸ್ಯಸಂಧಿಗಳಲ್ಲಿ ಈ ದೇಶವನ್ನು ಫ್ರೆಂಚರು ಪಡೆಯಬಹುದೆಂದು ಮೊದಲು ಒಪ್ಪಿದ್ದು ಅನಂತರ ಸರ್ವ ಜನಾಂಗ ಮಧ್ಯಸ್ಥವಾಗಿರಲು ಅಂಗೀಕರಿಸಿದ್ದರು. ಬಹಿರಂಗವಾಗಿ ಅದು ಅರಬರಿಗೆ ಸೇರತಕ್ಕದ್ದೆಂದು ಒಪ್ಪಿ ಅನರನ್ನು ದಂಗೆಯೆಬ್ಬಿಸಿದರು. ಯುದ್ಧದಲ್ಲಿ ದೇಶವು ತಮ್ಮ ವಶಕ್ಕೆ ಬಂದ ಮೇಲೆ ತಾವು ಕೊಟ್ಟ ವಚನಗಳನ್ನೆಲ್ಲ ಮೀರಿ ೧೯೨೦ರಲ್ಲಿ ಈ ದೇಶದ ಪಾಲನಾಧಿಕಾರವನ್ನು ಸಂಪೂರ್ಣವಾಗಿ ಪಡೆದುಕೊಂಡು ಇಲ್ಲಿಗೆ ರಾಜಾಧಿಕಾರಿಗಳಾದರು. ಈಚೆಗೆ ಇರಾಣ ಕಡಲಿನ ಬಳಿ ಇರುವ ತಮ್ಮ ಕಲ್ಲೆಣ್ಣೆಯ ಕ್ಷೇತ್ರಗಳಿಂದ ಪುಲೆಸ್ತ ದೇಶಕ್ಕೆ ಎಣ್ಣೆಯ ನಲ್ಲಿ (Pipe Line) ಹಾಕಿರುವರಲ್ಲದೆ, ಪುಲೆಸ್ತ ದೇಶದ ಹೈಫ ನಗರವನ್ನು ಭೂಮಧ್ಯ ಸಮುದ್ರದ ಪೂರ್ವತೀರದಲ್ಲೆಲ್ಲಾ ಅತ್ಯಂತ ಶ್ರೇಷ್ಠವಾದ ರೇವಾಗಿಯೂ ವಿಮಾನಯಾನ ಕ್ಷೇತ್ರವಾಗಿಯೂ ಕಟ್ಟಿರುವರು.

ಪುಲೆಸ್ತ ದೇಶವು ಅತಿದೊಡ್ಡ ಬೆಂಗಾಡಾದ್ದರಿಂದ ಅದರ ಅಭಿವೃದ್ಧಿಗೆ ಅಪಾರವಾದ ಹಣವು ಬೇಕಾಗುವುದು. ಬ್ರಿಟಿಷರು ತಂತ್ರದಿಂದ ಈ ದೇಶವನ್ನು “ಜೂದ ಜನಾಂಗ ವಾಸಭೂಮಿ” ಯಾಗಿ ಮಾಡುವುದಾಗಿ ಭರವಸೆ ಕೊಟ್ಟು ಇಲ್ಲಿನ ದೇಶಾಭಿವೃದ್ಧಿಯ ವೆಚ್ಚವನ್ನು ಜೂದ

ಜನರ ತಲೆಗೆ ಚಾಚಿ ತಮ್ಮ ಪ್ರಯೋಜನವನ್ನು ಸಾಧಿಸಿಕೊಂಡರು. ಈ ದೇಶದ ಪ್ರಭುತ್ವವನ್ನು ಬ್ರಿಟಿಷರಿಗೆ ವಹಿಸಿದ ಪಾಲನಾಧಿಕಾರ ಪತ್ರದಲ್ಲೇ ಪುಲೆಸ್ತ ದೇಶವನ್ನು ಜೂದ-ವಾಸಭೂಮಿಯಾಗಿ ಮಾಡುವುದು ಅದರ ಸರ್ಕಾರಕ್ಕೆ ಉದ್ದೇಶವಾಗಿರಬೇಕೆಂದೂ, ಅದನ್ನು ನೆರವೇರಿಸಲು ಒಂದು ಜೂದ-ಕಾರ್ಯಕರ್ತರ ಸಂಸ್ಥೆ (Jewish Agency) ಏರ್ಪಡ ಬೇಕೆಂದೂ, ಈ ದೇಶದ ಸರ್ಕಾರವು ಈ ಉದ್ದೇಶಪರಿಪಾಲನೆಯಲ್ಲೂ ಜೂದ ಜನರಿಗೆ ಸಂಬಂಧಪಟ್ಟ ವಿಚಾರಗಳಲ್ಲೂ ಈ ಸಂಸ್ಥೆಯ ಪರಾಮರ್ಶ ದಂತೆ ನಡೆಯಬೇಕೆಂದೂ ವಿಧಿ ಹುಟ್ಟಿತು. ಈ ಉದ್ದೇಶಕ್ಕಾಗಿ ಕನವರಿ ಸುತ್ತಿದ್ದ ಜಯಾನ್ ಪಕ್ಷದವರ ನಿರ್ವಾಹಕ ಸಭೆಯೇ ಈ ದೇಶದ ಜೂದ-ಕಾರ್ಯಕರ್ತ ಸಂಸ್ಥೆಯಾಗಿ ಅಂಗೀಕರಿಸಲ್ಪಟ್ಟು, ಬ್ರಿಟಿಷರಿಗೆ ಎರಡನೆಯ ಕೈಯಾಗಿ ಈ ದೇಶದಲ್ಲಿ ಪ್ರಾಬಲ್ಯವನ್ನು ಪಡೆಯಿತು.

ಈ ಏರ್ಪಾಡಿನಂತೆ ವರ್ಷಂಪ್ರತಿ ಪುಲೆಸ್ತ ದೇಶಕ್ಕೆ ಸಾವಿರಾರು ಮಂದಿ ಜೂದರು ವಲಸೆ ಬಂದು ನೆಲೆಸಲಾರಂಭಿಸಿದರು. ಮೇಲೆ ಹೇಳಿದ ಜೂದ-ಕಾರ್ಯಕರ್ತ ಸಂಸ್ಥೆಯು ಸರ್ಕಾರದಿಂದ ಒಂದು ಕಾಸಿನ ಸಹಾಯ ವನ್ನೂ ಬಯಸದೆ, ತಾನೇ ಹಣವನ್ನು ಕೂಡಿಸಿ, ಈ ದೇಶದಲ್ಲಿ ತನ್ನ ಜನರಿಗೆ ಭೂಮಿಯನ್ನು ಕೊಂಡು, ಮನೆಗಳನ್ನು ಕಟ್ಟಿಸಿ, ನೀರಾವರಿ ಕೆಲಸಗಳನ್ನು ಕೈಕೊಂಡು, ವಿದ್ಯುಚ್ಛಕ್ತಿಯನ್ನು ಸೃಜಿಸಿ, ಶಾಲೆಗಳನ್ನೂ ವೈದ್ಯಾಲಯಗಳನ್ನೂ ಸ್ಥಾಪಿಸಿ, ವ್ಯಾಪಾರ ಕೈಗಾರಿಕೆಗಳನ್ನು ಹೆಚ್ಚಿಸಿ, ಸೊಳ್ಳೆ ರೋಗವನ್ನಡಗಿಸಲು ಜಾಗು ಪ್ರದೇಶಗಳನ್ನು ಬತ್ತಿಸಿ ತನ್ನ ಜನರಿಗೂ ಈ ದೇಶಕ್ಕೂ ಅತ್ಯಂತ ಹಿತವನ್ನು ಕಲ್ಪಿಸಿತು. ಇದು ಸ್ಥಾಪಿಸಿದ ಜೂದ-ವಿದ್ಯಾಪೀಠವನ್ನು ೧೯೨೫ರಲ್ಲಿ ಬಾಲ್ಪರನು ಬಂದು ತೆರೆದನು.

ಜೂದರ ಅಪ್ರತಿಹತವಾದ ಉಚ್ಛ್ರಾಯವನ್ನು ಕಂಡು ಪುಲೆಸ್ತ ದೇಶದ ಕೃಷ್ಣರೂ ಇಂಗ್ಲೆಂಡಿನ ಕೆಲ ಕೃಷ್ಣರೂ ಅಸೂಯೆಯಿಂದ ಅವರಿಗೆ ವಿರುದ್ಧವಾಗಿ ಕಿರುಕುಳ ಮಾಡಲಾರಂಭಿಸಿದರು. ೧೯೨೬-೨೭ರಲ್ಲಿ ಈ ದೇಶದಲ್ಲಿ ಪ್ರಬಲವಾದ ಆರ್ಥಿಕ ಮುಗ್ಗಟ್ಟು ಉಂಟಾಗಿ ಜೂದರು ಬಹಳ ನಷ್ಟಪಟ್ಟದ್ದರಿಂದ, ಇಲ್ಲಿಗೆ ವಲಸೆಯಾಗಿ ಬಂದಿದ್ದ ಬಹುಜನರು ಪರ ದೇಶಗಳಿಗೆ ಹೋಗಲಾರಂಭಿಸಿದರು. ಈ ಸಮಯದಲ್ಲಿ ಜಯಾನ್ ಪಕ್ಷಕ್ಕೆ

ಸೇರದೆ ಇದ್ದ ಜೂದರು ಸಹ ಜಯಾನೆರೊಡನೆ ಸ್ವಜನಾಭಿಮಾನದಿಂದ ಪರಿಸ್ಥಿತರಾಗಿ ಸೇರಿ, ಸಕಲರೂ ಒಗ್ಗಟ್ಟಾಗಿ ಪುಲೆಸ್ತ ದೇಶದ ಆರ್ಥಿಕೋದ್ಯೋಗಗಳಿಗೆ ಧನಸಹಾಯ ಮಾಡಬೇಕೆಂದು ತೀರ್ಮಾನಿಸಿದರು. ಇವರ ಸಹಾಯದಿಂದ ಈ ದೇಶದಲ್ಲಿ ಜೂದರು ಮತ್ತು ಚೇರಿಸಿಕೊಳ್ಳಲು ಅವಕಾಶವಾಯಿತು (೧೯೨೮). ಈ ರಾಜ್ಯದ ಜೂದ-ಕಾರ್ಯಕರ್ತ ಸಂಸ್ಥೆಯು ಜಯಾನ್ ಪಕ್ಷದವರೊಬ್ಬರ ಸಂಸ್ಥೆಯಾಗಿರುವುದಕ್ಕೆ ಪ್ರತಿಯಾಗಿ ಸಕಲ ಪಕ್ಷದ ಜೂದರಿಂದಲೂ ರಚಿತವಾಯಿತು. (೧೯೨೯).

ಬ್ರಿಟಿಷರೂ ಜೂದರೂ ಈ ದೇಶದ ಭೋಗಭಾಗ್ಯಾಧಿಕಾರಗಳನ್ನು ಹಂಚಿಕೊಂಡು ಮೆರೆಯುವುದು ಇಲ್ಲಿನ ಅರಬರಿಗೆ ಸಹನವಾಗಲಿಲ್ಲ. ೧೯೨೦-೨೧ರಲ್ಲಿ ತುರುಕರ ಮತ್ತು ಬೋಲಷೆವಿಕರ ಒಳಸಹಾಯದಿಂದ ಹುಟ್ಟಿದ ದಂಗೆಯನ್ನು ಅಡಗಿಸಲು ಬ್ರಿಟಿಷರು ಒಂದು ಲಕ್ಷ ಸೇನೆಯನ್ನು ತರಬೇಕಾಯಿತು. ಜೂದರ ಮೇಲೆ ಸೇಡು ತೀರಿಸಿಕೊಳ್ಳಲು ೧೯೨೦ನೆಯ ಜೂನ್ ತಿಂಗಳಲ್ಲಿ ಜರೂಸಲೆಮ ನಗರದಲ್ಲಿ ಅರಬರು ಗಲಭೆ ಹಚ್ಚಿ, ಕೈಗೆ ಸಿಕ್ಕಿದ ಜೂದರನ್ನು ಕೊಂದು ಗಾಯಪಡಿಸಿ, ಅವರ ಒಂಗಳಿಗಳನ್ನೂ ಮನೆಗಳನ್ನೂ ಸೂರೆ ಮಾಡಿದರು. ೧೯೨೧ನೆಯ ಫೆಬ್ರವರಿಯಲ್ಲಿ ಹೈಫ ನಗರದಲ್ಲಿ ಪುಲೆಸ್ತ ಅರಬ ಜನರ ಪರಿಸ್ಥಿತಿಯು ಸೇರಿ ದೇಶದಲ್ಲಿ ಅರಬರ ಸ್ವರಾಜ್ಯವು ಸ್ಥಾಪಿತವಾಗಬೇಕೆಂದು ಬಯಸಿತು. ಸ್ವಲ್ಪ ದಿವಸದಲ್ಲೇ ದೇಶದ ಅನೇಕ ಕಡೆ ಅರಬರು ಜೂದರ ಮೇಲೆ ಬಿದ್ದು ಪ್ರಾಣಧನಹಾನಿಗಳನ್ನು ಮಾಡಿದರು. ಈ ಗಲಭೆಯಲ್ಲಿ ಜಾಫ ನಗರ ಒಂದರಲ್ಲಿ ೨೦೦ ಜನರು ಸತ್ತರು. ಅರಬರು ಪದೆ ಪದೆ ಕೂಟಗಳನ್ನು ನಡೆಸಿ, ಬ್ರಿಟಿಷರು ತಮಗೆ ಸ್ವರಾಜ್ಯವನ್ನು ಕೊಟ್ಟು ದೇಶವನ್ನು ಬಿಟ್ಟು ಹೋಗಬೇಕೆಂದು ಸಾರುತ್ತ, ಸರ್ಕಾರದ ಶಾಸನ ಸಭೆಯನ್ನು ಬಹಿಷ್ಕರಿಸಿ ಅಸಹಕಾರವನ್ನು ಚರಿಸತೊಡಗಿದರು. ೧೯೨೨ರಲ್ಲಿ ಇವರು ಜೂದ-ವಿದ್ಯಾಪೀಠದ ಪ್ರಾರಂಭೋತ್ಸವವನ್ನು ಬಹಿಷ್ಕರಿಸಿದರು. ಆ ಕಾಲದಲ್ಲಿ ಹಲವು ಕಡೆ ದಂಗೆಗಳು ಹುಟ್ಟಿ ಜೂದರ ಮೇಲೆ ಅತ್ಯಾಚಾರಗಳ ನಡೆದವು. ಈ ಜೂದ ದ್ವೇಷವು ಕ್ರಮವಾಗಿ ಹೆಚ್ಚಿ ೧೯೨೮ರಲ್ಲಿ ಅತ್ಯಂತ ಭಯಂಕರವಾದ ದಂಗೆಯನ್ನು ಹುಟ್ಟಿಸಿ ಈ ದೇಶದ ಚರಿತ್ರೆಯನ್ನೇ ಮಾರ್ಪಡಿಸಿತು.

ಜೂದರ ಕೊನೆಯ ರಾಜನಾದ ಹಿರೋದನು ಕಟ್ಟಿಸಿದ್ದ ಅವರ ಅತಿ ಪವಿತ್ರವಾದ ದೇವಾಲಯವು ಅವರ ಶತ್ರುಗಳಿಂದ ನಾಶವಾಗಿ ಈಗ ಅದರಲ್ಲಿ ಒಂದು ಪಾರ್ಶ್ವದ ಪಾಳುಗೋಡೆ ಮಾತ್ರ ಉಳಿದಿದೆ. ಈ ಗೋಡೆಯು ಒತ್ತಿನಲ್ಲಿ ಇರುವ ಉಮರನ ಮಸೀತಿಗೆ ಈ ಗೋಡೆಯು ಹೊರಪ್ರಾಕಾರದ ಗೋಡೆಯಂತೆ ಇದೆ. ಈ ಗೋಡೆಗೆ ಎದುರಾಗಿ ಒಂದು ಬೀದಿ ಇದೆ. ಈ ಬೀದಿಯು ಮುಸಲ್ಮಾನರ ದೇವಾದಾಯವಾಗಿದೆ. ಜೂದರು ತಮ್ಮ ಹಬ್ಬಗಳಲ್ಲಿ ಈ ಬೀದಿಯಲ್ಲಿ ಈ ಗೋಡೆಯ ಮುಂದೆ ಸೇರಿ ತಮ್ಮ ದೇವತಾ ರಾಧನೆಯನ್ನು ನಡೆಸುವ ಪದ್ಧತಿಯನ್ನು ಟ್ಟುಕೊಂಡಿರುವರು. ತುರುಕರ ಆಳ್ವಿಕೆಯಲ್ಲಿ ಈ ಆಚರಣೆಗೆ ಯಾರೂ ಯಾವಾಗಲೂ ಅಡ್ಡಿ ಪಡಿಸುತ್ತಿರಲಿಲ್ಲ. ಆದರೆ ಬ್ರಿಟಿಷರ ಆಳ್ವಿಕೆ ಹುಟ್ಟಿ ಜೂದರು ಬಹುಪ್ರಾಬಲ್ಯವನ್ನು ಪಡೆದಾಗ, ಅವರು ಈ ದೇವಾದಾಯದ ಬೀದಿಯನ್ನೂ ಮಸೀತಿಯನ್ನೂ ಆಕ್ರಮಿಸಿ ತಮ್ಮ ದೇವಾಲಯವನ್ನು ಕಟ್ಟಿಕೊಳ್ಳುವರು ಎಂದು ಅರಬರು ಹೆದರಿ, ಈ ಸ್ಥಳದಲ್ಲಿ ಜೂದರ ಪೂಜೆಯ ಹಿಂದಲ ಆಚರಣೆಯಲ್ಲಿ ಚಾಚೂ ತಪ್ಪಿದರೂ ವಿರೋಧಿಸಿ ಗಲಭೆ ಮಾಡತೊಡಗಿದರು. ಈ ಬೀದಿಯಲ್ಲಿ ಯಾವ ಪ್ರತಿಬಂಧಕವನ್ನೂ ಜೂದರು ಕಲ್ಪಿಸಿಕೊಂಡದ್ದೆಂದು ಸಂಕೇತವಿದ್ದಿ ತಾದ್ದರಿಂದ, ಜೂದರು ತಮ್ಮ ಪೂಜೆಯ ಕಾಲದಲ್ಲಿ ಇಲ್ಲಿ ಕುರ್ಬಾನಿಮೇಜುಗಳನ್ನು ಹಾಕಿಕೊಂಡರೂ ಸಹ ಅರಬರು ವಿರೋಧಿಸುತ್ತಿದ್ದರು.

೧೯೩೮ನೆಯ ಸೆಪ್ಟೆಂಬರಿನಲ್ಲಿ ಜೂದರ ಒಂದು ದೊಡ್ಡ ಹಬ್ಬದಲ್ಲಿ ಈ ಬೀದಿಯಲ್ಲಿ ಒಂದು ತೆರೆಯನ್ನು ಇಟ್ಟಿದ್ದರು. ಅರಬರ ಆಕ್ಷೇಪಣೆಯಿಂದ ಇದನ್ನು ತೆಗೆಯಬೇಕೆಂದು ಸರ್ಕಾರದವರು ವಿಧಿಸಿದರು. ಜೂದರು ಅದಕ್ಕೆ ಒಪ್ಪಿಕೊಂಡರೂ ಅಜಾಗರೂಕತೆಯಿಂದ ಅದನ್ನು ತೆಗೆಯಲಿಲ್ಲವಾಗಿ ಆ ಬೀದಿಯ ಸುತ್ತಲೂ ಅರಬರು ದೊಂಬಿ ಸೇರಿದರು. ಆಗ ಸರ್ಕಾರದವರು ಹೆದರಿ ಜೂದರ ಅತಿ ಮುಖ್ಯವಾದ ಪ್ರಾರ್ಥನೆಯ ವರ್ಧೈ ನುಗ್ಗಿ ಈ ತೆರೆಯನ್ನು ಕಿತ್ತಿಹಾಕಿ ಪೂಜೆಗೆ ಭಂಗಪಡಿಸಿದರು. ಜೂದರು ಇದರಿಂದ ತುಂಬಾ ಆಕ್ರೋಶಗೊಂಡು ಈ ಬೀದಿಯನ್ನು ತಾವು ಆಕ್ರಮಿಸಬೇಕೆಂದು ಚಕವಳಿ ಪ್ರಾರಂಭಿಸಿದರು ಅದಕ್ಕೆ ಪ್ರತಿಯಾಗಿ ಮುಸಲ್ಮಾನರು ಜೂದರ ಪಾಳುಗೋಡೆಯೇ ತಮ್ಮದೆಂದು ಹೇಳಿಕೊಳ್ಳುತ್ತ ತಮ್ಮ ಮಸೀತಿಯಿಂದ

ಅದರ ಕಡೆಗೆ ಒಂದು ಬಾಗಿಲನ್ನು ಇಟ್ಟರು. ಸರ್ಕಾರದವರು ಇದು ಪದ್ಧತಿಗೆ ವಿರುದ್ಧವಾದ್ದಲ್ಲವೆಂದು ಎಣಿಸಿ ತಡೆಯಲಿಲ್ಲ. ಆದರೆ ಜೂದರು ಎಲ್ಲೆಲ್ಲೂ ಇದನ್ನು ವಿರೋಧಿಸಿ ಗಲಭೆ ಹಚ್ಚಿ, ಈ ಪಾಳುಗೋಡೆಯ ಬಳಿಗೆ ಮೆರವಣಿಗೆ ಹೋಗಿ ಅದು ತಮಗೆ ಸೇರಿದ್ದೆಂದು ಕೂಗಾಡತೊಡಗಿದರು. ಒಡನೆಯೆ ಅರಬರು ಜರೂಸಲೆಮನಲ್ಲೂ ಇತರ ಊರುಗಳಲ್ಲೂ ಏಕಾಕಾರವಾಗಿ ೧೯೨೯ನೆಯ ಆಗಸ್ಟಿನಲ್ಲಿ ದಂಗೆಯೆದ್ದು ಜೂದರನ್ನು ಬೇಟೆಯಾಡಿ ಅವರ ಮನೆ ಮಠಗಳನ್ನು ಸೂರೆ ಮಾಡತೊಡಗಿದರು. ಅರಬ ಜಾತಿಯ ಪೋಲೀಸುಪಡೆಯು ಇವರಿಗೆ ಸಹಾಯಕವಾಗಿ ನಿಂತಿತು. ಜೂದರಿಗೆ ಬಹು ಪ್ರಾಣಹಾನಿ ಧನನಷ್ಟಗಳು ಸಂಭವಿಸಿದವು. ದಂಗೆಯನ್ನು ಸರ್ಕಾರದವರು ಬಹು ಪ್ರಯಾಸದಿಂದ ಅಡಗಿಸಿದರು. ಅರಬರು ಜೂದರಿಗೆ ಸಂಪೂರ್ಣವಾಗಿ ಬಹಿಷ್ಕಾರ ಹಾಕಿ ಅವರ ವ್ಯಾಪಾರವನ್ನು ನಷ್ಟಪಡಿಸಿದರು. ಸರ್ಕಾರದವರು ಅಪರಾಧಿಗಳನ್ನು ಶಿಕ್ಷಿಸಿದ್ದಕ್ಕೆ ಸಹಿಸದೆ ಅರಬರು ಹರ್ತಾಲಗಳನ್ನು ಹೂಡಿ ಸರ್ಕಾರಾಧಿಕಾರಿಗಳನ್ನು ಗುಂಡಿನಿಂದ ಸುಟ್ಟು ದಾಂಧಲೆ ನಡೆಸಿದರು. ಅಲ್ಲದೆ ಸ್ವರಾಜ್ಯವನ್ನು ಬಯಸಿ ವಿಪರೀತ ಗಲಭೆ ಹೆಚ್ಚಿದರು.

ಈ ವಿಚಾರವಾಗಿ ಸರ್ಕಾರದವರು ಏರ್ಪಡಿಸಿದ್ದ ವಿಚಾರಣಾಸಭೆ ಯವರು ಅರಬರಿಗೆ ಪುಲೆಸ್ತ ದೇಶದಲ್ಲಿ ಸ್ವರಾಜ್ಯವನ್ನು ಕೊಡದಿದ್ದರೆ ನಿರ್ವಾಹವಿಲ್ಲವೆಂದು ಅಭಿಪ್ರಾಯಪಟ್ಟರು. ಅರಬರ ಆಕಾಂಕ್ಷೆ ಇನ್ನೂ ಪೂರ್ಣವಾಗಿಲ್ಲ. ಈಚೆಗೆ ಅರಬರು ಸ್ವಲ್ಪ ಶಾಂತರಾಗಿರುವರು. ೧೯೩೧ರಲ್ಲಿ ಜರೂಸಲೆಮಿನಲ್ಲಿ ಸೇರಿದ್ದ ಅಖಿಲ ಇಸ್ಲಾಮಿಕ ಸಭೆಗೆ ಅರಬಸ್ಥಾನದವರೂ ಸಿರಿಯಾದವರೂ ಸೇರಲಿಲ್ಲ. ಬ್ರಿಟಿಷರೂ ಜೂದರೂ ಹಿಂದಲಂತಲ್ಲದೆ ತಗ್ಗಿ ನಯವಾಗಿ ನಡೆದುಕೊಳ್ಳಲಾರಂಭಿಸಿದ್ದರೂ, ಧನದಲ್ಲೂ ವಿದ್ಯಾಬುದ್ಧಿಗಳಲ್ಲೂ ಹಿಂದುಳಿದಿರುವ ಅರಬರು ಅವರ ಪ್ರಾಬಲ್ಯವನ್ನು ಮುರಿದು ಹಾಕಲು ತೀರ ಅಸಮರ್ಥರಾಗಿರುವರು.

ಪುಲೆಸ್ತ ದೇಶದಲ್ಲಿ ಜೋರ್ಡಾನ ನದಿಗೆ ಪೂರ್ವಕ್ಕಿರುವ ಪ್ರಾಂತ್ಯವನ್ನು ಬ್ರಿಟಿಷರು ೧೯೨೧ರಲ್ಲಿ ಪ್ರತ್ಯೇಕವಾದ ರಾಜ್ಯವನ್ನಾಗಿ ಮಾಡಿ,

ಮಕ್ಕಾಪರೀಘನ ಮಗನಾದ ಅಬ್ದುಲ್ಲನನ್ನು ರಾಜನನ್ನಾಗಿ ಮಾಡಿ, ತಮ್ಮ ಪಾಲನೆಯಲ್ಲಿಟ್ಟುಕೊಂಡು ಆಳುತ್ತಿರುವರು. ಈ ದೇಶದವರು ಸಹ ಈಚೆಗೆ ಸ್ವರಾಜ್ಯಕ್ಕಾಗಿ ಚಳವಳಿ ಪ್ರಾರಂಭಿಸಿರುವರು.

೯ನೆಯ ಅಧ್ಯಾಯ.

ಆರ್ಯಲೋಕ.

(೧) ಪತಾಣದೇಶ.

ಈ ದೇಶವು ಸುಮಾರು ೨೥ ಲಕ್ಷ ಚದರಮೈಲು ವಿಸ್ತೀರ್ಣವುಳ್ಳದ್ದಾಗಿ ೭೦-೮೦ ಲಕ್ಷ ಪ್ರಜೆಗಳುಳ್ಳದ್ದಾಗಿದೆ. ದೇಶವನ್ನು ಹಿಂದೂಕುಶ ಪರ್ವತವು ಎರಡಾಗಿ ವಿಭಾಗಿಸುವುದು. ದಕ್ಷಿಣಾರ್ಧವು ಮಾತ್ರ ನಿಜವಾದ ಪತಾಣದೇಶವು. ಅದರ ಜನರು ಆರ್ಯ ಕುಲದವರು. ಉತ್ತರಾರ್ಧದ ಜನರು ತದುತ್ತರವಾಗಿರುವ ತುರುಕಸ್ಥಾನದಲ್ಲಿರುವ ತುರುಕಮಾನ ಕುಲದವರು. ಅವರು ತುರಾಣಖಂಡಕ್ಕೆ ಸೇರುವರು. ಬೈಬಲಿನ ರಾಜನಾದ ಸಾಲನ ಮಗನಾದ ಅಫಘನ ಎಂಬವನ ವಂಶಜರೆಂದು ಹೇಳಿಕೊಳ್ಳತಕ್ಕ ಎಲ್ಲೋ ಕೆಲ ಮಂದಿ ಶ್ಯಾಮಕರೂ ಈ ದೇಶದಲ್ಲಿ ಇರುವರು. ಇಲ್ಲಿಂದ ಇಂಡಿಯಾಕ್ಕೆ ಐದು ಕಣಿವೆ ದಾರಿಗಳುಂಟು. ದೇಶದ ದಕ್ಷಿಣಾರ್ಧವು ಋಗ್ವೇದದ ಕಾಲದಿಂದ ಮುಸಲ್ಮಾನರ ಕಾಲದವರೆಗೂ (ಸು. ಕ್ರಿ. ಶ. ೯೫೦ರವರೆಗೆ) ಭರತಖಂಡಕ್ಕೆ ಸೇರಿದ ಭಾಗವಾಗಿದ್ದಿತು. ಅದ್ಯಾಪಿ ಇಲ್ಲಿ ಹಿಂದೂ ಬೌದ್ಧ ಸ್ಮಾರಕಗಳು ಹೇರಳವಾಗಿ ಗೋಚರಿಸುತ್ತಿವೆ. ಗಾಂಧಾರ ಎಂಬ ಇದರ ಪ್ರಾಚೀನ ಹೆಸರು ಕಂದಹಾರ ಎಂಬ ರೂಪದಲ್ಲಿ ಇನ್ನೂ ಜೀವಿಸಿದೆ. ಘಜನಿ ಮಹಮ್ಮದನ ಕಾಲದಿಂದ ಮುಂದೆ ಪತಾಣರು ಹಿಂದೂದೇಶಕ್ಕೆ ದಾಳಿಯಿಟ್ಟು ದೇಹಲಿಯಲ್ಲಿ ಸಾಮ್ರಾಜ್ಯವನ್ನು ಕಟ್ಟಿ ಮೆರೆದರು. ಆದರೆ ಪತಾಣದೇಶವು ಮಾತ್ರ ಮುಸಲ್ಮಾನರ ಆಳ್ವಿಕೆಯ ಕಾಲದಿಂದಲೂ ತೀರ ಹಿಂದುಳಿದು ದೀನದೇಸಿಯಲ್ಲಿ ಜೀವಿಸುತ್ತ ಬರುತ್ತಿದೆ. ೧೯ನೆಯ ಶತಮಾನದಲ್ಲಿ ಉತ್ತರ

ದಿಂದ ಋಷ್ಯಕರೂ ದಕ್ಷಿಣದಿಂದ ಬ್ರಿಟಿಷರೂ ಪಠಾಣರ ಮೇಲೆ ಬಿದ್ದು ರಾಜ್ಯಾಪಹರಣ ಮಾಡಲಾರಂಭಿಸಿದರು. ಬ್ರಿಟಿಷರು ಮೂರು ಯುದ್ಧಗಳನ್ನು ಮಾಡಿ ೧೮೮೦ರ ವೇಳೆಗೆ ಈ ರಾಜ್ಯವನ್ನು ತಮ್ಮ ಆಶ್ರಿತರಾಜ್ಯ (Protectorate) ವಾಗಿ ಮಾಡಿಕೊಂಡಿದ್ದರು. ೧೯೦೭ರಲ್ಲಿ ಈ ಸ್ಥಿತಿಯನ್ನು ಋಷ್ಯಕರೂ ಅನುಮೋದಿಸಿದರು. ಈ ಏರ್ಪಾಡಿನ ಪ್ರಕಾರ ಈ ದೇಶವು, ಬ್ರಿಟಿಷರ ಮೂಲಕವಾಗಿ ಹೊರತು, ಸ್ವತಂತ್ರವಾಗಿ ಮತ್ತಾವ ಪರರಾಜ್ಯದೊಡನೆ ವ್ಯವಹರಿಸುವುದಕ್ಕಾಗಲಿ, ಪರರನ್ನು ಕೆಲಸಕ್ಕೆ ತರುವುದಕ್ಕಾಗಲಿ, ಪರರಲ್ಲಿ ಸಾಲ ಮಾಡುವುದಕ್ಕಾಗಲಿ, ದೇಶದಲ್ಲಿ ಪರರಿಗೆ ಮಾನ್ಯಾಧಿಕಾರಗಳನ್ನು ಕೊಡುವುದಕ್ಕಾಗಲಿ ಅಧಿಕಾರವುಳ್ಳದ್ದಾಗಿರಲಿಲ್ಲ. ಇದಕ್ಕೆ ಪ್ರತಿಯಾಗಿ ಇಂಡಿಯಾ ಸರ್ಕಾರದವರು ಈ ದೇಶದ ರಾಜನಿಗೆ ವರ್ಷಪ್ರತಿ ಸ್ವಲ್ಪ ಲಂಚದ್ರವ್ಯವನ್ನು ಕೊಡುತ್ತಿದ್ದರು.

ಬ್ರಿಟಿಷರ ಹಿತವಿತ್ತನಾಗಿದ್ದ ಅವಿರ ಹಬಿಬುಲ್ಲನು ಐರೋಪ್ಯ ಮಹಾಯುದ್ಧದಲ್ಲಿ ದೇಶವು ಬ್ರಿಟಿಷರಿಗೆ ವಿರುದ್ಧವಾಗಿ ಆಚರಿಸದಂತೆ ತಡೆದನು. ಇವನು ೧೯೧೯ರಲ್ಲಿ ಹತ್ಯೆಮಾಡಲ್ಪಟ್ಟು ಇವನ ಎರಡನೆಯ ಮಗ ನಾದ ಅಮಾನುಲ್ಲನು ಪಟ್ಟವೇರಿದನು. ಯುದ್ಧದಿಂದ ದಣಿದು, ಏಷಿಯಾದಲ್ಲಿ ಸರ್ವತ್ರ ಸೇನೆಯಿಟ್ಟುಕೊಂಡು ಪೇಚಾಡುತ್ತಿದ್ದ ಬ್ರಿಟಿಷರ ಕಷ್ಟಸಂಧಿಯನ್ನೂ ಹಿಂದೂ ದೇಶದಲ್ಲಿ ತುಂಬಿದ್ದ ಅಶಾಂತಿಯನ್ನೂ ಕಂಡು ಅಮಾನುಲ್ಲನು ಬ್ರಿಟಿಷರ ಮೇಲೆ ಯುದ್ಧಕ್ಕೆ ಹೊರಟನು. ಬ್ರಿಟಿಷರು ಇವನನ್ನು ತಡೆದರೂ ಸೋಲಿಸಲಾಗಲಿಲ್ಲ. ಉಭಯರಿಗೂ ಸಂಧಿಪ್ರಸ್ತಾಪವು ದೀರ್ಘವಾಗಿ ಎರಡು ವರ್ಷಕಾಲ ನಡೆಯಿತು. ಆಮಧ್ಯೆ ಚತುರನಾದ ಅಮಾನುಲ್ಲನು ಋಷ್ಯಕರೊಡನೆಯೂ ತುರುಕರೊಡನೆಯೂ ಸಂಧಿ ಮಾಡಿಕೊಂಡು ಅವರ ಸಹಾಯದಿಂದ ಮರಳಿ ಬ್ರಿಟಿಷರ ಮೇಲೆ ಕೈಮಾಡುವ ರೀತಿ ತೋರ್ಪಡಿಸಿಕೊಂಡದ್ದರಿಂದ, ಬ್ರಿಟಿಷರು ನಿರ್ವಹಿಸಲಾರದೆ, ಪಠಾಣ ರಾಜ್ಯದ ಸರ್ವ ಸ್ವಾತಂತ್ರ್ಯವನ್ನೂ ಅದಕ್ಕೆ ವಹಿಸಿ ತಮಗೆ ಸಮಾನಸ್ಪಂಧವಾದ ರಾಜ್ಯವೆಂದು ಅಂಗೀಕರಿಸಿ ಸಂಧಿ ಮಾಡಿಕೊಂಡರು. (೧೯೨೨). ಇಲ್ಲಿಂದ ಮುಂದೆ ಅಮಾನುಲ್ಲನು ಮುಸ್ತಫಾ ಕಮಾಲನಂತೆ ದೇಶವನ್ನು ಪ್ರಗತಿಪರವಾಗಿ ಮಾಡಲು ಪ್ರಯತ್ನಿಸಿದನು.

ಈ ರಾಜ್ಯವು ಹಲವು ಜನಗಣ (Tribes) ಗಳ ಕೂಟವಾಗಿತ್ತು. ಈ ಗಣಗಳೇ ಇಲ್ಲಿನ ಸಾಮಾಜಿಕ ಮತ್ತು ರಾಜಕೀಯ ವಿಭಾಗಗಳಾಗಿ ದ್ದವು. ಅಮಾನುಲ್ಲನು ಇದನ್ನು ತಪ್ಪಿಸಿ ಭೂವಿಭಾಗಗಳುಳ್ಳ ರಾಜಕೀಯ ಪ್ರಾಂತ್ಯಗಳನ್ನು ಕಲ್ಪಿಸಿದನು. ಆಡಳಿತವನ್ನು ನಿರ್ವಹಿಸಲು ಒಂದು ಮಂತ್ರಿಮಂಡಲವೂ ಪ್ರಜಾಪ್ರತಿನಿಧಿಸಭೆಯೂ ಸ್ಥಾಪಿತವಾದುವು. ವಿದ್ಯಾಶಾಲೆಗಳು ಬಾಲರಿಗೂ ಬಾಲಕಿಯರಿಗೂ ಏರ್ಪಟ್ಟವು. ವೃತ್ತಾಂತ ಪತ್ರಿಕೆಗಳು ಹುಟ್ಟಲು ಉತ್ತೇಜನವು ದೊರೆಯಿತು. ಹಳ್ಳಿಯಾಗಿದ್ದ ಕಾಬೂಲವು ನಾಗರಕ ನಗರವಾಗಿ ಮಾರ್ಪಡುತ್ತ ಬಂದಿತು. ಉತ್ತಮ ವಿದ್ಯಾರ್ಜನೆಗಾಗಿ ವಿದ್ಯಾರ್ಥಿಗಳು ಪರದೇಶಗಳಿಗೆ ಕಳುಹಿಸಲ್ಪಟ್ಟರು. ಋಷ್ಯಕ ಮತ್ತು ತುರುಕ ಅಧಿಕಾರಿಗಳು ಸುಸಜ್ಜಿತವಾದ ಸೇನೆಗೆ ಶಿಕ್ಷಣ ಕೊಡತೊಡಗಿದರು. ದೇಶದಲ್ಲಿ ಸಕಲ ಪ್ರಜೆಗಳೂ ಬಲಾತ್ಕಾರವಾಗಿ ಎರಡು ವರ್ಷ ಸೇನಾವೃತ್ತಿ ಮಾಡಬೇಕೆಂದು ವಿಧಿ ಹುಟ್ಟಿತು. ಜನರಿಗೆ ಐರೋಪ್ಯರ ಉಡುಗೆತೊಡುಗೆಗಳು ವಿಧಿಸಲ್ಪಟ್ಟವು. ಹಿಂದೂ ಮುಂತಾದ ಅನ್ಯ ಮತೀಯರನ್ನು ಯಾರೂ ಪೀಡಿಸದಂತೆ ಏರ್ಪಾಡಾಗಿ, ಜಲಾಲಾ ಬಾದ್, ಘಜನಿ, ಕಂದಹಾರ ನಗರಗಳಿಂದ ಪ್ರತಿನಿಧಿಸಭೆಗೆ ಒಬ್ಬೊಬ್ಬ ಹಿಂದೂವನ್ನು ಕಳುಹಿಸಲು ಅವಕಾಶ ಕೊಡಲ್ಪಟ್ಟಿತು.

೧೯೨೮ರಲ್ಲಿ ರಾಜನೂ ರಾಣಿಯೂ ಸಮಾರಂಭದಿಂದ ಯುರೋಪಿ ನಲ್ಲಿ ವಿಸ್ತಾರವಾಗಿ ಸಂಚರಿಸಿಕೊಂಡು ಹಿಂತಿರುಗಿದರು. ಆಗ ಗೋಷಾ ವನ್ನು ಬಿಟ್ಟಿದ್ದ ರಾಣಿಯು ತನ್ನ ದೇಶದಲ್ಲೂ ಅದನ್ನು ಬಿಟ್ಟಳು. ರಾಜನು ತನ್ನ ಸರದಾರರ ಪತ್ನಿಯರೂ ಹಾಗೆಯೇ ಮಾಡಬೇಕೆಂದು ಅಪ್ಪಣೆ ಮಾಡಿದನು. ಸುಧಾರಣೆಗಳನ್ನು ಕಲ್ಪಿಸಲು ರಾಜನು ಸೇರಿಸಿದ ಒಂದು ಜೀರ್ಗಾ (ಜನಕೂಟ) ವು ಪ್ರತಿನಿಧಿ ಸಭೆಯನ್ನು ಹೆಚ್ಚಿಸಬೇಕೆಂದೂ, ಬಲಾತ್ಕಾರ ಸೈನಿಕ ಕ್ರಮವನ್ನು ಮೂರು ವರ್ಷಕ್ಕೆ ಹೆಚ್ಚಿಸಬೇಕೆಂದೂ, ಸಾರ್ವತ್ರಿಕ ನಿರ್ಬಂಧ ವಿದ್ಯಾಭ್ಯಾಸವನ್ನು ಏರ್ಪಡಿಸಬೇಕೆಂದೂ, ದೇಶಕ್ಕೆ ಹೊಸದೊಂದು ತ್ರಿವರ್ಣದ ಧ್ವಜವನ್ನು ನಿರ್ಮಿಸಬೇಕೆಂದೂ, ದೇಶದಲ್ಲಿ ಪರದೇಶದ ಮುಲ್ಲಾಗಳು ಮತಬೋಧೆ ಮಾಡುವುದನ್ನು ನಿಷೇಧಿಸಬೇ ಕೆಂದೂ ತೀರ್ಮಾನಿಸಿತು.

ಆದರೆ ಆಚಾರಶೀಲರಾದ ಮುಲ್ಲಾಗಳು ರಾಜರಾಣಿಯರ ಅನಾಚಾರಗಳಿಗೆ ಸಹಿಸದೆ ರಾಜಮೋಹವನ್ನು ಬೋಧಿಸಲಾರಂಭಿಸಿದರು ರಾಜನು ಕೂಡಲೆ ಅವರ ಮುಖಂಡರನ್ನು ಗಲ್ಲಿಗೆ ಹಾಕಿಸಿದನು. ಆದರೂ ಪೂರ್ವ ಪ್ರಾಂತ್ಯದಲ್ಲಿ ಷಿನ್ವಾರಿಗಣಗಳು ದಂಗೆಯೇಳಲು ರಾಜಧಾನಿಗೆ ಉತ್ತರದಲ್ಲಿದ್ದ ಗಣಗಳು ಒಚ್ಚಾಯಿಸಕಯೋ ಎಂಬವನ ಕೈಕೆಳಗೆ ದಂಗೆಯೆದ್ದರು. ಅಮಾನುಲ್ಲನು ತನ್ನ ಪ್ರಯಾಣಕ್ಕೂ, ಕಟ್ಟಡ ಮುಂತಾದ ಕಾರ್ಯಗಳಿಗೂ, ಯುದ್ಧಸಾಮಗ್ರಿಗಳಿಗೂ ತನ್ನ ಕೋಶವನ್ನೆಲ್ಲಾ ಬರೆದು ಮಾಡಿಬಿಟ್ಟಿದ್ದರಿಂದ ಸರ್ಕಾರದ ನೌಕರ ವರ್ಗಕ್ಕೂ ಸೇನೆಗೂ ಎರಡು ತಿಂಗಳ ಸಂಬಳ ಸಹ ಬಾಕಿ ನಿಂತಿದ್ದು ಅವರು ಅಮಾನುಲ್ಲನಲ್ಲಿ ವಿರಕ್ತರಾದ್ದರಿಂದ ಅಮಾನುಲ್ಲನು ಸೋತು ರಾಜ್ಯಭ್ರಷ್ಟನಾದನು. (೧೯೨೯ನೆಯ ಮೇ). ಒಚ್ಚಾಯಿಸಕಯನು ಹಬಿಬುಲ್ಲಾ ಎಂಬ ಹೆಸರಿನಿಂದ ಅವಿರಾಡನಾದನು.

ಆದರೆ ಅಮಾನುಲ್ಲನ ಸೇನಾಪತಿಯಾಗಿ ಯುರೋಪಿನಲ್ಲಿದ್ದ ನಾದಿರ್ ಖಾನನೆಂಬ ವೀರನು ದೇಶಕ್ಕೆ ಹಿಂತಿರುಗಿ, ಜನರನ್ನು ಎಬ್ಬಿಸಿ, ಹಬಿಬುಲ್ಲನನ್ನು ಸೋಲಿಸಿ ಕೊಂದು, ಜನರ ಪ್ರಾರ್ಥನೆಯಿಂದ ತಾನೇ ಪಟ್ಟವೇರಿದನು. (೧೯೨೯ನೆಯ ನವೆಂಬರು). ಈತನು ಮುಲ್ಲಾಗಳನ್ನು ಎದುರು ಹಾಕಿಕೊಳ್ಳದೆ ಚಾತುರ್ಯದಿಂದ ಎಲ್ಲರಿಗೂ ಬೇಕಾದವನಾಗಿ ಆಳುತ್ತಿದ್ದಾನೆ. ಈತನು ೧೯೩೧ನೆಯ ಜೂಲೈ ತಿಂಗಳಲ್ಲಿ ಶುದ್ಧವಾಗಿ ಚುನಾವಣೆಯಿಂದ ಕಲ್ಪಿತವಾಗುವ ಒಂದು ಪ್ರಜಾಶಾಸನಸಭೆಯನ್ನು ಏರ್ಪಡಿಸಿರುವನು. ಅಮಾನುಲ್ಲನು ಮರಳಿ ರಾಜ್ಯವನ್ನು ಪಡೆಯುವ ಆಶೆಯನ್ನು ಬಿಡದೆ ಸಮಯನಿರೀಕ್ಷಣೆ ಮಾಡುತ್ತ ಪರದೇಶಗಳಲ್ಲಿ ವಾಸಿಸುತ್ತಿದ್ದಾನೆ.

(೨) ಇರಾಣದೇಶ.

ಸುಮಾರು ೬೥ ಲಕ್ಷ ಚದರವೈಲು ವಿಸ್ತೀರ್ಣವುಳ್ಳ ಈ ದೇಶದಲ್ಲಿ ಒಂದು ಕೋಟಿ ಜನರು ಇರುವರು. ದೇಶದ ಬಹುಭಾಗವು ಬೆಂಗಾಡಾಗಿರುವುದು. ಮರುಭೂಮಿಗಳೂ ಶೀತಮಯವಾದ ಪ್ರಸ್ಥಭೂಮಿಗಳೂ ತುಂಬಿರುವುವು. ದೊಡ್ಡ ನದಿಗಳು ಕಡಿಮೆ. ಹೀಗಿದ್ದರೂ ಈ ದೇಶದ

ಜನರು ಈಗ ಸಾವಿರಾರು ವರ್ಷಗಳಿಂದಲೂ ಹಿಂದೂ, ಚೀನ, ಗ್ರೀಕ, ರೋಮಕ, ಅರಬ, ತುರುಕ ಜನಗಳಿಗೆ ಸಮಗೈಯಾಗಿ ವೈಭವವನ್ನು ಪಡೆದು ಬಾಳುತ್ತ ಬಂದಿರುವರು. ಈಚೆಗೆ ನಾದಿರಷಹಾನ ಕಾಲವಾದ ನಂತರ ಇವರ ರಾಜ್ಯವು ಬಹುವಾಗಿ ಕ್ಷೀಣಿಸಿ ನಂದುವ ಸ್ಥಿತಿಗೆ ಬಂದಿತ್ತು. ೧೯ನೆಯ ಶತಮಾನದಲ್ಲಿ ಋಷ್ಯಕರು ಉತ್ತರಾರ್ಧವನ್ನೂ ಬ್ರಿಟಿಷರು ದಕ್ಷಿಣಾರ್ಧವನ್ನೂ ಆಕ್ರಮಿಸಿ, ೧೯೦೭ರಲ್ಲಿ ಹಂಚಿಕೊಂಡು ತಮ್ಮ ಪ್ರಾಬಲ್ಯಸ್ಥಾನವನ್ನಾಗಿ ಮಾಡಿಕೊಂಡು ಬಿಟ್ಟರು. ಪಾರಸಿಕ ರಾಜರು ಇವರಲ್ಲಿ ವಿಪರೀತ ಸಾಲಮಾಡಿ ಅವರ ದಾಸರಾಗಿ ಬಿಟ್ಟಿದ್ದರು. ಈ ದೇಶದಲ್ಲಿ ಹೊಸದಾಗಿ ಗೋಚರಕ್ಕೆ ಬಂದ ಕಲ್ಲೆಣ್ಣೆಯು ಪಾಶ್ಚಾತ್ಯರ ದುರಾಶೆಯನ್ನು ಅಧಿಕಪಡಿಸಿದವು.

ಮೋಟಾರು, ಹಡಗು, ವಿಮಾನಗಳು ನಡೆಯುವುದಕ್ಕೆ ಕಲ್ಲಿದ್ದಲಿಗಿಂತಲೂ ಕಲ್ಲೆಣ್ಣೆಯು ಅತ್ಯಾವಶ್ಯಕವಾಗಿರುವುದರಿಂದ ಈಗ ದೊಡ್ಡ ಜನಾಂಗವಾಗಿ ದೊಡ್ಡ ಸಾಮ್ರಾಜ್ಯಗಳನ್ನು ಕಟ್ಟತಕ್ಕವರಿಗೆ ಕಲ್ಲೆಣ್ಣೆ ದೊರೆಯದೆ ಉಳಿಗಾಲವಿಲ್ಲ. ಆದರೆ ಬ್ರಿಟಿಷರ ಜಗದ್ವ್ಯಾಪಿಯಾದ ಸಾಮ್ರಾಜ್ಯದಲ್ಲಿ ಕಲ್ಲೆಣ್ಣೆ ಇಲ್ಲ. ಅದು ಬಾಕು ನಗರದ ಬಳಿ ದೊರೆಯುವಂತೆಯೇ ಪಾರಸಿಕ ಕಡಲಿನ ತೀರದಲ್ಲೂ ಅಖಂಡವಾಗಿ ದೊರೆಯುತ್ತದೆ. ಇದನ್ನು ಕೈಗೆ ಹಾಕಿಕೊಳ್ಳಬೇಕೆಂದು ಬಗೆದು ಜರ್ಮನರು ತುರುಕರನ್ನು ವಶಪಡಿಸಿಕೊಂಡು ಬಗದಾದಿನ ರೈಲನ್ನು ಹಾಕಲಾರಂಭಿಸಿದರು. ಆದರೆ ಇವರು ಆ ರೈಲನ್ನು ಸಮುದ್ರತೀರಕ್ಕೆ ಮುಟ್ಟಿಸುವಷ್ಟರಲ್ಲೇ ಬ್ರಿಟಿಷರು ೧೯೦೧ರಲ್ಲಿ ಈ ಕಲ್ಲೆಣ್ಣೆಯ ಪ್ರದೇಶವನ್ನು ದೀರ್ಘಕಾಲದ ಗುತ್ತಿಗೆಗೆ ಪಡೆದು, ಕಾರ್ಯಾಲಯಗಳನ್ನು ಸ್ಥಾಪಿಸಿ, ಐರೋಪ್ಯ ಮಹಾಯುದ್ಧದಲ್ಲಿ ಜರ್ಮನರನ್ನು ಸದೆಬಡಿದು, ಇರಾಕದೇಶವನ್ನು ಆಕ್ರಮಿಸಿ, ಕಲ್ಲೆಣ್ಣೆ ದೊರೆಯತಕ್ಕ ತದುತ್ತರವಾದ ಮಸುಲ ಪ್ರಾಂತ್ಯವನ್ನೂ ಸಂಪಾದಿಸಿದರು. ತಮ್ಮ ಅಧಿಕಾರವನ್ನು ಭದ್ರಪಡಿಸಿಕೊಳ್ಳುವ ಸಲುವಾಗಿ ಇವರು ಇರಾಣದೇಶದ ಸ್ವಾತಂತ್ರ್ಯವನ್ನೂ ಅಪಹರಿಸಲು ಪ್ರಯತ್ನಿಸಿ ವಿಫಲರಾದರು.

ತಮ್ಮ ರಾಜನು ಮನಸ್ಸೀ ದೇಶವನ್ನು ಹಾಳುಮಾಡುವುದನ್ನು ನಿಲ್ಲಿಸಿ ಪ್ರತಿನಿಧಿಸಬೇಕೆಂದನ್ನು ಸ್ಥಾಪಿಸಿ ಆಳಬೇಕೆಂದು ಪಾರಸಿಕ ಪ್ರಜೆ

ಗಳು ೧೯೦೫-೬ರಲ್ಲಿ ಚಳವಳಿ ಹೆಚ್ಚಿದರು. ರಾಜನು ತರಹರಿಸಲಾರದೆ ಒಂದು ಸಭೆಯನ್ನು ಕೂಡಿಸಿದನು. ಅದರೇ ಆಗ ಹೊಸದಾಗಿ ಪಟ್ಟಕ್ಕೆ ಬಂದ ರಾಜನು ಋಷ್ಯಕ ಅಧಿಕಾರಿಗಳ ಸಹಾಯದಿಂದ ಸೇನೆಯನ್ನು ಕಳಿಸಿ ಈ ಸಭೆಯನ್ನು ಮುರಿಯಲು ಬಗೆದನು. ದಕ್ಷಿಣಪ್ರಾಂತ್ಯದ ಭಕ್ತಿಯಾರಿ ಜನರು ಇದಕ್ಕೆ ಸಹಿಸದೆ ದಂಗೆಯೆದ್ದು, ರಾಜಧಾನಿಯನ್ನು ಮುತ್ತಿ, ರಾಜನನ್ನು ಸಿಂಹಾಸನದಿಂದ ತಳ್ಳಿ, ಪ್ರಜಾಸಭೆಯನ್ನು ಸಂರಕ್ಷಿಸಿದರು. (೧೯೦೯). ಅದರೇ ಪಾರಸಿಕರ ಸಾಂಕುಶ ರಾಜ್ಯಸುಧಾರಣೆಯ ಪ್ರಯತ್ನವು ಕೋಶವು ಬರಿದಾಗಿದ್ದುದರಿಂದಲೂ ಅಧಿಕಾರಕ್ಕೆ ಬಂದವರು ಅನನುಭವಸ್ಥರಾಗಿದ್ದುದರಿಂದಲೂ ರಾಜಪಕ್ಷದವರು ಸರ್ವದಾ ಕಿರುಕಳ ಮಾಡುತ್ತಿದ್ದುದರಿಂದಲೂ ದೇಶದಲ್ಲಿ ಅತಿ ಹಿಂದುಳಿದ ಜನಗಣಗಳು ತುಂಬಿದ್ದುದರಿಂದಲೂ ಪರದೇಶಿ ಯರು ವಿರೋಧಿಸಿದ್ದರಿಂದಲೂ ಸ್ವಲ್ಪದರಲ್ಲೇ ವಿಫಲವಾಯಿತು. ಕೋಶದ ಆಡಳಿತಕ್ಕೆ ನಿಯಮಿಸಲ್ಪಟ್ಟಿದ್ದ ಷೂಸ್ಪರ್ ಎಂಬ ಅಮೇರಿಕದ ಅಧಿಕಾರಿಯನ್ನು ಋಷ್ಯಕರೂ ಬ್ರಿಟಿಷರೂ ದೇಶದಿಂದ ಹೊರಡಿಸಿ ತಮ್ಮ ಅಧಿಕಾರವನ್ನು ಮೆರೆಯಿಸಿದರು. (೧೯೧೧).

ಐರೋಪ್ಯ ಯುದ್ಧದಲ್ಲಿ ಇರಾಣದೇಶವು ಸೇರದಿದ್ದರೂ ಸೇರಿದ್ದಕ್ಕಿಂತಲೂ ಅಧಿಕ ಖೋಭವನ್ನು ಪಡೆಯಿತು. ಇದರ ಪಶ್ಚಿಮ ಪ್ರಾಂತ್ಯಗಳಲ್ಲಿ ಋಷ್ಯಕರೂ ಆರ್ವಿಯನರೂ ಕುರುದರೂ ತುರುಕರೂ ಬ್ರಿಟಿಷರೂ ಸ್ವೇಚ್ಛೆಯಾಗಿ ಒಳಹೊಕ್ಕು ದಾಂಧಲೆ ಮಾಡಿದರು. ಜರ್ಮನರ ಕಡೆಗೆ ದೇಶವು ಸೇರದಂತೆ ತಡೆಯುವ ಸಲುವಾಗಿ ಸೇನೆಯನ್ನು ಕಳುಹಿಸಿ ಋಷ್ಯಕರು ಉತ್ತರ ದೇಶವನ್ನೂ ಬ್ರಿಟಿಷರು ದಕ್ಷಿಣ ದೇಶವನ್ನೂ ಆಕ್ರಮಿಸಿಕೊಂಡರು. ೧೯೧೭-೧೮ರಲ್ಲಿ ದೇಶದಲ್ಲಿ ದೊಡ್ಡ ಹ್ವಾಮವು ಪ್ರಾಪ್ತವಾಯಿತು. ಋಷ್ಯಕರಲ್ಲಿ ಬೋಲಷೆವಿಕರು ಅಧಿಕಾರಕ್ಕೆ ಬಂದಾಗ ಬ್ರಿಟಿಷರು ಉತ್ತರ ಇರಾಣವನ್ನೂ ಆಕ್ರಮಿಸಿಕೊಂಡು, ನಯಭಯಗಳಿಂದ ೧೯೧೯ರಲ್ಲಿ ಇರಾಣರನ್ನು ಒಂದು ಸಂಧಿಗೆ ಸಿಕ್ಕಿಸಿಕೊಂಡು ದೇಶವನ್ನು ಸಂಪೂರ್ಣವಾಗಿ ತಮ್ಮ ಆಶ್ರಿತರಾಜ್ಯವಾಗಿ ಮಾಡಿಕೊಂಡು ಬಿಟ್ಟರು. ಈ ಸಂಧಿಗೆ ಸಮ್ಮತಿಸಿದ ಮೂವರು ಪಾರಸಿಕ ಮಂತ್ರಿಗಳಿಗೆ ಬ್ರಿಟಿಷರು ತಲೆಗೆ ಐದೈದು ಲಕ್ಷ ರೂಪಾಯಿ ಲಂಚ ಸುರಿದರು. ಪಾರಸಿಕರು ಪಾರೀ

ಸಿನ ಸಂಧಿಸಭೆಗೆ ಕಳುಹಿಸಿದ್ದ ಪ್ರತಿನಿಧಿಗಳನ್ನು ಬ್ರಿಟಿಷರು ಒಳಕ್ಕೇ ಬಿಡಿಸಲಿಲ್ಲ.

ಆದರೆ ಈ ದುರಾಕ್ರಮಣದಿಂದ ಇರಾಣದಲ್ಲಿ ಹಾಹಾಕಾರ ಹುಟ್ಟಿ ಜನರು ದಂಗೆಯೆದ್ದರು. ಬ್ರಿಟಿಷರ ಲಂಚಕ್ಕೆ ಒಳಗಾಗಿದ್ದ ಮಂತ್ರಿಗಳು ಸೆರೆಗೆ ಹಾಕಲ್ಪಟ್ಟರು. ಫ್ರೆಂಚರ ವಿರೋಧದಿಂದ ಬ್ರಿಟಿಷರು ಬಾಕು ಪ್ರಾಂತ್ಯವನ್ನು ಬಿಟ್ಟುಬಂದೊಡನೆಯೇ ಉತ್ತರ ಇರಾಣವೂ ಅವರ ಕೈತಪ್ಪಿತು. ಕೂಡಲೆ ಇರಾಣರು ಜೋಲಪೆವಿಕರೊಡನೆಯೂ ತುರುಕ ರೊಡನೆಯೂ ಪಠಾಣರೊಡನೆಯೂ ಬ್ರಿಟಿಷರಿಗೆ ವಿರುದ್ಧವಾಗಿ ಸಂಧಿ ಮಾಡಿಕೊಂಡು ಬ್ರಿಟಿಷರ ಪ್ರಾಬಲ್ಯವನ್ನು ನಯಭಯಗಳಿಂದ ನಾಶ ಮಾಡಿದರು. ಬ್ರಿಟಿಷರು ತರಹರಿಸಲಾರದೆ ಈ ದೇಶದಿಂದ ತಮ್ಮ ಸೇನೆಯನ್ನು ಹಿಂದಕ್ಕೆ ಕರೆಯಿಸಿಕೊಂಡು, ತಮ್ಮ ಮೇಲೆ ಇರಾಣರಿಗೆ ಹುಟ್ಟಿದ್ದ ವೈರವನ್ನು ಉಪಶಮನಗೊಳಿಸಲು ವಿನೀತರಾಗಿ ಪ್ರಯತ್ನ ಪಡಲಾರಂಭಿಸಿದರು.

೧೯೨೧ರಲ್ಲಿ ರಜಾಖಾನ ಎಂಬ ಶೂರ ಸೇನಾಪತಿಯು ರಾಜಧಾನಿಯನ್ನು ಹಿಡಿದು ಸರ್ವಾಧಿಕಾರವನ್ನು ಪಡೆದನು. ಮುಂದೆ ಎರಡು ವರ್ಷಕಾಲ ಈತನು ತನ್ನ ಕಡೆಯವರನ್ನು ಮಂತ್ರಿಗಳಾಗಿ ನಿಯಮಿಸುತ್ತಿದ್ದು ಕಡೆಗೆ ತಾನೇ ಸೇನಾಪತಿತ್ವದ ಜತೆಗೆ ಪ್ರಧಾನಮಂತ್ರಿಪದವಿಯನ್ನೂ ವಹಿಸಿದನು. ಪಾರಸಿಕ ರಾಜನು ಕೂಡಲೆ ದೇಶವನ್ನು ಬಿಟ್ಟು ಹೊರಟು ಹೋದನು. ರಜಾಖಾನನು ದೇಶದಲ್ಲಿ ಅರಾಜಕ ಪ್ರಭುತ್ವವನ್ನು ಸ್ಥಾಪಿಸಲು ಮುಲ್ಲಾಗಳು ವಿರೋಧಿಸಿದ್ದರಿಂದ (೧೯೨೪) ಮರುವರ್ಷ ಸರ್ವಾನುಮತದಿಂದ ರಜಾಷಹಾ ಎಂಬ ಹೆಸರಿನಿಂದ ತಾನೇ ಪಟ್ಟವೇರಿದನು.

ರಜಾಷಹಾನು ಸೇನೆಗೆ ಯೋಗ್ಯ ಶಿಕ್ಷಣ ಕೊಟ್ಟು ಬಲಪಡಿಸಿ, ದೇಶದಲ್ಲಿ ಪದೆ ಪದೆ ದಂಗೆ ಏಳುತ್ತಿರುವ ಜನಗಣಗಳನ್ನು ಅಡಗಿಸಿ ರಾಜ್ಯದಲ್ಲಿ ಶಾಂತಿಯನ್ನು ಸ್ಥಾಪಿಸಿರುವನು. ಸರ್ಕಾರದ ದಕ್ಷತೆಯು ಹೆಚ್ಚುತ್ತಿದೆ. ಮಿಲ್ನವಾಗ್ ವೊದಲಾದ ಕೆಲ ಅಮೇರಿಕದ ಅಧಿಕಾರಿಗಳ ಸಹಾಯದಿಂದ

ಕೋಶದ ಆಡಳಿತವು ಕ್ರಮಪಟ್ಟು ಚೆನ್ನಾಗಿ ನಡೆಯುತ್ತಿದೆ. ರಾಜನು ಜನರ ವಿದ್ಯಾಭ್ಯಾಸವನ್ನೂ ಆರ್ಥಿಕೋದ್ಯಮವನ್ನೂ ದೇಶಾಭಿಮಾನವನ್ನೂ ಹೆಚ್ಚಿಸಲು ಬಹು ಉತ್ಸಾಹಪರನಾಗಿ ಕೆಲಸ ಮಾಡುತ್ತಿರುವನು. ಇರಾಣದಲ್ಲಿ ರಸ್ತೆ, ರೈಲು, ಯಂತ್ರ, ಕೈಗಾರಿಕೆ ಮೊದಲಾದ ಯಾವ ನಾಗರಕ ಸಾಧನಗಳೂ ಇಲ್ಲ. ಜನರು ಮೂಢರಾಗಿ ಸುಧಾರಣೆಗೆ ವಿರೋಧಿಗಳಾಗಿ ಒಕ್ಕಟ್ಟಿಲ್ಲದೆ ಸೋಮಾರಿಗಳಾಗುತ್ತಿರುವರು. ಆದರೂ ದೇಶಾಭಿವೃದ್ಧಿಕಾರ್ಯಕ್ಕೆ ವಿದೇಶೀಯರ ಸಹಾಯವನ್ನು ಪಡೆದು ತಮ್ಮ ಜುಟ್ಟನ್ನು ಅವರ ಕೈಗೆ ಒಪ್ಪಿಸಕೂಡದೆಂದು ರಾಜನೂ ಪ್ರಜೆಗಳೂ ಏಕಮತವುಳ್ಳವರಾಗಿರುವರು. ಬೋಲಿಷೆವಿಕರು ತಮ್ಮ ಹಿಂದಲ ಸರ್ಕಾರಗಳು ಈ ರಾಜ್ಯದಿಂದ ಕಸುಕೊಂಡಿದ್ದ ಮಾನ್ಯಾಧಿಕಾರಗಳನ್ನು ಬಿಟ್ಟುಕೊಟ್ಟಿರುವರು. ೧೯೨೭ರಲ್ಲಿ ಪಾರಸಿಕ ಮಜಲೀಸ ಸಭೆ (ಪ್ರತಿನಿಧಿ ಸಭೆ) ಯು ಮರುವರ್ಷದಿಂದ ಪರರ ರಾಜ್ಯಾತೀತ ಪ್ರಭುತ್ವಾಧಿಕಾರಗಳೆಲ್ಲಾ ಮುಕ್ತಾಯವಾಗಿವೆ ಎಂದು ವಿಧಿಸಿತು. ಆದರಂತೆಯೇ ೧೯೨೮ನೆಯ ಮೇ ೧೦ರಿಂದ ಅವೆಲ್ಲಾ ಖಾಲಿಯಾಗಿವೆ ಎಂದು ಶಾಸನ ಹುಟ್ಟಿ ಆ ದಿನವನ್ನು ದೇಶಕ್ಕೆಲ್ಲಾ ವಾರ್ಷಿಕ ರಜಾ ದಿನವಾಗಿ ಮಾಡಲ್ಪಟ್ಟಿತು. ಫ್ರೆಂಚರು ಇದನ್ನು ಮೊದಲು ಒಪ್ಪಿಕೊಂಡರು. ಉಳಿದ ಪಾಶ್ಚಾತ್ಯರೆಲ್ಲರೂ ಹಾಗೆಯೇ ಒಪ್ಪಿ ಹೊಸ ಸಂಧಿಗಳನ್ನು ಮಾಡಿಕೊಳ್ಳಬೇಕಾಯಿತು. ೧೯೨೮ರಲ್ಲಿ ಬ್ರಿಟಿಷರೂ ಹೀಗೆಯೇ ಹೊಸ ಸಂಧಿ ಮಾಡಿಕೊಂಡರು. ಈ ಸಂಧಿಯಿಂದ ಪಾರಸಿಕರು ಇರಾಕ ರಾಜ್ಯದಲ್ಲಿ ಬ್ರಿಟಿಷರ ಅಧಿಪತ್ಯವನ್ನು ಒಪ್ಪಿಕೊಂಡರು.

೧೦ನೆಯ ಅಧ್ಯಾಯ.

ಭಾರತ ಸ್ವರಾಜ್ಯಸಾಧನೆ.

ಐರೋಪ್ಯರಿಗೆ ಭರತಖಂಡದಲ್ಲಿ ಡೊಸ್ಟೆಯ ಕಾಲದವರೆಗೂ ರಾಜ್ಯಲಾಭಕ್ಕೆ ಆಶೆಪಡುವಷ್ಟು ಸಾಹಸವಿರಲಿಲ್ಲ. ಉದಾಹರಣೆಗಾಗಿ, ಬ್ರಿಟಿಷರ ಬಂಗಾಳದ ವ್ಯಾಪಾರಸ್ಥಾನದ ಅಧ್ಯಕ್ಷನಾದ ರಸೆಲ್ಲನು ದೇಹಲಿ ಸಮ್ರಾಟ್ನಿಗೆ ೧೭೧೨ರಲ್ಲಿ ಹೀಗೆ ಬಿನ್ನವಿಸಿ ಬರೆದುಕೊಂಡನು :—“ ಲೋಕಾಧಾರನೂ

ಸರ್ವನಿಯಂತನೂ ಆದ ಮಹಾಪ್ರಭುವಿನ ಪಾದಪೀಠಶಿರಸ್ಸನಾದ ಜಾನ್ ರಸೆಲ್ಲನು ಅಂಗಲಾಚಿ ಬೇಡಿಕೊಳ್ಳುವುದೇನೆಂದರೆ—ನಾವು ಇಂಗ್ಲಿಷರು ಇದುವರೆಗೂ ಬಂಗಾಳ ಬಿಹಾರ ಒರಿಸ ದೇಶಗಳಲ್ಲಿ ಸುಂಕವಿಲ್ಲದೆ ವ್ಯಾಪಾರ ಮಾಡುತ್ತ ಮಹಾಸ್ವಾಮಿಯವರ ಅತ್ಯಂತ ವಿಧೇಯರಾದ ಗುಲಾಮರಾಗಿ ಇರುತ್ತಿದ್ದೇವೆ. ನಾವು ಮಹಾಸ್ವಾಮಿಯವರ ಅತಿ ಪವಿತ್ರವಾದ ಆಜ್ಞೆಗಳನ್ನು ತಪ್ಪದೆ ನಡೆಸಿ, ಮಹಾಸ್ವಾಮಿಯವರ ಕೃಪೆಗೆ ಪಾತ್ರರಾಗಿದ್ದೇವೆ. ಮೇಲೆ ಹೇಳಿದ ಸ್ಥಳಗಳಲ್ಲಿ ನಾವು ಹಿಂದಲಂತೆಯೇ ನಮ್ಮ ಉದ್ಯೋಗವನ್ನು ನಿಷ್ಕುಂಟಕವಾಗಿ ನಡೆಸಿಕೊಂಡು ಬರಲು, ಮಹಾಸ್ವಾಮಿಯವರು ಅನುಗ್ರಹಿಸಬೇಕೆಂದು ಬೇಡಿಕೊಳ್ಳುತ್ತೇವೆ. ” †

ಪ್ರಭುತ್ವಾಪಹರಣಕ್ಕೆ ದೇಶದ ಪರಿಸ್ಥಿತಿಯು ಸಹಾಯಕವಾಗಿದ್ದುದರಿಂದ ಬ್ರಿಟಿಷರು ಫ್ರೆಂಚರನ್ನು ಸೋಲಿಸಿ ತಮ್ಮ ಯುದ್ಧಸಾಹಸದಿಂದಲೂ ನೀತಿತಂತ್ರದಿಂದಲೂ ಒಂದು ಶತಮಾನಕಾಲದಲ್ಲಿ ಅಖಿಲ ಭರತಖಂಡಕ್ಕೂ ಸಮ್ರಾಟರಾದರು. (೧೭೪೬-೧೮೫೭). ಈ ಖಂಡದ ಸಾಮ್ರಾಜ್ಯ ಪ್ರಭುತ್ವವನ್ನು ಪಡೆದಿದ್ದ ಮೊಘಲ್ ಮತ್ತು ಮರಾಠಾ ಚಕ್ರವರ್ತಿಗಳಿಬ್ಬರ ಅಧಿಕಾರವೂ ೧೮೫೭ರಲ್ಲಿ ನಿರ್ನಾಮವಾಗಿ ಬ್ರಿಟಿಷರ ಕೈಸೇರಿದ್ದರಿಂದ, ತತ್ಸಾರ್ವವೇ, ಅವರಿಬ್ಬರ ಸಾಮಂತರಾಗಿದ್ದು, ಮಿತ್ರಾಭಿಧಾನದಿಂದ ಬ್ರಿಟಿಷರಿಗೆ ವಶವರ್ತಿಗಳಾಗಿದ್ದ, ಭಾರತರಾಜರೆಲ್ಲರೂ ಈ ಹೊಸಸಮ್ರಾಟರ ಸಾಮಂತರಾಗಿ ಪರಿಣಮಿಸಿದರು.

ಬ್ರಿಟಿಷರ ಸಾಮ್ರಾಜ್ಯಸಾಧನೆಯ ಕ್ರಮವನ್ನು ಇಲ್ಲಿ ವಿವರಿಸಲು ಆಗುವುದಿಲ್ಲ. ವ್ಯಾಪಾರದ ನೆವದಲ್ಲಿ ದೇಶಕ್ಕೆ ಒಳಹೊಕ್ಕು ಬ್ರಿಟಿಷರು ಸಮಯದಲ್ಲಿ ಕಾಲಿಗೆ ಬೀಳುತ್ತ, ಯಾರೂ ತಡೆಯದ ವೇಳೆಯಲ್ಲಿ ಸಿಕ್ಕಿದ ಸ್ವನ್ನು ದೋಚುತ್ತ, ದೇಶದ್ರೋಹಿಗಳ ಸಂಗವನ್ನು ಬಯಸುತ್ತ, ಮರೆಯಾಗಿ ಸಂಚು ನಡೆಸುತ್ತ, ಕಡೆಗೆ ಬಹಿರಂಗವಾಗಿ ಮೇಲೆ ಬಿದ್ದು ರಾಜ್ಯವನ್ನು ಕಟ್ಟಿಕೊಂಡರು. ಈ ರಾಜ್ಯಸ್ಥಾಪಕರಾದ ಕ್ಲೈವ್, ವಾರನ್ ಹೆಸ್ಟಿಂಗ್ಸ್, ವೆಲ್ಲೆಸ್ಲಿ, ಮಾಯೊರ, ಡಾಲಹೌಸಿ ಮೊದಲಾದವರು

† ಮಾನಿಯರ ವಿಲಿಯಮ್ಸ್—ವಾರ್ತಮಾನಿಕ ಇಂಡಿಯಾ ಮತ್ತು ಇಂಡಿಯಾ ದೇಶೀಯರು (೧೮೭೯) ಪುಟ ೨೬೯. (ಉದಾಹೃತ).

ನಡೆಸಿದ ಅತ್ಯಾಚಾರಗಳನ್ನು ವಿವರಿಸಿ ತೀರದು. ವೆಲ್ಲೆಸ್ಲಿಯು—ಇಂಡಿಯಾ ದೇಶದ ರಾಜರೆಲ್ಲರೂ ಬ್ರಿಟಿಷರ ಸಾಮಂತ ಮಿತ್ರರಾಗಬೇಕು, ಇಲ್ಲವಾದರೆ ಒಡನೆ ಯುದ್ಧಕ್ಕೆ ಸಿದ್ಧರಾಗಬೇಕು—ಎಂದು ಸಾರಿ, ನಿರ್ನಿಮಿತ್ತವಾಗಿ ಜಗಳ ತೆಗೆದು ಬ್ರಿಟಿಷರ ಪಶುಬಲವನ್ನು ಮೆರೆಯಿಸಿದನು. ಡಾಲಹೌಸಿಯು ದುರ್ಬಲರನ್ನು ಸುಲಿದು ರಾಜ್ಯವನ್ನು ವಿಸ್ತರಿಸಿದನು. ೧೮೫೭ರಲ್ಲಿ ಭಾರತ ಸ್ವಾತಂತ್ರ್ಯಸಂಗ್ರಾಮವು ವಿಫಲವಾದಾಗ ಬ್ರಿಟಿಷ ಅಧಿಕಾರಿಗಳು ನಡೆಸಿದ ಅಕೃತ್ಯಗಳನ್ನೂ ಹಿಂಸೆಯನ್ನೂ ವಿವರಿಸಿ ತೀರದು.

ಭಾರತೀಯರ ತನುಧನಗಳ ಜತೆಗೆ ಅವರ ಮನವೂ ಬ್ರಿಟಿಷರಿಗೆ ಮಾರುಹೋಗಿತ್ತು. ತಾವು ನ್ಯಾಯಮೂರ್ತಿಗಳೆಂದೂ ಭಾರತೋದ್ಧಾರದ ಸಲುವಾಗಿ ಅವತಾರವೆತ್ತಿರುವ ವರಪುರುಷರೆಂದೂ ಬ್ರಿಟಿಷರು ಈ ದೇಶೀಯರನ್ನು ನಂಬಿಸಿ ಮೋಹಗೊಳಿಸಿದ್ದರೆಂದರೆ ಬ್ರಿಟಿಷರ ರಾಜನೀತಿ ಶಕ್ತಿಯ ಪ್ರಭಾವವನ್ನು ಎಷ್ಟು ಹೊಗಳಿದರೂ ತೀರದು. ಬ್ರಿಟಿಷ ಸಾಮ್ರಾಜ್ಯವಾದಿಗಳು ಭಾರತಚರಿತ್ರೆಗೆಲ್ಲಾ ಬಣ್ಣ ಹಾಕಿ ಅಪಲಪಿಸುತ್ತಿರುವುದನ್ನು ಇನ್ನೂ ಬಿಟ್ಟಿಲ್ಲ. ದಿಕ್ಪ್ರವರ್ಶನಾರ್ಥ, ಈ ವಿಕಟಾಲಾಪಗಳಲ್ಲಿ ಕೆಲವನ್ನು ಇಲ್ಲಿ ಉದಹರಿಸಬಹುದು. ಮಹಿಷಕ್ಕೆ ಕೊಂಬುಗಳು ಹೇಗೆ ಸಹಜವೋ ಹಾಗೆಯೇ ಹಿಂದೂದೇಶೀಯರಿಗೆ ಮೋಸವೂ ದೌರಾತ್ಮ್ಯವೂ ಸಹಜವಾಗಿವೆ. ಸುಳ್ಳು, ವಂಚನೆ, ಕಾಪಟ್ಯ, ವೈಭಿಚಾರ, ಹೇಡಿತನ ಇವು ಇವರ ನೈಜವಾದ ಪರಮಧರ್ಮಗಳು. ಹಿಂದೂಗಳು ಜಾತಿಸಂಸ್ಥೆ ಎಂಬ ನರಕಕೂಪದಲ್ಲಿ ಬಿದ್ದು ಮಿಲಿಮಿಲಿಗುಟ್ಟುತ್ತ ಕ್ಷಾತ್ರಬಲಶೂನ್ಯರಾಗಿರುವರು. ಮುಸಲ್ಮಾನರು ಉನ್ನಾದಗ್ರಸ್ತರೂ ಲೋಕದ ಕ್ಷೇಮಕ್ಕೆ ಮೃತ್ಯು ಸ್ವರೂಪರೂ ವಿದ್ಯಾವೈರಿಗಳೂ ಆದ ಚಂಡಾಲರು. ಹಿಂದಲ ಭಾರತ ರಾಜರೆಲ್ಲರೂ ಅಧರ್ಮಾಧರ್ಮ ನೀಚರು. ಹೈದರಲ್ಲಿಯೂ ರಣಜಿತಸಿಂಗನೂ ಕ್ರೂರ ಚೋರಾಗ್ರಣಿಗಳು. ಪೇಷ್ವೆ ಇಮ್ಮಡಿ ಬಾಜೀರಾಯನು ಸುಳ್ಳು ಗಾರನಾದ ದುಷ್ಟ ಹೇಡಿಯು. ಶಿವಾಜಿಯೂ ಅವನ ಮರಾಠರೂ ಪರಮ ನೀಚರಾದ ದರೋಡೆಗಳರು. ಉಳಿದ ಹಿಂದೂರಾಜರು ಕಡುಕ್ರೂರಿಗಳಾದ ಕಟುಕರು. ಮುಸಲ್ಮಾನ ರಾಜರು ನರರಾಕ್ಷಸರು. ಹಿಂದೂ ಪ್ರಜೆಗಳಿಗೆ ಅವರ ಮೈಶಾಚಿಕ ಪರಪೀಡೆಯನ್ನು ತಪ್ಪಿಸಿ ದೇಶದಲ್ಲಿ ಶಾಂತಿಯನ್ನೂ

ತುಷ್ಟಿಯನ್ನೂ ಪುಷ್ಟಿಯನ್ನೂ ಪ್ರಗತಿಯನ್ನೂ ಸ್ಥಾಪಿಸುವ ಸಲುವಾಗಿ ದೇವರು ಬ್ರಿಟಿಷರನ್ನು ಸೃಷ್ಟಿಸಿದನು. ಬ್ರಿಟಿಷರು ಅವತಾರಪುರುಷರು. ಅವರು ಭರತಚಕ್ರೇಶರಾಗಜೇಕೆಂದು ವಿಧಿನಿರ್ಣಿತವಾಗಿತ್ತು. ಆದ್ದರಿಂದಲೇ ಅವರು ಕೈಹಾಕಿದ ಕಡೆಗಳಲ್ಲೆಲ್ಲಾ ಜಯಶೀಲರಾದರು. ಈ ವಿಜಯ ಸಾಧಕರಾದ ಕ್ಲೈವನೇ ಮೊದಲಾದವರು ಭಾರತೋದ್ಧಾರದ ಸಲುವಾಗಿ ಕೆಲವೇಳೆ ಧರ್ಮವನ್ನೂ ಅತಿಕ್ರಮಿಸಿದರು. ಅದರ ದೋಷವು ಅವರಿಗೆ ಎಂದಿಗೂ ಅಂಟಲಾರದು. ಆಯಾ ಸಂದರ್ಭದ ಅವಸರಪ್ರಮೇಯ ದಿಂದಲೂ, ಮಹಾನೀಚರಾದ ಹಿಂದೂ ದೇಶೀಯರೊಡನೆ ವ್ಯವಹರಿಸ ಬೇಕಾದ ದುರದೃಷ್ಟದಿಂದಲೂ, ದೈತ್ಯಾಧಮರಾದ ದೇಶೀಯ ರಾಜರ ಕೈಲಿ ಸಿಕ್ಕಿ ನರಳುತ್ತಿದ್ದ ಭಾರತೀಯರನ್ನು ಧರಿಸುವ ಧರ್ಮಸಂಕಲ್ಪ ದಿಂದಲೂ, ಬ್ರಿಟಿಷರಲ್ಲಿ ಉಕ್ಕಿ ಹರಿಯುತ್ತಿರುವ ಪರಾಕ್ರಮದ ರಭಸಾ ಧಿಕ್ಯದಿಂದಲೂ, ಈ ರಾಜ್ಯಸ್ಥಾಪಕರು, ವಾಮರ ಜನರು ಧರ್ಮವೆಂದು ಭ್ರಮಿಸುವ ಮಾರ್ಗವನ್ನು ಕೆಲವೇಳೆ ಮೀರಿ ಹೋಗಬೇಕಾಯಿತು. ಈಚೆಗೆ ಮಿಸ್ ಮೇಯೋ ಮುಂತಾದ ಕೆಲವರು ಇದಕ್ಕೆ ನೂರುಮಡಿ ಅಧಿಕವಾದ ದುರಾಲಾಪಗಳನ್ನು ಕಲ್ಪನೆ ಮಾಡಿರುವರು.

ಭಾರತ ಜನತೆಯ ಮನಸ್ಸು ಬ್ರಿಟಿಷರ ಕಡೆಗೆ ಒಲಿಯಲು ದೇಶದ ಪರಿಸ್ಥಿತಿಯು ಬಹುವಾಗಿ ಕಾರಣವಾಯಿತು. ಸೀಲಿ (Seeley) ಮೊದಲಾದ ಇತಿಹಾಸವಿದರು ಹೇಳುವಂತೆ, ಭಾರತ ಜನತೆಯು ತಮ್ಮ ದುಷ್ಟ ಪ್ರಭುಗಳ ದೌರ್ಬಲ್ಯಕ್ಕೂ ಹಿಂಸೆಗೂ ಅತ್ಯಾಚಾರಗಳಿಗೂ ಹೇಸಿ ಪರಕೀಯರಾದ ಬ್ರಿಟಿಷರನ್ನು ಪ್ರತ್ಯಕ್ಷಪರೋಕ್ಷ ಮಾರ್ಗಗಳಿಂದ ಪಕ್ಷೀಕರಿಸಿ ಅವರನ್ನು ಈ ದೇಶದ ಸಿಂಹಾಸನದಲ್ಲಿ ಕೂಡಿಸಿತು. ಭಾರತೀಯರು ಸರ್ವತ್ರ ಬ್ರಿಟಿಷರ ಸೇನೆಗೆ ಸೇರಿ ದೇಶಾಭಿಮಾನವನ್ನು ನಿರಾಕರಿಸಿ ತಮ್ಮ ದೇಶೀಯ ಪ್ರಭುಗಳ ಮೇಲೆ ತಾವೇ ಭಲದಿಂದ ಹೋರಾಡಿ ಸೋಲಿಸಿ ಬ್ರಿಟಿಷರಿಗೆ ಸಾಮ್ರಾಜ್ಯವನ್ನು ಸಂಪಾದಿಸಿಕೊಟ್ಟರು. ಬ್ರಿಟಿಷರು ದೇಶೀಯ ಸೈನಿಕರ ಮೂಲಕವೇ ಈ ದೇಶವನ್ನೆಲ್ಲಾ ಗೆದ್ದುಕೊಂಡರು. ಇತರ ಪ್ರಜೆಗಳು ಸಹ ಕೊಡಗು ಮೊದಲಾದ ಕಡೆ ತಮಗೆ ದೇಶೀಯ ರಾಜರು ಬೇಕಿಲ್ಲವೆಂದು ನಿರಾಕರಿಸಿ ಬ್ರಿಟಿಷರಿಗೆ ಅಧೀನರಾದರು. ಪ್ರಜೆ

ಗಳು ತಮಗೆ ಸಹಾಯಕರಾಗಿ ನಿಲ್ಲುವುದಿಲ್ಲವೆಂದು ಅರಿತ ಕಡೆಗಳಲ್ಲೆಲ್ಲಾ ಅಲ್ಲಿನ ರಾಜರುಗಳು, ಬ್ರಿಟಿಷರು ಹೇಳುವುದೇ ತಡ, ತಾವಾಗಿ ಅವರಿಗೆ ಸಾಮಂತರಾಗಿರಲು ಒಪ್ಪಿ, ಬ್ರಿಟಿಷ ಸೇನೆಯ ಬೆಂಬಲದಿಂದ ತಮ್ಮ ಪ್ರಜೆಗಳನ್ನು ನಿರಂಕುಶವಾಗಿ ಆಳಲು ಪ್ರಾರಂಭಿಸಿದರು. ಮುಸಲ್ಮಾನರ ಕಾಲದಲ್ಲಿ ಲೋಕವನ್ನು ಬೆರಗುಗೊಳಿಸತಕ್ಕ ಚಂಡಸಾಹಸವನ್ನು ತೋರ್ಪಡಿಸಿದ್ದ ರಾಜಪುತ್ರರು ಯುದ್ಧವಿಲ್ಲದೆ ಬ್ರಿಟಿಷರಿಗೆ ದಾಸರಾದರೆಂದರೆ ಬ್ರಿಟಿಷರ ಅದೃಷ್ಟಕ್ಕೆ ಏನು ಹೇಳಬೇಕು? ಅಂತಃಕಲಹಗಳೂ ದುಷ್ಟ ರಾಜ್ಯಭಾರವೂ ಮರಾಠರನ್ನೂ ಶೀಖರನ್ನೂ ನಾಶಪಡಿಸಿವು.

ಬ್ರಿಟಿಷರು ಭಾರತ ಜನತೆಗೆ ತಾವು ಮಿತ್ರರೆಂದು ನಂಬಿಸಿ ದೇಶೀಯ ರಾಜರನ್ನು ತಾವು ಕುಣಿಸತಕ್ಕ ಯಂತ್ರಗಳಾಗಿ ಮಾಡಿಕೊಂಡರು. ಆದರೆ ಕ್ರಮಕ್ರಮವಾಗಿ ಭಾರತೀಯರ ವ್ಯಾಪಾರ, ಕೈಗಾರಿಕೆ, ಕುಶಲಕಲೆ, ಗ್ರಾಮವ್ಯವಸ್ಥೆ, ವಿದ್ಯಾಶಕ್ತಿ, ಸಂಪತ್ತುಗಳೆಲ್ಲಾ ಖಾಲಿವಾದವು. ಬ್ರಿಟಿಷರ ನ್ಯಾಯಶಾಲೆಗಳು ಜನರ ವ್ಯಾವಹಾರಿಕ ಸ್ವಾತಂತ್ರ್ಯವನ್ನು ನಾಶಮಾಡಿದವು. ಜನರ ರಾಜಕೀಯ, ಆರ್ಥಿಕ, ಧಾರ್ಮಿಕ, ವಿದ್ಯಾಭ್ಯಾಸಿಕ ಶಕ್ತಿಗಳೆಲ್ಲಾ ಕ್ಷೀಣವಾದವು. ಜನರು ನಿರಸ್ತರಾಗಿ ಸತ್ತ ಹೆಣಕ್ಕೆ ಸಮಾನರಾದರು. ಸರ್ಕಾರದ ಉದ್ಯೋಗವೆಲ್ಲವೂ ವಿದೇಶಿ ಅಧಿಕಾರಿಗಳ ಮಾನ್ಯವಾಗಿ ಭಾರತೀಯರು ಭೃತ್ಯ ಕೆಲಸದಲ್ಲಿ ನಿಯುಕ್ತರಾದರು. ಸಂಪತ್ತಿಗೆ ತವರುಮನೆಯಾಗಿದ್ದ ಈ ದೇಶವು ಈಗ ಬಡತನಕ್ಕೆ ತಾಯಿನಾಡಾಗಿದೆ. ಈ ಜನರ ನಿತ್ಯಜೀವನಕ್ಕೆ ಅತ್ಯಗತ್ಯ ಬೇಕಾಗಿರುವ ಬಟ್ಟೆಬರಿ, ದಾರ, ಕತ್ತಿ, ಸೂಜಿ, ಮೊಳೆ, ಸಾಟು, ಔಷಧ, ಹಲಗೆಬಳಸ, ದೀಪ, ದೀಪದಣ್ಣೆ, ಬೆಂಕಿಕಡ್ಡಿ, ಇತ್ಯಾದಿ ದ್ರವ್ಯಗಳು ಸಹ ವಿದೇಶಿಯರಿಂದ ಇಲ್ಲಿಗೆ ಬರಬೇಕಾಗಿವೆ. ದೇಶದಲ್ಲಿ ಸಾವಿರಾರು ರಾಜ್ಯಗಳನ್ನು ಕಟ್ಟಿ ಮೆರೆಯುತ್ತಿದ್ದ ಒಳಕೋಟೆ ಭಾರತೀಯರು ಈಗ ಐದಾರು ಸಾವಿರ ಮೈಲುಗಳ ದೂರದಿಂದ ಬಂದು ಹೋಗುತ್ತಿರುವ ಮೂರು-ನಾಲ್ಕು ಸಾವಿರ ಬ್ರಿಟಿಷ ನೌಕರರಿಂದಲೂ ಎಪ್ಪತ್ತು ಸಾವಿರ ಸೈನಿಕರಿಂದಲೂ ಅತಿ ದರ್ಪದಿಂದ ಆಳಲ್ಪಡುತ್ತಿರುವರೆಂದರೆ ಇವರ ಅಧೋಗತಿಗೆ ಏನೆನ್ನಬೇಕು? ಲೋಕದ ಸಾಮ್ರಾಜ್ಯಗಳ ಇತಿಹಾಸದಲ್ಲಿ ಪರಾಧೀನತೆಯ ಪರಾಕಾಷ್ಠೆಯನ್ನು ಮುಟ್ಟಿದವರೆಂದರೆ

ಭಾರತೀಯರೇ ಆಗಿರುವರು. ಇಷ್ಟೊಂದು ಸಮಗ್ರವಾದ ಸಾಮ್ರಾಜ್ಯ ವ್ಯವಸ್ಥೆಯನ್ನು ಲೋಕವು ಇದುವರೆಗೆ ಕಂಡುಕೇಳಿದ್ದಿಲ್ಲ.

ಬ್ರಿಟಿಷರಿಗೆ ಸಾಮ್ರಾಜ್ಯವನ್ನು ಪ್ರಸಾದಿಸಿದ ಭಾರತಜನತೆಯು ಮನಸ್ಸು ಮಾಡಿದರೆ ಅದನ್ನು ಕಿತ್ತುಕೊಳ್ಳಬಲ್ಲದೆಂದು ಸೀಲಿ ಮೊದಲಾದವರು ಹೇಳುವರು. ಈ ಜನತೆಯ ದೌರ್ಬಲ್ಯವು ಪರಾಧೀನತೆಯ ಕ್ಷೀಣತೆಯಿಂದಲೂ ವಿದೇಶಿಮೋಹದಿಂದಲೂ ಬಹಳವಾಗಿ ಹೆಚ್ಚುತ್ತಾಹೋಯಿತು. ಆದರೆ ವಿದೇಶಿ ಪ್ರಭುಗಳು ಈ ಜನತೆಯ ಮತಧರ್ಮವಿಚಾರದಲ್ಲಿ ಕೈಹಾಕಿದ್ದಾರೆಂದು ಕೇಳಿದೊಡನೆಯೇ ಇದು ಕೆರಳಿಬಿದ್ದು ತನ್ನ ವಿರೋಧದಿಂದ ಪದಚ್ಯುತರಾಗಿದ್ದ ಹಲವು ದೇಶೀಯ ರಾಜರ ನೇತೃತ್ವದಲ್ಲಿ ೧೮೫೭ರಲ್ಲಿ ಬ್ರಿಟಿಷರ ಮೇಲೆ ಕೈಮಾಡಿತು. ಈ ಜನತೆಯ ಬಹುಭಾಗದವರು ಈ ಸಂಗ್ರಾಮಕ್ಕೆ ಸೇರದೆ ಬ್ರಿಟಿಷರಿಗೆ ಸಹಾಯ ಮಾಡಿದ್ದರಿಂದ ಬ್ರಿಟಿಷರು ಜಯಶೀಲರಾದರು. ಇದರಿಂದ ಭಾರತ ಸ್ವಾತಂತ್ರ್ಯದ ಸೊಲ್ಲು ಈ ದೇಶದಲ್ಲಿ ಅರ್ಧ ಶತಮಾನಕಾಲ ಉಡುಗಿ ಹೋದುದಲ್ಲದೆ, ಭಾರತ ಜನತೆಯ ಕ್ಷಾತ್ರಶಕ್ತಿಯು ಸಮೂಲವಾಗಿ ನಾಶಮಾಡಲ್ಪಟ್ಟಿತು. ಇಲ್ಲಿಂದ ಮುಂದೆ ಬ್ರಿಟಿಷರ ಮೇಲೆ ದೇಶದಲ್ಲಿ ಕ್ಷಾತ್ರಮಾರ್ಗವಾಗಿ ಯಾವ ಚಳವಳಿಯೂ ನಡೆಯಲು ದಾರಿ ಮುಚ್ಚಿಹೋಯಿತು. ವಿದೇಶಿ ಪ್ರಭುಗಳು ಈ ಜನತೆಯು ತಮಗೆ ಎದುರುಬೀಳದಂತೆ ಇಟ್ಟಿರಲು ಎಷ್ಟೇ ಯುಕ್ತಿಯನ್ನು ತೋಡಿದರೂ, ವಿದ್ಯಾವಂತರ ರಾಜಕೀಯ ಚಳವಳಿಯಿಂದಲೂ, ಆರ್ಥಿಕ ಕ್ಷೀಣತೆಯ ದೆಸೆಯಿಂದಲೂ ಪರಾಧೀನತೆಯ ಬಾಧೆ ಮಂದಟ್ಟಾದ್ದರಿಂದಲೂ ಭಾರತ ಜಾಗೃತಿ ಪಡೆದು ಸ್ವರಾಜ್ಯವನ್ನು ಬಯಸಿ ಅದಕ್ಕಾಗಿ ಹೆಣಗಾಡಲು ಪ್ರವರ್ತಿಸಿತು.

ಕ್ರಿ. ಶ. ೧೮೫೭ರಿಂದ ೧೯೨೦ರವರೆಗೂ ನಡೆದ ರಾಜಕೀಯ ಚಳವಳಿಯಲ್ಲಿ ೧೯೦೫ರವರೆಗಿನ ಘಟ್ಟವು “ ಭವತಿಭಿಕ್ಷಾಂದೇಹಿ ” ಎಂಬ ನೀತಿಯನ್ನು ಅನುಸರಿಸಿದ್ದ ಸುಧಾರಕರ ಯುಗವಾಗಿತ್ತು. ಬ್ರಿಟಿಷರು ಭಾರತೀಯರಿಗಿಂತಲೂ ಸಕಲಾಂಶಗಳಲ್ಲೂ ಶ್ರೇಷ್ಠರೆಂದೂ, ಅವರನ್ನು ಅನುಕರಣಮಾಡಿ, ಅನುಸರಿಸಿ, ಅವರ ಅನುಗ್ರಹದಿಂದ ಮಾತ್ರವೇ ಮುಂದಕ್ಕೆ ಬರ

ಜೀಕೆಂದೂ ಈ ಯುಗದ ಮುಖಂಡರು ಭಾವಿಸಿ ಸುಧಾರಣೆಯ ಚಳವಳಿ ಯನ್ನು ಹೂಡಿದ್ದರು. ತಮ್ಮ ಬೀಡಿಕೆಗಳನ್ನು ಸರ್ಕಾರಕ್ಕೆ ಅರಿಕೆ ಮಾಡಲು ಕಾಂಗ್ರೆಸ್ ಸಭೆಯು ಹುಟ್ಟಿತು. ಪಾಶ್ಚಾತ್ಯ ವಿದ್ಯಾಭ್ಯಾಸವೂ ಕೈಗಾರಿಕೆಗಳೂ ಉಡುಗೆತೊಡುಗೆ ಆಚಾರಗಳೂ ದೇಶದಲ್ಲಿ ಪ್ರತಿಷ್ಠಿತ ವಾದವು. ಆದರೆ ಈ ಸುಧಾರಣಾ ಚಳವಳಿಯು ವಿದ್ಯಾವಂತ ಶ್ರೇಣಿಯವ ರನ್ನು ದಾಟಿ ದೇಶದ ಜನತೆಗೆ ಮುಟ್ಟಲು ಸಮರ್ಥವಾಗಿರಲಿಲ್ಲವಾದ್ದರಿಂದ ಅತಿ ದುರ್ಬಲವಾಗಿತ್ತು.


೧೯೦೫ರಿಂದ ೧೯೨೦ರವರೆಗೆ ಜನಾಂಗವಾದಿಗಳು ರಾಜಕೀಯ ಚಳ ವಳಿಗೆ ಯಾಜಮಾನ್ಯವನ್ನು ಪಡೆದು, ಸ್ವರಾಜ್ಯವೇ ದೇಶದ ಧೈಯವೆಂದು ಸರ್ವತ್ರ ಸಾರಿ, ಕಾಂಗ್ರೆಸ್ಸಿನ ಭವತಿಭಿಕ್ಷಾಂದೇಹಿ ಪದ್ಧತಿಯನ್ನು ತಪ್ಪಿಸಿ ದರು. ಸರ್ಕಾರದವರು ಜನರ ಇಷ್ಟಕ್ಕೆ ವಿರುದ್ಧವಾಗಿ ವಂಗದೇಶವನ್ನು ವಿಭಜನೆ ಮಾಡಿದ್ದರಿಂದ ವಂಗಜನತೆಗೆ ಬ್ರಿಟಿಷರಲ್ಲಿದ್ದ ಅಭಿಮಾನ ಮೋಹವು ನಷ್ಟವಾಗಿ ಆ ಪ್ರಾಂತ್ಯದಲ್ಲಿ ಪ್ರಚಂಡಚಳವಳಿ ಎದ್ದಿತು. ಬಹುಕಾಲದಿಂದಲೂ ಮಹಾರಾಷ್ಟ್ರ ಜನತೆಯನ್ನು ಜಾಗೃತಿಗೊಳಿಸುತ್ತ ಬಂದಿದ್ದ ಲೋಕಮಾನ್ಯ ತಿಲಕರು ಈ ಸಮಯವನ್ನು ಸಾಧಿಸಿ ಅಖಿಲ ಭಾರತ ಜನತೆಯಲ್ಲೂ ಸ್ವರಾಜ್ಯಾಭಿಮಾನವನ್ನು ಕಲ್ಪಿಸಲು ಪ್ರಯತ್ನ ಪಟ್ಟರು. ಭಾರತೀಯರು ವಿದ್ಯೆ, ಅರ್ಥ, ರಾಜ್ಯಭಾರ ಮೊದಲಾದ ಸಕಲ ವಿಚಾರಗಳಲ್ಲೂ ಸ್ವಾವಲಂಬಿಗಳಾಗಬೇಕೆಂದು ಚಳವಳಿ ಹುಟ್ಟಿತು. ತತ್ಪ ಲವಾಗಿ, ರಾಷ್ಟ್ರೀಯ ಕೈಗಾರಿಕೆಯ ಸ್ಥಾಪನೆ, ಸ್ವದೇಶೀ ಪುರಸ್ಕಾರ, ವಿದೇಶೀ ಬಹಿಷ್ಕಾರ, ರಾಷ್ಟ್ರೀಯ ವಿದ್ಯಾಭ್ಯಾಸ, ಕಾಶಿ ಮತ್ತು ಅಲಿಘರ್ ವಿದ್ಯಾಪೀಠ ಸ್ಥಾಪನೆ ಈ ಸಂಬಂಧವಾದ ಚಳವಳಿಗಳು ತಲೆದೋರಿದುವು. ತಾಳ್ಮೆ ತಪ್ಪಿದ ಯುವಕರು ಹತ್ಯಾವ್ರತವನ್ನು ಅವಲಂಬಿಸಿ ದಾಂಧಲೆ ನಡೆಸಿದರು. ಸರ್ಕಾರದವರು ತಿಲಕ ಪಕ್ಷದವರನ್ನು ರಾಜದ್ರೋಹಿಗಳೆಂದು ಸೆರೆಗೆ ಹಾಕಿ, ಮಂದಪಕ್ಷದವರನ್ನು ತಮ್ಮ ಕಡೆಗೆ ಒಲಿಸಿಕೊಳ್ಳಲು ಪ್ರಯತ್ನಿಸಿ, ಮುಸಲ್ಮಾನರು ತಮಗೆ ಹಿಂದೂಗಳಿಗಿಂತಲೂ ಅಧಿಕಪ್ರಿಯ ರೆಂದು ಸಾರಿ, ನಾನಾವಿಧವಾಗಿ ಈ ಸ್ವರಾಜ್ಯ ಚಳವಳಿಯನ್ನು ಮುರಿಯಲು ಹವಣಿಸಿದರು.

೧೯೧೪ರಲ್ಲಿ ಆರಂಭಿಸಿದ ಐರೋಪ್ಯ ಯುದ್ಧದಿಂದ ಇಂಡಿಯಾ ದೇಶದಲ್ಲಿ ತುಂಬಾ ಜನಜಾಗೃತಿಯುಂಟಾಯಿತು. ಬ್ರಿಟಿಷ ಸರ್ಕಾರವು ಈ ದೇಶದಿಂದ ಯುದ್ಧಕ್ಕೆ ೧೫ ಲಕ್ಷ ಜನರನ್ನು ಕಳುಹಿಸಿ ೩೬೦ ಕೋಟಿ ರೂಪಾಯಿಯನ್ನು ವೆಚ್ಚಿಸಿತು. ಯುದ್ಧದ ದೆಸೆಯಿಂದ ಸರ್ಕಾರದ ಬಿಗಿಯೂ ತೆರಿಗೆಯೂ ದ್ರವ್ಯಗಳ ಬೆಲೆಯೂ ವಿಪರೀತ ಹೆಚ್ಚಿದವು. ಕ್ಷಾಮವು ತಲೆದೋರಿ ೧೯೧೯ರಲ್ಲಿ ಅನೇಕ ಜನರನ್ನು ನಷ್ಟಪಡಿಸಿತು. ೧೯೧೮-೧೯ರಲ್ಲಿ ಲೋಕವ್ಯಾಪಿಯಾಗಿದ್ದ ಶೀತಜ್ವರವು ಕೆಲ ತಿಂಗಳೊಳಗಾಗಿ ಇಲ್ಲಿ ಒಂದು ಕೋಟಿ ಜನರನ್ನು ಆಹುತಿ ತೆಗೆದುಕೊಂಡಿತು. ಯುದ್ಧಸಹಾಯಕ್ಕೆ ಪ್ರತಿಯಾಗಿ ಸ್ವರಾಜ್ಯವನ್ನು ಅನುಗ್ರಹಿಸುವುದಾಗಿ ಆಶೆ ತೋರಿಸುತ್ತಿದ್ದ ಸರ್ಕಾರದವರು ಜನರ ಇದ್ದಬಿದ್ದ ಸ್ವಾತಂತ್ರ್ಯವನ್ನೂ ಹರಣ ಮಾಡಲು ತಂದ ರೌಲೆಟ್ ಮಸೂದೆಯು ಜನರನ್ನು ಅತಿಯಾಗಿ ಕೆರಳಿಸಿತು. ದೇಶದ ಜನತೆಯನ್ನು ಸ್ವರಾಜ್ಯಯುದ್ಧಕ್ಕೆ ಹುರಿದುಂಬಿಸಲು ಯೋಗ್ಯ ಸನ್ನಿವೇಶವು ಒದಗಿತು. ಈ ಕಾರ್ಯವನ್ನು ಕೈಕೊಳ್ಳಲು ಸಮರ್ಥನಾದ ಒಬ್ಬ ಮಹಾವಿಭೂತಿಯು ಇದೇ ಕಾಲದಲ್ಲಿ ಮುಂದೆ ಬಂದನು.

೧೯೨೦ರಿಂದ ಮುಂದಲ ಕಾಲವನ್ನು “ ಸ್ವರಾಜ್ಯಯುದ್ಧಕಾಲ ” ವೆನ್ನಬಹುದು. ಮಹಾತ್ಮಾ ಗಾಂಧಿಯವರು ದೇಶದ ಅಶೇಷ ಜನತೆಯನ್ನೂ ಕಾಂಗ್ರೆಸ್ಸಿಗೆ ವಶಪಡಿಸಿ, ಆ ಸಭೆಯನ್ನು ಸರ್ಕಾರಕ್ಕೆ ಸಮಾನವಾದ ಪ್ರತಿಪಕ್ಷಿಯಾಗಿ ವೃದ್ಧಿಪಡಿಸಿ ಹೋರಾಡುತ್ತಿರುವರು. ಅಸ್ತ್ರ, ಶಸ್ತ್ರ, ವಿದ್ಯೆ, ಸಂಪತ್ತು, ಅಭ್ಯಾಸ, ವ್ಯವಸ್ಥೆ ಮೊದಲಾದ ಯಾವುದೊಂದು ಉಪಪತ್ತಿಯನ್ನೂ ಹೊಂದಿಲ್ಲದ ಭಾರತ ಬಡಜನತೆಯು ಲೋಕಾಶ್ಚರ್ಯಕರವಾಗಿ ಬ್ರಿಟಿಷರೊಡನೆ ಕಾದುತ್ತ ದಿನೆದಿನೆ ಪ್ರವೃದ್ಧವಾಗುತ್ತ ಬರುತ್ತಿದೆ. ೧೯೨೨ರ ಅಸಹಕಾರ ಚಳವಳಿಯು ಸಂಪೂರ್ಣವಾಗಿ ಜಯಪ್ರದವಾಗದಿದ್ದರೂ ಸ್ವರಾಜ್ಯಯುದ್ಧವು ಮಾತ್ರ ನಿಲ್ಲದೆ ಪ್ರತಿವರ್ಷವೂ ಹೊಸ ರೂಪವನ್ನೂ ಹೊಸ ಹುರುಪನ್ನೂ ಪಡೆಯುತ್ತ ಚಂಡಸಾಹಸದಿಂದ ನಡೆಯುತ್ತಿರುವದು. ೧೯೩೦ರಲ್ಲಿ ನಡೆದ ರೌದ್ರರಣದಲ್ಲಿ ಬ್ರಿಟಿಷರು ಜಯಿಸಲಾರದೆ ಸಂಧಿಪ್ರಸ್ತಾಪವನ್ನೆತ್ತಿ ತಲೆಬಾಗಿಸಬೇಕಾಯಿತು. ಈ ಸ್ವರಾಜ್ಯಯುದ್ಧವು ಇದುವರೆಗೂ ಜಯಪ್ರದವಾಗಿಲ್ಲ. ಹಿಂದೂ-ಮುಸಲ್ಮಾನರಿಗೂ

ದ್ವೇಷ, ವೀರಪಕ್ಷದವರಿಗೂ ಮಂದಪಕ್ಷದವರಿಗೂ ವಿರಸ, ಹಣಗಾರರಿಗೂ ಕಾಲಿಕಾರರಿಗೂ ವೈಷಮ್ಯ, ಕೃಷಿಕರಿಗೂ ಜಮೀನುದಾರರಿಗೂ ವೈರ, ಸಾಮಂತರಾಜರುಗಳಿಗೂ ಪ್ರಜಾಸ್ತೋಮಕ್ಕೂವಿರೋಧ, ಬ್ರಾಹ್ಮಣರಿಗೂ ಬ್ರಾಹ್ಮಣೇತರರಿಗೂ ಕಲಹ, ಉತ್ತಮ ಜಾತಿಯವರಿಗೂ ಪಂಚಮರಿಗೂ ಅಸಮಾಧಾನ, ಅಲ್ಪಸಂಖ್ಯಾಗಣಗಳಾದ ಶೀಖ, ಕೃಷ್ಣ, ಐರೋಪ್ಯ, ಯೂರೇಷಿಯನರುಗಳಿಗೂ ಬಹುಸಂಖ್ಯಾಗಣಗಳಿಗೂ ಧ್ವಂಧ್ಯ. ಕ್ಷಾತ್ರ ಸತ್ವಸಂಪನ್ನ ಜನಕುಲಗಳಿಗೂ ಕ್ಷಾತ್ರಸತ್ವಹೀನಜನಕುಲಗಳಿಗೂ ಭೇದ-ಇವೇ ಮೊದಲಾದ ವ್ಯತ್ಯಾಸಗಳಿಂದ ಮೂರನೆಯವರು ಲಾಭಪಡೆಯುತ್ತ ಭಾರತೀಯರಿಗೆ ಸ್ವರಾಜ್ಯವನ್ನು ತಪ್ಪಿಸಿರುವರು. ಆದರೆ ಭಾರತ ಜನತೆಯ ಸ್ವರಾಜ್ಯಾಭಿಮಾನವೂ ಸ್ವಾತಂತ್ರ್ಯೇಚ್ಛೆಯೂ ಈ ಪ್ರತಿಬಂಧಕಗಳನ್ನೆಲ್ಲಾ ನುಚ್ಚುನೂರಾಗಿ ಒಡೆದು ಧ್ವಂಸಮಾಡುತ್ತ ಬರುತ್ತಿವೆ. ಈ ಯುದ್ಧವು ೧೯೩೨ರಲ್ಲಿ ಅತ್ಯುಗ್ರರೂಪದಲ್ಲಿ ಹುಟ್ಟಿ ಅದ್ಯಾಪಿ ನಡೆಯುತ್ತಿದೆ.

ಈ ಜಾಗೃತಿಯು ಕೇವಲ ರಾಜಕೀಯ ಮಾತ್ರವಾದುದಾಗಿಲ್ಲ. ಧಾರ್ಮಿಕ ಮತ್ತು ಸಾಮಾಜಿಕ ವಿಚಾರಗಳಲ್ಲಿ ಸಹ ಜನರ ಮನೋಭಾವದಲ್ಲಿ ಪ್ರಳಯಸದೃಶವಾದ ಪರಿವರ್ತನೆಯುಂಟಾಗಿದೆ. ಭಾರತ ಸ್ತ್ರೀ ಜಾತಿಯು ದೇಶಸೇವೆಯಲ್ಲಿ ಪುರುಷರಿಗೆ ಸಮಾನವಾಗಿ ಕೆಲಸ ಮಾಡಲು ಪ್ರವರ್ತಿಸಿದೆ. ಹಿಂದೀ ಭಾಷೆಯು ಆಗಲೇ ಜನಾಂಗ ಭಾಷೆಯಾಗಿ ಪರಿಣಮಿಸಿದೆ. ಸ್ವದೇಶೀ ವಸ್ತುಪುರಸ್ಕಾರವು ಜನರ ನಿತ್ಯ ವ್ರತವಾಗುತ್ತಿದೆ. ದೇಶಭಕ್ತಿಯೂ ಭಾರತ ದೇಶದ ಹೆಸರನ್ನು ಲೋಕದಲ್ಲಿ ಮುಂದೆ ತರುವ ಆಕಾಂಕ್ಷೆಯೂ ದೇಶದ ಜನತೆಯ ಬಡತನವನ್ನು ಹುಟ್ಟುಡಗಿಸಬೇಕೆಂಬ ಛಲವೂ ಸರ್ವತ್ರ ರೂಢಮೂಲವಾಗುತ್ತಿವೆ. ರಾಮಕೃಷ್ಣ ಪರಮಹಂಸ, ವಿವೇಕಾನಂದ, ಮಹಾತ್ಮಾ ಗಾಂಧಿ, ಜಗದೀಶಚಂದ್ರ ವಾಸು, ರಾಮನ್, ರಾಮಾನುಜಂ, ರವೀಂದ್ರನಾಥ, ಅವನೀಂದ್ರನಾಥ ಮೊದಲಾದವರ ಖ್ಯಾತಿಯು ಲೋಕದಲ್ಲಿ ಭರತಖಂಡದ ಪೂಜ್ಯತೆಯನ್ನು ಹೆಚ್ಚಿಸಿದೆ.



ಪರಿಶಿಷ್ಟ.

(೧) ನಾಮನಿಘಂಟು.

[ಈ ಗ್ರಂಥದಲ್ಲಿ ಉಪಯೋಗಿಸಿರುವ ಹೆಸರುಗಳ ಉಚ್ಚಾರಣೆ ಮತ್ತು ರೂಪನಿಷ್ಪತ್ತಿಯ ವಿಚಾರವಾಗಿ ಕೆಲ ಟಿಪ್ಪಣಿಗಳನ್ನು ಕೊಟ್ಟಿದೆ.]

Africa = ಅಫ್ರಿಕ—ಅಫ್ರಿ ಎಂಬ ಜನರ ದೇಶ.

Afganistan = ಅಫಘನಿಸ್ತಾನ—ಸಾಲನ ಮಗ ಅಫಘನನ ಸಂತಾನದ ದೇಶ ಎಂದು ಕಥೆ. ಅದರ ನಿಜವಾದ ಮೂಲರೂಪ—ಅಯೋಘನ (Aoghan).

Aleppo = ಅಲೆಪೊ (ಅರಬ್)—ಹಲೆಬ್ (= ಹಾಲು) ಎಂಬುದರ ರೂಪಾಂತರ. ಹಲೆಬ ನಗರ.

Arab = ಹಿಬ್ರು ಮೂಲರೂಪ—ಅರಬ್ ಅಥವಾ ಇರೆಬ್ = ಪಶ್ಚಿಮ, ವ್ಯಾಪಾರ, ವ್ಯಾಪಾರದ ಸರಕು.

Bagdad = ಬಗದಾದ = ಭಗ (= ದೇವರು) ಪುರ.

Bhutan = ಬೋಟಾಂತ—ಬೋಟ ದೇಶದ ಅಂತ್ಯಭಾಗ.

Basra = (ಮೂಲ) ಬಸ್ಸೋರ.

Bulgar = ಬುಲ್ಗಾರ—ವಲ್ಗ (Volga) ಎಂಬ ನದಿ ಹೆಸರಿನ ರೂಪಾಂತರ.

Burma = (ಮೂಲ) ಬ್ರಹ್ಮ.

Dalai Lama = ದಲಾಯಿ—ಸಮುದ್ರ, ಲಾಮ—ಗುರು. ವಿದ್ಯಾಸಾಗರನಾದ ಗುರುದೇವ.

Druses = (ಮೂಲ) ಅಲ್ ದುರುಸಿ (Al Duruzi) ಎಂಬವನ ಮತಾನುಯಾಯಿಗಳು.

Egypt = ಇಗುಪ್ತ. ಪ್ತಃ (Ptah) ಎಂಬ ದೇವತೆಯ, ಹಿಕ್ಕು = ಗೃಹ. ನೀಲಕಂಠನ ಭಾರತ ವ್ಯಾಖ್ಯಾನದಲ್ಲಿ ಇಗುಪ್ತ ಎಂಬ ರೂಪವು ಕಂಡುಬರುವುದು.

Japan = ಜೀಗಾ ಮೂಲರೂಪ. ನಿತ್-ಪೋನ್ (Nit-Pon) = (ನಿತ್—ಸೂರ್ಯ, ಪೋನ್—ಉದಯ) ಉದಯಿಸುವ ಸೂರ್ಯ. ಇದನ್ನು ಚೀನರು ನಿ-ಪೆನ್ ಎಂದೂ ಮಂಗೋಲರು ಜಿ-ಪೆನ್ ಎಂದೂ ಉಚ್ಚರಿಸತೊಡಗಿದರು. ಜಿ-ಪೆನ್ ಎಂಬದು ಕಡೆಯಲ್ಲಿ ಜಪಾನ್ ಎಂದಾಗಿದೆ. ಜಪಾನರು ಇನ್ನೂ ನಿಪ್ಪೋನ್ (Nippon) ಎಂದು ತಮ್ಮನ್ನು ಕರೆದು ಕೊಳ್ಳುತ್ತಿರುವರು.

Jew = ಜೀಕಬನ ನಾಲ್ಕನೆಯ ಮಗನಾದ ಯಹೂದ (ಜಹೂದ—ಜೂದ) ನ ಸಂತಾನರು.

Magyar = ಮಗರ (ಮೂಲ—Moger, Meger).

Mongol = ಮಂಗ್—ಧೀರ, ಧೀರಪುರುಷರು.

Osmanli } = ಆತ್—ಮನ್ (Athoman) ಎಂಬದರ
Othoman } ರೂಪಾಂತರ.

Palestine = ಪುಲೆಸ್ತಿ ಎಂಬ ಜನರ ದೇಶ. ಪುಲೆಸ್ತ ಎಂಬದು ಲಾಟೀನಿನಲ್ಲಿ ಪಾಲೆಸ್ಟೈನ್ ಎಂದಾಗಿದೆ.

Pathan = ಪಠಾಣ. ಪಷ್ತೂನ್ ಅಥವಾ ಪಖ್ತೂನ್ (ಏಕವಚನ)— ಪಷ್ಪನ ಅಥವಾ ಪಖ್ತನ (ಬಹು) = ಪಷ್ಪ ಅಥವಾ ಪಖ್ತು ಭಾಷೆಯನ್ನಾಡತಕ್ಕವರು.

Portugal = ಗಲ್ಲಪುರ—ಗಲ್ಲ ಎಂಬ ರೇವುನಗರದಿಂದ ಈ ದೇಶದ ಹೆಸರು.

Russia = ಮೊದಲನೆಯ ಅಕ್ಷರಕ್ಕೆ ಋ ಉಚ್ಚಾರವಿದೆ. ಆದ್ದರಿಂದ ಇದು ಋಷಿಯ ಎಂದಾಗುವದು. ಋಷ್ಯಕ ಎಂದು ಇದರಿಂದ ಉದ್ಧರಿಸಿಕೊಳ್ಳಬಹುದು. ಫ್ರೆಂಚರು ಋಷೇ (Russe)

ಎನ್ನುವರು. ಮೂಲರೂಪ—ಫಿನ್ನ ಭಾಷೆಯ ಋಷೋಸ್ತ (Ruost) ಅಥವಾ ಋಷೋಸ್ತಿ. ಇದರಿಂದ ಋಸ್ತ ಅಥವಾ ಋಸ್ತಕ ಎಂದೂ ಉದ್ಧರಿಸಿಕೊಳ್ಳಬಹುದು.

Siberia = ಮೂಲ—ಹಿಂದೆ ರಾಜಧಾನಿಯಾಗಿದ್ದ ಶಿಬಿರ್ (Sibir) ಎಂಬದರ ದೇಶ.

Siracen = ಸಾರಸೆನ. ಮೂಲ—ಷಾರ್ಕಿ (Sharki) = ಪ್ರಾಚ್ಯರು.

Slav = ಮೂಲಾರ್ಥ—ಪ್ರಸಿದ್ಧರು, ಪ್ರಖ್ಯಾತರು. ಈ ಅರ್ಥವುಳ್ಳ ಶ್ರವಸ್ ಎಂಬ ಸಂಸ್ಕೃತ ಪದವು ಈ ಹೆಸರಿಗೆ ಮೂಲವೆಂದು ಒಬ್ಬ ಪಂಡಿತನು ಹೇಳುತ್ತಾನೆ. ಆಗ ಇವರ ಹೆಸರು ಶ್ರವಸ ಎಂದಾಗುವುದು. ಮತ್ತೆ ಕೆಲವರು ಸ್ಲಾವೋ = ಭಾಷೆ ಎಂಬ ದರಿಂದ ಸ್ಲಾವ ಎಂದು ಉದ್ಧರಿಸುವರು. ಶ್ಲವ ಎಂದು ಇಟ್ಟುಕೊಂಡರೆ ಉಭಯ ಮೂಲರೂಪಕ್ಕೂ ಅಳಪಡುವುದು

Semitic = ಸೆಮಿ ಅಥವಾ ಶ್ಯಾಮನ ವಂಶೀಕರು.

Shogun = ಷೋ = ಸೇನಾಪತಿ, ಗುನ್ = ಸೇನೆ; ಷೋಗುನ = ಪ್ರಧಾನ ಸೇನಾಪತಿ.

Siam = ಸಯಾಮ (Sayama) ಎಂಬದರ ರೂಪಾಂತರ.

Tajik = ಯುದ್ಧಕಾರ್ಯಕ್ಕಾಗಿ ಶಿಬಿರಗಳಲ್ಲಿ ವಾಸಿಸುತ್ತ ಇದ್ದವರು ತುರುಕರಿಂದೂ ಮನೆಯಲ್ಲಿ ಹಿಂದುಳಿದ ಹೇಡಿಗಳು ತಾಜಿಕ ರಿಂದೂ ಹೆಸರು ಪಡೆದರು. ನೃತ್ತಿ ಮತ್ತು ಗುಣಭೇದದಿಂದ ಈಗ ಜನಭೇದ ಹುಟ್ಟಿದೆ.

Tartar = ತಾತ (Tata) ಎಂಬದು ಮಂಗೋಲರ ಅತಿ ಪ್ರಾಚೀನ ಹೆಸರು. ಅರ್ = ಜನ. ಗ್ರೀಕರು ತಮ್ಮ ಪುರಾಣ ಕಥೆಯಲ್ಲಿ ಬರುವ ತಾರ್ತರಸ್ ಎಂಬವನ ಹೆಸರಿಗೆ ಜೋಡಿಸಿ ಇವರನ್ನು ತಾರ್ತರ್ ಎಂದು ಕರೆದರು. ಅನೇಕರು ತಾತರ್ ಎಂದೇ ಹೇಳುತ್ತಿರುವರು.

Tibet = ಬೋಟಿ ಎಂಬ ಹೆಸರು ಸಂಸ್ಕೃತದಲ್ಲಿದೆ. ಚೀನಾ ಭಾಷೆಯ
ತಿಯು—ಬೋಟಿ (Teu-Bod) = ಉತ್ತರ ಬೋಟಿ
ಎಂಬದು ತಿಬೆಟ್ ಎಂದಾಗಿದೆ. ನಾವು ಬೋಟಿ, ಬೋಟಿಕ
ಎಂಬ ಹೆಸರುಗಳನ್ನೇ ಉಪಯೋಗಿಸಬಹುದು.

Turk = ತಿಬಿರವಾಸಿ. ಸಂಸ್ಕೃತದಲ್ಲಿ ಇದು ತುರುಷ್ಕ ಎಂದಾಗಿದೆ.

(೨) ಆಧಾರ ಗ್ರಂಥಗಳು.

L. Stoddard—The New World of Islam 1921.

M. Harricon—Asia Reborn 1928.

Sykes—Persia Vol. II, 1925.

H. G. Franks—The Riddle of the Orient 1921.

M. Epstein (Ed.)—The Annual Register,
New Series 1919-1929.

Woodhead (Ed.)—China Year Book 1923

G. P. Gorch—Nationalism 1920.

Prothers (Ed.)—Peace Hand Books (Foreign
Office): Vol. XII China, Japan, Siam 1917.

Sir Edwin Pears—Life of Abdul Hamid 1917.

ಶುದ್ಧಾಶುದ್ಧ ಪತ್ರ.

(ಸ್ವಯಂವ್ಯಕ್ತವಾದ ತಪ್ಪುಗಳನ್ನು ತಿದ್ದಲು ಪ್ರಯತ್ನಿಸಿಲ್ಲ).

ಪುಟ	ಪಂಕ್ತಿ	ಅಶುದ್ಧ	ಶುದ್ಧ
೨	೮	ಐರೋಪ್ಯದಿಂದ	ಐರೋಪ್ಯರಿಂದ
೭	೩	ಬಡೆದು	ಒಡೆದು
೮	೩	ಕಾಲನ್ನು	ಪಾಲನ್ನು
೧೦	೨೨	ಚೀನಾ	ಚೀನಾ
೧೧	೨೨	ಕರೆಕಳಿಸಿ	ಹುರಿಗೊಳಿಸಿ
೧೩	೧೦	ತದ್ಮು	ತಮ್ಮ
,,	೧೧	ಪಡುದ	ವನ್ನು
೨೦	,,	ಪ್ರಗತಿಕರರೂ	ಪ್ರಗತಿಸರರೂ
೨೨	೩	ಹಾಮೂದ	ಹಾಮಿನ
೨೩	೨೨	ತಗಣಿ	ತಿಗಣಿ
,,	೨೩	ಗಂಡಾತರ	ಗಂಡಾಂತರ
೨೪	೩	ಅದು	ಅನು
,,	೬	ಉಪಾಸನೆಯೇ	ಉಪಾಸನೆಯು
೨೬	೨	ಅದನ್ನು	ಜಮನರು ಅದನ್ನು
,,	೨೪	ತಲಾಕ್	ತಲಾತ್
,,	೨೫	ಜಮಾತ್	ಜಮಾಲ್
೨೭	೬	ಅಸರಬೈತಾನೀ	ಅಸರಬೈಜಾನೀ
,,	೧೧	ಹೊಡೆದು	ಒಡೆದು
೨೮	೪	ಸಾಯಕ	ಸಹಾಯಕ
,,	೯	ಅತಿಚಿಕಿತ್ಸ	ಅವಿಚಿಕಿತ್ಸ
೨೯	೧೦	ಮುಂದ	ಮಂದ

ಪುಟ	ಪಂಕ್ತಿ	ಅಶುದ್ಧ	ಶುದ್ಧ
೨೨	೨೦	ಮುರಿದು	ಮುಚ್ಚಿ
,,	೨೫	ಫೈಜುಲ್ಲಾ, ಸೈಯದ	ಫೈಜುಲ್ಲಾ, ಅಬ್ದುಲ್ಲಾ, ಸೈಯದ
೨೩	೨೦, ೨೨	ಇರಾಣ	ಇರಾಕ
೨೪	೧	ಇರ್ಬಿ	ಇಬಿನ್
,,	೪	ಕಡೆ	ತಡೆ
೨೬	೧೪	ಕಡಮೆ	ಖಿಲ
,,	೨೪	ಚಾಬ	ಬಾಬ
೨೮	೩	ದಾಸ	ದಾಸ್ಯ
,,	೧೨	ಬೇಟೆ	ಜೋಟೆ
೩೦	೧೩	ಷಾತುಂಗ	ಷಾಂತುಂಗ
೪೧	೪	ಮುಷ್ವಕ	ಮುಷ್ವಿಕ
,,	೨೫	ಆಶ್ರಿತ	ಆಶ್ರಿತ
,,	೨೬	ನಿಲ್ಲಿಸಿರುವರು	ನಿಲ್ಲಿಸಿದ್ದರು
೪೨	೧೦	ಕವಂಗಯುವೈ	ಕವಂಗಯುವೈ
೪೩	೩	ಬಂದು	ಒಂದು
೪೪	೨	ಕ್ಲುಪ	ಕ್ಲುಪ್ತ
,,	೧೮	ಮಾಡುತ್ತಿರುವವರು	ಮಾಡುತ್ತಿದ್ದವರು
೪೫	೧೧	ನಾನಕಿಂಗ	ನಾಂಕಿಂಗ
೪೬	೮	ಹರ್ತಾಳ	ಹರ್ತಾಲ
೪೮	೫	ಕೌರ್ಲೂ	ಕೌರ್ಲೂನ್
೪೯	೮	ಝೀವಿಯರ	ಝೇವಿಯರ
೫೩	೧೯	ಸಮತಾಧಿಕಾರ	ಸಮ್ಮತಾಧಿಕಾರ
೫೪	೧೭	ಹವಣಿಸು	ಹೊಂದಲು ಹವಣಿಸು
೫೫	೨೦	ಸಿಂಗಾಪೂರ	ಸಿಂಗಪುರ
೫೬	೫	ಬಂಧಗಳಲ್ಲೂ	ಬಂಧಗಳಲ್ಲಿ

ಪುಟ	ಪಂಕ್ತಿ	ಅಶುದ್ಧ	ಶುದ್ಧ
೨೨	೮	ಸ್ವಾಂತ್ರೈ	ಸ್ವಾತಂತ್ರೈ
೫೮	೧೨	ಜೋಟರರು	ಜೋಟಕರು
೬೩	೧೨	ಚಿತ್ರೈನ	ಚಿತ್ರೈಲ
೨೨	೨೩	ಕಾಲ	ಕುಲ
೬೪	೨	ಸಕಲರಿಗೆ	ಸಕಲರಿಗೂ
೨೨	೧೬	ನಿಮ್ಮ	ನಿಮ್ಮ
೬೬	೧೬	ನಗರದಲ್ಲಿ	ನಗರದಲ್ಲಿ
೭೧	೧೯	ಸುರುವು	ಮೊದಲು
೭೨	೪	ಇಲಾಖೆಯು	ಇಲಾಖೆಯು
೨೨	೧೩	ಮಿಥಕ್	ಮಿಥತ್
೭೭	೯	ಯೂಸತ	ಯೂಫತ
೮೧	೧೪	ಅತ್ ಹಸ	ಅಲ್ ಹಸ
೮೩	೨	ಸಮರ	ಸಮರ್
೮೪	೨	ತೆರಳಿಸಿ	ಕೆರಳಿಸಿ
